

अहम्

शास्त्रविशारद-जैनाचार्यश्रीविजयधर्मसूरिविरचिता

प्रमाणपरिभाषा



न्यायविशारद-न्यायतीर्थश्रीन्यायविजयप्रणीत-
न्यायालङ्कारनामटीकाविभूषिता



वाराणस्यां

श्रेष्ठिभूगभाईनन्वनधीहपच द्वेण भूतपूर्वस्वधर्माभ्युदययन्त्रागारं
मुद्रिता प्रकाशिता च ।



वीर सन्त २४४०

मूल्य० रु० ४)

प्रस्तावना ।



एष त्र्यम्बिकुशतमूत्रात्मा परिच्छेदपञ्चरूपर्याप्तः प्रमाण-
परिभाषानामा नव्यो निगन्धो लघ्नीयानपि समासतः प्रमाण-
परिभाषाविधानपदिम्ना गरिमाण भेजानः किमीयचतुरचेतश्च-
मत्कर्तुमचतुरः स्यात् ।

इमां च प्रमाणपरिभाषा प्रणेतारः सकलशास्त्राप्रतिहतप्रति-
भाप्रौढिम्ना, प्रतिवादिप्रतिसिद्धान्तव्यालपलायनकलागुरुत्वेन,
वङ्ग मरु गूर्जरादिदेशेषूपग्रपादविहारेण मनोहारिण्या ध्वनिपद्-
त्या दध्राणत्वेन मनुजमनोगतदुर्वासनादुभिक्षोत्क्षेपपरिक्षमपर-
मार्थसदुपदेशपयोधाराधाराधरायमाणतां शारदपर्वेन्दुदीधिति-
धवलदुश्चरचरिताचरणचारिम्णा काशीक्षेत्रप्रभृतिप्रतिस्पर्द्धनप्र-
ज्ञालमण्डलस्थलेष्वपि स्वाभिरामशासनप्रतिष्ठापननिष्प्रतिमप्रभा-
वमालभारिभावेन, भक्तिभारावनम्रकन्धरधराधीशधोरणीशिरो-
मुकुटमणिकिरणगणवनरसपरिधौतचरणारविन्दरूपेण च सर्वतः
प्रसिद्धिं प्रपेदानाः श्रीमत्पादाः शास्त्रविशारदजैनाचार्यश्रीवि-
जयधर्ममूरयो दिनकरवदुल्लूकाना केपाञ्चिदेव नाम चेतसि न
समचारिणः ।

एतेषा च जीवनप्रवृत्तिं गूर्जरभाषाया हिन्दीभाषाया वङ्ग-
भाषाया सिंहलभाषाया आङ्गलभाषाया इटालियनभाषाया जर्म-

नभाषायां संस्कृतभाषायां च तत्तत्तदीयदुःशकस्तवगणस्तोम-
करन्दरसास्वादमधुव्रतायमानतया स्वतः समुद्भुतसमुत्साह-
सन्दोहतः तत्तद्देशवास्तव्यलब्धाक्षरमहाशयैः सुनिबद्धत्वेन सर्वत्र
प्रसिद्धत्वात् नात्राऽपथीयसि प्रस्तावे समुत्सहे लेशेनाऽ-
प्युल्लिखितुम् ।

अत्र च सूत्रेषु तद्गुरुचरणोपजीवी एषोऽहं 'न्यायाल-
ङ्कार' नाम्नीं टीकामेतां यथाविद्यं प्राणेशि ।

अत्रत्यं च विषयस्वरूपं पुरतः प्रादुष्कृतविषयानुक्रमतः
शक्नुवन्ति परिचेतुं विपश्चित इति कोऽर्थस्तदुपदर्शनेनेह गौरवं
प्रापयितुं लेखम् ।

न चाऽत्रार्हन्ति मनागपि संन्देग्धुं विदग्धहृदयाः, यदुत स-
त्स्वपि प्रमाणमीमांसा-रत्नाकरावतारिका-स्याद्वादमञ्जरीप्रभृति-
प्रकटोत्कटविशङ्कटजैनन्यायशास्त्रेषु आकरग्रन्थसमूहव्यतिरिक्ते-
षु किंफल एष आयासः ? इति ।

कलिकालसर्वज्ञश्रीहेमचन्द्राचार्यैः प्रणीतायास्तद्ग्रन्थान्त-
रसाधारणानिसर्गमधुरसन्दर्भायाः प्रमाणमीमांसाया अल्पभाग-
स्य मुद्रितत्वादिना प्रसिद्धेः पूर्णरूपेण प्राप्यत्वसन्देहात्, सति च
पूर्णरूपतया प्राप्यत्वप्रत्ययेऽपि सौलभ्यविरहेण परिशेषभाग-
स्थविषयस्वरूपाऽपरिज्ञातेः ।

पूज्यपादश्रीरत्नप्रभसूरिभी रचितायाः स्याद्वादरत्नाकराव-

तारिकायाः—

“प्रमाणे च प्रमेये च वालाना बुद्धिसिद्धये ।

किञ्चिद् उचनचातुर्यं चापलायेयमादये” ॥१॥

इति स्वसवादासिद्धप्रत्यक्षगोचरश्लेषानुप्रासादिनैकविचि-
त्ररचनासमुपस्कृतस्त्रलपेतरविकल्पजल्पकलापसकलितनिसर्गग-
भीरतत्तत्तपनगन्धुमतानुपातिप्रभृतिग्राहकवादिवादचर्चागहन-
तया मन्यमनुद्धिभिरप्यसुप्रवेशतयाभिसन्धेः ।

श्रीमन्महिषेणमूरीश्वरिहितायाः स्याद्वादमञ्जर्याः प्रावा-
दुरुप्रवादप्रकटनप्रतिविधानप्रगुणा भगवत्स्तुतिप्रनुपातुकायाः
दार्शनिकप्रियवादसङ्ग्रहरूपत्वेन प्रमाणपरिभाषापद्धतिरा-
हित्यप्रतीतिश्चाज्मीभ्यः प्रकृतार्थासिद्धयभिप्रायेण एतद्ग्रन्थ-
निर्माणायासस्य मूपयोगित्वसिद्धेः ।

सुप्रत्येमि, चौद्योपयन्ति च नैकेऽभिरूपा सञ्चारयन्तो नि-
पुणनयनपथे उचितविस्तरेण जैनन्यायनिरूपणानिपुणिम्ना
चकासतमिम ग्रन्थ समूलचूल सुविचार पठितारः परिष्कृत-
बुद्धिभिर्ग्रीभवन्तः कथं न स्युराकरसम्पदासादनसाभाग्य-
भाजनतया ? ।

वस्तुतः पुनः—

स्वैनं स्वकृतोपि कृत्यनविनेः कौतस्कुती सङ्गतिः ?

किं प्रञ्जन्नतया भविष्यति लसत् कन्तूरिकासारभम् ? ।

किं वा स्वोचितगन्धभासनमृते तिष्ठेत् कलञ्जः क्षणं ?

भृङ्गं मालतिपुष्पमाह्वयति किं सैति स्वयं तद्रसात् ? ॥१॥

इति जानानोऽपि—

प्रवन्धं प्रज्ञालः प्रणयति, नयन्ते पुनरमुं

प्रथां सन्तः केऽपि प्रकृतिसरलाः, मञ्जरिमिह ।

मधुमार्कन्दद्रोर्जनयति पुनः पञ्चमचम-

त्कृतेस्तत्सौभाग्यं प्रथयति हि पुंस्कोकिलगणः ॥१॥

इत्येवमवसाने सतामवधानप्रार्थनाकरणमुचितं मन्वानः
सन्दर्भे मुद्रणे वाऽऽपतितवतीमशुद्धिं पराकर्तुं चार्थयमानो—

विरमति—

टीकक न्यायविजग्ः ।



न्यायालङ्कारस्थविषयानुक्रमः ॥

प्रथमपरिच्छेदे--

- सूत्रम्, विषयः ।
१ अनुबन्धचतुष्टयमुद्देशादिप्रदर्शनं च ।
२ प्रमाणतत्त्वनिवेदनम् ।
३ ५ सशयादिकीर्तनम् ।
६ सन्निरूपस्य प्रमाणत्वव्युदास, अन्याभिमतप्रमाण
लक्षणपरीक्षणं च ।
७ प्रामाण्याप्रामाण्ययोरुत्पायादिविचारः ।
८ प्रमाणविषयोपदेशः ।
९-११ प्रमाणस्य फलसम्बन्धी विचारः ।
१२ प्रमाणफलयोर्भेदाभेदावेदनम् ।

द्वितीयपरिच्छेदे—

- १ अन्याभिमतप्रमाणान्तराणामन्तर्भाव-तिरस्कारप्रद-
र्शनपूर्वकं 'प्रत्यक्षं परोक्षं च' इति प्रमाणद्वैविध्य-
प्रदर्शनम् ।
२ ३ क्रमतः प्रत्यक्षेतरप्रमाणसिद्धिः, अभावप्रामाण्य-
प्रतिक्षेपश्च ।
४ प्रत्यक्षप्रमाणलक्षणम् ।
५ ६ पारमार्थिकप्रत्यक्षस्य लक्षणभेदोत्कीर्तनम् ।
७ ८ केवलज्ञानस्य लक्षणपरीक्षा च, परीक्षामध्ये च
जगत्कर्तृत्वपराकारः ।
९ भवस्थकेवलिनः कयलाहारविरोधनिर्दलनम् ।
१० स्त्रीमोक्षसिद्धिः ।

- ११ मनःपर्यायावधिप्रदर्शनम् ।
 १२ सांव्यवहारिकप्रत्यक्षस्य लक्षणभेदानिवेदनम् ।
 अत्रैव च ज्ञानस्य कारणग्राहकत्वनिरासः ।
 १३...१५ इन्द्रिय-तदर्थ-मनसां स्वरूपविचारः ।
 १६...१७ क्रमतः मनसो नेत्रस्य च प्राप्यकारित्वव्युदासः ।
 अन्येन्द्रियाणां च नेत्राप्राप्यकारित्वाधिकारपर्यवसा-
 ने प्राप्यकारित्वप्रकटनम् ।
 १८...२१ क्रमतः अवग्रहः, इहा, अवायः, धारणा च
 निरूपिताः ।

तृतीयपरिच्छेदे—

- १...२ परोक्षप्रमाणलक्षणम्, तद्भेदकीर्तनं च ।
 ३...५ क्रमतः स्मृतेः प्रत्यभिज्ञायास्तर्कस्य च लक्षणवि-
 चारः, अन्यदीयविप्रतिपत्तिनिराकारपूर्वकं चैषां
 प्रामाण्यपरीक्षणम् ।
 ६ अनुमानप्रमाणनिरूपणप्रारम्भः ।
 ७ स्वार्थानुमानस्वरूपप्रकटनम् ।
 ८ व्याप्तिप्रज्ञापनम् ।
 ९...११ क्रमतः व्याप्तिभेदोल्लेखः, तत्स्थलोपदर्शनं च ।
 १२ साधनलक्षणविचारः ।
 १३...१४ क्रमतः साधनभेदप्रभेदपरिचायनम् ।
 १५...१८ प्रभेदनामपि भेदाः सोदाहरणं स्पष्टीकृताः ।
 १९ साध्यस्वरूपभणनम् ।
 २० साध्यपदार्थस्य चिन्ता ।
 २१...२२ धर्मिणः प्रसिद्धिसम्बन्धी विचारः ।
 २३ परार्थानुमानस्वरूपकथनम् ।
 २४ वचनरूपस्यापि हेतोरूपचारेण परार्थानुमानत्व-
 प्रदर्शनम् ।

- २५ प्रतिज्ञाया अपि परार्थानुमाने उपयोगित्वावेदनेन
शाक्यमतस्य शिथिलीकारः ।
- २६ प्रतिज्ञालक्षणनिर्देशः ।
- २७ २८ हेतुलक्षणकथन तद्भेदभणन च ।
- २९ हेतुभेदद्वयेऽपि एकतरस्यैव प्रयोज्यत्वानुज्ञा ।
- ३० एतत्सूत्रम्, प्रतिज्ञाद्यवयवपञ्चकमध्ये प्रतिज्ञाहेत्वो-
रेव व्युत्पन्नान् प्रत्युपयोगित्वस्य, दृष्टान्तादिप्रयो-
गस्याऽनौचित्यशकायाश्च प्रदर्शनगर्भावतरणिका-
पूर्वमस्ति, अत्र च बालबोधाय दृष्टान्तादेरप्यादरः
प्ररूपितः ।
- ३१ ३७ एतेषु द्विविधदृष्टान्तप्रयोगरूपोदाहरणस्य उपनय-
निगमनयोश्च स्वरूपनिर्देशः ।
- ३८ हेत्वाभासप्रारम्भः । पक्षाभासस्तु अस्यैव सूत्रस्या-
वतरणिकायामुल्लिखितोऽस्ति । प्रत्यक्षस्मरणाद्य-
भासास्तु तत्तल्लक्षणसूत्रावसाने सन्ति प्रोक्ताः ।
- ३९ ४० असिद्धस्वरूपम्, तद्भेदकथन च ।
- ४१ अस्यावतरणिकायामूचाना हेत्वाभासा विशेष्या
सिद्धादयः अनन्येन सूत्रेण असिद्ध एवाऽन्तर्भाव्य-
न्ते । व्यधिकरणासिद्धाश्रया सिद्धादयश्च हेत्वाभा-
सेभ्यो बहिष्क्रियन्ते ।
- ४२ ४३ विरुद्धलक्षणनिर्देशः, पक्षविपक्षव्यापकादीनां वि-
रुद्धस्यैव प्रपञ्चरूपकथन च ।
- ४४ ४५ अनयोरपि क्रमेण अनैकान्तिकलक्षणनिर्देशः, पक्ष
सपक्षविपक्षव्यापकादीनामनैकान्तिकेऽन्तःपातन च ।
- ४६ अकिञ्चित्कर-कालातीत-प्रकरणसमानामतिरिक्त-
हेत्वाभासत्वनिराकरणम् ।

४७...४९, दृष्टान्ताभासानां सोदाहरणं निवेदनम् ।

५०...५२ प्रस्फुटं वादतत्त्वप्रकाशः ।

चतुर्थपरिच्छेदे—

१ आगमप्रमाणप्रारम्भः । आगमाभासस्य च पथै-
रावेदनम् ।

२ उपचारात् शब्दस्याऽप्यागमप्रमाणत्वकथनम् शब्द-
स्य प्रामाण्यप्रतिपादना च ।

३ शब्दस्यार्थप्रकाशने योग्यत्वस्य संकेतापेक्षित्वस्य
च प्रदर्शनम् । अत्र मीमांसकबौद्धशाब्दिकानां
तत्तद्विषयकविप्रतिपत्तिविध्वंसः ।

४ शब्दस्य पौद्गलिकत्वदर्शनेन यौगमतापभ्राजनम् ।

५-६ नयतत्त्वविवेचनम् ।

७...१० सप्तभङ्गीविवेचनम् ।

पञ्चमपरिच्छेदे—

१ जीवपदार्थवादः ।

२ कर्मपौद्गलिकत्वसिद्धिः जीवकर्मणोरनादिसम्बन्ध-
सिद्धिः, एवमपि मोक्षव्यवस्थासिद्धिः कर्मण एव
च सिद्धिः, कर्मवतां च जीवानां संसारित्वकथनम् ।

३ संसारिजीवभेदोपदर्शनम्, पृथिव्यादीनां सचेत-
नत्वसाधनं च ।

४-५ मुक्तिवादः ।

६ अजीवविचारः, धर्मास्तिकायादीनां स्वरूपप्रकटनम् ।

७ द्रव्यषट्कपरिचायनपूर्वकं सत्तादिधर्मधर्मिणोः कथ-
ञ्चिदभेदप्रतिपादनम् ।

८ सर्वेषां पुण्यपापादि-गुणकर्मसामान्यादिभावानां
जीवाजीवयोरन्तर्भावप्रदर्शनपूर्वकं ग्रन्थसमापनम् ।

अहम् ।

शास्त्रविशारदजैनाचार्यश्रीविजयधर्मसूरिविरचिता

प्रमाणपरिभाषा



न्यायविशारद-न्यायतीर्थमुनिराजश्रीन्यायविजयनिर्मितया

न्यायालङ्कारनाम्न्या टीकया विभूषिता ।

समूल यो मोह भवविटपिबीज विनिरदन्

प्रिय लोकालोकाकलनकुशला प्रादुरकरोत् ।

त्रिलोकीवन्यश्चाऽऽदिशदवितथ मोक्षपदवी

नमस्तस्मै कस्मैचन भगवते तीर्थपतये ॥ १ ॥

उपविस्कीर्षया किञ्चिद् यथागुद्धि समीहते ।

प्रमाणपरिभाषाया श्रीन्यायविजयो मुनिः ॥ २ ॥

इह हि परममहिममहार्णवो जगदद्भुतचरितानुपालन-
सत्यापितपुरातनमहर्षिगणः परमकारुणिको भगवान् श्रीवि-
जयधर्मसूरिर्विस्तृतगम्भीरपुरातनप्रवन्नाऽपरिपूरणीयप्रमाणतत्त्व-
परिचिचीषाणा स्थूलधियामनतिप्रयासतस्तत्र व्युत्पत्त्या-
धानेन तत्तदाकरग्रन्थाधिकारयोग्यतासम्पादनेन चानुजिघृक्षया
समुचितमूत्रपद्धतिं प्रमाणपरिभाषानामान परिच्छेदपञ्चकात्मक
लघ्नीयास ग्रन्थ निर्मिमाणस्तावद् ग्रन्थप्रारम्भे प्रेक्षात्रपट्यतिप्र-
योजकमभिधेयमाविष्कर्तुमादिम सूत्रमाह—

अथ प्रमाणपरिभाषा ॥ १ ॥

ननु मङ्गलतिरस्कारेण प्रथमत एवाभिधेयमाविष्कुर्वतः सूरे-
शिष्टसमयपरिहाणितः शिष्टतापरिपालन नेपन्करम्, शिष्टा हि

क्वचिदभीष्टे वस्तुनि प्रवर्तमाना अभीष्टदेवताप्रणिपातपुरस्सरं प्रवर्तन्त इति चेत् । कुत एतदज्ञासीः ? । मङ्गलं तिरोऽकार्षींदाचार्य इति ग्रन्थादौ तदनिर्देशादिति चेत् । व्यभिचारादयमहेतुः, न हि मङ्गलव्यापित्वं तन्निर्देशस्य येन तदनुपलम्भात् तदभावावधारणं न्याय्यं स्यात्, तदभावेऽपि मनः-कायाभ्यां मङ्गलस्यावस्थानात् । अथवा 'प्रमाणपरिभाषा' इति प्रमाणपदाभिधानेन परममङ्गलभूतं परब्रह्मस्वरूपं केवलज्ञानात्मकं प्रमाणं परिभावयति भगवति ग्रन्थकृति कुतः शिष्टाचारव्यतिक्रमारेकालवोऽपि ? । अपिच, अथ-शब्दस्य माङ्गलिकत्वेन सूत्रे तस्याऽधिकारार्थस्यापि श्रवणमन्यार्थनीयमानकुसुमदाम-सलिलकलशादेर्दर्शनमिव मङ्गलायाऽपि कल्पत इति पश्यतो नाऽपरितोषकारणं परिपश्याम आयुष्मत इति ; सति च मङ्गले परिपन्थिप्रत्यूहप्रतिघातादंक्षेपेण शास्त्रसिद्धिरिति युक्तस्तदादर इति ।

ननु 'अधिकारार्थोऽथशब्दः' इत्युक्तम्, तत्र कोऽधिकारः ? । उच्यते—अधिकारः प्रस्तावः, तथा चैतच्छास्त्रेण प्रस्तूयमानस्य प्रमाणस्योपदेशो भावीति समवगतशास्त्राभिधेयाः प्रेक्षावन्तः प्रवृत्तिमार्गमुपदर्शिता भवन्ति । प्रमाणं चार्थसिद्धिसाधकतमं सम्यग्ज्ञानम्, यन्निबन्धना हि लौकिका अलौकिकाश्च सर्वे व्यवहारा उपपत्तिपदवीमाविशन्ति, अतस्तदवश्यं जिज्ञासितव्यम् । तज्ज्ञानमेव चानेन शास्त्रेण साक्षात्प्रयोजनं श्रोतुः, ग्रन्थकर्तुस्तु बालोपकारः, द्वयोरपि परम्परं प्रमाणतस्तत्त्वाधिगमद्वारेण श्रेयःपथ-समारोहे क्रमतः परमानन्दसिद्धिरेवेति प्रयोजनसंसूचनादनेन सूत्रेण निष्प्रयोजनत्वशङ्काऽनुत्थानोपहतैव । सम्बन्धोऽप्युपायोपेय-लक्षणः सामर्थ्यादवगतो भवति—प्रमाणाधिगमो ह्युपेयम्, तदुपायश्चैतच्छास्त्रम्, अभिधेयं तु साक्षादभिधत्त एतत्सूत्रम्; तथाहि—परिमिता भाषा परिभाषा, भाषा भाषणमुपदेशश्चेत्यनर्थान्तरम्, तथाच सङ्क्षेपत उपदेशः परिभाषापदार्थः, स च प्रमाणस्य, इति

प्रमाणोपदेशमनेन सूत्रेण प्रतिजानीते सूत्रकारः । इत्थं चाभिधेयसाक्षादभ्यधात्, सन्त्य प्रयोजने तु सूचापथे समतिष्ठिपदिति ।

अत्र च प्रमाण परिभाषितु प्रतिजानानस्यापि ग्रन्थकारस्य प्रमाणस्वरूपोपदर्शनानन्तर नयादिस्वरूपकीर्त्तनलेशः प्रसङ्गजनितो नाचितीमतिक्रामति । अथवा, परितो व्याप्य भाषण परिभाषा प्रमाणाभिसम्पन्निनयादिव्यापी प्रमाणम्योपदेश इति सर्वमयदातम् । इह च प्रमाणोपदेश उद्देशादिद्वारमन्तरेणाऽऽशयः कर्तुम्, अनुदिष्टस्य लक्षणनिर्देशानुपपत्ते, अनिर्दिष्टलक्षणस्य च परीक्षितमशक्यत्वात्, अपरीक्षितस्य चोपदेशाऽयोगात्, अथद्धामलक्षालनाऽसम्भवाच्च, आह च न्यायभाष्यकारः “त्रिविधा चास्य शास्त्रस्य प्रवृत्तिरुद्देशो लक्षण परीक्षा च” इति । तत्र नामधेयमात्रकीर्त्तनमुद्देशः, उदिष्टस्याऽसाधारणधर्मो लक्षणम् । तद्विपरीतो लक्षणाभासः । स च त्रेधा अव्याप्तोऽतिव्याप्तोऽसम्भवी च तत्र लक्ष्यैरुद्देशवृत्तित्वमव्याप्तिस्तद्धानव्याप्तः, यथा गो. शावलेयत्वम् । लक्ष्यालक्ष्यवृत्तित्वमतिव्याप्तिस्तद्धानतिव्याप्तः, यथा गोत्रिपाणित्वम् । बाधितलक्ष्यवृत्तित्वमसम्भवस्तद्धानसम्भवी, यथा तुरङ्गस्य त्रिपाणित्वम् । यत्र चैषा दोषत्रयी नास्ति तत्सुलक्षणम् । न चात्र लक्षणलक्षणे उक्तद्रूपणरूपोऽपि शक्यः प्रेक्षितु मृक्षमचक्षुषा । न च गोरलक्षणे शावलेयत्वादौ गोरसाधारणधर्मत्वेन गोलक्षणत्वानुपपन्नं, येन रूपेण लक्ष्यता तद्रूपसमनियतधर्मस्याऽसाधारणपदार्थत्वाद् गोत्वसामान्येन लक्ष्यीभूतस्य गोपदार्थस्य गोत्वसमनियतत्वाभावेन शावलेयत्वादायसाधारणधर्मत्वाभावात् शावलेयेतरत्रापि गोत्वसामान्यसद्भावादिति सर्वलक्षणव्यापि अलक्षणव्यापृत्तमुक्तलक्षणोऽसाधारणधर्म इत्येव लक्षणलक्षण सद्गतिमङ्गीकरोति । विभा १स्तु विशेषलक्षणस्यैवाङ्गमिति न पृथगुच्यते । लक्षितस्येदमित्य भवति नेत्यमिति न्यायतः परीक्षण परीक्षा । तत्र प्रमाणम-

त्रैव सूत्रे उद्दिष्टम्, इदानीमुद्दिष्टस्य तस्य लक्षणं निर्देष्टव्यम् । तच्च द्विधा भवति— सामान्यतो विशेषतश्च । तत्र सामान्यतः प्रमाणलक्षणनिर्देशोऽनन्तरमेव सूत्रम् । विशेषतस्तु “साक्षात्करणं प्रत्यक्षम्” इत्यादि वक्ष्यति । परीक्षाव्यापारं च पष्ठादिसूत्रमिति ॥१॥

तत्र प्रमाणसामान्यलक्षणमाह—

यथार्थज्ञानं प्रमाणम् ॥ २ ॥

प्रकर्षेण संशयादिव्यवच्छेदेन मीयते परिच्छिद्यते वस्तु-
तत्त्वं येन तत्प्रमाणम्, तदेव लक्ष्यम् । यथार्थज्ञानत्वं तस्य लक्षणम्,
अत्यन्तेऽधिगम्यत इत्यर्थो विषयस्तमनतिक्रम्येति यथार्थमर्थाव्य-
भिचारि, यथावस्थितरूपेण विषयपरिच्छेदीति यावत्, तथाभूतं ज्ञानं
प्रमाणम्, अन्यथा प्रमाणत्वानुपपत्तेः । अतथाभूतानि हि संशया-
दिज्ञानान्यप्रमाणानि । तथाच यथार्थपदेन संशय-विपर्यया-
ऽनध्यवसायानाम्, ज्ञानपदेन च जडात्मनः सन्निकर्षादेः स्वसमय-
प्रसिद्धस्य सन्मात्रगोचरस्याऽज्ञानरूपस्य दर्शनस्य च प्रमाणत्वव्य-
वच्छेदः । इत्थं चात्मव्यापाररूपमुपयोगेन्द्रियमेव प्रमाणमिति
स्थितम्, तस्यैवाव्यवधानेनाऽर्थपरिच्छेदसाधकतमत्वात् । न
ह्यव्यापृत आत्मा स्पर्शादिप्रकाशको भवति, निर्व्यापारेण कारकेण
क्रियाजननाऽयोगात्, मसृणतूलिकादिसन्निकर्षेण सुषुप्तस्यापि
तत्प्रसङ्गाच्च । अन्ये तु लब्धीन्द्रियमेवार्थग्रहणशक्तिलक्षणं प्रमाणं
मन्यन्ते, यदाहुः—

“ततोऽर्थग्रहणाकारा शक्तिज्ञानमिहात्मनः ।

करणत्वेन निर्दिष्टा न विरुद्धा कथञ्चन” ॥१॥ इति ।

तदसत्, उपयोगात्मना करणेन लब्धेः फले व्यवधानात्,
व्यवाहितस्यापि करणत्वाभ्युपगमेऽतिप्रसङ्गात्, शक्तीनां परोक्ष-
त्वाभ्युपगमेन करण-फलज्ञानयोः परोक्ष-प्रत्यक्षत्वोपगमे प्राभा-
करमतप्रवेशाच्च । अथ ज्ञानशक्तिरप्यात्मनि स्वाश्रये परिच्छिन्ने

द्रव्यार्थतः प्रत्यक्षेति चेत् । न द्रव्यद्वारा प्रत्यक्षत्वेन सुखादिवत् स्वसंविदितत्वाव्यवस्थानात्, 'ज्ञानेन घट जानामि' इति करणो-
ल्लेखानुपपत्तेश्च । न हि कलशसमाकूलनवेलाया द्रव्यार्थतः प्रत्यक्षाणामपि कुशूल कपालादीनामुल्लखः समस्तीत्यल बहुना ।

धारावाहिरुद्युद्धिस्तु नाऽप्रमाण तथाहि— एकस्मिन्नेव घटे 'घटोऽयम्' 'घटोऽयम्' इत्येवमुत्पन्नमानान्युत्तरोत्तरज्ञानानि धारावाहिरुज्ञानानि । न, ह्येषा गृहीतग्राहित्वेनाऽप्रामाण्यम्, तस्य प्रामाण्याविरोधात्, अन्यथाऽवग्रहादिषु प्रामाण्यभङ्ग-
प्रसङ्गात् । न ह्येषा भिन्नविषयत्वम्, अवगृहीतस्यैवेहनात्, ईहितस्यैवावायात्, अवेतस्यैवावधारणाच्च, इतरथाऽसामञ्ज-
स्यापत्तेः । न चामीषा पर्यायापेक्षयाऽनधिगतविशेषावगमाद-
पूर्वार्थत्व वाच्यम्, एव हि पर्यायापेक्षया धारावाहिकधियामपि गृहीतग्राहित्वं न सभवति, क्षणिकत्वात् पर्यायाणाम् । अथ द्रव्या-
पेक्षया गृहीतग्राहित्वं प्रामाण्यविरोधीति मतम् । तदप्यसम्भू-
द्रव्यस्य नित्यत्वेन गृहीतग्रहीप्यमाणावस्थयोर्भेदाभावात्, एव च क विशेषमाश्रित्य ग्रहीप्यमाणग्राहिणः प्रामाण्यं न पुन-
गृहीतग्राहिणः ? इति प्रेक्षणीयम्, प्रमाणत्वेनाङ्गीकृतम्यापि स्मरण-
स्य गृहीतग्राहित्वमेव स्वतत्त्वम् । तस्याऽप्रामाण्यं वदितारोऽपि

“न स्मृतेरप्रमाणत्वं गृहीतग्राहिताकृतम् ।

अपि त्वनर्थजन्यत्वं तदप्रामाण्यकारणम्” ॥ १ ॥

इत्यादिनाऽर्थान्वयत्वमेवाऽप्रामाण्यबीजमाहुः । एतेन धारावाहिरुज्ञानव्यवच्छेदकाऽपूर्वार्थविशेषणघटितानि “स्वाप्-
वार्थव्यवसायात्मकं ज्ञानं प्रमाणम्” इत्यादिप्रमाणलक्षणानि नशाटादीनामलक्षणानीति ध्येयम् ।

प्रमाता प्रमित्याश्रयः, प्रमितिश्च परिच्छेदः फलमिति न तयोः करणसाधनज्ञानपदवाच्यत्वाभावेन प्रमाणलक्षणातिप्रसङ्ग इति प्रमाणेतराऽसञ्चारादतिव्याप्तेः, प्रत्यक्षपरोक्षलक्षणद्विवि-

यप्रमाणलक्ष्ये व्याप्यवृत्तित्वेनाऽव्याप्तेः, लक्ष्यवृत्तेरवाधितत्वे-
नासम्भवस्य चासम्भवादवदात्तमेतत्प्रमाणलक्षणम् ॥ २ ॥

अथापरिज्ञातस्वरूपे संशयादावप्रमाणत्वं दुर्ग्रहमिति तस्य
स्वरूपमाविष्कुर्वाणस्तावत् प्रथमं संशयं लक्षयति-

अतस्मिन् तदतदवगाहि ज्ञानं संशयः ॥३॥

तद्रूपाभाववति वस्तुनि तद्रूपं तद्भिन्नरूपं चावगाहत
इत्येवं शीलं ज्ञानं समिति समन्तात् शेत इवात्मा यस्मिन् सतीति
संशयः, यथा स्थाणुर्वा पुरुषो वा । भवति हि स्थाणु-पुरुष-
साधारणोर्ध्वतादिदर्शनेन, असति च तद्विशेषस्य स्कन्ध-
कोटरादेः शिरः-पाण्यादेर्वा साधकवाथकप्रमाणे स्थाणुत्व-पुरुष-
त्वरूपनानाकोट्यवलम्बि संशयज्ञानमिति । एतेन सदसदात्मनि
वस्तुनि सच्चाऽसच्चेतिप्रत्ययो न संशय इति सम्यक् प्रति-
यन्ति मनीषिण इति ॥ ३ ॥

अथ विपर्ययस्वरूपमाह-

तदवगाहि विपर्ययः ॥ ४ ॥

‘अतस्मिन्’ इत्यनुवर्तते । ‘ज्ञानम्’ इति चेदोत्तरत्र च । तद्रूप-
शून्यवस्तुनि तद्रूपमेवावगाहत इत्येवं शीलं ज्ञानं विपर्यासरूपत्वाद्
विपर्ययः, यथा रजतत्वशून्यायां शुक्तिकायां चाकचिक्यादिना
सादृश्यवशात् ‘इदं रजतम्’ इत्येवं रजताकारतया ज्ञानं भ्रमो
विपर्ययोऽन्यथाख्यातिर्वोच्यते ॥ ४ ॥

अथानध्यवसायं दर्शयति-

किमित्युल्लेख्यनध्यवसायः ॥ ५ ॥

पथि गच्छतः पुंसः तृणस्पर्शादिगोचरमन्यत्रासक्तम-
नस्त्वात् ‘एवंजातीयकमेवंनामकमिदं वस्तु’ इत्यादिविशेषा-
नुल्लेखि किमपि मया स्पृष्टमिति किमित्युल्लेखेन समुद्भव-

ज्ज्ञानमनिश्चयात्मकत्वादनध्यवसायः । उद्धृते प्रमाणेन अभिमत
निर्विकल्पक ज्ञानमप्यनध्यवसायात्मकमेव, तस्यापि विशेषो-
द्देष्टव्यभावात् । परीक्षविषयेऽप्यनध्यवसायो भवति यथा
कस्यचिदपि ज्ञातगोत्रातीयस्य पुंसः कापि विपिननिकुञ्जे
सास्नामात्रोपदर्शनात् पिण्डमात्रमनुमाय को नु खल्विह प्रदेशे
माणी स्यादिति । एव सशय विपर्ययावपि परीक्षयोग्यविपर्य-
यद्रष्टव्या, अयं चानध्यवसायो नानाकोट्यनवगाहनाद् विपरीत
ककोट्यनवलम्बनाच्च न सशयो विपर्ययो वेति ताभ्या पृथगेव ॥५॥

इह शास्त्रे येषां लक्षण निर्दिष्टं तद्वत्क्षणशून्यास्तद्व-
दाभासमानास्तदाभासा वेदितव्याः, तथाहि— प्रमाणसामान्य-
लक्षणशून्यास्तद्वदाभासमानाः प्रमाणाभासाः, यथाज्ञाना-
त्मकः सन्निकर्षादि, ज्ञानात्मक सशयादिश्च एव प्रमाण-
विशेषाभासा अपि । वक्ष्यमाणात् पुनरत्र प्रमाणस्य फलात्,
सद्वत्त्वानात्, विषयाच्च विपरीतस्वरूप फलाभास, सद्वत्त्वाना-
भास, विषयाभास च द्रष्टव्यम् । एतच्च सर्वं सत्यम्वरूपप्रतिपत्ता
नानीपत्करप्रतिपत्तीत्युपेक्षितस्तन्निग्रहं सूत्रे भगवता सूत्रकारेण,
वृत्तां तु यथास्थानं सर्वं दर्शयिष्यत इति । अथाचेतनसन्निकर्षादे-
प्रामाण्य पराभिमतमपारकर्तुमाह—

जडत्वेनाज्ञानाविरोधी सन्निकर्षादिरज्ञान-
निवृत्त्यसामर्थ्याद् घटादिरिवाऽप्रमाणम् ॥६॥

सन्निकर्षोऽज्ञानाविरोधी, जडत्वात्, घटवत्, सन्निकर्षो-
ऽज्ञाननिवृत्तिरूपफलासमर्थ, अज्ञानाविरोधित्वान्, तद्वत् । यो
हि यः न विगच्छति नासौ तं निवर्त्तयति, यथान्धकाराविरोधी
घटोऽन्धकारम्, विगच्छति चान्धकारं प्रकाशोऽस्तमितमसौ निवर्त्तय-
ति । इत्थं च जडं सन्निकर्षोऽज्ञानेन विरोधमनादधानं कथमज्ञानं
दूरीकृतम् ? अदूरीकृतं पुनः कथमस्य प्रमाणपदवीपारिस्पर्शः ? ।

तस्मादज्ञानदूरीकरणे तद्विरोधि ज्ञानमेव शरण्यमिति तदेव प्रमाणम् । हानादानोपेक्षास्वपि ज्ञानस्यैव प्रभुता, अनोऽपि तस्यैव प्रामाण्याऽधिकारः । स्वसंवेदनापटीयसश्च परावभासकत्वं सुतरामसम्भवम् । प्रकाशात्मा हि प्रदीपः परप्रकाशनप्रभुरित्यप्रकाशात्मा सन्निकर्षो घटादिवत् परप्रकाशे कथं प्रगल्भेत ? इति सिद्धं स्वपरप्रकाशस्वभावं ज्ञानमेव प्रमाणमिति । न च स्वसंविदितत्त्वमसिद्धं ज्ञानस्य, 'घटमहं वेद्मि' इत्यादौ कर्तृकर्मवज्जप्तेरप्यवभासमानत्वात् । न चाप्रत्यक्षोपलम्भस्याऽर्थदृष्टिः प्रसिद्ध्यति । न च ज्ञानान्तरात्तदुपलम्भसम्भावना, अनवस्थादिदोषावतारात् । न चानुभूतेरनुभाव्यत्वे घटादिवदननुभूतित्वप्रसक्तिः, जातुर्जातृत्वेनेवानुभूतेरनुभूतित्वेनाऽनुभूतेः । न चानुभूतेरनुभाव्यत्वं दोषः, अर्थापेक्षयाऽनुभूतित्वात्, स्वापेक्षया चानुभाव्यत्वात्, एकस्य स्वपितृ-पुत्रापेक्षया पुत्रत्व-पितृत्ववद् विरोधानवकाशात् । प्रयोगा अपि— ज्ञानं प्रकाशमानमेवार्थं प्रकाशयति, प्रकाशकत्वस्य तथैवोपपत्तेः, प्रदीपवत् । नेत्रादीनामपि भावेन्द्रियरूपाणामेव प्रकाशमानत्वात् प्रकाशकत्वं बोध्यमिति न हेतुदोषः । ज्ञानं प्रकाशात्मकम्, अर्थप्रतीतित्वात्, व्यतिरेके घटः । ज्ञानं स्वप्रकाशे स्वावान्तरजातीयानपेक्षि, वस्तुत्वात्, घटवत् । न च ज्ञानं स्वान्यप्रकाश्यम्, वस्तुत्वात्, घटवदिति युक्तम्, अप्रयोजकत्वात् । न हि घटस्य वस्तुत्वप्रयुक्तं परप्रकाश्यत्वमपि तु बुद्धिव्यतिरिक्तत्वप्रयुक्तम् । शक्यते हि वक्तुम्— 'अस्तु वस्तुत्वं मास्तु परप्रकाश्यत्वम्' इति । न च कश्चिद् बाधः । न च भवति विपक्षबाधकप्रमाणमन्तरेण हेतु-साध्ययोर्व्याप्त्यवधारणमिति नासिद्धं स्वसंविदितत्वं ज्ञानस्येति । एतेन "अर्थोपलब्धि-हेतुः प्रमाणम्" इति प्रमाणलक्षणं परेपामसाधु भावनीयम् । तत्र ह्यर्थोपलब्धौ हेतुत्वं यदि करणत्वं विवक्षितम्, तर्हि तादृशकरण-ताया ज्ञानस्यैव सम्भवेन तदेव प्रमाणलक्षणत्वेन युक्तं निर्देष्टुम् ।

न चेन्द्रियसन्निकर्षोऽप्यर्थोपलब्धौ करणीभावधुरन्धरः । साधक-
तम हि करणमुच्यते । यत्र हि प्रमात्रा व्यापारिते सत्यवश्य कार्यो-
दयः, अन्यथा पुनरनुदय एव तत् तत्र साधकतमम्, छिदाया दा-
त्रवत् । न च नभसि नयनसन्निकर्षसद्भावेऽपि तद्गोचर प्रत्यय
आविर्भवति । न च रूपस्य सहकारिणस्तत्र विरहात्तदभाव इति
युक्तं वक्तुम्, रूपस्यापि रूपशून्यत्वेन प्रमानुदयप्रसङ्गात् । न हि
रूपे रूपमस्ति, निर्गुणत्वाद् गुणानाम् । न चावयवगत रूपमवयवि-
रूपोपलम्भे सहकारि भवेदिति प्रेर्यम्, ज्यणुकावयविरूपोपलब्धे-
रनुपपत्तेः । न हि भवति तदवयवीभूतद्वयशुक्रत्रयवर्त्ति रूपमु-
पलब्धिगोचर, । अनुपलब्धस्यापि तस्य सहकारित्वोपगमे तप्त-
जलेऽपि कृशानुविषयचानुपप्रत्ययः प्रादुःप्यात्, तदवयवेष्व-
नुपलभ्यमानस्यापि रूपस्य सद्भावात् । किञ्च, सुपृष्ठावस्थाया
शरीरव्यापिनो मनसः स्पर्शनादीन्द्रियेण तस्य च तूलिकादि-
ना सन्निकर्षसत्त्वेऽपि स्पर्शादिसवेदनानुदयोऽनुभवसिद्धः । न
चाणुपरिमाणत्वेन मनसः शरीरव्यापित्वासम्भवात् तदानीं
स्पर्शनादीन्द्रियसन्निकर्षानुपपत्तिरिति चान्यम्, इन्द्रियत्वेन हेतु-
ना नयनवद् मनसोऽणुपरिमाणत्वप्रतिषेधात् । शरीरव्यापित्वे
साधकाभावाच्च । युगपज्ज्ञानोत्पत्तिरसद्भूतस्तु तादृक्षक्षयोपशमवि-
शेषेणैव निराकृतः, इति सन्निकर्षसद्भावेऽपि नावश्य सवेद-
नोदयः, नापि तदभावे तदभाव एव, प्रातिभमत्वज्ञानाम्, आर्ष-
सवेदनविशेषाणां च तत्कालाविश्रमानविषयविषयितया अस-
न्निकर्षेऽपि समुत्पादात्, तन्न सन्निकर्षोऽन्वयव्यतिरेकमिद्धा-
र्थोपलब्धिकारणतासिद्धिसम्बन्धमन्युर । व्यवधानेन क-
चित् फलानुकूलत्वेन साधकतमत्वस्वीकारे दधिभोजनादेरपि
तत्प्रसङ्गः ।

अथ निमित्तत्वसामान्यपर हेतुपदम्, तदा निमित्तत्वसामा-
न्यस्य सर्वकारकसाधारणतया कर्तृ-कर्मदेरपि प्रमाणत्वमाप्त

ज्येत । ननु कथं तर्हि चक्षुषा प्रमीयते इत्यादिव्यवहारः ?
 उपचारादिति द्रुमहे, उपचारप्रवृत्तौ च सहकारित्वं निवन्धनम् ।
 यदाहुः श्रीरत्नप्रभाचार्याः—

“अर्थस्य प्रमितौ प्रसाधनपटु प्रोचुः प्रमाणं परे
 तेषामञ्जन-भोजनाद्यपि भवेद् वस्तु प्रमाणं स्फुटम् ।
 आसन्नस्य तु मानता यदि तदा संवेदनस्यैव सा
 स्यादित्यन्धभुजङ्गरन्ध्रगमवत्तीर्थैः श्रितं त्वन्मतम्” ॥१॥ इति
 उक्तं चास्माभिरपि—

“मानं शासति सन्निकर्षमपि ये कीदृक् प्रभो ! तद्भ्रमः
 स्वाज्ञानः स्वयमेव यत्किमपरज्ञानं सृजेत् कुम्भवत् ।
 अन्येषां हि सृजेत्प्रकाशनमसौ दीपः प्रकाशात्मकः
 प्रत्यक्षे सहकारिताभ्युपगमं त्वेतस्य को वारयेत्” ॥१॥ इति

“अविसंवादिज्ञानं प्रमाणम्” इति तपनबन्धुतनयाः, तद-
 प्यसुन्दरम्, बौद्धा हि प्रत्यक्षा-ऽनुमानरूपे द्वे प्रमाणे आमनन्ति, तत्र
 न तावत् प्रत्यक्षस्याऽविसंवादित्वं संभवति, निर्विकल्पत्वेनाङ्गी-
 कृतस्य तस्य स्वविषयानिर्णायकत्वेन संशय-विपर्यया-ऽनध्यव-
 सायात्मकसमारोपविरोधित्वाभावात् । किंच, अविकल्पज्ञानस्य
 व्यवहारजननाऽनिपुणत्वे प्रमाणत्वेन किमायातम् ?, उत्तरका-
 लभाविनो व्यवहारधुराधौरेयाद् विकल्पात् तस्य प्रामाण्या-
 भ्युपगमे याचितमण्डनन्यायानुप्रवेशः । वरं च व्यवहारहेतो-
 र्विकल्पधिय एव प्रामाण्यमङ्गीकर्तुम् ।

अनुमानस्याऽपि तन्मतानुसारेण अपरमार्थभूतसामान्य-
 गोचरत्वेन कुतस्त्याऽविसंवादित्वव्यवस्था ? ।

“अनधिगतार्थाधिगन्तु प्रमाणम्” इति भाट्टाः । तद-
 प्ययुक्तम्— अनधिगतपदव्यवच्छेद्याभावात् । न च स्मरण-
 व्यवच्छित्तिफलकमनाधिगतपदम्, स्मरणस्य प्रमाणत्वेनोपपाद-

भयरूपत्वात्, तद्यथा-व्यवहारनयादेशात् घटपूर्ववृत्तित्वविशिष्ट
स्वद्रव्यमेव घटप्रागभावः, घटोत्तरकालवृत्तित्वविशिष्ट स्वद्रव्यमेव
च प्रवसः, इति । सर्वथा भावार्थान्तरत्वे त्वभावस्य शशविपा-
णायमानत्वमेव प्रसज्यते इति न कश्चिदर्थोऽतिरिच्यते जीवा-
जीवाभ्यामिति ।

सूत्रे सिद्धपद चरममङ्गलनिर्देशो ग्रन्थसमाप्तौ, मध्यमम-
ङ्गल तु तृतीयपरिच्छेदे एकोनविंशतमूत्र 'साध्यम्' इति पदपवि-
त्रितमिति ॥ ८ ॥

इत्याचार्यश्रीविजयार्ममूरीश्वरविहितायाः प्रमाणपरिभा-
षाया वृत्तिभूते मुनिश्रीन्यायविजयप्रणीते न्यायालङ्कारे जीवा-
जीवतत्त्ववर्णनरमणीयः पञ्चमः परिच्छेदः ॥ ५ ॥

समाप्तोऽयं ग्रन्थः

तथाहि- न हि ज्ञानसामान्यसामग्रीमात्रजन्यत्वलक्षणं स्वतस्त्व-
मुत्पत्तौ संभवति, प्रामाण्यस्य संशयादावपि तथात्वेन प्रामा-
ण्यसमवतारात् । अयमर्थः-ज्ञानसामान्यसामग्रीसाम्येऽपि संश-
यादिज्ञानमप्रमाणम्, इतरच्च प्रमाणमिति विभागे केनापि निव-
न्धनेनाऽवश्यं भवनीयम् ; ततो यथा संशयादावप्रामाण्ये दोषा-
दिक्रमङ्गीक्रियते तथा प्रामाण्येऽपि तत्प्रत्यनीकं कारणं गुणरूप-
मवश्यं वक्तव्यम् । अन्यथा प्रमाणा-ऽप्रमाणविभागानुपपत्तेः, परतः
प्रामाण्यमप्रामाण्यं तु स्वत इत्येवमपि पुनर्विपर्ययेण वदतो वा-
दिनः को निरोधावकाशः ? । न्याय्यं चैतत्, न हि पटसामान्य-
सामग्रीमात्रं रक्तपटे हेतुः ; तद्वद् ज्ञानसामान्यसामग्रीमात्रं
प्रमाणज्ञाने कथं हेतुभावेन न्याय्याभ्युपगममिति ? । निर्णयः पुनः
प्रामाण्यस्याऽभ्यासदशायां स्वत एव । तथाहि- अभ्यस्ते विषये
जलमेतदिति ज्ञाने समुत्पन्ने ज्ञानस्वरूपनिर्णयसमय एव तद्वतं
प्रामाण्यमपि निर्णीतं भवति, ज्ञानस्वरूपनिर्णयश्चात्मन एवेति
तद्वत्प्रामाण्यनिर्णयोऽपि तत एवेत्यर्थः । इतरथोत्तरक्षणे निःशङ्क-
प्रवृत्तेरनुपपत्तेः । अनभ्यस्ते तु विषये जलज्ञाने जाते जलज्ञानं
मम जातमिति ज्ञानस्वरूपज्ञप्तावपि तत्प्रामाण्यावधारणमन्यत
एव भवति । अपरथोत्तरकाले संशयाऽयोगात् ; भवति च संशयो
जलज्ञानं मम जातं तर्त्तिकजलमाहोस्विन्मरीचिकेति, ततः कमल-
परिमल-शिशिरमन्दपवनप्रचारप्रभृतिभिर्जलमवधारयता तत्र प्रा-
माण्यमवधारितं भवतीति नान्तरीयार्थदर्शनतः परत एव तत्र
प्रामाण्यनिश्चयः । परत्र च स्वत एव प्रामाण्यनिर्णयान्नान-
वस्थादौस्थ्यवस्था । अनुमाने तु सर्वत्रापि सर्वथा समस्तस-
मस्तव्यभिचारारेके स्वत एव प्रामाण्यनिर्णयोऽव्यभिचारि-
लिङ्गसमुद्भवात् ; न हि लिङ्गाकारं ज्ञानं लिङ्गं विना न च लिङ्गं
लिङ्गिनमृते, इति सर्वमुपपन्नम् ॥ ७ ॥

“प्रमाण-विषय-फल-प्रमातृषु चतुर्षु विधिषु तत्त्वं परिसमाप्यते”

इत्याह भाष्यकारो वात्स्यायनः । इत्यर्थोपपत्त्यङ्गेषु तेषु चतुर्षु प्रमाणस्वरूपमाविष्कृत्य साम्प्रत तद्विषय प्रादुष्करोति—

उत्पाद-व्यय-ध्रौव्ययुक्तं वस्तु प्रमाणस्य विषयः ॥ ८ ॥

सर्वं हि वस्तु प्रतिलक्षणमुत्तराकारस्वीकाररूपेणोत्पादेन, पूर्वाकारपरिहारलक्षणेन व्ययेन, उत्पादव्ययसाधारणत्रिकालवर्तिद्रव्याकाररूपेण ध्रौव्येण युक्तं सम्बद्धं प्रत्यक्षसिद्धम् । अयमर्थः— सर्वं खलु वस्तु अनन्तधर्मात्मकं प्रज्ञप्तं तथैव वस्तुस्वरूपोपपत्तेः, यदाह—“अनन्तधर्मात्मकमेव तत्त्वमतोऽन्यथा सत्त्वममूपपादम्” इति । यद्यानन्तधर्मात्मकं न भवति नेदं वस्तु भवति, यथा गगनेन्द्रीवरम् । अनन्तधर्मात्मकत्वं चात्मानि तावत् साकार निराकारोपयोगिता, कर्तृत्वम्, भोक्तृत्वम्, अमूर्तत्वम्, असत्त्वात्तत्त्वप्रदेशात्मकत्वम्, प्रदेशाष्टकनिश्चलत्वम्, जीवत्वमित्यादिकाः सहभाविधर्माः; हर्ष विषाद-शोक सुखा दुःख-देव-नारक तिर्यग् मानुषत्वादयश्च क्रमभाविनो धर्मा । अधर्मास्तिकायादिष्वजीवपदार्थेषु असह्येयप्रदेशात्मकत्वम्, गत्याशुपग्रहकारित्वम्, मत्यादिज्ञानगोचरत्वम्, तत्तदवच्छेदकावच्छेद्यत्वम्, अवस्थितत्वम्, अरूपित्वम्, एकद्रव्यत्वम्, निष्क्रियत्वमित्यादयः । कलशे पुनः, आमत्वम्, पाकजरूपादिमत्त्वम्, पृथुपुद्गोदरत्वम्, कम्बुग्रीवत्वम्, जलादिधारणाहरणक्षमत्वम्, इत्यादिज्ञानज्ञेयत्वम्, नवत्वम्, पुराणत्वमित्यादयः । एव शब्देऽपि उदात्ताऽनुदात्त स्वरित विवृत-सटृत-घोषवदघोषता स्वप्नप्राण-महाप्राणतादितत्तदर्थप्रत्यायनशक्त्यादयश्चावसेयाः । एव सर्ववस्तुषु नानानयमताभिज्ञेन तत्तत्पर्यायान् प्रतीत्यानन्तधर्मात्मकत्वमवधेयम् । इत्थं च सर्वं वस्तु तत्तद्धर्मात्मनोत्पद्यते, अन्यधर्मात्मना च विपद्यते, अन्वयिद्रव्येण च सदान्वितं तिष्ठति, यथा केयूर भदत्त्वा कटको विधीयते,

तत्र केयूरपर्यायो ध्वस्तः, कटकपर्यायश्चोत्पन्नः, सुवर्णद्रव्यं
तूभयत्राविशिष्टम् । एवं सर्वत्र पर्यालोचनीयम्, यदाह-

“प्रतिक्षणोत्पादविनाशयोगि स्थिरैकमध्यक्षमपीक्षमाणः”

इति । एतेनैकान्तनित्यानित्यप्रवादाः प्रतिक्षिप्ताः, वस्तुन एकान्त-
नित्यानित्यत्वे क्रमेण वाऽक्रमेण वा अर्थक्रियानुपपत्तेः । तथा-
हि- एकान्तनित्यस्य प्रथमक्रियाकाल एव कालान्तरभाविनीनां
क्रियाणां करणौचित्ये कालान्तरे क्रियाशून्यत्वलक्षणाऽवस्तुत्वप्र-
सक्तिः । न हि समर्थः कालक्षेपं सासहिः, न वा कालक्षेपं सहिष्णोः
सामर्थ्ययोगः, तत्तत्सहकारिसमवधानापेक्षायामपि “सापेक्षमस-
मर्थम्” इति न्यायोपहोक्तितोऽसामर्थ्योदयस्तदवस्थ इति क्रमेणा-
र्थक्रियाकारित्वं न संभवति । अक्रमेणापि तथा एकेन भावेन सक-
लकालकलाकलापभाविः सर्वक्रियाणां युगपत्करणस्याऽनुभव-
पथानवतारात् ; करणे वा क्षणान्तरेऽकिञ्चित्करत्वेनावस्तुत्वा-
नुपज्ञात् । एकान्तानित्योपि पक्षस्तथैव न्यायाक्षमः, एकान्तानि-
त्यस्य प्रतिक्षणविनाशित्वेन देशकृतस्य कालकृतस्य वा पौर्वा-
पर्यरूपक्रमस्यैवाऽभावेन क्रमेणार्थक्रियाऽसम्भवात्, सन्तानस्या-
प्यवस्तुत्वेन तदपेक्षया पूर्वोत्तरक्षणानां क्रमाऽयोगात् । वस्तुत्व-
स्वीकारेऽपि तस्य क्षणिकत्वेन क्षणाद् विशेषाभावात् । अक्षणि-
कत्वे क्षणभङ्गासिद्धान्तव्याघातात् । एवमक्रमेणापि नार्थक्रिया,
एकस्य बीजपूरादिक्षणस्य युगपदनेकेषां रसादिक्षणानामेक-
स्वभावेन जनकत्वाङ्गीकारे एकस्वभावजत्वेन रसादिक्षणाना-
मैक्यप्रसक्तेः । किञ्चिद्रसादिकं सहकारितया किञ्चिद्रूपादिक-
मुपादानतयेत्येवं नानास्वभावैस्तदुपगमे तेषामनात्मभूतत्वे स्व-
भावत्वव्याघातात् । आत्मभूतत्वे च तस्यानेकस्वभावत्वाद्ने-
कत्वप्रसङ्गात् स्वभावानां वा एकत्वापत्तेः । स्याद्वादे तु पूर्वोत्तरा-
कारपरिहारस्वीकारास्थितिलक्षणपरिणामेन भावानामर्थक्रियो-
पपत्तिरविरुद्धा । न चैकस्मिन्नर्थेऽन्योन्यव्याहतधर्माध्यासा-

योगादसन् स्याद्वाद इति सम्यग्भाषितम्, नित्यानित्यपक्षविलक्षणस्य पक्षान्तरम्याभ्युपगमात् । तथैव सर्वेषामनुभवसिद्धेः ।

वदन्ति च—

“भागे सिंहो नरो भागे योऽर्थो भागद्वयात्मकः ।

तमभाग विभागेन नरसिंह प्रचक्षते” ॥ १ ॥ इति

वैशेषिकैरपि चित्ररूपस्यैकस्यावयविनः स्वीकाराद् एकस्यैव पटादे चलाचलरक्तारक्तावृतानावृतत्वादिविरुद्धधर्माणामुपलब्धेः । सौगतैरपि चित्रपटीज्ञाने नीलानीलयोर्विरोधानङ्गीकारात् । यदाह भगवान् श्रीहेमचन्द्रः—

“क्रमाऽक्रमाभ्या नित्याना युज्यतेऽर्थक्रिया न हि ।

एकान्तक्षणिकत्वेपि युज्यतेऽर्थक्रिया न हि ॥ १ ॥

आत्मन्येकान्तनित्ये स्यान्न भोग सुख-दुःखयोः ।

एकान्तानित्यरूपेऽपि न भोग सुख दुःखयोः ॥ २ ॥

पुण्य पापे वन्-मोक्षौ न नित्यैकान्तदर्शने ।

पुण्य पापे वन्-मोक्षौ नानित्यैकान्तदर्शने ॥ ३ ॥

सत्त्वस्यैकान्तनित्यत्वे कृतनाशाऽकृतागमौ ।

स्यातामेकान्तनाशेऽपि कृतनाशाऽकृतागमौ ॥ ४ ॥

यदा तु नित्यानित्यत्वरूपता वस्तुनो भवेत् ।

यथात्थ भगवन्नेव तदा दोषोऽस्ति कथन ॥ ५ ॥

गुहो हि रुफहेतुः स्याद् नागर पित्तकारणम् ।

द्वयात्मनि न दोषोऽस्ति गुह-नागरभेषजे ॥ ६ ॥

द्वय विरुद्धैकत्राऽसत्प्रमाणप्रसिद्धितः ।

विरुद्धवर्णयोगो हि दृष्टो मेचक्रवस्तुषु ॥ ७ ॥

विज्ञानस्यैकपाकार नानाकाररुम्रमितम् ।

इन्द्रस्तथागतः प्राज्ञो नाऽनेकान्त प्रतिक्षिपेत् ॥ ८ ॥

चित्रमेकमनेक च रूप प्रामाणिक वदन् ।

यौगो वैशेषिको वापि नानेकान्त प्रतिक्षिपेत् ॥ ९ ॥

इच्छन् प्रधानं सत्त्वाद्यैर्विरुद्धैर्गुम्फितं गुणैः ।

साङ्ख्यः सङ्ख्यावतां मुख्यो नानेकान्तं प्रतिक्षिपेत् ॥ १० ॥

विमतिः सम्मतिर्वापि चार्वाकस्य न मृग्यते ।

परलोकाऽऽत्म-मोक्षेषु यस्य मुह्यति शेमुषी ॥ ११ ॥

तेनोत्पाद-व्यय-ध्रौव्यसम्भिन्नं गोरसादिवत् ।

त्वदुपज्ञं कृतधियः प्रपन्ना वस्तु वस्तुसत् ॥ १२ ॥

एवं सदसदेकान्तोऽपि प्रतिक्षिप्तो द्रष्टव्यः सर्वस्य वस्तुनः
सदसदात्मकत्वात् । ननु कथमेकमेव वस्तु सत्त्वाऽसच्च भवितु-
मर्हति?, सत्त्वपरिहारेणाऽसत्त्वस्य असत्त्वपरिहारेण सत्त्वस्य च
व्यवस्थानात्, अपरथा तयोरविशेषापत्तेः । ततश्च तद्यदि सत्
कथमसत्?, यदि चासत् कथं सदिति चेत्? । उच्यते, यतो येनैव
प्रकारेण सत्त्वं तेनैवाऽसत्त्वम्, येनैव चासत्त्वं तेनैव सत्त्वं यदि
स्वीक्रियते, स्यात् तदा व्याघातः । यदा तु स्वद्रव्य-क्षेत्र-काल-भा-
वरूपेण सत्, परद्रव्यक्षेत्रकालभावरूपेण चासत् तदा को विरो-
धावकाशः? । तथाहि—यथा घटवस्तु स्वद्रव्यादिभिः सत्, एवं पर-
द्रव्यादिभिरपि यदि स्यात् तदा तद् घटवस्त्वेव न स्यात्, पर-
द्रव्यादिरूपेणापि सत्त्वात् तदन्यस्वात्मवत् । तथा यदि यथा
परद्रव्यादिरूपेणाऽसत् एवं स्वद्रव्यादिरूपेणापि स्यात्, इत्थ-
मपि नेदं वस्तु स्यात् खरविषाणवत् । तदेवं वस्तुस्वरूपान्यथा-
नुपपत्तेः सदसदेकान्तः कान्त एव । घटादिकं हि द्रव्यतः
पार्थिवत्वेन सत् नावादित्वेन; क्षेत्रत इहत्यत्वेन सत् न पाटलि-
पुत्रकादित्वेन; कालतो वासन्तिकत्वेन सत् न ग्रैष्मिकादित्वेन;
भावतः श्यामत्वेन सत् न रक्तिमादिना, अन्यथा इतररूपा-
पत्या तत्स्वरूपहानिप्रसङ्ग इति वज्रलेपायतेऽनेकान्तः ॥ ८ ॥

अथ प्रमाणस्य फलमभिधत्ते-

फलमज्ञानव्युदासः ॥ ९ ॥

अज्ञानस्य सशयादेर्व्युदासो विध्वंसः स्वपरव्यवसितिरूपः प्रमाणस्य फलम्, तस्य प्रमाणेन प्रसाधनात्, यद्धि येन प्रसाध्यते तत्तस्य फलम्, यथा प्रदीपस्य भ्रान्तसङ्घातविघातः । प्रसाध्यते च प्रमाणेन स्वपरपरिच्छेदलक्षणोऽज्ञान-वस इति तत्तस्य फलम्, एतच्च सर्वप्रमाणानां फलमानन्तर्येण बोद्धव्यं उत्तरत्र पारम्पर्येणेति निर्देशात् ॥ ९ ॥

प्रमाणं तावत् प्रत्यक्षं च परोक्षं चेति द्विविधं वक्ष्यते, तत्र प्रत्यक्षस्य पारमार्थिक साव्यवहारिकरूपौ द्वौ भेदौ, तत्र पारमार्थिकप्रत्यक्षस्य केवलज्ञान-मनःपर्यायज्ञानाऽवधिज्ञानानि त्रयः प्रकाराः, परोक्षं तु स्मृति प्रत्याभिज्ञा-तर्का-ऽनुमानाऽऽगमैः पञ्चधा, तत्र पारमार्थिकप्रत्यक्षप्रकारभूतकेवलज्ञानस्य पारम्पर्येण फलं व्याहरति-

पारम्पर्येण केवलस्योपेक्षा ॥ १० ॥

निग्विलवस्तुसाक्षात्कारिस्वभावस्य केवलज्ञानस्य परम्परं फलमुपेक्षा हानोपादानेच्छाविरहात् माभ्यस्थ्यमौदासीन्यमित्यर्थः । सिद्धप्रयोजना हि केवलिनः सर्वत्रोदासीना एव भवन्ति हेयस्य ससारतत्कारणस्य हानात्, उपादेयस्य मोक्षतत्कारणस्य चोपादानात् ॥ १० ॥

अथ परिशिष्टप्रमाणानां पारम्पर्येण फलमाचष्टे-

शेषस्य हाना-ऽऽदानोपेक्षाधीः ॥ ११ ॥

केवलज्ञानव्यतिरिक्तस्योक्तलक्षणस्य परिशेषस्याऽशेषस्य प्रमाणस्य पारम्पर्येण फलम्, हानधीः, आदानधीः, उपेक्षाधीश्च हेये वस्तुनि जहामीति बुद्धिः, आदेये वस्तुनि आददे इति बुद्धिः, उपेक्षणीये अर्थानर्थाप्रसाधकत्वेन आदानहानानर्हे च वस्तुनि उपेक्षे इत्येव बुद्धिः । ननु नास्ति हेयोपादेयाभिन्न उपेक्षणीयोऽर्थः, तस्यानुपादेयत्वेन हेयेन्तःपातादिति चेद् । न, अहेयत्वादुपादेय एवान्त-

र्भावप्रसङ्गात्, उपेक्षणीय एव च मुर्द्धाभिपिक्तोऽर्थो योगिभिस्त-
स्यैवार्यमाणत्वात् । अस्मदादीनामपि हेयोपादेयापेक्षयोपेक्षणीय
एव भूयानर्थः; तन्नायं सर्वजनानुभवसिद्धिभगवतीप्रसादलब्धा-
त्मोपेक्षणीय उपेक्षणीयोऽर्थ इति ॥ ११ ॥

साम्प्रतं प्रमाणफलयोरेकान्तभेदाभेदाभ्युपगममपाकरोति-

तयोर्भेदाऽभेदः ॥ १२ ॥

तयोः प्रमाणफलयोर्भेदोऽपि कथञ्चित्, अभेदोऽपि कथ-
ञ्चिद् बोद्धव्यः, इतरथा प्रमाणफलव्यवहारानुपपत्तेः । न चो-
पादानबुद्ध्यादिना प्रमाणाद्भिन्नेन व्यवहितफलेन व्यभिचारः,
उपादानबुद्ध्यादिकं हि प्रमाणस्य फलमप्यस्ति, प्रमाणाच्च स-
र्वथाभिन्नमप्यस्तीत्येकान्तभेदेऽपि नानुपपन्नः प्रमाणफलव्य-
वहार इति वक्तुं युक्तम्, उपादानबुद्ध्यादेरेकप्रमातृतादात्म्येन
प्रमाणात् कथञ्चिदभेदस्यापि व्यवस्थानात्, प्रमाणतया परि-
णतस्यैवात्मनः फलरूपेण परिणतिप्रत्ययात् । यः प्रमिमीते स
एवोपादत्ते जहाति उपेक्षते चेति सर्वसंव्यवहारिभिरस्खलित-
मनुभवात् । अपरथा इमे प्रमाणफले स्वकीये, एते पुनरन्यदीये
इत्येवं स्वपरयोः प्रमाणफलव्यवस्थाविप्लवापत्तेः ।

अथ यत्रैवात्मनि प्रमाणं समवेतं फलमपि तत्रैव समवेतमि-
तिसमवायलक्षणप्रत्यासत्तितः प्रमाणफलव्यवस्थानान्नात्मान्तरे
तदापत्तिरिति चेद् । न, समवायस्य नित्यत्वात्, व्यापकत्वात्, नि-
यतात्मवत्सर्वात्मस्त्वपि अविशेषात्, न ततः प्रतिनियतप्रमातृसं-
म्बन्धप्रतिनियमसिद्धिरिति । तदित्यमुपादानबुद्ध्यादौ व्यवहिते-
ऽपि फले प्रमाणतोऽभेदस्याप्युपपत्तेर्न तेन प्रकृतहेतोर्व्यभिचारक-
लङ्घः । नापि अज्ञाननिवृत्तिस्वरूपेण प्रमाणतोऽभिन्नेन साक्षात्फ-
लेन व्यभिचारः प्रकृतहेतोश्चिन्तनीयः, तस्यापि कथञ्चित्प्रमाणाद्
भेदेनोपपत्तेः साध्यसाधनरूपेण प्रमाणफलयोर्व्यवस्थानात् । ये हि

साध्यसाधनभावेन प्रतीयेते ते परस्पर भिद्येते, यथा कुठार-
च्छिदे; प्रतीयेते च साध्यसाधनभावेन प्रमाणाऽज्ञाननिवृत्त्या-
ख्यफले । प्रमाण हि करणाख्यं साधन स्वपरव्यवसितौ साध-
कतमत्वात्, स्वपरव्यवसितिक्रियारूपाज्ञाननिवृत्त्यभिध फल तु
साध्य प्रमाणनिर्वर्त्यत्वादिति नैकान्ततः प्रमाणफलयोरभेद-
सिद्धिरिति सिद्ध भिन्नाभिन्न प्रमाणात् फलम् ।

किञ्च प्रमातुरपि स्वपरव्यवसितिक्रियायाः कथञ्चिद्
भेदः, कर्तुः क्रियायाश्च साधकसाध्यरूपेणोपलम्भात्, कर्त्ता हि
साधकः स्वतन्त्रत्वात्, क्रिया च साध्या कर्तृनिष्पाद्यत्वात् । न च
क्रिया क्रियावतः सकाशादभिन्नैव भिन्नैव वा प्रतिनियतक्रिया-
क्रियावद्भावभङ्गप्रसङ्गसमवतारादिति ॥

अत्राह कश्चित्—नन्वेव सकलः प्रमाणफलव्यवहारः सांघृत
एव कल्पनाशिल्पिसमारचित एवेत्यर्थः, इति विफल एवाय
प्रमाणफलावलम्बनः स्याद्वादिनां भेदाभेदप्रतिष्ठोपक्रम इति ।
सोयमुन्मत्तालापः, तत्रथा सांघृतप्रमाणफलव्यवहारवादिनाऽपि
सांघृतत्व प्रमाण-फलयोः परमार्थवृत्त्या तावदेपितव्यम्, तच्चासी
प्रमाणतः स्वीकुर्याद्, अप्रमाणतो वा ? । न तावदप्रमाणात्, तस्या-
ऽकिञ्चित्करत्वात् । प्रमाणाच्चेदेव तर्हि सांघृतत्वग्राहक प्रमाण
सांघृत वा, असांघृत वेति वक्तव्यम् ? । आये कथ तस्मादपारमा-
र्थिकात् पारमार्थिकस्य सकलप्रमाणफलव्यवहारसांघृतत्वस्य
सिद्धिस्तथा च पारमार्थिक एव समस्तः प्रमाणफलव्यवहारः
प्राप्तः । द्वितीये भग्ना खलु निखिलप्रमाणफलव्यवहारसांघृत-
त्वप्रतिज्ञा अनेनैव व्यभिचारात्, तस्मात्पारमार्थिक एव प्रमाण-
फलव्यवहारः सकलपुरुषार्थसिद्धिहेतुः स्वीकर्त्तव्य इति ॥१२॥

इत्याचार्यश्रीविजयधर्मसूरीश्वरविहिताया प्रमाणपरिभाषाया वृत्तिभूते

मुनिश्रीन्यायविजयप्रणीते न्यायालङ्कारे प्रमाणसामान्य-

स्वरूपनिरूपणप्रवण प्रथम परिच्छेद ॥१॥

अहम् ।

द्वितीयः परिच्छेदः ।

अथ प्रमाणं विभजते—

तद् द्विविधं प्रत्यक्षं च परोक्षं च ॥१॥

तदिति प्रमाणम्, द्वे विधे प्रकारौ यस्येति द्विविधं प्रत्यक्षं च परोक्षं चेति, अक्षमिन्द्रियम्, प्रतिः प्रतिगतार्थः, इन्द्रियं प्रतिगतमिन्द्रियाधीनतया समुद्भूतं ज्ञानं प्रत्यक्षमित्यर्थः । नन्वेवं मानस-प्रत्यक्षे आत्ममात्राऽपेक्षप्रत्यक्षे च कथं प्रत्यक्षशब्दवाच्यतोपपत्तिरिति चेत् ? । सत्यं, व्युत्पत्तिप्रदर्शनं पुनरेतत्, प्रवृत्तिनिमित्तं तु साक्षात्करणत्वं वक्ष्यते, इति तत्प्रवृत्तिनिमित्तस्य तत्र सद्भा-वान्नोक्तानुपपत्तेरवकाशः । अथवा अश्नुते अक्ष्णोति वा व्या-प्नोति सकलद्रव्य-क्षेत्र-काल-भावानित्यक्षो जीवस्तं प्रतिगतं सा-क्षादाश्रितमश्नाति भुङ्क्ते रूपादिसुखादिविषयान् अनेन आत्मा इत्यक्षं चक्षुरादि मनश्च तत्प्रतिगतं निमित्तभावेनाश्रितं ज्ञानं प्रत्यक्षम्, इति न काचिदनुपपत्तिः ।

अक्षाणामिन्द्रियाणां परम्, इन्द्रियव्यापारानपेक्षं मनोव्या-पारेणाऽसाक्षादर्थपरिच्छेदसाधकतमं ज्ञानं परोक्षम् । चकारद्वयं प्रमाणद्वयस्यापि प्रामाण्यं प्रति न कश्चिद् विशेष इति ज्ञाप-नार्थम्, तेन द्वयस्यापि तुल्यकक्षताऽवधेया नातोऽनुमानादि-परोक्षापेक्षया प्रत्यक्षप्रमाणस्य ज्येष्ठत्वमुपपत्तिमदिति ।

विभागस्य चावधारणफलत्वात् द्वयमेवैतत् प्रमाणं न न्यूनं न वाऽधिकं तेन प्रत्यक्षमेकं प्रमाणमिति चार्वाकाः । प्रत्य-क्षमनुमानं चेति द्वयम्; इति सौगताः, काणादाश्च । सागमं तत्त्रयम्; इति साङ्ख्यः । सोपमानानि तानि चत्वारि; इति

नैयायिकाः । अर्थापत्त्या तानि पञ्चेति प्राभाकरा । अभावेन तानि पद, इति भाट्टाश्च अपाकृताः । अग्रेतनमूत्रेण प्रत्यक्षे-
तरप्रमाणव्यवस्थापनेनाऽनुमानस्य स्मरणप्रत्यभिज्ञान तर्काग-
माना च परोक्षविधीना तत्तल्लक्षणसूत्रे प्रमाणत्वस्य प्रसाधयिष्य-
माणत्वात्, प्रत्यभिज्ञायामुपमानस्याऽनुमानेऽर्थापत्तेश्च, तत्तल्लक्षण-
सूत्रेऽन्तर्भावयिष्यमाणत्वात्, तृतीयसूत्रे अभावस्य निर्विषय-
तोषदर्शनेन प्रामाण्यस्य निराकरिष्यमाणत्वाच्च ।

येऽपि पुनः सम्भवैतिह्यप्रातिभरूपाः प्रमाणविधयः प्रावा-
दिपत कौशित्, तत्रापि समुदायेन समुदायिनोऽवगम इत्येव
रूपः सम्भवः सम्भवति स्वार्था द्रोणः स्वारीत्वादित्यानुमा-
नान्तर्गत एव द्रष्टव्य । ऐतिह्य तु अनिर्दिष्टप्रवक्तृक प्रवादपा-
रम्पर्यमितीहोच्यते इति, यथा इह वटे यक्षः प्रतिवसतीत्यादि
तदनिर्दिष्टप्रवक्तृकत्वेन सांशयिकत्वादप्रमाणम् ; आप्तप्रवक्तृक-
त्वनिर्णये तु आगम एव । प्रातिभ च यदि अत्र मे महीपतिप्रसादो
भवितेत्यात्राकारमक्षलिङ्गादिव्यापारानपेक्ष मानसज्ञान तदा सा-
क्षात्करणरूपत्वात् प्रत्यक्षमेव । यत्पुनः प्रियाप्रियप्राप्तिप्रभृति-
फलेन सह गृहीतान्यथानुपपत्तिरुच्य प्रसादोद्वेगादेर्लिङ्गात् समु-
त्तिष्ठति तदनुमानमिति सिद्ध प्रत्यक्षपरोक्षलक्षणप्रमाणभेदद्वये
सर्वाणि प्रमाणान्यन्तर्गच्छन्ति । अनन्तर्गच्छन्तु नोत्सहिष्णु प्रमा-
णीभूयावस्थातुमिति । प्रमाणसङ्ग्रहान च स्वपराभिमतमुक्तम-
स्माभिः ।

तथाहि—

चार्वाको हि समक्षमेकमनुमा युग् वौद्ध वैशेषिकौ

साङ्ख्य. शाब्दयुतं द्वय तदुपमा युग् चाक्षपादस्त्रयम् ।

सार्यापत्ति चतुष्टय वदति तद् मान प्रभाकृत् पुन-

भाट्टः सर्वमभावयुग्, जिनमतेऽध्यक्ष परोक्ष द्वयम् ॥१॥

इत्येव पराभिमत प्रमाणसङ्ग्रहान सङ्ग्रहाभास द्रष्टव्यम् ॥१॥

अथ प्रत्यक्षमात्रं प्रमाणं कक्षीचक्रुषश्चार्वाकान् शिक्षयति-

अर्थाव्यभिचारात् प्रत्यक्षव-
दितरप्रमाणसिद्धिः ॥ २ ॥

चार्वाको हि अर्थाव्यभिचारादेव प्रत्यक्षस्य प्रामाण्य-
मभ्युपेयात् । कथमन्यथा स्नानपानावगाहनाद्यर्थक्रियासामर्थ्य-
शून्ये मरुमरीचिकानिचयपरिचुम्बिनि जलज्ञाने न प्रामाण्यं ? ।
तच्चास्यप्रतिवद्धलिङ्गद्वारा समुन्मज्जतोऽनुमानस्याऽपि अर्था-
व्यभिचारादेव किं नेष्यते ? । व्यभिचारिणोऽप्यस्योपलम्भाद्-
प्रामाण्यमिति चेत्, प्रत्यक्षस्यापि तिमिरादिदोषाद् निशीथिनी-
नाथयुगलावलम्बिनोऽप्रमाणस्य दर्शनात्, सर्वत्राऽप्रामाण्य-
मासज्येत । प्रत्यक्षाभासं तदिति चेदितरत्रापि समानमन्यत्र
पक्षपातात् ।

यत्तु गौणत्वादनुमानमप्रमाणं तदप्यसमीक्षिताभिधानम्, यतो
गौणत्वं तत्र गौणार्थविषयत्वप्रयुक्तम्, प्रत्यक्षपूर्वकत्वानिवन्धनं वा-
ऽभिप्रेतम् ? । न तावदाद्यम्, अनुमानस्याऽपि अध्यक्षवद् वा-
स्तवसामान्यविशेषात्मकार्थविषयत्वाभ्युपगमात् । न खलु कल्पित-
सामान्यार्थगोचरमनुमानमिष्यते सौगतवदार्हतैः । नापि द्वितीयम्,
प्रत्यक्षस्यापि कस्यचिदनुमानपूर्वकत्वेन गौणत्वानुषङ्गात्,
अनुमानात् साध्यार्थं परिच्छिद्य प्रवृत्तवतः पुंसः तदध्यक्षसमु-
द्भवात्, तर्कप्रमाणपूर्वकत्वाच्चाऽनुमानस्याऽसिद्धं प्रत्यक्षपूर्वक-
त्वम् । अपिच तर्कप्रमाणमन्तरेण अनुमानमप्रमाणं गौणत्वा-
दित्यशक्यं वक्तुम्, गौणत्वं हि लिङ्गं नाप्रसिद्धप्रतिबन्धं सदानुमा-
नस्याऽप्रामाण्यं प्रसाधायतुं प्रभवति, अन्यथातिप्रसङ्गात् । प्रति-
बन्धप्रसिद्धिश्चाऽनवयवेनाऽभ्युपेया, इतरथा यस्यामेवाऽनुमान-
व्यक्तौ अप्रामाण्येन गौणत्वस्य सम्बन्धः सिद्धः, तत्रैव गौणत्वं
तदनुमापयेद् नान्यत्र तत्र तस्याऽसिद्धत्वात् । न चाऽसौ सा-

कल्येन प्रतिपन्नोऽयक्षात् सिद्ध्येत्, तस्य सन्निहितमात्रविषय-
त्वात् । एव चाऽनुमानमप्रमाणमिति प्रोचनेन चार्वाकेण तर्कप्रमाण-
शरणीकुर्वता अनुमानादेव अनुमानप्रामाण्य प्रत्याख्यातु मगलिभ-
तमिति स्पष्टं स्वारूढा शाखा परिखण्डयता भौतमन्वकारि ।

किञ्चानुमानमात्रं प्रतिक्षेप्तुमभिप्रेत चार्वाकेण, अतीन्द्रि-
यार्थाऽनुमान वा ? । आग्ने सकलव्यवहारसमुच्छेदः, प्रती-
यन्ते हि कुतश्चिदविनाभाविनो धूमाग्र्याद् बहयाग्र्या-
न्तरं प्रतिपन्नो लौकिका न तु सर्वस्मात्सर्वम्, द्वितीये, कथ-
मतीन्द्रियप्रत्यक्षेतरप्रमाणानामगौणत्वादिना प्रामाण्येतरव्यव-
स्थितिः । कथं वा परचेतसोऽतीन्द्रियस्य व्यापारविशेषेण
प्रतिपत्तिः ॥

तदुक्तमस्माभिः—

“ परस्याभिप्रायं कथमुपलभेताऽनुमितितो
विना तद्यार्वाकाननरुमलमुद्रा समजनि ।

न शक्यं प्रत्यक्षात् परहृदयवृत्तेरधिगमो

विशेषाच्चेष्टाया इति यदि तदाऽऽप्तदनुमा ॥ १ ॥

कथं वाऽधीगीत स्वर्गापवर्गदेवतादि निराकर्तुम्, न चानुपल-
म्भात्तच्छ्रयनिराकारम्, अनुपलम्भमात्रस्याऽभावप्रत्यायन-
सामर्थ्याऽयोगात्, सतोऽपि वस्तुन सामग्रीर्वैकल्येनाऽनुपलम्भ-
भावात्, अन्यथा गृहाद् गृहिर्गतथार्वाको वराको न पुनर्निवर्त्तेत,
प्रत्युत पुत्रदारधनाद्यभावाऽवधारणात् सोरस्ताड शोकवि-
कलो विक्रोशेत् । स्मरणान्नैवमिति चेद् । न, तस्याऽभावपरिच्छेदा-
विरोधात्, प्रत्यावृत्तोऽपि कथं पुनरासादयिष्यति, सत्त्वादिति चेत्,
अनुपलम्भकालेऽपि तर्हि सन्तीति न तावन्मात्रेणाभावावधारण-
स्यात् । तदेव समुत्पन्ना इति चेन्मैवमनुपलम्भेन हेतूनां या-
धात्, अवाधे वा स एव दोषः । अत एव प्रत्यक्षमपि न स्यात् तद्धे-
तूनां चक्षुरादीनामनुपलम्भग्राथितत्वात् । उपलभ्यन्त एव

गोलकादय इति चेन्न तदुपलब्धेः पूर्वं तेषामनुपलम्भात्, न च यौगपद्यनियमः कार्यकारणभावादिति नाऽयोग्यानुपलम्भोऽभावप्रत्ययं जनयितुमलम्, अयोग्यानुपलम्भाच्च स्वर्गादय इति न तन्मात्रेण शक्या निराकर्तुम्; योग्यानुपलम्भस्तु तत्र नास्तीति सर्वैकमत्यं नातस्तत्प्रयुक्तस्तदभावः सिद्धिसौधमध्यारो-
द्रुमधीष्टे । एवमपि चाऽनुमानमेव शरणीकरणीयं स्यादिति नानु-
मानप्रमाणमनातिष्ठमानश्चार्वाक आसीत् क्षेमेणेति ॥ २ ॥

अथाऽभावप्रामाण्यं भाट्टाभिमतमपाकर्तुमाह-

उक्तग्राह्योऽभावः ॥ ३ ॥

प्रत्यक्षपरोक्षलक्षणं द्विविधं प्रमाणमुक्तम्, तेन ग्राह्यः परिच्छे-
द्योऽभावः, अभावविषयपरिच्छिन्न्यै उक्तातिरिक्तमभावप्रमाणं
नास्तीति भावः, तथाहि भूतलादि वस्तु घटादिप्रतियोगिना सं-
सृष्टं प्रत्यक्षेण ग्रहीतव्यं भवति, असंसृष्टं वा ? । आद्ये, प्रतियोग्य-
भावग्राहकत्वेनाऽभावप्रमाणस्य प्रवृत्तिविरोधः, प्रवृत्तौ वाऽप्रा-
माण्यं प्रतियोगिनः सद्भावेऽपि तत्प्रवर्तनात् । द्वितीयपक्षे, तु वै-
यर्थ्यमभावप्रमाणस्य, प्रत्यक्षेणैव प्रतियोगिनोऽभावप्रतीतिसिद्धेः ।
अथ न संसृष्टं नाप्यसंसृष्टं प्रतियोगिना भूतलादि प्रत्यक्षग्राह्यम्,
वस्तुमात्रस्य प्रत्यक्षग्राह्यत्वाङ्गीकारादिति चेन् । मैवम्, संसृष्टत्वा-
संसृष्टत्वयोः परस्परपरिहारस्थितिरूपत्वेन एकप्रतिषेधे अपर-
विधेरावश्यकत्वात्, तस्माद् भावाभावात्मकवस्तुग्रहणप्रवर्णेन
प्रत्यक्षेणैवाऽभावप्रत्ययः समुत्थास्तुः ।

क्वचित्तु तद्वदं भूतलमिति स्मरणेन, तदेवेदं घटशून्यं भूतल-
मिति प्रत्यभिज्ञानेन, यो नास्त्यग्निमान् नाऽसौ भवति धूमवानि-
ति तर्केण, नात्र धूमो धूमध्वजाभावादित्यनुमानेन, गृहे नास्ति
देवदत्त इति शब्देन चाऽभावः परिच्छिन्नो भवति, नातो निर्विषय-
त्वादभावः प्रमाणपदवीमलमलङ्कर्तुम् । अपि चाऽयं प्रमाणपञ्चक-

निवृत्तिरूपत्वेन निरुपाख्यत्वात् कथमधीशीत प्रमेयाभावं परि-
च्छेत्तुम् ? । न च प्रमाणपञ्चकाभावः प्रमेयाभावगोचरप्रत्यय प्रादु-
र्भूतर्जुनोपचारादभावप्रमाणमुच्यते, इति सम्यगभिधानम्, सर्व-
था भावार्थान्तरस्याभावस्याऽवस्तुतया तज्ज्ञानजनकत्वायोगात्,
वस्तुन एव कार्योत्पादसामर्थ्यात् ; न तवस्तु सकलसामर्थ्यविरु-
लत्वात् शशविषाणयत् कार्योत्पादसमर्थम्, सामर्थ्ये तु भावस्व-
रूपत्वानुपपन्नः । न च यत्र प्रमाणपञ्चकाभावस्तत्राऽवश्यं प्रमे-
याभावज्ञानमुदेति, परचेतोवृत्तिविशेषवर्ण्यभिचारात् । किञ्च प्रमा-
णपञ्चकविरहो ज्ञातो वा तज्ज्ञाननिपुणः, अज्ञातो वा ? । आग्ने,
कुतो ज्ञप्तिः ? , तद्विषयप्रमाणपञ्चकाभावादिति चेद्, दुस्तराऽन-
वस्थातरङ्गिणी, प्रमेयाऽभावाच्चेदितरेतराश्रयावतारः । अज्ञातश्चेद्,
न सम्भवति तस्य ज्ञापकत्वम् “नाऽज्ञात ज्ञापक नाम” इत्युक्तेः,
अन्यथाऽतिप्रसङ्गात् ॥

अक्षादेस्त्वज्ञातत्वेऽपि कारकत्वाद् ज्ञानहेतुत्वाऽविरोधः । न
चाऽयमपि तथेति युक्त निखिलसामर्थ्यशून्यत्वेनाऽस्य कारक-
त्वाऽयोगात् । एतेन

“ सात्मनोऽपरिणामो वा विज्ञान वाऽन्यवस्तुनि ”

इति कुमारिलवचोप्यशोभम्, यत आत्मनोऽपरिणामः, सर्व-
था ज्ञाननिर्मुक्त आत्मा, कथञ्चित् वा ? । आग्ने, माता मे वन् या,
निरन्तरमह मौनीत्यादिवत्स्ववचनविरोधः । सर्वथा ज्ञाननिर्मुक्त-
त्वे तात्मनः कथमभावपरिच्छेदो लब्धोदयः ? । परिच्छेदे वा कथं
ज्ञाननिर्मुक्तमावस्तस्य सर्वथा सम्भवति ? । अथ कथञ्चित्, तथाहि
निषेध्यगोचर ज्ञानमस्य नास्ति, अभावविषय त्वस्ति; एव तर्हि
तज्ज्ञानमेवाऽभावप्रमाणं स्यान्नात्मा, तच्च भावान्तरम्यभावा-
भावप्रादुर्भूतयेन्द्रियजनितत्वात् प्रत्यक्षमेव । अन्यवस्तुविषयक-
ज्ञान तु प्रत्यक्षमेव, निषेधनीयपदादेरतिरिक्तस्य हि भूतलादेर्ज्ञान-
मभावप्रमाणात्त्या प्रतिपद्यमान स्वात्मकाभावपरिच्छेदक त्विष्ट-

मेव । एतेन

“न तावदिन्द्रियेणैषा नास्तीत्युत्पाद्यते मतिः ।

भावांशेनैव संवन्धो योग्यत्वादिन्द्रियस्य हि” ॥ १ ॥

इति श्लोकवार्त्तिकं निरस्तम् ।

यत्तु-“मेयो यद्वदभावो हि मानमप्येवमिष्यताम् ।

भावात्मके यथा मेये नाभावस्य प्रमाणता” ॥ १ ॥

इत्युक्तं भट्टेन तदप्यसारम्, भावरूपेण प्रत्यक्षेण नाऽभावो वेद्यते इति प्रतिज्ञायाश्चित्रभानुरनुष्ण इतिवद् अन्यासंसृष्ट-भूतलग्राहिणा प्रत्यक्षेण वाधितत्वात्, गगनतले पत्रादीनामधः-पाताभावेन वायुप्रत्ययसमुत्पादात्, भावादनलादेः शीताभाव-प्रतीतेः, सर्वानुभवसिद्धत्वात् । न चायं नियमो यो यथाविधो विषयः स तथाविधेनैव प्रमाणेन परिच्छिन्नो भवति, यथा रूपादिभावो भावरूपेण प्रत्यक्षेणेति, अभावस्य मुहुरादि-हेतुत्वाभावप्रसङ्गात्; शक्यं हि वक्तुं यो यथाविधः स तथा-विधेनैव क्रियते, यथा घटादिभावो मृत्पिण्डादिना, अभावश्च घट-प्रध्वंसस्तस्मादभावेनैव असौ कर्त्तव्यो भवतीति । प्रत्यक्षवाधस्तु अन्यत्रापि तुल्य एवेति नास्ति कथञ्चिद्भावांशादभिन्नमभावां-शं परिच्छिन्दत् प्रत्यक्षादिव्यतिरिक्तमभावविषयमभावप्रमा-णमिति ।

यदाऽऽचक्ष्महि-

“देदीप्यते सदसदात्मकवस्तुबोधे-

ऽध्यक्षादिकं किमवशिष्यत आद्रियध्वे ? ।

यस्मिन्नभावमितितामयि ! चिन्तयध्वं

नास्ति स्वतन्त्रपदवीं पुनरेष विभ्रत्” ॥ १ ॥ ३ ॥

अथ प्रत्यक्षं लक्षयति-

साक्षात्करणं प्रत्यक्षम् ॥ ४ ॥

अत्र प्रत्यक्षं लक्ष्यम्, साक्षात्करणत्वं तस्य लक्षणम् ।

प्रमाणसामान्यस्वरूपं यथार्थज्ञान साक्षात्करणचेत् तत्प्रत्यक्षमित्यर्थः, सामान्यलक्षणानुवादेन विशेषलक्षणविधानात्, तथाच प्रत्यक्ष साक्षात्करणयथार्थज्ञान भवति प्रत्यक्षतायास्तथैवोपपत्तेः । असाक्षात्करण हि अनुमानादिज्ञान न प्रत्यक्षमिति साक्षात्करणयथार्थज्ञानस्यैव प्रत्यक्षत्वसिद्धिः । ननु साक्षात्करणमिति कोऽर्थ इति ? । उच्यते, साक्षात्करोति अय नीलः, सुरभिर्गन्ध, मृदुलः स्पर्शः, तारः शब्दः, मधुरो रस इत्येवमनुमानादतिरेकेण इदं रूपतया परिच्छिन्नमिति विषयमनेनेति साक्षात्करण तथाभूत ज्ञान प्रत्यक्षमित्यर्थः, साक्षात्करोमीतिसार्वलौकिकानुभवसिद्धज्ञानत्वव्याप्यजातिमत्त्वं वा प्रत्यक्षत्वम् । प्रभुपादा श्रीहेमचन्द्रस्तु “विशदं प्रत्यक्षम्” इति प्रत्यक्षं लक्षयित्वा प्रमाणान्तरानपेक्षत्वं वैशद्यमित्यपि परिचस्तुः । इह च प्रत्यक्षलक्षणशून्यं तद्वदाभासमानं प्रत्यक्षाभासं तच्चाभिधास्यमानपारमार्थिकसाव्यवहारिकरूपप्रत्यक्षविशेषाभासोदाहरणैरेवोदाहृतमवसेयम् ॥ ४ ॥

इदानीं पारमार्थिक साव्यवहारिकभेदेन द्विविधस्य प्रत्यक्षस्य आत्र पारमार्थिकस्वरूपं प्रकाशयति—

आत्ममात्राऽपेक्षं पारमार्थिकम् ॥ ५ ॥

प्रत्यक्षमिति वर्त्तते, इन्द्रियाऽनिन्द्रियपरिहारेण आत्ममात्रस्य अपेक्षा यस्योत्पत्तौ तदात्ममात्रापेक्षम्, परमार्थे भव पारमार्थिकं क्षय क्षयोपशमविशेषशालिनं चात्मानपेक्षाऽपेक्ष्यतदुदयः । पारमार्थिकप्रत्यक्षस्वरूपविहीनस्तद्वदाभासमानः पारमार्थिकप्रत्यक्षाभासः, उदाहरणमग्रे द्रष्टव्यम् ॥ ५ ॥

पारमार्थिकप्रत्यक्षभेदानाह—

केवल-मनःपर्याया-ऽवधयस्तद्विधयः ॥ ६ ॥

तस्य पारमार्थिकप्रत्यक्षस्य विषयः प्रकाराः, केवलज्ञानम्,

मनःपर्यायज्ञानम्, अवधिज्ञानं चेति त्रयः ॥ ६ ॥

तत्र केवलज्ञानस्य स्वरूपमाविष्करोति—

**योगाद् घातिकर्मप्रक्षये सर्वद्रव्य-
पर्यायगोचरं केवलम् ॥ ७ ॥**

योगः सम्यग्दर्शन-ज्ञान-चारित्र्याणि तस्य दीर्घकालनिर-
न्तरसत्काराऽऽसेवितस्य प्रकर्षपर्यन्ते ध्यानविशेषेण ज्ञानावरण-
दर्शनावरण-मोहनीया-ऽन्तरायरूपाणां चतुर्णामात्मनो मूलस्व-
रूपहननाद् घातिशब्देन व्यपदेश्यानां कर्मणां प्रकर्षेण सर्वथा
क्षये ध्वंसे सति सर्वाणि द्रव्याणि पर्यायाश्च गोचरत्वेन विषय-
तया सन्ति अस्मिन्निति इन्द्रियादिसाहायकविरहात्, सकल-
वस्तुविषयत्वात्, असाधारणत्वाच्च केवलाभिधानेनाभिधेयं
ज्ञानमाविर्भवति ।

यदाहुः श्रीजिनभद्रगणि-क्षमाश्रमणपूज्यपादाः—

“अहं सच्चिदानन्दपरिणामभावविन्नत्तिकारणमणंतं ।

सासयमप्पडिवाई एगविहं केवलन्नाणं” ॥ १ ॥ इति

न चासङ्गतो ज्ञानावरणाद्यभ्रपटलापगमे केवलप्रकाशस्वभा-
वस्याऽऽत्मनो लोकालोकावगाहनस्वभावप्रकाशप्रसरः, न चास-
म्भवं प्रकाशस्वभावस्याप्यात्मनः चन्द्रार्कादे रजोऽभ्रपटलादिभि-
रिव ज्ञानावरणादिकर्मभिरावरणम् । नानुपपन्नश्च बलवता ध्यान-
विशेषेण वायुनेवामीषां प्रलयः, नायुक्तश्चानादेरपि कर्मणः स्वर्ण-
मलस्य क्षारमृत्पुटपाकादिनेव प्रतिपक्षभूतयोगविशिष्टाभ्यासेन
परिक्षयः । न्याय्यं च अमूर्तस्याप्यात्मनोऽमूर्त्त्याश्चेतनाशक्तेर्म-
दिरादिनेव कर्मभिरावरणमिति ।

ननु लोकालोकावभासिना तादृशज्ञानेन सर्वज्ञतायां किं
प्रमाणम् ? । मानार्थीना हि मेयसिद्धिः, मानानपेक्षवस्त्वभ्युपगमे
गगनकुसुम-कूर्मरोम-नरविषाणादेरप्यभ्युपगमप्रसङ्गः ॥ ७ ॥

न च प्रकृते प्रमाण किञ्चित्प्रतिभातीत्यत आह—

प्रमेयत्वादेर्वाधकाभावाच्च तस्य सिद्धिः ॥८॥

तस्य केवलज्ञानस्य सिद्धिः, असमासस्तत्पदस्योत्तरत्रानु-
वृत्त्यर्थम्, मूक्षमान्तरितदूरार्थाः कस्यचित् प्रत्यक्षाः प्रमेयत्वाद्,
यद्वत्, इत्याद्यनुमान तादृशकेवलज्ञानसाधनधीरम् । न हि सामा-
न्यप्रामितिर्विषयता प्रत्यक्षप्रमाविषयत्वं व्यभिचरति, दृश्यते हि
अनुमागोचरो धूम वजादिः कस्यचिद्-यक्षगोचरस्तथैवानुमादि-
प्रमाविषयत्वं परमाण्वाग्रतीन्द्रियभावेषु कस्यचित् प्रत्यक्षविषय-
तामपि साधयेदिति किमुन्यायम् ।

आदिपदात्, आकाशादौ परिमाणातिशयेनेव प्रज्ञाया अति-
शयेनापि कचिदवश्य भवनीय विश्रान्तिमता, यत्र च निर-
तिशयप्रज्ञासिद्धिः स एव सर्वज्ञ इत्यादिप्रमाणान्यभ्यूहानि ।
यदुक्तमस्माभिः—

“सर्वज्ञ प्रतिपेक्षयन् क भगवन् ! मीमांसको धारितः

स्यादेवातिशयो धियः परिमितेराकाशवद् विश्रमी ।

सामान्यप्रामिते पुनर्विषयता प्रत्यक्षधीगोचरी-

भावस्याऽव्यभिचारिणीति सकलज्ञस्योपपत्तावपि” ॥९॥

अथ मेनापि वाधकेन तादृशज्ञानप्रतिक्षेपः काहितः प्रेक्षादक्षेण
सोऽपि नेत्याह “वाधकाभावात्” इति । ननु किमत्र वाधकमभिमे-
त प्रत्यक्ष वा, अनुमान वा, आगमो वा ? आद्ये, साव्यवहारिक वा
पारमार्थिक वा ? पारमार्थिकमपि अग्रधिर्वा मन पर्यायो वा केवल
वा ? नात्रा, तयोः क्रमेण रूपिमनोगोचरत्वेन तस्य वाधायामधी,
रत्वात्, केवलस्य वाधकत्वे तु केवलमेव प्रत्यक्षपिदत् । साव्यवहा-
रिकमपि मानसमिन्द्रियक वा ? नात्रम्, तस्य सुखादिमात्रविष-
यत्वात् । द्वितीये तु इदानीमत्र तद् वाधेत सर्वत्र सर्वदा वा ?
आद्ये न नो विवादः । द्वितीयेऽपि सर्वदेशकालानाकल्प्य तद्

बाधेत, इतरथा वा ? । आद्ये स्ववचसैव सर्वज्ञतासिद्धिः; द्वितीये न हि सम्भवति सकलदेशकालाकलनविकलस्य तस्य तादृश-ज्ञानाभावप्रत्यायनपटिमा । अपिच संविदामिन्द्रियागोचरत्वात्, ऐन्द्रियमध्यक्षं सकलप्रत्यक्षस्य विधौ निषेधे वा मूकमेव वरा-कमिति ।

नाप्यनुमानं तद्बाधकं धर्मिग्राहकप्रमाणाभावेऽनुमानाऽप्र-वृत्तेः, धर्मिग्राहकप्रमाणसद्भावे तु तेनैव तस्य बाधकस्य बाधि-तत्वात् कुतो बाधकानुमानोत्थानसम्भवः ? । अथ विवादा-ध्यासितः पुमान् सर्वज्ञो भवितुं नार्हति वक्तृत्वात्, पुरुष-त्वाद् वा रथ्यापुरुषवादित्यनुमानेन सर्वज्ञतां निराचिकीर्षेः ? । तदप्यसत्, प्रमाणपरिदृष्टार्थवक्तृत्वस्य तत्र हेतूकारे तादृशवक्तृ-त्वस्य सर्वज्ञ एव भावेन हेतोर्विरोधाग्रातत्वात्, असद्भूता-र्थवक्तृत्वस्य हेतूकृतौ सिद्धसाध्यतानुपज्ञात्, वक्तृत्वसामान्यस्य हेतूचिकीर्षायां सन्दिग्धविषयव्यावृत्तिकत्वेन हेतोरनैकान्तिक-त्वात् । एवं पुरुषत्वमपि रागाद्यदूषितं हेतूकृतं तदा विरोधः, विपरीतं चेत् सिद्धसाधनम्, पुरुषत्वसामान्यं तु पूर्वोक्तवदनै-कान्तिकम् ।

आगमोऽपि यदि सर्वज्ञप्रणीतस्तदा कुतः स्वाश्रयभञ्जकः ? । विपरीतस्त्वप्रमाणमेव, अपौरुषेयं तु वचनं सम्भवत्येव न । यत्तूक्तं चोदना हि भूतं भवन्तं भविष्यन्तं सूक्ष्मं स्थूलं व्यवहितं विप्रकृष्टमेवंजातीयकमर्थमवगमयितुं शक्नोति, नाऽन्यत् किञ्च-नेन्द्रियमिति । चोदना चापौरुषेयत्वेन पुरुषगतानां दोषाणा-मप्रवेशात् प्रमाणमेव ।

यदाह—

“शब्दे दोषोद्भवस्तावद् वक्त्रधीन इति स्थितम् ।

तदभावः कचित्तावद् गुणवद्वक्तृत्वतः ॥ १ ॥

तद्गुणैरपकृष्टानां शब्दे सङ्क्रान्त्यसम्भवात् ।

यद्वा वक्तुरभावेन न स्युर्दोषा निराश्रयाः ॥२॥

दोषाः सन्ति न सन्तीति पौरुषेयेषु चिन्त्यते ।

वेदे कर्तुरभावात्तु दोषाश्चैव नास्ति नः ॥३॥ इति

तत्तुच्छम्-अपौरुषेयवचनासम्भवात्, उच्यते, स्थानकरणाभिघातपूर्वकं पुरुषेण प्रतिपाद्यते इति हि वचनं तत्कथमपौरुषेयं भवति, तद्विदं परस्परं व्याहतमपौरुषेयं च वचनं चेति । न चामूर्त्तस्य सतोऽपि अदर्शनं नाऽयुक्तमिति युक्तं प्रमाणाभावात्, अभिव्यञ्जकवशात् शब्दश्रवणमेव प्रमाणमिति चेत् । मैवम्, अन्यत्वेऽप्युपपत्तेः, एकशब्दाभिव्यक्त्यै स्थानकरणाभिघाते इतरेषामपि तद्देश्यानां तेषामभिव्यक्तिप्रसक्तेश्च । न च शब्दानां प्रतिनियतव्यञ्जकव्यङ्ग्यता शक्या वक्तुं व्यङ्ग्यान्तरेषु तथाप्रत्ययाऽभावात् ।

“गृहे दधिघटीं द्रष्टुमाहितो गृहमेधिना ।

अपूपानपि तद्देश्यान् प्रकाशयति दीपकः” ॥ १ ॥

इति पुनरनुभवात्, यदाह मुनिकणादः- “अभिव्यक्तौ दोषात्” इति । किञ्च शब्दो यदि व्यङ्ग्यो भवेद् न तर्हि चैत्रो वक्तात्येवमावृत्तोऽपि चैत्रस्तथाभूतेन शब्देन अनुमितः स्यात्, न हि भवति प्रदीपादिव्यञ्जको घटादिव्यङ्ग्येनाऽनुमागोचरः । इति युक्तिरिक्तमेव वचनस्याऽपौरुषेयत्वम् ।

अपिच, प्रमायाः ज्ञानसामान्यहेत्वतिरिक्तहेत्वधीनत्वेन वेदेऽपि गुणाश्रयः कश्चित्पुरुषविशेषोऽवश्यं माननीयः, न चासिद्धं ज्ञानहेत्वतिरिक्तहेत्वधीनत्वम्, ज्ञानविशेषत्वादित्तेतुना अप्रमावत्, प्रमायामपि तत्सिद्धेः, यदि च ज्ञानसामान्यहेतुमात्राधीना प्रमा स्यात्, अप्रमापि प्रमा स्यात् अस्ति हि तत्र ज्ञानसामान्यसामग्री अन्यथा ज्ञानत्वमेव जहात्, तथा च शब्दप्रमायामपि तादृशगुणाश्रयः कश्चित्पुरुषः सिद्धिसौधमारोहति । न च शब्दे विप्रलिप्साद्यभावे वक्तृगुणापेक्षा नास्तीति युक्तं वक्तुं गुणाभावे तदप्रामाण्यस्य वक्तृदो-

पापेक्षा नास्तीत्यपि सुवचत्वात्, अप्रामाण्यं प्रति दोषाणामन्वय-
व्यतिरेकौ भवत इति चेत् ? । न, प्रामाण्यं प्रत्यपि गुणानां तयोः
सत्त्वात्, ननु पौरुषेयविषये इयं भवतु व्यवस्था, अपौरुषेये तु दो-
षनिवृत्त्यैव प्रामाण्यमिति चेद्, न । गुणनिवृत्त्याऽप्रामाण्यस्याऽपि
सम्भवात्, तस्या अप्रामाण्यं प्रति, सामर्थ्यं नोपलब्धमिति चेद्,
दोषनिवृत्तेः । प्रामाण्यं प्रति सामर्थ्यं कोपलब्धमित्युच्यताम् ? ,
लोकवचसीति चेत्, समानं तदप्रामाण्ये दोषा एव कारणं गुण-
निवृत्तिस्तु अवर्जनीयसिद्धसन्निधिरिति चेत्, प्रामाण्यं प्रत्यपि
गुणेषु तुल्यमेतद्, गुणानां दोषोत्सारणप्रयुक्तः सन्निधिरिति
चेद्, दोषाणामपि गुणोत्सारणप्रयुक्त इत्यस्तु । निःस्वभावत्व-
मेवमपौरुषेयवेदस्य स्यादिति चेदात्मानमुपालभस्वेति वचनमात्रं
पौरुषेयमेव कक्षीकर्त्तव्यं तथैव सर्वेषामनुभवसिद्धेरिति कृतम-
धिकेन । इति साधकप्रमाणसद्भावाद् बाधकानवकाशाच्चाऽव्या-
हतप्रसरा सर्वज्ञसिद्धिरिति । उक्तत्रिश्लोकी तु गुणपदस्थाने
दोषपदं दोषपदस्थाने च गुणपदं प्रक्षिप्योचितपाठा ।

न चानुपलम्भमात्रस्य सर्वज्ञाभावसाधकत्वम् ; तस्य प्रागेव
प्रतिक्षेपाद्, योग्यानुपलम्भस्तु प्रकृते नास्ति नातस्ततस्तदभाव-
सिद्धिः, सर्वज्ञज्ञानस्य चातीन्द्रियत्वात् ; नाऽशुच्यादिदर्शन-
तद्रसास्वादनदूषणसमवतारः । अतीते काले चाऽतीतं यथा-ऽव-
र्त्तिष्ठे, भविष्यति च यथा भविष्यति, वर्त्तते च यथा वर्त्तमाने,
तथैव त्रैकालिकार्थानां युगपदधिगमो भवति सर्वविदः, नानु-
पपन्नः खलु सामान्येन स्वभ्यस्तसकलशास्त्रार्थस्येव अशेषविशे-
षकलितसर्ववस्तूनां युगपत्प्रतिभास इति सामान्यतः सर्वज्ञसि-
द्धावपि अहन्नेव सर्वज्ञपदवीमलङ्कृतुमलं निर्दोषत्वात् । न चाऽयम-
सिद्धः प्रमाणाऽविरोधिवाक्त्वेन तस्य सिद्धेः । न चेदमनुपपन्नं
तदभिमतानेकान्ततत्त्वस्य प्रमाणेनाऽवाधात् ।

तदुक्तम्—

“सत्यमेवासि निर्दोषो युक्ति शास्त्राऽविरोधिवात् ।

अविरोधो यदिष्ट ते प्रसिद्धेन न प्राप्यते ॥ १ ॥

त्वन्मतामृतवाद्याना सर्वथैकान्तवादिनाम् ।

आप्ताभिमानदग्धाना स्वेष्ट दृष्टेन वाच्यते” ॥ २ ॥

इतरे तु आगमा न्यायशृङ्खलाविकलत्वात् पूर्वापरविरो-
धदुर्गन्धत्वात्, लोकाविरुद्धहिंसादिदुष्टकर्मोपदेशाच्चाऽऽगमाभासा
एवेति सुतरा तत्पणेतार, क्षुद्रनुदय इति स्पष्ट प्रेक्षारूपाणा चेत-
सि जागृयात् ।

यदाह कलिकालसर्वज्ञो भगवान् श्रीहेमचन्द्रः—

“हिंसाद्यसत्कर्मपथो पदेशादसर्वविन्मूलतया प्रवृत्तेः ।

नृशसदुर्बुद्धिपरिग्रहाच्च ब्रूमस्त्वदन्यागममप्रमाणम्” ॥१॥

श्रुति स्मृतीतिहास पुराणेष्वपि तीर्थान्तराधिपाना चरि-
त्रस्य पृथग्जनेभ्योऽपि कुत्सापदरूपेणोपलम्भात्, सर्वज्ञसम्पदा-
सम्पन्नत्वाभिमानस्तत्र विना महायोहविलसित किमन्यदेतुको
वक्तव्यः ॥

अनेन च सृष्टेरन्यथानुपपत्त्या परमेश्वर प्रसाधयता परेषा
मुच्यते एव प्रतिभाप्रमादः । न हि परमेश्वरोऽपि जगन्निर्मातु कुला-
लवद् व्यापिपत्ति, निष्पयोजनत्वात् । प्रयोजनवतो हि सम्भ-
वति प्रवृत्तिः, कृतकृत्यस्य निर्दोषस्य अनन्तज्ञानाऽम्भोधौ रम-
माणस्य वीतरागस्य परमेश्वरस्य किं परिशिष्यते, यदर्थं जग-
न्निर्माणे प्रवर्त्तेत ? अथ कारणेन जगत्सृष्टिरित्यभिप्रायः सोऽपि
न यौक्तिकः, परदुःखप्रहाणेच्छा हि कारण्यम्, ततः सर्गात्प्राग्
जीवानामिन्द्रियविषयशरीरानुत्पत्तौ स्वतः सिद्धे दुःखाभावे
कस्य प्रहाणेच्छा नाम कारण्यं संप्रयेत ?। सर्गोत्तरकाले दुःखिनः
प्राणिनः समवलोक्य कारण्याभ्युपगमे तु परस्परश्रयावतारः—
कारण्येन हि सृष्टिः सृष्टितश्च कारण्यमिति स्वार्थकारण्याभ्या

व्याप्तत्वात् प्रेक्षप्रवृत्तेः, तदेकतरस्यापि चेश्वरेऽसम्भवात्,
व्यापकानुपलम्भेन जगत्सृष्टिर्नोपपद्यते महेशितुः ।

यदाहुः परमेश्वरं स्तुवन्तः श्रीहेमचन्द्रप्रभुपादाः—

“अदेहस्य जगत्सर्गे प्रवृत्तिरपि नोचिता ।

न च प्रयोजनं किञ्चित् स्वातन्त्र्यान् पराङ्गया ॥ १ ॥

क्रीडया चेत्प्रवर्तेत रागवान् स्यात् कुमारवत् ।

कृपयाऽथ सृजेत्तर्हि मुख्येव सकलं सृजेत् ॥ २ ॥

दुःख-दौर्गत्य-दुर्योनिजन्मादिक्लेशविह्वलम् ।

जनं तु सृजतस्तस्य कृपालोः का कृपालुता ? ॥ ३ ॥

कर्मापेक्षः स चेत् तर्हि न स्वतन्त्रोऽस्मदादिवत् ।

कर्मजन्ये च वैचित्र्ये किमनेन शिखण्डिना ? ॥ ४ ॥

अथ स्वभावतो वृत्तिरवितर्क्या महेशितुः ।

परीक्षकाणां तर्हेष परीक्षाक्षेपडिण्डिमः ॥ ५ ॥

सर्वभावेषु कर्तृत्वं ज्ञातृत्वं यदि संमतम् ।

मतं नः सन्ति सर्वज्ञा मुक्ताः कायभृतोऽपि हि” ॥ ६ ॥ इति

“ईश्वरः प्रेरकत्वेन कर्त्ता कैश्चिदिहेष्यते ।

अचिन्त्यचिच्छक्तियुक्तोऽनादिसिद्धश्च सूरिभिः ॥ १ ॥

ज्ञानमप्रतिघं यस्य वैराग्यं च जगत्पतेः ।

ऐश्वर्यं चैव धर्मश्च सहसिद्धं चतुष्टयम् ॥ २ ॥

अज्ञो जन्तुरनीशोऽयमात्मनः सुख-दुःखयोः ।

ईश्वरप्रेरितो गच्छेत् स्वर्गं वा श्वभ्रमेव वा ॥ ३ ॥

अन्ये त्वभिदधत्यत्र वीतरागस्य भावतः ।

इत्थं प्रयोजनाऽभावात् कर्तृत्वं युज्यते कथम् ? ॥ ४ ॥

नरकादिफले कांश्चित् कांश्चित् स्वर्गादिसाधने ।

कर्मणि प्रेरयत्याशु स जन्तून्केन हेतुना ? ॥ ५ ॥

स्वयमेव प्रवर्त्तन्ते सत्त्वाश्चेत् चित्रकर्मणि ।

निरर्थकमिहेशस्य कर्तृत्वं गीयते कथम् ? ॥ ६ ॥

फलं ददाति चेत् सर्वं तत्तेनेह प्रचोदितम् ।
 अफले पूर्वदोषः स्यात् सफले भक्तिमात्रता ॥ ७ ॥
 आदिसर्गेऽपि नो हेतुः कृतकृत्यस्य विद्यते ।
 प्रतिनातविरोधित्वात् स्वभावोऽप्यप्रमाणकः ॥ ८ ॥
 कर्मादेस्तत्स्वभावत्वे न किञ्चिद् बाध्यते त्रिभोः ।
 त्रिभोस्तु तत्स्वभावत्वे कृतकृत्यत्वशोधनम् ॥ ९ ॥
 ततश्चेश्वरकर्तृत्ववादोऽयं युज्यते परम् ।
 सम्यगन्यायाऽविरोधेन यथाहुः शुद्धशुद्धयः ॥ १० ॥
 ईश्वरः परमात्मैव तदुक्तत्रतसेवनात् ।
 यतो मुक्तिस्ततस्तस्याः कर्त्ता स्याद् गुणभावतः ॥ ११ ॥
 तदनासेवनादेव यत्ससारोऽपि तत्त्वतः ।
 तेन तस्यापि कर्तृत्वं कल्प्यमानं न दुष्यति ॥ १२ ॥
 कर्त्ताऽयमिति तद्वाक्ये यतः केषाञ्चिदादरः ।
 अतस्तदानुगुण्येन तस्य कर्तृत्वदेशना ॥ १३ ॥
 परमैश्वर्ययुक्तत्वाद् यत आत्मैव वेश्वरः ।
 स च कर्त्तेति निर्दोषः कर्तृवादो व्यवस्थितः ॥ १४ ॥
 इति श्रीमद्भगवद्भरिभद्रमूरिपूज्यपादवदनारविन्दनिर्गलद्व-
 चनमकरन्दसन्दर्भः ।

एतेन भू भूधरादिकं शुद्धिमत्कर्तृकं कार्यत्वाद् घटादिव-
 दित्यनुमानं परकीयं व्याप्त्यसिद्धिविरोधादिदोषाघ्राततयाऽ-
 नादरणीयम्, नित्यमुक्तात्मेश्वरः प्रतिक्षिप्तश्च, प्रयोगश्च-न नित्य
 मुक्तो भवितुमर्हतीश्वरो मुक्तत्वाद्, अन्यमुक्तवदिति । बन्धापेक्षया
 च मुक्तव्यपदेशः, तद्रहिते तु नासां सम्भवति गगनयत्, इत्यर्ह-
 न्नेव तादृशनिरतिशयप्रज्ञामन्त्रइरिण्णु. परमेश्वरपदबीमदीपर-
 तम्मात् ।

“ध्यातव्योऽयमृषास्योऽयमयं शरणमिष्यताम् ।

अस्यैव प्रतिपत्तव्यं शासनं चेतनाऽस्ति चेत्” ॥१॥ इति ॥८॥

ननु प्रतिपद्यामहे तादृशनिरतिशयज्ञानसुभगमर्हत्परमेश्वरम् । औदारिकशरीरं विभ्राणोऽप्यसौ कवलाहारे व्यापिपत्तीति पुनः का वाचोयुक्तिः ? । न ह्यनन्तवीर्यस्य कृतकृत्यस्य भगवतः कवलाहारे किञ्चित्प्रयोजनं पश्यामः । न च निष्प्रयोजना प्रवृत्तिः सङ्गच्छते प्रेक्षावताम्; न चाहारादाननिदानषट्कमध्ये एकस्याऽपि भगवति सम्भवसम्भावना; न चासति कारणे कार्योत्पादोऽतिप्रसङ्गात्; न चाहारानादाने प्राणवृत्तिर्न सम्भवति भगवतः, अनपवर्त्यायुष्मात्, अनन्तवीर्यत्वाच्च, अनेन संयमादेरपि आहारकारणकत्वाभिधानं मन्दमेव, सर्वज्ञोऽपि कृतकृत्योऽपि भगवानाहारमाहारयतीति महत्कुतूहलमित्यभिप्रेयुषो नशाटान् प्रबोधयितुमाह—

अविरोधी कवलाहारः ॥ ९ ॥

तस्येति वर्तते उत्तरत्र च तस्य केवलज्ञानस्य अविरोधी कवलाहारः, न हि केवलज्ञानेन केवलाहारो विरोधमाविभर्ति येन केवलज्ञानसद्भावदशायामौदारिकशरीरभृतोऽपि भगवतः कवलाहारप्रतिषेधो न्याय्यः स्यात्, तथाहि— साक्षात् कवलाहारः केवलज्ञानेन विरोधमाविभर्ति; स्वव्यापकादिविरोधद्वारा वा ? । न तावदाद्यः, न ह्यस्ति सम्भवः कवलप्राप्तिर्न भवेत् केवलिनः, प्राप्तानपि वा कवलान् न पारयेदाहर्तुम्, समर्थोऽपि वा नाहरेत् केवलपलायनद्वारेणेति, अन्तराय-केवलावरणयोः समूलं भगवता निर्मूलितत्वात् । नापि द्वितीयः, कवलाहारव्यापकव्याघातासम्भवात्, तद्व्यापकं हि शक्तिविशेषवशत उदरकन्दराकोणे क्षेपस्तस्य च केवलसद्भावेऽपि नासम्भवसम्भावना, वीर्यान्तरायकर्मणः परिक्षीणत्वात्, तत्र तत्क्षेपहेतोः शक्तिविशेषस्य सम्भवात् ।

कारणव्याघातोऽपि न वक्तव्यः कारणं हि बाह्यं वा व्या-

दृश्येत आन्तर वा ? । बाह्यमपि भोजनीयं वस्तु तदुपकरण-
पात्रादि औदारिकशरीर वा ? । न प्रथम यदि हि केवलज्ञानेन
कवलनीयपुद्गला विरोधमादधीरन् तदा अस्मदादिज्ञानेनापि ते
न विरूपेरन्निति का प्रत्याशा ? । न हि भवति तरुणतराणि किर-
णनिकरेण ध्वान्तपटल विरोध बिभ्राण प्रदीपालोकेनापि तथा
न भवेदिति । न द्वितीयम्, तीर्थेश्वराणां हि पाणी ण्व पात्रम् ।
अन्येषा सामान्यकेवलानां तु स्वरूपमात्रेण पात्रादिक विरोधि,
ममकारादिद्वारा वा ? । प्रथमस्तु, पूर्वयुक्त्या प्रत्यक्त एव । ममकारस्तु
निर्मोहत्वेन तेषां सम्भवत्येव न । न च पात्रादिसद्भावे ममकारा-
ज्जड्यम्भाव इति वान्यम् ? । शरीरभावेऽपि तद्भावप्रसङ्गात् ।
औदारिकशरीरं तु विरोधमाविष्कुर्वाणं केवलोत्पत्तिसमनन्तर-
मेव नामावशेषीस्यात् ।

आन्तरमपि कारणं शरीरं वा कर्म वा ? । तत्र, तैजस शरीरं
तु भुक्तिकारणं न विरोधकारणवीरं, तस्य भवन्निरपि तदानीं
तेषामुपगमात् । कर्मापि घाति, अघाति वा ? । आग्नेऽपि, ज्ञानदर्शना-
वरणे वाऽन्तरायो वा मोहरूप या ? । न तावदाग्नौ विकल्पः सुन्दरः,
न हि ते ज्ञानदर्शनावरणमात्रेण चरितार्थं कवलाहारकारणत्वेन
शरणीये वक्तुम् । न द्वितीयं प्रत्युतान्तरायविरह एव कवलाद-
नकारणम्, अन्तरायविरहे च तत्र भवतामपि न वैमत्यम् ।

मोहोऽपि पुद्गलालक्षणः, सामान्येन वा ? । प्रथमे, सर्वत्राप्यसौ
कारणमस्मदादावेव वा ? । नात्र, न हीच्छापूर्विका सर्वा क्रिया
सम्भवतीत्यस्ति नियमः । नन्वेव दर्शयामि प्रमाणं, या या
चेतनक्रिया सा सा इच्छापूर्विका, यथा सम्प्रतिपन्ना तथा च
केवलानि भुजिक्रिया तस्मात्सापीच्छापूर्विका, भवति हि प्रथमं
जानाति तत इच्छति अनन्तरं यतते ततः करोतीति सार्वलौ-
किकोऽनुभवः ? । एतदसारम्, सुप्तं प्रमत्तं मूर्च्छितादिक्रियाभि-
र्व्यभिचारात् । स्ववशचेतनक्रियाया इच्छापूर्वकत्वनियमाङ्गीका-

रोऽपि केवलगतगति-स्थितिप्रभृतिक्रियाणां निरीहत्वपूर्वकत्वेन भवतामप्यभिमतत्वात् स्ववचसैवोत्थितपतितः । अस्मदादाविति विकल्पे तु सिद्ध्याध्याः स्मः । सामान्येन मोहस्य कारणत्वे गति-स्थित्यादिष्वपि तस्य कारणत्वं वक्तव्यम्, एवं च तीर्थेश्वराणां तीर्थप्रवृत्तिः कुतः स्यात् ?, इति चिन्तनीयम्, मोहाद्यभावेन तेषां गमनादिक्रियानुपपत्तेः । अथ तत्र गत्यादिकर्मैव कारणम्, हन्त ! तर्हि कवलाहारेपि वेदनीयादिकर्मैव कारणं न मोह इति किमन्याय्यम्, तस्य भवद्भिरपि तत्र स्वीकारात् । न च स्वीकृतमपि तत्तत्र दग्धरज्जुस्थानिकमिति न कार्यानुगुणमिति शक्यं वक्तुम्, आगमाभावात् ; आगमेऽत्यन्तसातोदयस्य केवलानि प्रतिपादनात् ; युक्तिरपि, यदि घातिकर्मक्षयात् केवलज्ञानादिकमुदियात्, एतावता वेदनीयाद्युद्भवायाः क्षुधः किमायातं येनाऽसौ नाऽऽविःस्यात् ?, सातासातयोरन्तर्मुहूर्त्तपरिवर्त्तमानतया सातोदयवद् असातोदयोऽपि भगवत्यस्त्येव, इति सत्यपि अनन्तवीर्यत्वे भवत्येव क्षुदुद्भवपीडादि, परिनिष्ठितार्थः पुनर्भगवानदः कथं वृथा सहेतेति प्रेक्षणीयम् ।

अपि च औदारिकशरीरस्थितिः कथं कवलाहारमन्तरेण केवलिनः सम्भवति ?, अनन्तवीर्यत्वेन तं विनापि तदुपपादने छद्मस्थावस्थायामपि कवलाहारो न करणीयः स्यात् तदानीमपि अनन्तवीर्यत्वचकासनात् “एकादश जिने” इति च वाचकमुख्यपादा अपि सूत्रयामासिवांसः । क्षुत्पिपासादीनेकादश परीषहान् भगवति केवलानि अभ्युपजग्मुः, वेदनीयस्य दग्धरज्जुस्थानिकत्वे कथमेपोऽभ्युपगमश्चतुरस्रः स्यादिति चिन्त्यम् ।

यत्तु—

“तेषां तत्रोपचारेण प्रतिपादनात्— उपचारनिमित्तं च वेदनीयसद्भावमात्रम्” इति जजल्प प्रभाचन्द्रः । तन्मिथ्या; मुख्यार्थवाधाऽभावे उपचारस्याऽसम्भवात् । यत्तु अनन्तसुखा-

जुषपत्तिं कवलाहारे दोषमाहुः, न हि क्षुद्रद्वभत्रपीडाव्यतिरे-
केण कवलाहारः, न च सत्यामपुष्पापुषपत्तिपत्यनन्तसुख-
श्रीरिति, तदप्यसारम्, अनन्तसुखयत्त्वे प्रमाणाभावात्, महा-
वीरपरमेशितुर्गोशालनिर्मुक्ततेजोलेश्याप्रभवानुतापशेषानुभवस्य
स्पष्टमागमे प्रकटनात्, स्वाभिनिविष्टार्थप्रतिबलानामस्य अपा-
माण्यम्वीकारेऽतिप्रसङ्गात्, युक्तिपरिचुम्बितनिर्वाधाभ्युपगमे वि-
दुषा पक्षपातात्, ज्ञानादिगुणसङ्गत त्वनन्तसुख भगवति भासत
एव, यदाहुर्महातार्किकश्रीयशोविजयगणयः—

“अनन्तं च सुखं भर्तुर्ज्ञानादिगुणसङ्गतम् ।

क्षुधादयो न राधन्ते पूर्णं त्वस्ति महोदये” ॥१॥ इति

यत्तु भवोपग्राहिणा कर्मणा केवलानि दग्धरज्जुसमत्वा-
भिधानमाशङ्क्यकटुत्वादौ श्रूयते तत्तु स्थितिशेषाग्रपेक्षमवगमनीय
न तु रसापेक्षया, अपरथा मूत्रकृद्वृत्तिविरोधप्रसङ्गात्, अमाता-
दिप्रकृतीनामसुखदत्त्वाभिमानमप्याशङ्क्यकनिर्बुक्त्यादौ घातिक-
र्मोद्भववद्भुतरासुखविलयेनाल्पस्याऽविवक्षणात्, इतरथा भवो-
पग्रहानुपपत्तेः । यदाप्रभाषाणास्त एव—

“दग्धरज्जुसमत्वं च वेदनीयस्य कर्मण ।

चदन्तो नैव जानन्ति सिद्धान्तार्थव्यवस्थितिम् ॥ १ ॥

पुण्यप्रकृतितीव्रत्यादमाताग्रनुपपत्त्यात् ।

स्थितिशेषाग्रपेक्षं वा तद्वचो व्यवनिष्ठते” ॥ २ ॥ इति

एतेन चाऽयातीति विरुल्लोऽपि निरस्तो द्रष्टव्यः, तथाहि—
विषयातिरुर्म नामरुर्मभेदः, आहारपर्याप्तिः, उत वेदनीयम् ? ।
न द्वयमप्येतत् प्रत्येकं तथायुक्तं तथाभूताहारपर्याप्तिनामरुर्मोदये
हि वेदनीयोदयप्रसङ्गज्ज्वलद्वादर्शानल्पपरित्यज्यमानं पुमान् आहा-
रमाद्रियत इति द्वयमप्येतत् समुदितं तत्र कारणम्, किन्तु

के लज्ञानेन सह न विरोधमायत्ते केवलिनि भवद्विरपि तदुर्गीकारात् । न च मोहसहकृतं तत् तत्र कारणं, गत्यादिकर्मणामिवाऽमुष्याऽपि मोहसाहायकरहितस्यैव तत्र तत्साधकत्वात् ; इति न केवलिनि केवलेन किञ्चित् कारणं व्याहृतमस्ति, नापि तत्कार्यम् । न च कवलाहारे रसनेन्द्रियोद्भवं मतिज्ञानं विरुध्यते, तावन्मात्रेण तदभावात् ; इतरथा सुरविसरनिरन्तरपरिमुक्तकुसुमपरिमलादिसम्बन्धाद् घ्राणेन्द्रियज्ञानमपि प्रकटीस्यात् ।

न च ध्यानविघ्नोऽपि सम्भवति अन्यथा गमनादिपरिणामभावेऽपि तदापत्तेः । न च परोपकारप्रतिबन्धः, तृतीययाममुहूर्त्त एव तेषां भुक्तेः स्वीकारात् शेषमशेषकालं तत्सम्भवात् । न च विसृचिकादिव्याध्युदयः, परिज्ञाय हितमिताहाराभ्यवहारात् । न च जुगुप्सितं पुरीषादिकर्म स्यादिति वक्तव्यम् ? । एतावता हि क्षुत्क्षामकुक्षीभवनीयमिति कैमो न्यायः ? । यो हि यस्य स्वभावः, असावमुमाविष्कुर्यादेव, न च केवलेन तद्विरोधसिद्धिः ।

किञ्च जुगुप्सापि कस्य समापद्येतेति वक्तव्यम् ? , न तावद् भगवतस्तस्य निर्मोहत्वात् । अथान्येषाम्, एवं तु सुरासुरेन्द्रसमाकुलायां परिषदि भगवतो नाग्न्यपरिदर्शनेनाप्यसौ तेषां दुर्वारा । सातिशयत्वाद्भगवतो न कोऽपि तन्नाग्न्यं परिद्रष्टुमधीष्टे इति चेत् पुरीषादिकर्मण्यपि तथैव प्रतिपत्तव्यम् । तदुक्तम्—

“आहारनीहारविधिस्त्वदृश्यश्चत्वार एतेऽतिशयाः सहोत्थाः” ।

इति; सामान्यकेवलिनां तु विविक्तप्रदेशे तद्विधानाद् न दोषः । मोहनीयसमुत्थे तु निद्रा-रिरंसे मोहनीयं प्रक्षीणवतो भगवतः कुतः सम्भवतः ? । नातः कार्यव्याघातोऽपि कश्चित्सावकाशः ।

न चाऽनन्तवीर्यवतोऽल्पीयसी क्षुदकिञ्चत्करेति मतं सम्यक् प्रमाणाऽभावात्, लोके स्पष्टं व्यभिचारदर्शनात् । न चैवंविधमेव वपुर्भगवतो यत्क्षुत्पीडया बाधितं न भवति,

क्षुत्पीडया पीडितं भवति भगवद्वर्षुर्षुष्णाद् अस्मदादिवर्षुर्वत्, इति प्रतिपक्षानुमानेन प्रतिषेधात्, इत्यचाहारनिदानपदरूपं ये एक-
तमस्याप्यसिद्धत्वोद्भावनमपाकृतम्, पर्याप्तिवेदनीयोदयाहारपा-
कनिमित्ततजसशरीरादिकवलाहारसामग्रीसद्भावस्य प्रागेव प्रति-
पादनात्, अत एव निष्पयोजनत्वमयुक्तः प्रतिषेधोऽपि कवला-
हारस्य प्रतिषिद्ध एवेति साधकप्रमाणसद्भावाद् बाधकानव-
काशाच्च समुपपन्नः कवलाहारः केवलिनमिति ।

उक्तं चाऽस्माभिः—

“भुक्तिं केवलिनः समारुलयतोऽप्यौदारिक भूयन्

सत्त्वे वेदनकर्मतजसवपु पर्याप्तिहेतोर्गपि ।

व्यासेधन् यदि वेद्यकर्म निगदेद् निर्दग्धगज्जुस्थिती-

त्येतन्नागमिक भवेदितरथा कस्माद् भवोपग्रहः ?” ॥१॥९॥

अथ केवलज्ञानस्याऽधिकारित्वं व्यनक्ति—

अधिकारिणो पुंस्त्रियो ॥ १० ॥

तस्य केवलज्ञानस्याऽधिकारिणो पुमान् स्त्री च, उभयत्रापि
तत्साधकसामग्रीसद्भावसम्भवात् ।

“इषो वि नमुषारो जिणवरवसहस्र उद्दमाणस्त ।

ससारसागराओ तारेइ नर वा नारीं वा” ॥ १ ॥

इत्यागमेनाऽपि पुंस्त्रितुल्यकसतया स्त्रियं केवलज्ञानाधिका-
रित्वप्रतिपादनात् । न चायमागमो मरदीयोऽस्मान् प्रत्यप्रमाण
भवतो यज्ञानुष्ठानाऽऽगमवदिति सुभाषितम् । अप्रामाण्यप्रसा-
धरन्यायाऽभावात् । यन्तु “अयं हि तावन्नियमोऽस्ति यद्वेदस्य
मोक्षहेतुपरममकर्षः, तद्वेदस्य सप्तमपृथ्वीगमनकारणाऽपुण्यमक-
र्षोऽप्यस्त्येवेत्युच्ये प्रभाचन्द्र, तदालम्बितम् । एतच्छाऽवि-
नाभावस्य प्रमाणाऽपरिस्पष्टित्वान्, इतरथा यद्वेदस्य सप्तम-
पृथ्वीगमनकारणाऽपुण्यमकर्षस्तद्वेदस्य मोक्षहेतुपरममकर्ष इत्ये-

वमपि नियमस्याऽभ्युपगमप्रसङ्गात् । नपुंसकादिमोक्षप्राप्तेर्वाधकत्वे
 त्वन्यत्राऽपि समान एव स्त्रीजनमोक्षाभावप्रसङ्गो बाधकः ।
 न चासाविष्ट एव अन्यत्राऽपि तथाप्रसङ्गात् ।

वयं त्वेकतरमप्यनयोनियमं नाङ्गीकुर्मः, स्वाभिनिवेशितार्था-
 ऽनुगुणनियममङ्गीचक्रुषो भवतः प्रति पुनर्विपरीतार्थानुकूलनियम-
 मापादयामः, बाधकत्वमबाधकत्वं च न्यायमार्गानुविधायि, न्याय-
 परिचुम्बितो ह्यर्थोऽनुपपद्यमानो बाधको भवति, तत्र च नपुंस-
 कादिमोक्षप्राप्त्यभावस्य न्याय्यत्वमुभयवाद्यविवादादनुपयुक्तप-
 रामर्शम्, तदनुपपत्तिश्च ततो भवत्येव बाधावहा । स्त्रीजनमोक्षा-
 नुपपत्त्यापि तदानीमेव बाधिकया भवितव्यं यदा स्त्रीजनमोक्ष
 उपपत्तिपदवीं न्यायमहाराजप्रसक्तित आविशेत्, एवं चैष एव
 साम्प्रतं युक्तचिन्तनः, तथाहि—स्त्रियस्तावत् केवलज्ञानं परब्रह्म-
 महोदयो वा सम्यग्दर्शनादिसामान्यभावेन, विशिष्टसामर्थ्या-
 ऽसत्त्वेन, पुरुषानभिवन्दनीयत्वेन, अमहर्द्धिकत्वेन, मायाप्रकर्षव-
 त्त्वेन वाऽऽसम्भविष्णुरिति । न तावदाद्यः, वक्तव्यं हि किन्नि-
 वन्धनस्तासां तदभावः?, चीवरपरिग्रहवत्त्वेन चारित्राभावादिति
 चेत्, अत्रापि प्रष्टव्य आचक्षीताऽऽयुष्मान् परिग्रहत्वं चीवरस्य
 किन्निवन्धनम्?, शरीरसम्पर्कमात्रेण परिभुज्यमानत्वेन, मूर्च्छाहे-
 तुत्वेन वा? । प्रथमे क्षित्यादिनाऽपि शरीरसम्पर्केण परिग्रहित्वं
 न स्यादिति का प्रत्याशा? । द्वितीये परिभुज्यमानत्वममूषाम-
 शक्यत्यागतया वा गुरूपदेशाद्वा? । न तावदाद्यः पक्षः, सम्प्रत्यपि
 हि प्राणानपि संत्यजन्त्यो याः परिदृश्यन्ते तासामैकान्तिकाऽऽत्य-
 न्तिकाऽऽनन्दसम्पदर्थिनीनां बाह्यचीवरं प्रति का नामाऽशक्य-
 त्यागता? । द्वितीयपक्षोऽपि मन्द एव, यतो विश्वजनीनेन वि-
 श्वगुरुणा सर्वविदा भगवता मुमुक्षुपक्षमलाक्षीणां यदेव संयमो-
 पकारि तदेव चीवरोपकरणं “नो कप्पदि निगंथीए अचे-
 लाए होत्तए ” इत्यादिनोपादेशि प्रतिलेखन-कमण्डलुप्रमुखवत्;

इति कथं तस्य परिभोगात्परिग्रहरूपता । अन्यथा प्रतिलेखना-
दिधर्मोपकरणस्याऽपि तत्प्रसङ्गात् । समयपरिपालनार्थत्वं तूभ-
यत्राऽपि समानम् । तृतीयविकल्पोऽपि प्रतिलेखनादितुल्यरु-
क्षतया वस्त्रस्य परिग्रहरूपत्वं प्रसादयति, मूर्च्छाशून्यस्य तु
समयप्रतिपालनार्थं प्रतिलेखनादिवदाऽऽत्तेन चीवरेणापि न
काचित्क्षतिः ।

यत्तु- “बुद्धिपूर्वकं हि हस्तेन पतितयस्त्रमादाय परि-
दधानोऽपि तन्मूर्च्छारहित इति कथ्येत न श्रद्दयति, तन्मी-
माश्लिष्यतोऽपि तद्रहितत्वप्रसङ्गात्” इति उभापे प्रभाचन्द्रः, । तद-
सारम्, प्रतिलेखनादावपि हि सर्वमेतत् सुवचं भवति । बुद्धिपूर्वकं
चामुरुस्थानमागच्छत पूर्वस्थानं परिजहतः केवलिनोऽपि
मूर्च्छावत्त्वप्रसङ्गः । अत्रोचामच पूर्वमूत्रे सर्वा क्रिया मूर्च्छापूर्विकैव
भवतीति नियमप्रतिभङ्गम्, नातः सम्यग्दर्शनादिसामान्यभावेन
तामा मोक्षोऽनुपपत्तिमान् । विशिष्टसामर्थ्यासत्त्वमपि सप्तम-
पृथिवीगमनाऽभावेन स्वीक्रियमाणं मोक्षाप्राप्तिप्रसाधकत्वेन
यत्रभिमेत तथासति मोक्षगमनाभावेन स्वीक्रियमाणं तत् सप्त-
मपृथ्वीगमनाभावमभव्यानां किं न प्रसाधयेत् ? । यत्वाह
प्रभाचन्द्रः - स्त्रीणां समयो न मोक्षहेतुः, नियमेनर्द्धिविशेषाहेतुत्वा-
न्यथानुपपत्तेः, यत्र हि समयः सासारिजलब्धीनामप्यहेतु-
स्तत्रासौ कथं नि शेषकर्मविप्रमोक्षलक्षणमोक्षहेतुः स्यादित्यादि,
तदपि प्रसङ्गात्, मापतुपादीनां तदभावेऽपि मोक्षहेतुविशिष्ट-
समयमपलब्धे । न च लब्धीनां समयहेतुत्वंमागमिकं कर्मोदय-
स्य क्षयोपशमो पशमहेतुःकतया तासामागमे प्रतिपादनात् ।

तथाहि-

“उदयखयखयोवसमोवसमसमुत्था बहुष्पगाराओ ।

एव परिणामवसा लब्धीओ हवन्ति जीराण” ॥१॥ इति

अपि च सर्वासा लब्धीनामभावोऽभिधीयते स्त्रीषु, का-

साञ्चिद्वा नियतानाम् ?। नाद्यः, चक्रवर्त्यादिलब्धीनां कासाञ्चि-
 देव तासु प्रतिपेधात्, आमर्षोपध्यादीनां तु भूयसीनामपि भावात् ।
 द्वितीये तु व्यभिचारः, पुरुषाणां सर्ववादादिलब्ध्यभावेऽपि
 विशिष्टसामर्थ्यस्वीकारादकेशवानामेवातीर्थकरचक्रवर्त्यादीनाम-
 पि च मोक्षसम्भवात् । पुरुषानभिवन्दनीयत्वमपि न मोक्षप्रति-
 कूलम्, तीर्थकरजनन्यादीनां पुरन्दरनरेन्द्रादिभिरपि प्रणतानां
 मोक्षसम्भवात्; अपि च शिष्या अप्याचार्यैर्नाभिवन्द्यन्ते इति
 तेऽपि निर्वृत्तिसम्पदं नासादयेयुः । अमहर्द्धिकत्वेनेत्यप्यसुन्दरम्,
 स्त्रीणामाध्यात्मिकसम्यग्दर्शनादिसमृद्धिसद्भावात्; बाह्यायास्तु
 तीर्थकरत्वसम्पदो गणधरादीनां चक्रवर्तित्वादिसम्पदश्चेतरक्ष-
 त्रियाणामभावेन तेषामपि मोक्षानुपपत्तेः । अथ याऽसौ
 पुरुषवर्गस्य महती समृद्धिस्तीर्थकरत्वलक्षणा सा नास्ति
 तास्वित्यमहर्द्धिकत्वं तत्र नाऽसिद्धमित्याकृतम् । तदपि न,
 स्त्रीणामपि परमपुण्यपात्रभूतानां कासाञ्चित्तीर्थकरत्वाऽविरोधात्
 तद्विरोधसाधकप्रमाणाऽभावात्, एतस्यैवास्यस्याऽद्यापि विवा-
 दाऽऽस्पदत्वात् । मायादिप्रकर्षस्तु नारदादिष्वप्यविशिष्ट एव ।
 न चामी मोक्षानर्हा इति स्त्रियोऽपि कथं तथा भवेयुर्नातः
 पुरुषेभ्यो हीनत्वाद् नपुंसकवत् स्त्रीणां न सम्भवति मोक्ष इत्या-
 द्यपि नियमप्रणाली स्त्रीणां मोक्षाभावप्रसाधनधीरिमाणमादधाति ।
 तदेवं साधकप्रमाणसद्भावाद् बाधकानुपलम्भाच्च नास्ति स्त्रीणां
 मोक्ष इति वचनं साहसातिरेकं सूचयति ।

एवं च भवदीय उक्तनियमः स्त्रीजनमोक्षलक्षणप्रामाणिका-
 र्थ्यप्रतिरोधित्वेनाऽनुपादेय एव; न हीप्यते लोहलेख्यत्वपार्थि-
 वत्वयोः साहचर्यनियमः प्रमाणपक्षपातिविद्वत्परिषदा, पार्थि-
 वस्य वज्रस्य लोहलेख्यत्ववाधात्, एवं प्रकृतेऽपि स्त्रीणां मो-
 क्षाभाववाधाद् नासौ नियमः समीचीनः । इतरथाऽऽसदापा-
 दितविपरीतनियमस्याऽपि युक्त एव स्यादभ्युपगमः श्रीमताम्,

नपुसकादिमोक्षबाधेत्वात्मानमुपालभेत्वमिति ॥

यदवदाम—

“स्त्रियो मुक्ता न स्पृगमनत्रिकलाः सप्तमभुवा-

मिति प्रोचानाना भवति विपरीतो न नियमः ।

तथा चाऽभव्यादेरपि तदनुपङ्ग सुदुरसो-

ऽनुमान सिद्धान्तोऽपि च तदमृते खल्वभिमुखः” ॥१॥१०॥

निरूपित केवलज्ञानम्, इदानीं मन पर्याया स्वरी दर्शयति—

क्षायोपशमिको मनःपर्यायावधी ॥११॥

वीर्यान्तरायक्षयोपशमसहकृतेन स्वस्वावरणक्षयोपशमेन मन पर्यायस्याऽवधेश्च समुत्पत्तिर्भवति । ननु क्षायोपशमिकत्वस्य लक्षणत्वेनेष्टत्वे मतिश्रुतज्ञानयारपि तत्तन्मद्भावादतिप्रसङ्ग इति चेत् ? न, पारिमार्थिकत्वविशिष्टक्षायोपशमिकत्वस्य तत्राऽभावात्, तयोरिन्द्रियानिन्द्रियनिमित्तोत्पादत्वेन उक्तलक्षणपारमार्थिकत्वस्य विरहात् । अत्र मन पर्यायज्ञानस्य सयमावेशुद्धिप्रभवत्वाद् न विपर्ययः । एव घातिकर्मप्रलयसमुत्थत्वात् केवलज्ञानस्यापि । अवधिज्ञानाभास तु भवति यथा शिवनाम्नो राजर्षेरसङ्ख्या-तद्वीपसमुद्रेषु सप्तद्वीपसमुद्रज्ञानम्, विभक्तज्ञानमप्यस्य नामान्तरमेवेति । नन्वनयो. रुः प्रतिविशेषः । उच्यते, विशुद्धिकृत क्षेत्र-कृतः स्वामिकृतो विषयकृतश्चानयोर्भेदः । तत्र विशुद्धिकृतो यथा— अवधिज्ञानाद् विशुद्धतर मन पर्यायज्ञानम्, यावन्ति खलु रूपाणि द्रव्याणि अवधिज्ञानी जानीते, तानि विशुद्धतराणि मनोगतानि मन पर्यायज्ञानी जानाति । क्षेत्रकृतो यथा अवधिज्ञानमङ्गुलस्याऽसह्येयभागादिपूत्पन्न भवति आसर्गलोकाद्, मन-पर्यायज्ञान तु मनुष्यक्षेत्र एव, स्वामिकृतो यथा अवधिज्ञानसयमिनोऽसयमिनो वा भवति, मन पर्यायज्ञान पुनः सयमिन एव । तथाच मनुष्याणामेव सयमाधिकारात् त एव तदधिकारिणः,

अवधिस्तु देवनारकमानुपतिरश्वां चतुर्णामपि संभवति, तत्र चाद्यद्वयस्य भवप्रत्ययः पक्षिणामिव त्रियद्गमनम्; चरमद्वयस्य च गुणप्रत्ययः। विषयकृतो यथा रूपिद्रव्येष्वसर्वपर्यायेषु अवधिज्ञानस्य, तदनन्तभागे पुनर्मनःपर्यायस्याऽवकाश इति ॥११॥

पारमार्थिकप्रत्यक्षं लक्षयित्वा सभेदं निरूप्य च सांव्यवहारिकप्रत्यक्षं सलक्षणनिर्देशं भेदयति-

इन्द्रियानिन्द्रियनिमित्तमवग्रहे-

हावायधारणाभेदं सांव्यवहारिकम्॥ १२॥

इन्द्रियाणि स्पर्शनादीनि वक्ष्यमाणानि तानि निमित्ततयाऽस्येतीन्द्रियनिमित्तम्, तथा अनिन्द्रियं वक्ष्यमाणं मनस्तन्निमित्तमस्येत्यनिन्द्रियनिमित्तमिति द्विविधं सांव्यवहारिकप्रत्यक्षम्। ननु इन्द्रियज्ञाने मनोऽपि व्यापिपत्तीति कथं नाऽमुना व्यपदेशः?। उच्यते, इन्द्रियस्याऽसाधारणकारणत्वाद्, मनः पुनरनिन्द्रियज्ञानेऽपि व्यापियते इति साधारणं तद्, व्यपदेशश्चाऽसाधारणेन भवति, दृश्यते हि पयःपवनातपादिजन्यत्वेऽपि अङ्कुरस्य बीजेनैव व्यपदेशः शाल्यङ्कुरः, कोद्रवाङ्कुरोऽयमिति। ननु सांव्यवहारिकमिति कः पदार्थः?। उच्यते, समीचीनो व्यवहारः संव्यवहारः, वाधारहितप्रवृत्तिनिवृत्ती इत्यर्थः, ते प्रयोजनमस्येति सांव्यवहारिकम्। वस्तुतस्तु इन्द्रियाऽनिन्द्रियनिबन्धनज्ञानं परोक्षमेव, परनिमित्तत्वाद् अनुमानवत्। न चायमसिद्धो हेतुरिन्द्रियाऽनिन्द्रिये हि पौद्गलिकत्वाद् मूर्त्तेः आत्मा तु अमूर्तोऽमूर्त्ताच्चाऽतिरिक्तं मूर्त्तमिति आत्मनः परभूते इन्द्रियानिन्द्रिये, ततश्च ततः समुपजायमानं ज्ञानं परोक्षमेव यथा धूमादिलिङ्गद्वारेण समुत्तिष्ठद् धूमध्वजादिविगाह्यनुमानम् “आद्ये परोक्षम्” इति सूत्रयामासुषा भगवता वाचकमुख्यमहर्षिणाऽपि मति-श्रुतज्ञानयोः परोक्षत्वमेव प्राकाशि इन्द्रियाऽनिन्द्रियनिमित्ते च मति-श्रुतज्ञाने, न

हि ताभ्यामन्यदिन्द्रियाऽनिन्द्रियनिबन्धन इ नमस्ति तदाहुः
श्रीजिनभट्टगणित्तमाश्रमणपूज्यपादाः—

“अस्त्वस्म पोग्गल्कया ज दन्विन्द्रियमणा परा तेण ।
तेहिं तो ज नाण परोस्त्वमिह तमणुमाण व ॥ १ ॥
इन्द्रिय-मणोनिमित्त परोस्त्वमिह ससयादिभावाओ ।
तकारण परोस्त्व जहेह साभासमणुमाण ॥ २ ॥
होन्ति परोस्त्वाड मड सुआइ जीवस्स परनिमित्ताओ ।
पूर्वोत्पलद्धसत्त रसरणाओ चाणुमाण व” ॥ ३ ॥

यत्तु इन्द्रियाऽनिन्द्रियानपेक्षमात्ममात्रसाम्नि यमपेक्ष्यसमुत्पन्नते
ज्ञान तद् वास्तव प्रत्यक्ष यथाऽवधि-मन-पर्याय-त्रेयलज्ञानानीति
निर्वाधप्रवृत्तिनिवृत्तिरूपसव्यवहारप्रयोजनकत्वेनोपचारतस्तत्र म-
त्यक्षत्वमवश्यम्, अत एवाम्य साव्यवहारिकसङ्गा । अम्य
प्रकारानाह—अवग्रहेत्यादि अवग्रह, ईहा, अवाय, धाग्णा चेति
एतेषा स्वरूप स्वय प्रक्ष्यते सूत्रकार इति ।

ननु अर्थालोकावपि चक्षुर्ज्ञाने कारणत्वेन कैश्चिदिष्येते
तदुक्तम्—

“रूपालोकमनस्कारचक्षुर्भ्य सप्रजायते ।

विज्ञान मणि मूर्त्यांशु गोशक्रद्भव इयाऽनल” ॥ १ ॥ इति ।

तत्कथमत्र नोक्ताः । उच्यते व्यभिचारित्वेन तयो कारण-
त्वानर्हत्वात् । न अर्थालोका ज्ञानस्य साक्षात्कारणीभवितुमर्हतः,
मरुमरीचिकादां जलाभावेऽपि जलज्ञानस्य, वृषदशादीनामालो-
काभावेऽपि मुष्टिग्रागतमपटलप्रदेशस्थस्तुमतिपत्तेश्च दर्शनात् ;
इति नास्ति ज्ञानस्य अर्थालोकापेक्षानियमः, यश्च य नियमेना-
पेक्षते स्वोन्मत्ता अर्मा तस्य कारण भवति यथा दण्डः
फलशस्य, न चापेक्षते नियमेन ज्ञानमुत्करीत्याऽर्थालोका इति
न तत् तत्कारणकम् ।

किञ्च योगिभिरतीताऽनागताऽर्थग्रहणेऽर्थस्य निमित्तत्व कुतः

सम्भवति ? । निमित्तत्वे ह्यर्थक्रियाकारित्वेन तस्यातीतानागतत्वं भज्येत । न च प्रकाशनीयादर्थादात्मलाभ एव ज्ञानस्य प्रकाशकत्वं न्याय्यं, प्रकाश्यादर्थादात्मानमलब्धवतोऽपि दीपकस्य तत्प्रकाशकत्वभावात् । कथं चेश्वरज्ञानस्य नित्यत्वेन स्वीकृतस्याऽर्थजन्यत्व सम्भवः ? । अस्मदादीनां जनकस्यैव ग्राह्यत्वाङ्गीकारे स्मृत्यादेरप्रामाण्यप्रसङ्गस्तस्यार्थजन्यत्वाभावात् । न च स्मृतिरप्रमाणमेव, तस्या अनुमानप्रमाणप्राणभूतत्वात् ; साध्यसाधनस्मरणपूर्वकं ह्यनुमानम्, वक्ष्यते च पुरस्तादधिकमत्रत्यमिति ।

ये तु सौगता एकान्तक्षणिकमर्थं ज्ञानस्य जनकत्वेनोपयन्ति, तन्मते ज्ञानमेव तावद् दुरुत्पदम्, का कथा तज्जनकस्याऽर्थक्षणस्य ग्राह्यत्वे ? । तथाहि- ज्ञानसहभाविनोऽर्थक्षणस्य ज्ञानोत्पादकत्वं न सम्भवति, युगपद् भाविनोः कार्यकारणभावाभावात् । नाऽपि प्राचीनक्षणस्य, तस्य विलीनत्वेन तदुत्पादासम्भवात् । अपि च कारणीभूतार्थक्षणस्य विलये ज्ञानस्य निर्विषयत्वानुपङ्गः, कारणस्यैव तन्मत्या विषयत्वात् तस्य च विलीनत्वाद्, निर्विषयं च ज्ञानमप्रमाणमेव आकाशकेशज्ञानवत्, इति नार्थक्षणादुत्पन्नत्वमुत्पादकस्य च ग्राहकत्वं ज्ञानस्योपपत्तिपदवीमारोहति । किञ्च जनकस्यैव ग्राह्यत्वे इन्द्रियाणामपि तत्प्रसङ्गः, स्वसंवेदनस्य ग्राहकत्वानुपपत्तिश्च तस्य हि स्वरूपमेव ग्राह्यम्, न च तेन तदुत्पादः, स्वात्मनि क्रियाविरोधात्, तस्मात् स्वसामग्रीप्रभवयोर्घटप्रदीपयोरिवाऽर्थज्ञानयोः प्रकाश्यप्रकाशकभावसम्भवान्न ज्ञानकारणमर्थ इति ।

नन्वर्थाऽजन्यत्वे ज्ञानस्य प्रतिनियतकर्मव्यवस्था कथं स्यात् ? ; तदुत्पत्ति-तदाकारताभ्यां हि तदुपपत्तिस्तस्मादनुत्पन्नस्याऽतदाकारस्य च ज्ञानस्य सर्वार्थान् प्रत्यविशेषात् ; सर्वार्थग्रहणमापद्येतेति चेत् ? । नैवम्, तदुत्पत्तिमन्तरेणाऽपि आवरणक्षयोपश-

मलक्षणया योग्यतयैव प्रतिनियतार्थप्रकाशकत्वसिद्धेः, तदुत्पत्तावपि च योग्यताऽवश्यमेवितव्या । इतरथाऽशेषार्थसान्निध्येऽपि कुतश्चिदेवार्थात् कस्यचिदेव ज्ञानस्य जन्मेति कौतस्कुतो विभागः ? । तदामारतात्वर्थाकारसङ्कान्त्या तावदनुपपन्ना, अर्थस्य निराकारत्वप्रसक्तेः, ज्ञानस्य साकारत्वापत्तेश्च । अर्थेन च मूर्तेनाऽमूर्तस्य ज्ञानस्य कीदृश सादृश्यमित्यर्थविशेषग्रहणपरिणाम एव साभ्युपेया । अपिच, तदुत्पत्तितदामारते व्यस्ते वा ग्रहणकारणीभवेता समस्ते वा ? । आद्ये कपालाद्यक्षणो घटान्त्यक्षणस्य ग्राहकः स्यात्, तस्मात्तदुत्पत्तेः । जलचन्द्रो वा नभश्चन्द्रस्य ग्राहकः स्यात्, तस्य तदामारत्वात् । अथ समस्ते तर्हि घटोत्तरक्षण पूर्वघटक्षणस्य ग्राहकः स्यात्, उभयोरप्यनयोस्तत्र सद्भावात्, अथ ज्ञानरूपत्वे सति ते ग्रहणकारणतयाऽभीप्सेते इति मतम् । तदपि न, समानजातीयज्ञानस्य समनन्तरज्ञानग्राहकत्वप्रसङ्गात्, तयोर्जन्यजनकभावसद्भावात् । तस्मान्न योग्यतामन्तरेणाऽन्यद् ग्रहणकारणं पश्याम इति । साव्यवहारिकप्रत्यक्षवदाभासमान साव्यवहारिकप्रत्यक्षाभास, यथा अम्बुधरेषु गन्धर्वनगरज्ञान, दुःखे सुखज्ञान च, अत्रात्रगेन्द्रियप्रत्यक्षाभासस्य अन्त्य मानसप्रत्यक्षाभासस्योदाहरणमिति ॥ १२ ॥

इन्द्रियाणीत्युक्तं तत्र कानीन्द्रियाणि ? अत्राह—

स्पर्शन-रसन-घ्राण-चक्षुः-श्रोत्राणी-

न्द्रियाणि ॥ १३ ॥

स्पृशत्यनेनेति स्पर्शनं स्पर्शं गृह्णाति, रसयत्यनेनेति रसनं रसं गृह्णाति, जिघ्रत्यनेनेति घ्राणं गन्धं गृह्णाति, चष्टेऽनेनेति चक्षुः रूपं गृह्णाति, शृणोत्यनेनेति श्रोत्रं शब्दं गृह्णाति, “इदु सपृद्धी” इतीन्द्रति लोकोत्तरसमृद्धिमान् भवतीतीन्द्र आत्मा तस्य लिङ्गमितीन्द्रियम्, एवमिन्द्रदृष्टमिन्द्रजुष्टमिन्द्रदिष्टमिन्द्रमष्टमिन्यादयो-

ऽपि व्युत्पत्तिप्रकारा ऊहनीयाः । इन्द्रियं च द्वेधा— द्रव्येन्द्रियं भावेन्द्रियं च, तत्र द्रव्येन्द्रियं विशिष्टवाह्याभ्यन्तरसंस्थानविशेषवन्तः पुद्गलाः, तथाहि— श्रोत्रादिषु यः कर्णशङ्कुल्यादिप्रभृतिर्वाह्यः पुद्गलानां प्रचयो यश्चाऽऽभ्यन्तरः कदम्बगोलकाद्याकारः स सर्वोऽप्रधानेन्द्रियत्वाद् द्रव्येन्द्रियमुच्यते, अप्राधान्यं च व्यापारवत्यपि तस्मिन् सन्निहितेऽपि चालोकप्रभृतिसहकारिनिक्षुरम्बे भावेन्द्रियव्यतिरेकेण स्पर्शाश्रुपलव्वेरभावात् । भावेन्द्रियमपि द्वेधा लब्धिरूपयोगश्च । तत्र लब्धिस्तावद् ज्ञानावरणकर्मक्षयोपशमः सा ह्यात्मनः स्वार्थसंविक्तौ योग्यतामादधती भावेन्द्रियतां प्राप्नोति । न हि तत्राऽयोग्यस्य तदुत्पत्तिर्गगनवत्, इति स्वार्थसंविद्योग्यतैव लब्धिरिन्द्रियम् । उपयोगस्वभावं पुनः स्वार्थसंविदि व्यापारात्मकम् ; न ह्यव्यापृत आत्मा स्पर्शादिप्रकाशकः सुषुप्तादीनामपि प्रकाशकत्वप्रसक्तेरिति । द्विविधमेतत् प्रधानेन्द्रियत्वाद् भावेन्द्रियमुच्यते इति ।

अत्र सकलसंसारिषु भावात् शरीरव्यापकत्वाच्च स्पर्शनस्य पूर्वं निर्देशः, ततः क्रमेणाऽल्पाल्पजीवविषयत्वाद् रसन-घ्राण-चक्षुः-श्रोत्राणाम् । तत्र स्पर्शनेन्द्रियं तावत् पृथिव्यप्तेजो-वायु-वनस्पतीनां स्थावराणामागमात्प्रतिपत्तव्यम् । अनुमानं च- ज्ञानं कचिदात्मनि परमापकर्षवद्, अपकृष्यमाणविशेषत्वात् परिमाणवत्, यत्र च तदपकर्षपर्यन्तस्त एकेन्द्रियाः स्थावराः, न च स्पर्शनेन्द्रियस्याप्यभावे भस्मादौ ज्ञानस्यापकर्षो युक्तः, तत्र हि ज्ञानस्याऽभाव एव न पुनरपकर्षः, ततो यथा गगनपरिमाणादारभ्याऽपकृष्यमाणविशेषं परिमाणं परमाणौ परमापकर्षवत्, एवं ज्ञानमपि केवलज्ञानादारभ्याऽपकृष्यमाणविशेषमेकेन्द्रियेष्वत्यन्तमपकृष्टं भवति; स्पर्शन-रसनेन्द्रिये कृमि-शङ्ख-शुक्तिका-जलौकाप्रभृतीनां त्रसानां, स्पर्शन-रसन-घ्राणानि पिपीलिका-पेचिका-कुन्थु-शतपदी-प्रमुखाणां, स्पर्शन-रसन-घ्राण-नेत्राणि भ्रमर-मक्षिका-दंश-मशका-

टीना, स्पर्शन रसन घ्राण-चक्षुः श्रोत्राणि मत्स्योरग पक्षि-चतुष्प-
दाना तिर्यग्योनिजाना सर्वेषा च नारक मनुष्य देवानामिति ।

ननु पञ्चवेन्द्रियाणीति कथं यावता वचना ऽऽदान विहरणो-
त्सर्गाऽ नन्दग्रहणानि वारू पाणि पाद पायूपस्थलक्षणानि अन्या-
न्यपीन्द्रियाणि साख्या आहुः ? । सत्यम्, युक्तिरिक्त पुनरेतत्,
ज्ञानहेतूनामेवेन्द्रियत्वेनाधिकारात्, चेष्टाविशेषनिमित्तत्वेनेन्द्रिय-
त्वफलपने चेष्टाविशेषाणामनियतत्वेनेन्द्रियाणां प्रतिनियतसङ्ख्या-
व्यवस्थानुपपत्तेः । ये तु पृथिव्यप्तेजो वायुभ्यो घ्राण रसन चक्षुः-
स्पर्शनेन्द्रियभावमाहुस्तदसत्, पृथिव्यादीनामन्योन्य सर्वथा
द्रव्यान्तरत्वाऽभावात् । अन्यथा जलादेर्मृत्ताफलादिपरिणामा-
भावप्रसङ्गात् । अथ मत “ पार्थिव घ्राण रूपादिषु सन्निहितेषु
गन्धस्पर्शैवाऽभिव्यञ्जकत्वाद् नागकणिकाविमर्दरुकरतलवदिति ।
तदप्यसत् ; हेतोः सूर्यरश्मिभिरुदकसेकेन चानेकान्तात् । दृश्यते
हि तैलाभ्यक्तस्य सूर्यमरीचिकाभिर्गन्धाभिव्यक्तिः, उदक-
सेकेन च भूमेरिति । आप्य रसन रूपादिषु सन्निहितेषु रस-
स्पर्शैव व्यञ्जकत्वाद् लालावदित्यत्रापि हेतोर्लवणेन व्यभिचा-
रित्वं तस्याऽनाप्यत्वेऽपि रसाभिव्यञ्जकत्वोपलब्धेः । चक्षुस्तै-
जस रूपादिसान्निध्ये रूपस्पर्शाभिव्यञ्जकत्वात् प्रदीपवदि-
त्यत्रापि हेतोर्माणिक्ययानुद्गोतितेन व्यभिचारः । वायव्य स्पर्-
शन रूपादिसान्निधौ स्पर्शस्पर्शैवाऽभिव्यञ्जकत्वात् तोयशीतस्पर्-
शव्यञ्जकवायुवत्, अत्राऽपि जलशीतस्पर्शव्यञ्जकरुक्पूरादिना
व्यभिचारः । अपिच पृथिव्यप्तेज स्पर्शाभिव्यञ्जकत्वात्स्पर्श-
नेन्द्रियस्य पृथिव्यादिकार्यत्वमासज्येत वायुस्पर्शाभिव्यञ्जक-
त्वाद्वायुकार्यत्ववत् । चक्षुषश्च तेजोरूपाभिव्यञ्जकत्वात् तेज-
स्कार्यत्ववत् पृथ्वीजलसमवेतरूपव्यञ्जकत्वात् पृथिव्यप्कार्य-
त्वाऽनुपपन्नः । रसनस्य च जलीयरसाऽभिव्यञ्जकत्वाद् जल-
कार्यत्ववत् पृथ्वीरसाभिव्यञ्जकत्वात् पृथ्वीकार्यत्वमप्यप्युपपन्नः ।

नाभसं श्रोत्रं रूपादिषु सन्निहितेषु शब्दस्यैवाऽभिव्यञ्जकत्वादित्यप्यसाम्प्रतम्, शब्दे नभोगुणत्वस्य प्रतिपेत्स्यमानत्वात् । एतेनेदमपि प्रत्युक्तं, शब्दः स्वसमानजातीयविशेषगुणवतेन्द्रियेण गृह्यते सामान्यविशेषवत्त्वे सति बाह्यैकेन्द्रियप्रत्यक्षत्वात्, बाह्यैकेन्द्रियप्रत्यक्षत्वे सति अनात्मविशेषगुणत्वाद्वा रूपादिवदिति । ततो नेन्द्रियाणां प्रतिनियतभूतकार्यत्वं व्यवतिष्ठते प्रमाणाभावात्; प्रतिनियतेन्द्रिययोग्यपुद्गलारब्धत्वं तु द्रव्येन्द्रियाणां प्रतिनियतभावेन्द्रियोपकरणभूतत्वाऽन्यथानुपपत्तेर्यौक्तिकमेवेति ॥१३॥

इदानीमसाधारणकार्योपदेशेन लक्षणमिन्द्रियाणामाविष्करोति—

स्पर्श-रस-गन्ध-रूप-शब्दास्तदर्थः ॥१४॥

तेषामिन्द्रियाणां ग्राह्या अर्थाः स्पर्शादयः, क्रमेण स्पर्शग्रहणं स्पर्शनम्, रसग्रहणं रसनम्, गन्धग्रहणं घ्राणम्, रूपग्रहणं चक्षुः, शब्दग्रहणं श्रोत्रम् । सर्वत्र करणेऽनदप्रत्ययस्तेन नात्मन्यतिप्रसङ्गः । तत्र स्पर्शाः मृदु-कठिन-गुरु-लघु-शीतोष्ण-स्निग्ध-रुक्षाः । अत्राऽन्त्याश्चत्वार एवाऽणुषु भवन्ति स्कन्धेषु पुनर्यथासम्भवमष्टावपि वेदितव्याः, रसास्तिक्त-कटु-कषाया-ऽऽम्ल-मधुराः, लवणो मधुरान्तर्गत एवेत्यन्ये, संसर्गज इत्यपरे, गन्धौ सुरभ्यसुरभीः कृष्णादयो वर्णाः; शब्दो ध्वनिरिति । अत्र च स्पर्शस्याऽऽदौ ग्रहणं स्पर्शे सति रस-गन्ध-रूपसद्भावज्ञापनार्थं तेन जलादीनां स्पर्शादिचतुर्गुणत्वं सिद्धं भवति । मनोऽपि पार्थिवाणुवदसर्वगतद्रव्यत्वेन स्पर्शादिमद्वेदितव्यम् । एतेन पृथ्वी गन्धवतीत्यादि प्रलयितमेव तीर्थान्तरीयाणामिति ॥ १४ ॥

अथ मनो निरूपयति—

सर्वाऽर्थग्रहणमनिन्द्रियं मनः ॥ १५ ॥

सर्वेऽर्था न तु स्पर्शनादीनां स्पर्शादिवत् प्रतिनियता एव गृह्य-

न्तेऽनेनेति सर्वार्थग्रहणमनिन्द्रिय मन पद तस्यैव परिचायक नामा-
न्तरम्, नोऽन्द्रियमप्येतदेव, अत्रापि ग्रहणपद करणसाधन तेना-
त्मनि नाऽतिप्रसङ्गः, तस्य तत्र कर्तृत्वात् । सर्वार्थग्रहण च “श्रुतम-
निन्द्रियस्य” इत्यनेन सूत्रेणाऽऽह भगवान् श्रीवाचकमुख्यः, तत्र
हि श्रुतपदेन तद्विषयो ग्रहीतव्य, श्रुत च मतेरुपलक्षणमिति
मतिश्रुतयोर्यो विषयः स मनसो विषय इति निगर्वः, यदाऽऽह
स एवोक्तानार्थम्—“मतिश्रुतयोर्निग्नयो सर्वद्रव्येष्वसर्वपर्यायेषु”
इति, इन्द्रियवद् मनोऽपि द्विजा द्रव्यमनो भावमनश्च तत्र द्रव्य-
मनो मनस्त्वेन परिणतानि पुद्गलद्रव्याणि, भावमनश्च ज्ञाना
वरणीयकर्मक्षयोपशमात्मा लब्धिरात्मनश्चाऽर्थग्रहणोन्मुखो व्या-
पारविशेष इति ॥ १५ ॥

सप्रति मनसोऽप्राप्यकारित्वमावेदयति —

तदप्राप्यकारि ॥ १६ ॥

तदिति मनोऽप्राप्यकारि विषयमप्राप्य परिच्छेदीत्यर्थः ।
ननु जागरावस्थाया निद्रावस्थाया वा देहान्निर्गत्य सुमेरुशि-
खरस्थजिनप्रतिमादिविषयेण मनसोऽभिसम्पन्नोऽनुभवसिद्धः ।
वदन्ति हि वक्तारोऽमुत्र मे मनो गतमिति प्राप्यकारित्व
मनसो युक्ताभ्युपगममिति चेत्, प्रयत्नगीतमेतद्, विषयसम्पर्के
त्यभ्युपगम्यमानेऽस्य जल-ज्वलनादिविषयपरिचिन्तनकाले अ-
नुग्रहोपघातावश्य भवेता, दृष्टो हि प्राप्यकारिषु स्पर्शन रसन-
घ्राण श्रोत्रेषु कर्कशकम्बलादिस्पर्शने, त्रिकटुकायास्वादने, अशु-
च्यादिपुद्गलाऽऽघ्राणे, भेर्ग्यादिशब्दाऽऽकर्णने च त्वरक्षणनायु-
पगतः, चन्दना ऽङ्गना वसतूलादिस्पर्शने, क्षीरशर्करायास्वादने,
कर्पूरपुद्गलायाघ्राणे, मृदुमन्द्रशब्दादिश्रवणे च शैत्याग्रनुग्रहश्च ।
एव च यदि मनोऽपि विषयाभिसम्पन्नमादर्शयति, स्यात् खल्वस्य
जल चन्दनादिचिन्तनकाले पिपासोपशमाग्रनुग्रहः, वह्नादिवि

न्तने च दाहाद्युपघातो दर्शनविषयः । न चैवं तस्मादप्राप्यकारि ।

किञ्च मनोऽपि द्वेधा भवति भावमनो द्रव्यमनश्च, तत्र न तावद् भावमनसः प्राप्यकारित्वं न्यायक्षमम्, तथाहि- भावमनः चिन्ताज्ञानपरिणामरूपत्वाद् जीवरूपमेव जीवश्च देहमात्रवृत्तिः, नाऽतस्तस्य देहाद् वहिर्निस्सरणं युक्तं, न हि देहमात्रवृत्तयो रूपादयो देहाद् वहिर्निस्सरन्तो दृष्टाः । न च सर्वगत आत्मा अमूर्तत्वाद् गगनवदित्यनुमानवलेन सर्वगतत्वमात्मनो युक्तं चक्षुम्; सर्वगतत्वे ह्यात्मनः कर्तृत्वादयो धर्मा गोपाङ्गनादि-प्रतीतिसिद्धा नोपपद्येरन्, तथाहि- न कर्त्ता आत्मा सर्वगतत्वाद् गगनवद्, एवं न भोक्ता, न संसारी, न ज्ञानी, न सुखी, न दुःखी-त्यपि तत एव हेतोस्तेनैव दृष्टान्तेन बोद्धव्यम् ।

ननु नेदं बाधावहं स्वीकुर्वते हि कापिला निष्क्रियत्वादात्मनः कर्तृत्वाद्यभावम्, यदूचुः- “ अकर्त्ता निर्गुणो भोक्ता आत्मा ” इत्यादि तदेतदसारम्, तस्य निष्क्रियत्वे प्रत्यक्षप्रमाणप्रसिद्धभो-क्तृत्वादि क्रियाविरोधप्रसङ्गात् । न च प्रकृतेरेव भोगादिक्रिया पुरुषस्तु पुष्करपलाशवन्निर्लेपः, आदर्शप्रतिबिम्बोदन्यायेनैव क्रियाणां तत्राभ्युपेतत्वादिति परिष्कृतालापः, प्रकृतेरचेतनत्वात् “ चैतन्यं पुरुषस्य स्वरूपम् ” इति वचनात्, अचेतनस्य च भोगादिक्रियाऽयोगात् । इतरथा घटादीनामपि तत्प्रसङ्गात् । किञ्च सर्वगतत्वे पुरुषस्य नानादेशगतस्रक्-चन्दना-ऽङ्गनादि-परिस्पर्शेऽनवरतसुखासिकाप्रसक्तिः, वह्नि शस्त्र-जलादिसम्बन्धे तु निरन्तरदाहपाटनक्लेदादिप्रसङ्गश्च । यत्रैव शरीरं तत्रैव सर्वमिदं भवतीति चेत् ? । कुत एतत् ?, आज्ञामात्रादेवेति चेत् ? । न, तस्येहाविषयत्वात्, सहकारितया तस्य तदपेक्षितव्यमिति चेत् ? । न, नित्यस्य सहकार्यपेक्षाऽयोगात्, तथाहि- अपेक्ष्यमाणेन सहकारिणा तस्य कश्चिद् विशेषः क्रियते न वा ?, क्रियते चेत् असौ किमर्थान्तरभूतो विपरीतो वा ?, आद्ये न किञ्चित् कृतं

तस्य; द्वितीये तत्करणे तदभिन्नस्याऽऽत्मनोऽपि करणप्रसङ्गाद-
नित्यत्वानुपद्ग । अथ माभूदेष दोषः “न क्रियते” इत्य-
भ्युपगमः, इन्त ! तर्हि नाऽसौ तस्य सहकारी विशेषाकरणात्,
विशेषमवर्तुर्वतोऽपि सहकारित्वस्वीकारे सर्वस्याऽपि तत्प्रसङ्ग,
विशेषाकरणाऽविशेषात्, इति व्यर्था शरीरमात्रापेक्षा । तस्मा-
च्छरीरमात्रवृत्तिरेवात्मा न सर्वगत । अत्रत्य किञ्चिदधिक
तत्त्वमग्रे वक्ष्यामः । अतस्तदव्यतिरिक्तस्य भावमनसोऽपि
न शरीराद् बहिर्नि सरणमुपपत्तिमदिति ।

अथ द्रव्यमनो विषयदेशमभियाति तदप्यसुन्दरम्, तस्या-
ऽचेतनत्वेन विज्ञातृत्वाऽभावाद् उपलशकलवद् । अमति च
विज्ञातृत्वे गत्वाऽपि कश्चिद्विषयदेश किं तद् वराक करोतु ?,
तत्र गतादपि तस्मादर्थविगमाभावात्, स्यादेतत्, मा ह्यासीद् द्रव्यं
मनः, तेन पुनः करणभूतेन प्रदीपादिनेव वस्तुप्रकाशने को
बाधः ? । गतवता हि विषयदेश करणभूतेन द्रव्यमनसा जीवः
कर्त्ता जानीयात् तद् वस्तु, तथाच प्रयोगो बहिर्निर्गतेन द्रव्यमनसा
प्राप्यविषयमवगच्छति जीवस्वस्य करणत्वात् प्रदीप मणि-चन्द्र-
मूर्यादिप्रभयेवेति । अत्रोच्यते, मन्यामहे खलु द्रव्यमनः करण,
किन्तु करण द्विविधं भवति शरीरगतमन्त करण तद्वहिर्भूत
वाय्वकरण च, तत्रेदं द्रव्यमनोऽन्त करणमेवात्मनः, तथाच देह
स्थितेन तेन जीवो जानीते यस्त्वरूप स्पर्शनेन्द्रियेणैव कमल-
नालादिस्पर्शम्, प्रयोगश्च यदन्तःकरण तेन शरीरस्थैर्नैव जीवो
गृह्णाति विषयं यथा स्पर्शनेन, अन्तःकरणं च द्रव्यमनः, इति
सिद्धं विषयदेशमप्राप्य गृह्णाति मन इति ।

स्यादेतत् । मृतनष्टादि वस्तु परिभाषयतः शोकाग्रतिशये-
न दौर्बल्यादिभिरुपधातोऽभीष्टसद्भावविभवलाभादि परिचिन्तयतो
हर्षादिभिरनुग्रहश्च मनसोऽनुभवसिद्धः, नास्तस्तदभावनियन्त्र-
मप्राप्यकारिन् तत्र न्याय्याऽभ्युपगममिति । एतदप्यपेक्षलम्,

यतो मनस्त्वपरिणतानिष्टपुद्गलनिचयरूपं द्रव्यमनोऽनिष्टचि-
न्ताप्रवर्त्तनेन जीवस्य देहदौर्बल्यापत्त्या हन्निरुद्धवायुवदुपघातं
जनयति, तदेव च शुभपुद्गलपिण्डरूपं तस्याऽनुकूलचिन्ताप्रव-
र्त्तनेन हर्षाद्यभिनिर्वृत्त्या भेषजवदनुग्रहं करोतीति जीवम्यैवैता-
वनुग्रहोपघातौ द्रव्यमनः करोति, न तु मन्यमानं सुमेर्वादि ज्ञेयं
मनसः किमप्युपकल्पयति । तस्माद् द्रव्यमनसः सकाशादा-
त्मन एवानुग्रहोपघातसद्भावात्, मनसस्तु ज्ञेयात् तद्गन्धस्या-
प्यभावाद् हेतोरसिद्धिवन्धकोसम्बन्धाभिधानमवन्धुरमेव ; सि-
द्धश्चायमर्थः, यथा ह्याहार इष्टानिष्टपुद्गलमयत्वात् तदनुभावात्
प्राणिशरीराणां पुष्टि-हानी उत्पादयति तथा द्रव्यमनोऽपि तन्म-
यत्वाद् यदि तेषां ते निर्वर्त्तयति तदा किं क्षूयते?, येन पुद्गल-
मयत्वे समानेऽपि भवतोऽत्रैवाऽक्षमा । तथाचोक्तं “ चिन्तया
वत्स ! ते जातं शरीरकमिदं कृशम्” इति । न च चिन्तैव का-
श्याद्युपघातादिजनिका, तस्या अपि द्रव्यमनःप्रभवत्वात्, अन्य-
था हि चिन्ताया ज्ञानरूपत्वाद् ज्ञानस्य चाऽमूर्त्तत्वाद् नभस इवो-
पघातादिहेतुत्वं कुतः सम्भवति ? । ननु द्रव्यमनस इष्टानिष्टपुद्ग-
लमयत्वे श्रद्धामात्रेण समाश्वासः, न्यायोऽपि वा कश्चिच्चकास्ति?,
न्यायोऽपि चकास्ति । तथाहि- यदन्तरेण यदनुपपन्नं तद्दर्शना-
त्तदस्तीति प्रत्येयं, यथा स्फोटदर्शनाद् दहनस्य दाहिका
शक्तिः, नोपपद्येते चेष्टानिष्टपुद्गलसङ्घातात्मकद्रव्यमनोव्यतिरेकेण
जन्तूनामिष्टाऽनिष्टचिन्तने समुपलब्धौ मुखप्रसाददेहदौर्बल्याद्य-
नुग्रहोपघातौ ततस्तदन्यथानुपपत्तिरेव यथोक्तरूपं द्रव्यमनः
प्रसाधयति । न च चिन्तनीयवस्तुकृतत्वमनयोः शक्यं शङ्कितुम्,
जल-ज्वलनौदनादिचिन्तने क्लेद-दाह-बुभुक्षोपशमादिप्रसक्तेः, खे-
दादेस्तदुद्भूतिरपि नाऽऽरेकणीया तस्य मनोद्रव्यरूपत्वे सिद्ध-
साधनात्, चिन्तादिज्ञानरूपत्वे विहितोत्तरत्वात् । न च निर्हेतु-
कावम्, सर्वदा भवनाऽभवनप्रसङ्गात्, तदुक्तं ताथागतपथधुरा-

धारेयश्रीधर्मकीर्तिना—

“नित्य सत्त्वमसत्त्व वा हेतोरन्यानपेक्षणात् ।

अपेक्षातो हि भावानां कादाचित्कत्वमम्भवः” ॥१॥ इति

न च जीवादिक एवाऽन्यः कोऽपि तद्धेतुस्तस्य सदाऽवस्थितत्वेन सदाभवनाऽभवनप्रसङ्गादिति सिद्धं पुद्गलमयद्रव्यमनो मन्तुः स्वयं कुर्यादनुग्रहोपघातौ, ज्ञेयकृतौ तु मनसो न स्त एवेति, तस्मादप्राप्यकारि मनः ।

यत्तु “अमुत्र मे मनो गतम्” इत्याग्रनुभवात् स्वप्ने मनसः प्राप्यकारित्वं युक्ताभ्युपगममित्युदे, तदप्यसारम् । तथाहि—यथा खलु अलात वृत्ताकारतया आशु भ्रम्यमाण भ्रमवशादचक्रमपि चक्रतया प्रतिभासमानमसत्यम्, अचक्ररूपताया एव तत्राऽवितथत्वाद्, भ्रमणोपरमे स्वभावस्थस्य तस्य तथैव दर्शनात्, एव स्वप्नोऽप्यसत्य एव तद्रूपलब्धस्य मनोमेरुगमनादिकस्याप्यर्थस्याऽसत्यत्वात्, तदसत्यता च प्रजुद्धस्य तदभावात्, तदभावश्च तदवस्थायां देहस्थत्वेनैव मनउपलब्धेः । अथ स्वप्नावस्थायां मेर्वादी गत्वा जाग्रदवस्थायां पुनर्निर्मुक्तं तद्भविष्यतीति चेत् । न, ‘यथा हि कश्चिदात्मीयं मनः स्वप्ने मेर्वादिगतं पश्यति तथा कोऽपि शरीरमात्मानमपि नन्दनतरुकुसुमावचयादि विद्वान् तद्गतमालोकयति, न च तत् तथैव इहस्थे’ सुप्तस्य तस्याऽत्रैव दर्शनाद् द्वयोश्चात्मनोरसम्भवात्, कुसुमपरिमलाद्यध्वजनितपरिश्रमाग्रनुग्रहोपघाताभावाच्च । यत्तु प्रमोदनानन्तरं कस्यचिद् हर्षविषादादि तत् स्वामिकसुखानुभवादि विषयविज्ञानादुपपन्नमेव, दृश्यते खलु जाग्रदवस्थायामपि स्वयमुत्प्रेक्षितसुखानुभवादिविज्ञानाद् हृष्यन्तो द्विपन्तो वा बहवः, न पुनर्भोजनादिक्रियाफलतुल्यादिकं मन्मदविज्ञानाद् युक्तं भवितुम्, यदि चैतत्स्यात् स्यात् तदा प्राप्यकारित्वं मनसः ।

योऽपि सुरतसङ्गमक्रियाममुद्भूतव्यञ्जनविसर्गः स्वप्ने प्रति-

बुद्धस्य कस्यचित् प्रत्यक्षप्रमाणोचरः, सोऽपि तीव्रमानसाध्यव-
सायकृतो वेदितव्यः, न पुनस्तदानीं वास्तवयोपाधिष्वङ्गः
सम्भावनीयः । अन्यथा प्रबोधन एव प्रियतमां सन्निहितामा-
लोकेत । भवति हि जाग्रतोऽपि तीव्रमोहस्य कामिनीं स्मरतः
स्मरणातिरेके प्रत्यक्षामिव तां निभालयतो बुद्ध्या परिष्वजतः
परिभुक्तामिव मन्वानस्य तीव्राध्यवसाने व्यवञ्जनविसर्ग इति न
प्राप्यकारि मनः । सत्यासत्यत्वमपि स्वप्नस्य न प्रकृतसिद्धान्त-
वाधधीरं चेतोवृत्तिविशेषस्य शुभाशुभफलनिमित्तत्वाऽविरो-
धात् । अमुत्र मे मनो गतमिति तु रूढिमात्रं चक्षुषः चन्द्रं गतमिति
रूढिवत् । न च चन्द्रप्राप्तिश्चक्षुषः पारमार्थिकी बहून्त्यादिदर्शनेन
तत्कृतदाहादिप्रसङ्गात् । न च सर्वाऽपि रूढिः सत्या भवति ।

“वटे वटे वैश्रवणश्चत्वरे चत्वरे शिवः ।

पर्वते पर्वते रामः सर्वगो मधुसूदनः” ॥ १ ॥

इत्यादिकाया असत्याया अपि दर्शनादिति ॥ १६ ॥

ननु मन एवाऽप्राप्यकारि न किञ्चिदिन्द्रियम् ? अत्राह-

चक्षुश्च ॥ १७ ॥

चकारः समुच्चयाऽर्थः प्रमाणमत्र चक्षुरप्राप्यकारि अधि-
ष्टानाऽसम्बद्धार्थग्राहकोन्द्रियत्वाद् मनोवदित्यनुमानम् । अधि-
ष्टानेत्यादिविशेषणेन स्पर्शनादौ इन्द्रियपदेन प्रदीपप्रभायां
व्यभिचारव्युदासः । नचायमप्रयोजको हेतुः, सम्बद्धार्थग्राह-
कत्वे तस्य करवाल-जलालोकनादिनोपघातानुग्रहप्रसङ्गात् । ननु
मुहुर्मुहुः सूरकर-जलावलोकनाभ्यां दाह-शैत्यलक्षणोपघाता-
नुग्रहोपलम्भादसिद्ध एव तस्यानुग्रहोपघाताभाव इति चेद् । म-
न्दम्, अवलोकनानन्तरं चक्षुर्देशं प्राप्तेन मूर्त्तेन रविकरादिनोपघात-
सम्भवात्, जलावलोकनादौ चोपघाताभावेनानुग्रहाऽभिमानात्,
स्वतस्तद्देशं प्राप्तेन च चन्द्रमरीचिनीलादिना भवत्येवाऽनु-

ग्रहोऽपि यदि च चक्षुः स्वत एवानुग्राहकोपघातकवस्तुनी ससृज्य
लभेतानुग्रहोपघातौ स्यात्तर्हि सूकरावलोकनादिव करवाला-
द्यवलोकनादप्यभिघात इति ।

यत्तु नयनान्नायना रश्मयो निर्गत्य प्राप्य च वस्तु
रविरश्मय इव प्रकाशमादधति सूक्ष्मत्वेन तैजसत्वेन च तेषां
बह्व्यादिभिर्दाहादयो न भवन्तीति मतम् । तदपमतम्, चक्षु-
पस्तैजसत्वस्येयाऽसिद्धेः चक्षुस्तैजस रूपादिम ये रूपस्यैवा-
ऽभिव्यञ्जकत्वात् प्रदीपवदित्यनुमान तु चक्षुर्विषयसयोगेन
व्यभिचारान्न तैजसत्वसाधनधीरम् । न च तत्र द्रव्यत्वे सतीति
विशेषणेन व्यभिचारपरिहार, अञ्जनविशेषेण तस्य जागरू-
कत्वात् । एतेन रूपसाक्षात्काराऽसाधारण कारण तैजस रसा-
द्यव्यञ्जकत्वे सति स्फटिकाग्रन्तरितप्रकाशकत्वात् प्रदीप-
वदित्यप्यपास्तम् । अञ्जनादिभिन्नत्वे सतीति विशेषणदाने
चाऽप्रयोजकत्वात् चक्षुःप्रदीपयोरेकया जात्या व्यञ्जकत्वा-
सिद्धः । एतेन स्वप्नादिकमिवाञ्जनादिकं सहकृत्य मनसैव सा-
क्षात्कृते चाक्षुपत्वभ्रम इत्युक्तावपि न क्षतिः, वस्तुत एवमञ्जनादेः
पृथक्प्रमाणत्वप्रसक्तिः, मनो यदसाधारण सहकार्यमात्र गहि-
र्गोचरा प्रमामात्रिर्भावयति तस्य प्रमाणान्तरत्वनियमात् । न
च पटपटलान्छन्नचतुषामञ्जनादिजनितो नि यादिसाक्षात्कारो
न प्रमत्पुक्तिर्न्यायसहा, यथार्थप्रवृत्तिजनकत्वेन तत्प्रमात्वस्य
व्यवस्थितत्वात् । न च कारणग्राधादप्रमात्व तस्यैवाऽनुप-
पत्तेः । न च स्वप्नादिवदञ्जनादेर्निध्यादिमूचकत्वमेव, व्याप्तिग्र-
हादिक विनाऽनुमितिरूपतत्त्वचनोऽसम्भवात्, स्वप्नादिस्थले
तु व्याप्तिग्राहकस्वप्नशास्त्राद्यनुसरणनियमादिति । स्यादेतत्, च-
क्षुषोऽप्राप्यकारित्वेऽसन्निहितत्वाऽविशेषात् कुड्यादिव्यवहिताना-
मपि ग्रहणप्रसङ्गः । तन्न, अतिसन्निहितस्य गोलकादेरिव
भित्त्यादिव्यवहितस्याऽपि योग्यताविरहादेवाऽग्रहात् ।

यत्तु प्रत्यक्षविशेषे इन्द्रियविषयसन्निकर्षो हेतुरनुगत एवेति पराभिप्रायः, नाऽसौ समीचीनः परमाण्वाकाशादौ व्यभिचारात् । न च महत्त्वसमानाधिकरणोऽद्भूतरूपवत्त्वस्याऽपि सहकारित्वाद् न दोष इति सम्यग्मतम्, समाकलितसकलनेत्रगोलकस्य दूराऽऽसन्नतिभिररोगावयविन उपलम्भप्रसङ्गात् । अत्यन्तासन्त्यभावस्याऽपि सहकारित्वस्वीकारे चाऽधिष्ठानसंयुक्ताञ्जनशलाकाया अप्यप्रत्यक्षत्वप्रसङ्गात् । अग्रावच्छेदेन चक्षुःसंयोगस्य हेतुत्वेऽपि उदीचीं प्रति व्यापारितचक्षुषः काश्चनाऽचलोपलम्भप्रसङ्गात् । दूरत्वेन नेत्रगतिप्रतिबन्धे च शशधरस्याऽप्यनुपलम्भप्रसङ्गात् ; तदभीष्टुभिरिव तिग्मकराभीष्टुभिरपि तदभिष्टुश्चाऽविशेषात् । तिग्मत्वेन तिग्मकरकराणां तत्प्रतिघातकत्वे च तदालोकपरिकलितपदार्थमात्राभानप्रसङ्गादिति । इन्द्रियसम्बन्धत्वेन प्रत्यक्षहेतुत्वेऽपि सामीप्यविशेषेण संयोगस्याऽन्यथासिद्धिरित्यपि श्रेयान् पन्थाः । प्राप्यकारित्वे च चक्षुषः शाखाचन्द्रमसोर्युगपद्ग्रहानुपपत्तिदोषसमवतारो दुर्निवारः, युगपत्संयोगाऽनुपपत्तेः ।

न च शतपत्रमूचीवधव्यतिकरेण तत्र यौगपद्याभिमान एव क्रमेणैव वेगातिशयादुभयसंयोगेनोभयसाक्षात्कारोत्पादनादिति युक्तं वक्तुं चन्द्रज्ञानानुव्यवसायसमये शाखाज्ञानस्य नष्टत्वेन “शाखाचन्द्रौ साक्षात्करोमि” इत्यनुव्यवसायानुपपत्तेः । न च क्रमिकतदुभयानुभवसमुत्पादितसंस्काराभ्यां जनितायां समूहालम्बनस्मृतावेवानुभवत्वाऽऽरोपात् तथाऽनुव्यवसाय इति ; साम्प्रतं तादृगारोपादिपरिकल्पनायां प्रमाणाभावाद् महागौरवाच्च । न च तिर्यग्भागावस्थितयोः शाखाचन्द्रमसोर्युगपत्संयोग इति युक्तम्, सन्निहितव्यवहितयोर्युगपत्संयोगेऽतिप्रसङ्गात्, नयनान्निस्सरता नायनेन तेजसाऽर्थसंसर्गसमकालमेव बाह्यालोकसहकारेणान्यनेत्रारम्भात् शाखाशश-

धरयोर्धुगपद्ग्रह इत्यपि तुच्छम्, उद्भूतरूपवत्तेजःससर्गेणा-
ऽनुद्भूतरूपवत्तेजस आरम्भानभ्युपगमाद् ग्राह्यचक्षुषा पृष्ठा-
वस्थितवस्तुग्रहप्रसङ्गाच्च । चक्षुःप्राप्यकारित्ववादे च काचा-
भ्रपटलस्फटिकाग्रन्तरितवस्तुग्रहानुपपत्तिदोषो दुरुद्धरः । प्र-
सादस्वभाववता स्फटिकादीनां न नायनरश्मिगतिप्रतिबन्ध-
कत्वमिति तु तुच्छं नायनरश्मिपटार्थस्थैराऽसिद्धेः, तमन्तरे-
णापि समुपपत्तिमत्ताऽप्राप्यकारित्वेन वस्तुपरिच्छेदसिद्धेः, तद-
न्यथानुपपत्तेरपि तत्र प्रमाणत्वेनाऽशक्याभिधानत्वात् ।

अभ्यधिष्महि च—

“प्राप्यार्थं नयनं प्रतीतिजननं स्वीचक्षुषा का मतिः

नो काचान्तरितार्थमुद्भिरुदयेत् प्राप्यग्रहे चक्षुषा ? ।

बुड्याद्यन्तरितार्थमुद्भिरुदयेदप्राप्यगोधेऽपि चेद्

नैव नेदृशयोग्यता ह्यपरथा स्याद् गन्धधीश्चक्षुषा ॥१॥ इति

स्पर्शनं रसनं घ्राणं श्रोत्रेन्द्रियाणि तु प्राप्यकारीण्येव, उक्त-
श्चात्राऽनुभवः । ननु घ्राणं श्रोत्रं च प्राप्यकारि न संभवति
विवक्षितदेशाद् हि दूरदेशमपि स्वविषयमेते गृहीतः, आनुभौ-
तिकश्चायमर्थः । न हि शब्दः कश्चित् श्रोत्रेन्द्रिये प्रविशन् समुप-
लभ्यते, नाऽपि श्रोत्रेन्द्रियं दूरप्रदेशे गच्छद् भवितुमर्हति, न
चाऽऽभ्यां प्रकारान्तरेण संघटते विषयाभिसम्बन्धः, भवति च
प्रत्ययः “दूर एव कस्याऽपि श्रूयते शब्दः”, इति । एव कर्पूरकुङ्कुम-
कुमुमादीनां दूरस्थानामपि गन्धो निर्विवादमनुभूतिगोचर इति
प्राप्यकारित्वं कुतस्तयोस्मूपपादम् ? । उच्यते, शब्दगन्धौ स्वय-
मन्यत आगत्य श्रोत्रघ्राणे प्राप्नुत, न त्वर्हत श्रोत्रघ्राणे स्वविष-
यदेशे गन्तुम्, आत्मनोऽयाद्वरुणत्वात् स्पर्शनवत् । न च कश्चिद्
राधः शब्द गन्धपुद्गलानां सक्रियत्वेन श्रोत्रघ्राणे प्रति समागम-
नोपपत्तेः, प्रामाणिकश्चाऽयमर्थः, यथाहि पवनपटलेनोद्यमानत्वाद्
धूमो गतिक्रियावान् एव शब्द गन्धावपि तेनोद्यमानत्वात् तद-

न्तौ, तथा संहरणतो गृहादिषु पिण्डीभवनाद् ध्रुमवदेतौ क्रिया-
भाजौ, तथा पर्वतनितम्बादिषु प्रतिस्खलनाद् गतिक्रिया-
श्रयावेतौ । अपि च वभस्ति श्रोत्रघ्राणयोः प्राप्यकारित्वे
विषयकृतानुग्रहोपघातलक्षणं मुर्द्धाभिपिक्तं साधनम् । न चायम-
सिद्धं भेर्यादिमहाशब्दप्रवेशे बाधिर्यरूपोपघातस्य कामल-
शब्दश्रवणे चाऽनुग्रहस्य दर्शनात् । घ्राणस्याऽपि अशुच्यादि-
गन्धप्रवेशे पूतिरोगाऽर्शोव्याधिलक्षणोपघातस्य कर्पूरादिगन्ध-
प्रवेशे चानुग्रहस्याऽनुभवात् । शक्नुवन्ति च सम्बद्धा एव श्रोत्र-
घ्राणाभ्यां शब्दगन्धाः स्वकार्यभूतमुपघातमनुग्रहं चोत्पादयितुम्,
इतरथा सर्वस्याऽपि तज्जननप्रसङ्गादिति ॥ १७ ॥

अथ सांख्यवहारिकप्रत्यक्षप्रकारभूतमवग्रहादिचतुष्टयं सूत्र-
चतुष्टयेन स्पष्टयितुमुपक्रमते—

**इन्द्रिया-ऽर्थयोगे सत्तामात्रालोचनानन्तर-
मवान्तरजातिविशिष्टार्थग्रहणमवग्रहः ॥ १८ ॥**

इन्द्रियं चक्षुरादि, बाह्यविषयोऽर्थस्तयोर्योगोऽभिसम्बन्धो-
ऽनतिदूरासन्नव्यवहितदेशव्यवस्थानलक्षणा योग्यतेत्यर्थः, तस्मिन्
सति सत्तामात्रग्राहिणोऽनुल्लिखितविशेषस्य आलोचनस्य
दर्शनापरपर्यायस्य उदयानन्तरं सत्तावान्तराभिर्मनुष्यत्वादि-
जातिभिर्विशिष्टस्यार्थस्य ग्रहणं ज्ञानं तदवग्रह इति गीयते । एतेन
सत्तामात्रालोचनस्वरूपं दर्शनं परिणामिकारणमवग्रह इति
दर्शितम् ; न ह्यसत एव सर्वथा कस्याऽपि समुत्पत्तिः सतो वा
सर्वथा विनाशः, इति दर्शनमेव तथाविधमुत्तरपरिणामं प्रतिपद्यते
इति ॥ १८ ॥

तद्गृहीतार्थविशेषपरीक्षा ईहा ॥ १९ ॥

तेनाऽवग्रहेण मनुष्यत्वादिसत्त्वावान्तरसामान्यरूपेण गृही-

तेऽर्थे “किमय दाक्षिणात्य आहोम्विद्रादीन्य इत्येवं सन्देहो-
दये सति अनन्तरम् “दाक्षिणात्येन अनेन भवितव्यं न ह्यमुकेन
चिह्नेनायमौदीन्यः सम्भवति” इत्येवरूपेण विशेषधर्मस्य सशय-
निराकरणप्रवणा परीक्षा पर्यालोचनरूपा ईहापदेन भण्यते । न-
चायमीहाप्रत्ययः सशयरूप सशयितव्यः, हेतु हेतुमद्भावेन
तयोः पार्थक्यस्य स्पष्टमनुभवात् । आहुश्च श्रीदेवमूरिचरणा-
“सशयपूर्वस्त्वाद् ईहायाः सशयाद् भेदः” इति । न चायमनि-
र्णयरूपत्वादप्रमाण, स्वविषये निर्णयरूपत्वाद् निर्णयान्तगासा-
दृश्ये तु निर्णयान्तराणामप्यनिर्णयत्वप्रसङ्ग इति ॥ १९ ॥

तद्गृहीतविशेषावधारणमवायः ॥ २० ॥

ईहाप्रत्ययेन प्रोदीकृतस्य दाक्षिणात्य एवायमित्येवमव-
धारण निर्णयरूपोऽवायपदार्थः ॥ २० ॥

स्मरणानुगुणं धारणा ॥ २१ ॥


उक्तलक्षणमवधारण यदा कालान्तरभाविस्मरणोत्पादानु-
गुणं भवति तदा धारणापदेन व्यवह्रियते दृढतमावस्थापतो
गवायः स्मोपदानिनामशक्तिविशेषरूपमस्फारद्वारा कालान्तरे
स्मरणमर्जयितुं पर्याप्तोति । यत्राप्येकजीयद्रूप्यनादान्मयेन
द्रव्यार्थादेशाद् दर्शनारग्रहादीनामस्य तथापि पर्यायार्थादेशाद्
भेदांऽपि निभालनीय, क्रमेणाप्युत्पटिष्णुनाममीरा कश्चित्क-
मानुपलक्षणमागन्तादादुत्पन्नप्रगमन्यतिभेदक्रमरदिति ॥ २१ ॥

इत्याचार्यधीविषयधर्मगूरीभरिहिताया प्रमाणपरिभाषाया वृत्तिमृते
मुनिभीत्यायदिनयप्रणीते न्यायानुद्धारि ग्रन्थसम्बरूपवर्णने

द्वितीय परिच्छेद ॥ २ ॥

अहम् ।

अथ तृतीयः परिच्छेदः ।



उक्तं प्रत्यक्षमिदानीं परोक्षप्रमाणाऽवसर इति तल्लक्षयति--

विपरीतं परोक्षम् ॥ १ ॥

साक्षात्करणत्वलक्षणप्रत्यक्षाद्विपरीतस्वरूपमसाक्षात्करण-
त्वं परोक्षप्रमाणस्य लक्षणम् । अत्राऽपि सामान्यलक्षणा-
नुवादेन विशेषलक्षणविधानात् प्रमाणसामान्यलक्षणं यथार्थ-
ज्ञानमनूद्य असाक्षात्करणस्वरूपं विशेषलक्षणं प्रसिद्धस्य परो-
क्षस्य विधीयते प्रसिद्धस्याऽनुवादेन ह्यप्रसिद्धस्य विधानं
लक्षणार्थः, एवं च परोक्षं धर्मि असाक्षात्करणयथार्थज्ञानमिति
साध्यो धर्मः परोक्षत्वादिति हेतुर्यन्नैवं तन्नैवं यथा प्रत्यक्ष-
मिति व्यतिरेकित्वम् । परोक्षपदस्य च व्युत्पत्तिं प्रागेव प्रा-
दीदृशामेति ॥ १ ॥

अथ परोक्षप्रकारान् प्रकटयति—

स्मरण-प्रत्यभिज्ञान-तर्का-ऽनुमाना-

ऽऽगमैः पञ्चधा ॥ २ ॥

परोक्षमित्यनुवर्तते परोक्षप्रमाणं स्मरणादिप्रकारपञ्चकेन
पञ्चधा ॥ २ ॥

तत्र स्मरणं स्मारयति—

अनुभवमात्रजन्यं तत्तोल्लेखि स्मरणम् ॥ ३ ॥

अनुभवमात्रजन्यमिति कारणोपदेशः, तत्तोल्लेखीत्याका-
रनिवेदनं यथा तत्तीर्थकरविम्बम् । तत्तोल्लेखित्वं चाऽस्य यो-

ग्यतापेक्षया द्रष्टव्यम् । यावता हि “स्मरसि चैत्र ! कश्मीरेषु वत्स्यामस्तत्र द्राक्षा भोक्ष्यामहे” इत्यादिस्मरणे तत्पदो-
ल्लेखो न दृश्यते, दृश्यते तु तेषु कश्मीरेषु इति ता द्राक्षा इति
तच्छब्दोल्लेखयोग्यता । न चैव प्रत्यभिज्ञानेऽपि तत्प्रसङ्गः, तस्य
स एवमित्याद्युल्लेखशेखरत्वात् । मात्रपदं च प्रत्यभिज्ञादि-
व्यवच्छिन्नपर्यम् ।

अनुभवश्च दृढतमावस्थापन्नः स्वोपद्राकिताऽऽत्मशक्तिवि-
शेषरूपसंस्कारद्वारेण कालान्तरे स्मरणमर्जयितुं पर्याप्नोति, इति
स्मरणस्याऽनुभवजन्यत्वेनाऽनुभवपरिणामिकारणकृतया तद्वि-
षयाऽऽभासनानिपुणी द्रष्टव्या । ननु अनुभवविषयीकृतभावा-
वभासननिपुणायाः स्मृतेर्विषयपरिच्छेदेऽपि कुतः स्वातन्त्र्यम्,
कुतस्तत्रा च प्रामाण्यमिति चेद् ? व्याप्तिज्ञानविषयीकृतार्थप-
रिच्छेदिनोऽनुमानस्याऽपि तथैव किं न स्यात् ? नैयत्येनाऽऽभात
एवाऽर्थोऽनुमानेन विषयीकृतो भवतीति चेत्, स्मृत्यापि तत्त
याऽऽभात एवाऽर्थो विषयीक्रियत इति समः समाधिः ।

एतेनाऽनुभवप्रमात्वपारतन्त्र्यप्रयुक्तमप्रामाण्यं प्रत्यक्षेपि, अनु-
मानस्याऽपि व्याप्तिज्ञानादिप्रमात्वपारतन्त्र्येणाऽप्रामाण्यप्रसङ्गात् ;
परापेक्षोत्पत्तिकस्यानुमानस्य विषयपरिच्छेदे स्वातन्त्र्ये तु स्मरणे-
ऽपि किं तत् कालेन भक्षितं येन भवतोऽत्रैवाऽक्षमा ? तस्मात् प्रत्य-
क्षादिवदविसर्वादकत्वाऽविशेषात् स्मरणमप्रामाण्यकलङ्कविकल-
मेव, अतीततत्ताशे वर्तमानत्वविषयत्वनिरन्धनमप्यप्रामाण्यमश-
यमुद्धोषयितुं सर्वत्र विशेषणे विशेष्यकालभानाऽनियमात् ।
स्यादेतद्, अनुभूयमानस्य विषयस्याऽभावाद् निरालम्बन स्मरणं
कथं प्रमाणत्वेन युक्तं वस्तुमिति चेत् ? मैवम्, यतोऽनुभूतार्थेन
तस्य सालम्बनत्वं सम्भवत्येव । ननु नष्टीभूतो विषयः कथं द्वार
स्मरणमुत्पादयितुमलम् ? एव चार्थानुत्पत्तिः तदप्रमाणमेवेति
चेत्, तत् किं प्रामाण्यनिरन्धनमर्थजन्यन्वमाविधिकीर्षस्याऽऽयु-

ष्मन् ! ? । तत्तु प्रागेव प्रतिविहितम् ; यथैव हि घटाद्यलब्धजन्माऽपि प्रदीपस्तान् प्रकाशयति; तथैव आवरणक्षयोपशमापेक्षेन्द्रियमनो-वल्लब्धजन्मसंवेदनं विषयमवभासयेदिति किमुन्न्यायम् ? ।

यदभापेमहि—

स्मृतिप्रामाण्याऽपाकरणानिपुणः कः खलु भुवां

विसंवादातीता न भवति किमध्यक्षवदसौ ? ।

गृहीतग्राहित्वं न हि किमनुमानार्थविषये

समक्षे संबन्धाऽवगमविषयायामनुमितौ ? ॥ १ ॥

अप्रामाण्यं च स्मृतेरभिमेनानां सकलानुमानसमुच्छेदलक्षणो-
ऽभिशापो दुर्निवारः, तथा व्याप्तेरविषयीकारे तदुत्थानाऽसम्भ-
वात् । लिङ्गग्रहणसम्बन्धस्मरणपूर्वकमनुमानमिति हि सर्वपार्ष-
दमित्यभ्युपेयमनुमानप्रामाण्यस्यान्यथानुपपत्तेः स्मरणप्रामाण्य-
मिति । स्मरणलक्षणशून्यं स्मरणवदाभासमानं स्मरणाभासं
यथाऽननुभूते मुनिमण्डले तन्मुनिमण्डलमिति ॥ ३ ॥

अथ प्रत्यभिज्ञानं प्रकाशयति—

अनुभव-स्मरणापेक्षमेक-

त्वाद्युल्लेखि प्रत्यभिज्ञानम् ॥ ४ ॥

अनुभवः प्रमाणार्पिता प्रतीतिः, स्मरणं चोक्तलक्षणं तद-
पेक्षमनुभवस्मरणाधीनात्मकमित्यर्थः, इति कारणनिर्देशः, एक-
त्वाद्युल्लेखीत्याकारोपदर्शनम्, यथा तदेवेदमिति । आदिपदात्
तत्सदृशं तद्विलक्षणं तत्प्रतियोगीत्येवंसादृश्यादिपरिग्रहः । अयम-
र्थः, इदन्तोलेखी अनुभवः; तत्तोलेखि स्मरणम्, तदुभयसमुत्थं
पूर्वोत्तरैक्यसादृश्यादिगोचरं यत्सङ्कलनात्मकं ज्ञानं तत् प्रत्य-
भिज्ञानम्, यथा स एवाऽयं देवदत्त इत्येकत्वालेखि; गोविल-
क्षणो महिष इति वैलक्षण्योलेखि; इदं तस्माद् दूरमिदं तस्मात्
समीपमिदममुष्मादल्पं महद् वेत्यादि प्रतियोगित्वालेखि ।

“रामशो दन्तुर' श्यामो वामनः पृथुत्रोचनः ।

यस्तत्र चिपिटघ्राणस्त चैत्रमवधारयेः ॥ १ ॥

पयोम्बुभेदी हस' स्यात् पद्पादैर्ध्रमरः स्मृतः ।

सप्तपर्णस्तु विद्वद्भिर्विज्ञेयो विषमच्छदः ॥ २ ॥

पञ्चवर्ण भवेद्रत्नं मेचकाख्य, पृथुस्तनी ।

युवतिश्चैरुश्रङ्गोऽपि गण्डकः परिकीर्तितः” ॥ ३ ॥

इत्येवमादिशब्दश्रवणात् तथाभूतानेव चैत्र हसादीनालोभ्य
तथावचन सत्यापयति यदा तदा तदपि सङ्कलनज्ञान प्रत्येय दर्शन-
स्मरणोत्पन्नत्वाऽविशेषात् । यथा चौदीच्येन रुमेलक गर्हयता-
ऽभ्यधापि “धिरू करभमतिदीर्घवज्रग्रीव मलम्बोष्ठ कठोरती-
क्ष्णकण्टकाशिन कुत्सितावयवसन्निवेशमपञ्चद पशूनाम्” इति ।
तदुपश्रुत्य दाक्षिणात्य उत्तरापथ गतस्तादृश वस्तूपलभ्य नून-
मयमर्थः करभपदस्येति प्रत्येति, तदप्यनुभवस्मरणसमुद्भवा-
त्सङ्कलनात्मक प्रत्यभिज्ञान ज्ञेयमिति । सादृश्यविषयमुपमान-
प्रमाणमभ्युपगममुपा मतेन वैलक्षण्यादिविषयप्रमाणान्तरस्याप्य-
नुपज्येताऽभ्युपगम इति विलीयेत प्रमाणनियमव्यवस्था ।

अथ गवये गोसदृशो गवय इति विज्ञान संज्ञासङ्गि
सम्बन्धप्रतिपत्तिरूपे फले प्रमाणान्तराप्रसाध्ये साधकतम
त्वादुपमानता प्रतिपद्यते इति चेत् । एव तर्हि महिषे
गोविसदृशमहिषोपलक्षणमपि तत्रैव तथाविधफलसाधकतम-
त्वात् प्रमाणान्तर न स्यादिति का प्रत्याशा ? । न चोपमानस्य
सादृश्यविषयत्वेन स्वीकाराद् तत्रैतस्य सम्भवत्यन्तःपातः ।
न चाऽसिद्ध संज्ञासङ्गिसम्बन्धप्रतिपत्तिसाधकतमत्वं तत्र, यतः
समहिषमाहेयीमण्डले कापि विपिनप्रदेशेऽनच्छायां छायाया
रोमन्धायमाने नालिकेरद्वीपवासी कश्चन केनचन प्रहित-
स्तद्विपिनप्रतिष्ठगोष्ठात् समानय महिषमिति, स च तद्वेदि-
नममुमेयाऽन्वयुङ्क्त कीदृशो महिष इति तेन च गोविसदृशो

महिष इत्यभिहिते तद्विपिनगोष्ठं प्राप्त आप्तातिदेशवाक्य-
स्मरणसहकारेण यमेव गोभ्यो विसदृशं पशुमालोकयति तमेव
महिषशब्दवाच्यतया प्रतिपद्यते इति न कश्चित् प्रतिविशेष
उभयत्रापि सङ्केतप्रतिपत्तौ ।

यदा वा यादृग् गौस्तादृग् गवयः, इति वाक्याहितसंस्कारः
प्रमाता तुरङ्गं गोविलक्षणमीक्षमाणो गवयसंज्ञासम्बन्धप्रतिषेधं
विधत्ते नायं गवयपदवाच्यः पिण्ड इति तदा गवयसंज्ञासम्बन्ध
प्रतिषेधफलं किमेतत्प्रमाणं स्यात् ? । तस्मादेवंविधानां ज्ञानानां
सङ्कलनात्मकत्वेन प्रत्यभिज्ञानतैवोपपत्तिमती । इतरथा तु
प्रमाणेयत्ता विलीयेतेत्युक्तमेव । यदैव नाम यादृग् गौस्तादृग्
गवयः, इति तेनोपाश्रावि तदैव सामान्यतश्चेतसि परिस्फुरति
पिण्डे सम्बन्धप्रतीतिरभूद् । यथा पृथुवुधोदराकारं वृत्तकण्डं
भावं कुम्भं विभावयेरित्याकर्णनात् कुम्भे, ततो वनविहारिण-
स्तस्य गवयसाक्षात्कारे प्राक्तनसामान्याकारसम्बन्धस्मरणे च
स एव गवयशब्दवाच्य इत्येवंसङ्कलनज्ञानरूपं प्रत्यभिज्ञानं समु-
न्मज्जति । एवं गौविसदृशो महिषः, इत्याद्यपि तथारूपत्वात्
प्रत्यभिज्ञानमेवेति ।

अनेन सदृशः स गौरित्यनधिगतं गवि सादृश्यं परिच्छिन्दं दु-
पमानं प्रमाणमातस्थानो मीमांसकोऽपि “अनेन महिषेण विसदृशः
स गौरित्यनधिगतमहिषवैसदृश्यव्यवसायकस्य प्रमाणान्तर-
ताप्रसङ्गेन शिक्षणीयः । सादृश्याभावो वैसदृश्यमित्यभाव-
प्रमाणपरिच्छेद्यमेवेदमिति चेत् ? । हन्त ! तर्हि वैसदृश्याभावः
सादृश्यमितीदमपि तत्परिच्छेद्यमेव किं न भवेत् ? । न च वैसदृ-
श्याभावस्य सादृश्यरूपत्वे स गौः सदृशो गवयेनेति विधिमुखेन
नोल्लिखेदिति वाच्यम्, अन्यत्राप्यविशेषात् ।

शाक्यास्त्वाहुः तत्तेदं तारूपस्पष्टाकारभेदाद् नैकं नाम
प्रत्यभिज्ञानरूपं प्रमाणं समस्तीति । तन्न ; आकारभेदेऽपि

चित्रज्ञानवदेकस्यास्याऽनुभवसिद्धेः । अनुभवो हि वर्तमानकालिकविवर्तमात्रप्रकाशकः, स्मृतिश्चातीतकालिकविवर्तद्योतिनी । यत्पुनरतीतवर्तमानकालसङ्कलितैर्मयसादृश्यादिविषयावलम्बनत्वेनानुभौतिक सवेदन तत्प्रत्यभिज्ञाशब्दव्यपदेश्य कथङ्कार पृथक्-प्रमाणपदयो नालङ्घ्यत् १ । अत एवाऽगृहीताससर्गकमनुभव-स्मरणरूप ज्ञानद्वयमेवैतदन्यपि प्रत्युक्तम्, एव हि विशिष्टज्ञानाय दत्तो जलाञ्जलिः स्यात् ।

अन्ये तु प्रत्यक्षान्वयव्यतिरेकानुविधायित्वात् प्रत्यक्षरूप-मेवैतदित्याहुस्तदप्यसाम्प्रतम् । प्रत्यभिज्ञायाः साक्षादक्षान्वय-व्यतिरेकानुविधायित्वाऽसिद्धेः, साक्षात्प्रत्यक्षस्मरणान्वयव्यतिरेकानुविधायित्वेनानुभवात् । इतरथा प्रथमव्यक्तिप्रत्यक्षकालेऽपि तदुत्पादापत्तेः । अथ पुनर्दर्शने पूर्वदर्शनादितस्मृतिप्रबो-धप्रभूतस्मरणसहायमिन्द्रिय प्रत्याभिज्ञा निर्वर्त्तयतीति मतिः सा-प्यसाधुः, प्रत्यक्षस्य स्मृतिनिरपेक्षत्वात् । अपरथा पर्वते धूम्र-जज्ञानस्यापि व्याप्तिस्मरणಾದिसापेक्षमनसैवोपपत्तिसम्भवेनानु-मानमात्रोच्छेदप्रसङ्गात् । न च सहकारिसहस्रसमवधानेऽपि सम्भवत्यविषये प्रवृत्तिः, अविषयश्चेन्द्रियाणां पूर्वोत्तरावस्था-व्यापकमेकत्वादि तत्कथं स्मरणसाहायकेऽपि इन्द्रियाणि तादृश-ज्ञानोत्पादेऽधीशीरन् १ । अञ्जनादिसाहायकेऽपि नेत्र व्यवहितमपि रूपमेव परिच्छिनति न तु स्वाऽविषय गन्गादीति विषयविशेषद्वारेण प्रमाणभेदव्यवस्थापनादुक्तलक्षणैकत्वादिविषयग्रहोपयिक्तं प्रमाणान्तरमवश्यमेपितव्य तदेव च प्रत्यभिज्ञानम् । अपिच प्रत्य-भिज्ञानापीतिविलक्षणप्रत्ययोऽपि तस्य प्रमाणान्तरत्वासाधको वरिप्रति ।

यदभ्यधाम-

यस्तु स्वीकुरुते सुपेशलमतिर्न प्रत्यभिज्ञा प्रमा-

मेकत्वादिविधयो ध्रुव करणता कस्याप्यसौ व्याहरेत् ।

नैषाध्यक्षत उद्भवेदितरथाऽद्याध्यक्षकालेऽपि सो-

न्मज्जेद् न स्मृतितस्ततो ह्यविषये न स्यात्प्रवृत्तिः क्वचित् ॥ १ ॥

प्रत्यभिज्ञानलक्षणशून्यं तद्वदाभासमानं तुल्ये वस्तुनि
स एवायमिति एकस्मिंश्च तेन तुल्य इत्यादिज्ञानं प्रत्य-
भिज्ञानाभासम्, यथा यमलकजातयोरेकस्याः स्त्रिया एकदिनो-
त्पन्नयोः शरीरसंस्थानरूपादिभिः समानयोरेकत्र द्वितीयेन
तुल्योयमिति जिज्ञासनीये स एवायमिति, अपरत्र स एवायमिति
बुभुत्सनीये तेन तुल्योऽयमिति ॥ ४ ॥

अथ तर्कस्वरूपं निवेदयति—

व्याप्तिग्रहणं तर्कः ॥ ५ ॥

वक्ष्यमाणलक्षणा व्याप्तिस्तां गृह्णात्यनेनेति तथाभूतस्त-
र्कः । तर्कः खलु सकलदेशकालोपसंहारेण व्याप्तिं विषयी-
करोति । यथा यत्र यत्र धूमस्तत्र तत्र धूमध्वजः, यत्र च नास्ति
धूमध्वजस्तत्र धूमोऽपि न स्यादेवेति, यदि वह्निं विनाऽपि धूमो-
ऽवतिष्ठेत तदा वह्निधूमयोः कार्यकारणभावः सर्वानुभवपथाव-
तीर्णो भज्येतेत्येवंविषयवाचकस्तर्कः सर्वदेशकालोपसंहारेण
वह्निधूमयोर्व्याप्तिं गृह्णाति । ननु यद्यपि प्रत्यक्षमात्रं व्याप्ति-
विषयीकारे नाधीशं तथापि विशिष्टं तु तद् भवेदेव तथाहि-
महानसादौ तावत् प्रथमं धूमधूमध्वजयोर्दर्शनमेकं प्रत्यक्षं
तदनन्तरं च भूयो भूयः प्रत्यक्षाणि प्रवर्तन्ते तानि च प्रत्य-
क्षाणि न सर्वाणि व्याप्तिग्रहे समर्थानि; अपि तु पूर्वपूर्वानुभूत-
धूमानलस्मृतितत्सजातीयत्वानुसन्धिरूपप्रत्यभिज्ञानसहकृतः को-
पि प्रत्यक्षविशेषः सर्वोपसंहारवर्ती व्याप्तिं गृह्णीयादिति
स्मरणप्रत्यभिज्ञानसहकृतप्रत्यक्षविशेषेणैव व्याप्तिग्रहसिद्धौ कृत-
मन्तर्गडुना तर्केणेति चेत् ? । न, सहकारिसहस्रसमवधानेऽप्यविषये
प्रवृत्तिप्रतिषेधस्य प्रागेव प्रतिपादितत्वादिति मा मुहः, सन्ति तु स्म-

रण प्रत्यभिज्ञानभूयो भूयोदर्शनरूप च प्रत्यक्षसम्भूय तादृशमेकं
ज्ञानमुपजनयितृणि, यद्विध्यासिद्धेऽलङ्कर्मणि भवति स एवो-
हाऽपरनामा तर्कः । न चासौ विसवादित्वादप्रमाणम् । अस्य
ह्यविसवादित्वाभावेऽनुमानस्याऽविसवादित्वे का प्रत्याशा ? ।
न खलु तर्कस्याऽनुमाननिवन्धनप्रतिवन्धे सवादाभावेऽनुमान-
स्याऽसौ सघटेत, न चाऽस्य नास्ति निश्चितः सवादो विप्रकृ-
ष्टार्थविषयत्वादिति शक्य वक्तु तर्कस्य हि सवादसन्देहे कथ-
निःसन्देहानुमानोत्थान स्यात् ? इति मेक्षणीयम् । एव च प्रत्यक्ष-
स्यापि प्रामाण्यप्रसिद्धिश्च पण्डात्तनयदोहद एव । तस्मान्निः-
सन्देहमनुमानमभिलाषुकेण साध्यसाधनसम्बन्धग्राहि प्रमाणम-
सन्दिग्धमेवाऽभ्युपेय संशयात्प्रात्मसमारोपव्यवच्छेदकत्वाच्चाऽ-
स्य प्रामाण्येऽनुमानस्येव कः सन्दिहीत परिष्कृतमतिः ? ।

यत्तु प्रमाणविषयपरिशोधकत्वान्नासौ प्रमाणपदार्ह इति मतम्,
तदप्यज्ञानविजृम्भितम्, प्रमाणविषयस्याऽप्रमाणेन परिशोधन-
विरोधाद् मिथ्याज्ञानवत् प्रमेयार्थवच्च, प्रयोगोऽपि तर्कः प्रमाण
प्रमाणविषयपरिशोधकत्वादनुमानादिवत् ; यस्तु न प्रमाण
स न प्रमाणविषयपरिशोधकः, यथा मिथ्याज्ञान प्रमेयो वाऽर्थः
प्रमाणविषयपरिशोधकश्चाय तस्मात् प्रमाणम् ।

तथा प्रमाण तर्कः प्रमाणानुग्राहकत्वाद् यत्प्रमाणानुग्राहक त-
त्प्रमाण यथा प्रवचनानुग्राहक प्रत्यक्षमनुमान वा प्रमाणानुग्राहक-
धायं तस्मात् प्रमाणम् । न च हेत्वसिद्धिः प्रमाणानुग्रहो हि प्रथम
प्रमाणप्रतिपन्नार्थस्य प्रमाणान्तरेण तथैवावसायः प्रतिपत्तिदाढ्यं
विधानात्, स चाऽप्राप्ति प्रत्यक्षादिप्रमाणेनावगतस्य देशतः
साध्यसाधनसम्बन्धस्य दृढतरमनेनाऽवगमात् । ततः साध्यसा-
धनप्रतिवन्धावबोधनिवन्धन तर्कज्ञान प्रमाणतया प्रतिपत्तव्यं
परीक्षादक्षैः । न चोहः सम्बन्धज्ञानजन्मा यतोऽपरापरोहानु-
सरणादनवस्थाराक्षसी जाययात् प्रत्यक्षानुपलम्भजन्मत्वात्

तस्य, स्वयोग्यताविशेषवशाच्च प्रतिनियतार्थव्यवस्थापकत्वं प्रत्यक्षवत् । प्रत्यक्षे हि प्रतिनियतार्थपरिच्छेदो योग्यतात एव न पुनस्तदुत्पत्त्यादेः, ततस्तत्परिच्छेदकत्वस्य प्रागेव निराकारत् । योग्यताविशेषः पुनः प्रत्यक्षस्येवाऽस्य स्वविषयज्ञानावरणवीर्यान्तरायक्षयोपशमविशेषः प्रतिपत्तव्यः । ननु यथा तर्कस्य स्वविषये सम्बन्धग्रहणनिरपेक्षा प्रवृत्तिस्तथाऽनुमानस्याऽप्यस्तु, सर्वत्र ज्ञाने स्वावरणक्षयोपशमस्य स्वार्थप्रकाशनहेतोरविशेषात्, तथा च व्यर्था सम्बन्धग्रहणार्थं तर्कोपास्तिः । तन्न, यतोऽनुमानस्याऽभ्युपगम्यत एव स्वयोग्यताग्रहणनिरपेक्षमनुमेयार्थप्रकाशनम् । उत्पत्तिः पुनर्लिङ्गलिङ्गिसम्बन्धग्रहणनिरपेक्षा नास्ति, अगृहीततत्सम्बन्धस्य प्रमातुः क्वचित् कदाचित् तदुत्पत्त्यप्रतीतेः, न च प्रत्यक्षस्याऽपि उत्पत्तिः करणार्थसम्बन्धग्रहणाऽपेक्षा बोधोति स्वयमगृहीततत्सम्बन्धस्याऽपि तदुत्पत्तिप्रतीतेः, तथैव तर्कस्यापि स्वार्थसम्बन्धग्रहणानपेक्षस्योत्पत्तिप्रतीतेर्नोत्पत्तौ सम्बन्धग्रहणापेक्षा यौक्तिकीति ।

प्रत्यक्षपृष्ठभाविनं विकल्पं व्याप्तिग्राहकत्वेनाभ्युपेयांसो बौद्धा निर्विकल्पेन व्याप्तेरग्रहणे विकल्पेन निर्विकल्पगृहीतार्थविषयत्वेन कथं शक्योऽस्याः परिच्छेद इत्यनुयोक्तव्याः । निर्विकल्पविषयानपेक्षोऽर्थान्तरगोचरो विकल्प इत्येवं पुनराचक्षाणास्ते प्रमाणममुमामनेयुरप्रमाणं वा ? । आद्ये प्रत्यक्षातिरिक्तस्य अव्यभिचारिलिङ्गसमुत्थत्वाभावेनाऽनुमानपदवीं परिजहतस्तस्य प्रमाणान्तरत्वप्रसङ्गः । अप्रामाण्ये तु कस्तद्गृहीतायां व्याप्तौ समाश्वासः । तर्कयामीति विलक्षणानुभवसद्भावाच्चाभ्युपेयस्तथाभूतो ज्ञानविशेषः ।

यदवोचाम—

तर्कार्थग्रहणं विकल्पकधिया पाश्चात्ययाऽध्यक्षतो

मेनानो निगदेद् विकल्पमतिः सा स्यात् प्रमा वाऽप्रमा ।

पण्डाद्वारकदोहदस्तु चरमे प्राच्ये समस्तानुमा-

मानार्थान्तरमानमापतितवत्तर्क आश्रीयताम्, ॥ १ ॥

एतस्य च तर्कस्य न केवलानुमानोपयिकसम्पन्न एव
ग्रहीतव्ये सामर्थ्यमपि तु वाच्यवाचकभावेऽपि तस्यैव सकलश-
ब्दार्थगोचरत्वात्, प्रयोजकवृद्धोक्तमाकर्ण्य प्रवृत्तवत्. प्रयोज्य-
वृद्धस्य चेष्टा समीक्ष्य तत्कारणज्ञानजनकता शब्देऽवधारयतो-
ऽन्त्यावयवश्रवणपूर्वविषयस्मरणोपजनितवर्णपदवाच्यविषयसङ्क-
लनात्मकप्रत्यभिज्ञानवदात्रापोद्धापाभ्यां सर्वव्यक्त्युपसहारेण वा-
च्यवाचकभावप्रतीतिदर्शनादिति ।

तर्कलक्षणशून्यस्तद्वदाभासमानोऽस्त्यामपि व्याप्तौ तत्प्र-
त्ययस्तर्काभास, यथा स श्यामो मेघपुत्रत्वादित्यत्र यागान्मै-
त्रपुत्र. स श्याम इति ॥ ५ ॥

अथाऽनुमानस्वरूपमालपति—

साधनात् साध्यज्ञानमनुमानम् ॥ ६ ॥

वक्ष्यमाणलक्षणाद् दृष्टादुपदिष्टाद्वा साधनाद् वक्ष्यमाणलक्ष-
णस्य साध्यस्य ज्ञान प्रमाणसामान्यस्वरूपयथार्थज्ञानानुसन्धानाद्
यथार्थज्ञानात्मकमनु सा ग्रहण व्याप्तिस्मरणयो पश्चान्मीयते
परिच्छिन्नतेऽनेनेत्यनुमानमिति ।

यच्चाहुर्लिङ्गपरामर्शोऽनुमानमिति, तदसत्, लिङ्गपरामर्शस्य
अनुमानप्रमाणस्वरूपलाभे करणत्वात्, यथा खल्वनुभवः स्मरणे,
अनुभवः स्मृती च प्रत्यभिज्ञाने, अनुभव-स्मरण प्रत्यभिज्ञानानि च
साध्य साधनविषयाणि तर्के करण तथैव लिङ्गज्ञानमपि व्याप्तिस्मर-
णमहकृतमनुमाने करणमेव न पुनरनुमानम्, अनुमान तु परोक्षा-
र्थज्ञानमेव तस्यैव तदव्युत्पत्तिविच्छेदसामर्थ्यात् साधनज्ञानम्य
साधनाव्युत्पत्तिविच्छेदमात्रोपक्षीणत्वेन साध्यज्ञाननिवर्तकत्वा-
ऽयोगात्, उक्त च, “साधनात् साध्यविज्ञानमनुमानं विदुर्वुधाः”

इति । अर्थापत्तिरप्यत्रैवान्तःपतन्ती नार्हति प्रमाणान्तरीभवितुम् ।
 तथाहि— यत्र देवदत्तस्य शतवर्षजीवित्वं ज्योतिःशास्त्रादवगतम् ।
 जीविनो गृहासत्त्वं च प्रत्यक्षादिनाऽवधारितम् । तत्र जीवि-
 त्वविशिष्टं गृहासत्त्वं वहिःसत्त्वमन्तरेणानुपपद्यमानं वहिःसत्त्वं
 गमयति । नातः पराभिमतार्थापत्तिविषयोऽनुमानेनैव सिद्धे-
 रर्थापत्तिप्रमाणान्तरानुविधायी । जीवित्वस्य वहिःसत्त्वगृहास-
 त्त्वान्यथानुपपद्यमानत्वनिर्णये गृहासत्त्ववाधे परिशेषवहिःस-
 त्त्वस्यानुमानेन परिच्छेदात् । एवं पीनो देवदत्तो दिवा न भुङ्के
 इत्यादौ पीनत्वस्य भोजनव्याप्यत्वाधिगमाद् भोजनसिद्धौ
 दिवाभोजनवाधे पारिशेष्याद् रजनीभोजनसिद्धिः । निर्णीता-
 न्यथानुपपत्त्येकलक्षणालिङ्गप्रभवं संवेदनं ह्यनुमानमिष्यते । न
 चैतद्रूपमेतन्नार्हति भवितुम् । नातो विषयान्तराभावेन प्रमाणा-
 न्तरकक्षीकारः क्षेमकार इति ॥ ६ ॥

इदानीं स्वार्थपरार्थभेदेन द्विविधेऽनुमाने स्वार्थमनुमानं
 प्रदर्शयति—

तत् स्वार्थम् ॥ ७ ॥

तत् साधनात् साध्यज्ञानं स्वस्य साध्यपरिच्छेदलक्षणो-
 ऽर्थः प्रयोजनमनेनेति स्वार्थमनुमानम् । ननु केयं वाचोयुक्तिः ? न
 हि सामान्यलक्षणमात्रानुपाती तद्विशेषो विशेषत्वभङ्गप्रसङ्गात् ; न
 खलु घटसामान्यसामग्रीमात्रप्रभवत्वं तद्विशेषस्याऽनुभवपथाध्वनी-
 नम् । एवं च प्रमाणसामान्यतद्विशेषयोरनुमानसामान्यतद्विशे-
 षयोर्वा लक्षणसाम्यं कथं न्यायसहमिति चेत् ? सत्यम्, एष
 पुनः परमार्थः साधनप्रयोगाद्यनपेक्षभावेन स्वयमेव समवधा-
 रिताद् अविनाभावरूपेण साधनात् साध्यज्ञानं स्वार्थानुमानम्,
 परप्रयुक्तहेतुना समवगतात्साधनात् साध्यज्ञानं परार्थानुमानम् ।
 अनुमानसामान्यलक्षणं तु अवधारणसामान्यविषयात् साध-

नात् साध्यज्ञानम् । एव च न कश्चिदोषः । ननु सूत्रतस्ताव-
न्नायमर्थोऽधिगम्यते इति चेत्, सत्यम् । किन्तु “हेतो परार्थम्”
इति सूत्रेण साधनप्रयोगसमुत्पत्त्यासाध्यज्ञानस्य परार्थानुमानतया
वक्ष्यमाणत्वेनेह तद्विपरीतं स्वयमेवोपलब्धसाधनात् सा-यज्ञा-
नस्वरूपं स्वार्थानुमानं लभ्यते इति कोऽनुपपत्त्यवकाशः ? ।
तथाहि—धूमधूमध्वजयोर्गृहीतव्याप्तिरूपेण पुनः किञ्चिद्वरण्यं गत-
वता कापि धराधरे धूमशिखापविच्छिन्नमूलामालोभय स्मृत्वा
चाऽग्निनाभात् तयोः स्वयमेवावधार्यते “भवितव्यमिह पर्वते
चित्रमानुना” इति, तदेव लिङ्गदर्शनप्रतिबन्धप्रतिसन्धानसमुत्पत्त्य-
परोक्षार्थनिर्णयो हेत्वाग्रनेपथ्यं स्वार्थानुमानमिति ॥ ७ ॥

अथाऽनुमानोपपत्तिर्या व्याप्तिमाह—

अन्यथानुपपत्तिर्व्याप्तिः ॥ ८ ॥

अन्यथा साध्यं विना अनुपपत्तिरेव न मनागप्युपपत्तिर्यत्र
सा तन्निष्ठा व्याप्तिः, अन्यथा प्रयत्नानन्तरीयरूपं सा ये वि-
पक्षरुदेशदृष्टेरनित्यत्वस्याऽपि गमकत्वापत्तेः । बहिः विना धूम-
स्यानुपपत्तेर्वह्निमत्येव धूमोपपत्तिर्याहिनिरूपिताऽन्यथानुपप-
त्तिलक्षणा व्याप्तिर्धूमे बभूवतीति तादृशव्याप्त्याश्रयत्वाद्
धूमस्य व्याप्यत्वं तादृशव्याप्तिनिरूपकत्वाद् बह्वेव्यापक-
त्वम् । अयमेव च व्याप्यव्यापकभावपदार्थः, एव च व्याप्यस्य
सद्भावे व्यापकेनाऽवश्यं भवितव्यं व्यापकसद्भावे एव च
व्याप्येन भवितव्यमित्येव व्याप्य-व्यापकयोर्नियमो निरगालीत् ।

उक्तं च—

“लिङ्गे लिङ्गी भवत्येव लिङ्गिन्येवेतरत्पुनः ।

नियमस्य विपर्यासे सम्पन्नो लिङ्गलिङ्गिनो.” ॥ १ ॥

प्रतिबन्धोऽग्निनाभाव इत्यादि नामान्तरमेवाऽस्या इति ॥ ८ ॥

इदानीमुक्तलक्षणव्याप्तिरूपनियमस्य द्विप्रकारी प्रयोऽयति—

सह-क्रमभावनियमः सः ॥ ९ ॥

सः, अन्यथानुपपत्तिलक्षणो व्याप्त्यपरपर्यायो नियमो द्वि-
प्रकारः सहभावनियमः क्रमभावनियमश्चेति ॥ ९ ॥

तत्र सहभावनियममभिधत्ते—

आद्यः सहचारिणोर्व्याप्यव्यापकयोश्च ॥ १० ॥

आद्यः सहभावनियमः सहचारिणोरेकसामग्यधीनयोः
फलादिगतयो रूप-रसयोर्व्याप्यव्यापकयोः शिंशपात्व-वृक्षत्व-
योश्चेति ॥ १० ॥

अथ क्रमभावनियमं द्योतयति—

पूर्वोत्तरभाविनोः कार्यकारण-
योश्च चरमः ॥ ११ ॥

चरमोऽन्तिमः क्रमभावनियमः पूर्वोत्तरभाविनोः कृत्ति-
कोदय-शकटोदययोः कार्यकारणयोर्धूम-धूमध्वजयोश्चेति ॥ ११ ॥

उक्ता व्याप्तिः । साधनं कः पदार्थः ? । अत्राह—

तद्वत्त्वेन निश्चितं साधनम् ॥ १२ ॥

साध्यते गम्यते परोक्षार्थोऽनेनेति साधनं लिङ्गमित्यर्थः,
तदेव लक्ष्यं परिशेषं लक्षणम् । तत्पदेन व्याप्तिपरामर्शः, व्या-
प्तिमत्त्वेन अविनाभावित्वेन निश्चितं सम्यगवधारितं साधन-
मुच्यते । न हि योग्यतया साधनं परोक्षार्थप्रतिपत्तेरङ्गं भवति
यथा बीजमङ्कुरस्य, अदृष्टादपि धूमाद् धूमध्वजप्रत्ययोदयापत्तेः,
नापि स्वरूपमात्रनिश्चयगोचरं यथा प्रदीपः कलशादेः, अनव-
धारितप्रतिबन्धस्याऽपि धूमदर्शनात् तत्प्रसक्तेः, तस्मात्परोक्षार्था-
विनाभावित्वरूपेणैव सम्यगूनिर्णयपथाध्वनीनं साधनं

तदनुमापने प्रत्यक्षमित्येतदेव अविनाभावित्वमेक हेतुलक्षण-
भावेन समुत्सहिष्णु समवस्थातुम् । पक्षधर्मत्वं सपक्षे सत्त्वं
विपक्षाद् व्यावृत्तिरिति त्रैरूप्य हेतुलक्षणमिति सौगता , अवा-
धितविषयत्वमसत्प्रतिपक्षत्व तानि त्रीणि चेति पाञ्चरूप्य हेतो-
लक्षणमिति यौगाः, तथाहि— पर्यतो वह्निमान् धूमादत्र
धूमस्य पक्षधर्मत्व सपक्षे महानसादौ च सत्त्वं विपक्षहृदादितो
व्यावृत्तत्वं चाऽस्ति अवाधितविषयत्व च प्रत्यक्षादिकाऽनाध्यसा-
न्यकत्वमपि तत्र विग्रह एव । असत्प्रतिपक्षत्व च सा-यविपरी-
तार्थोपस्थापकानुमानरहितत्वमप्युप्य नासम्भवमिति । सोऽयमभ्यु-
पगमो न रमणीय , एकेनैवाऽविनाभावरूपेण सिद्धत्वात् त्रैल-
क्षण्यादेरनुपयोगात् , यदि ह्यविनाभावरूप साव्यसिद्धिधुरार्थौ-
रेयमेक विजृम्भते किमन्यत्रैलक्षण्यादिसत्त्वासत्त्वाभ्याम् ? । यदि
च न तथा एवमपि किमन्यत्रैलक्षण्यादि सत्त्वासत्त्वाभ्याम् ? ।

तदुक्तम्—

“अन्यथाऽनुपपन्नत्वं यत्र तत्र त्रयेण किम् ।

नाऽन्यथानुपपन्नत्वं यत्र तत्र त्रयेण किम् ? ॥ १ ॥

अन्यथाऽनुपपन्नत्वं यत्र किं तत्र पञ्चभिः ।

नाऽन्यथाऽनुपपन्नत्वं यत्र किं तत्र पञ्चभिः ?” ॥ २ ॥ इति

न च तथाविध हेतुत्वाभिमत किञ्चिदालक्षित यत्राऽविना-
भावलक्षण न चकास्यात् , न वा कश्चिदसिद्धो वा विरुद्धो वा
व्यभिचारी वा कालातीतो वा प्रकरणसमो वा हेत्वाभासो
विग्रहे यत्र ह्यविनाभावलक्षणरुम्भकामिनीपरिरम्भरान्धुर्य स्या-
दालोकाविषय । एव च सर्वहेत्वनुगतमहेतुव्यावृत्तमविनाभाव-
लक्षण हेतुलक्षणत्वेन कः सुगीर्णोपासीत ? । ननु अविनाभाव-
मात्रलक्षणत्वेऽपक्षधर्मत्वस्याऽपि हेतुत्वमासज्येतेति चेदासज्यता
को दोष ? , इष्टमेव हि तत्र हेतुत्वप्रमाशेत् यदि तत्राऽविनाभाव ,
अविनाभावाभावे तु त्रिभिः पञ्चभिर्वा पक्षधर्मत्वादिभिर्न कि-

श्चित् । नन्वस्ति तथाविधमपि स्थलं यत्र त्रिभिः पञ्चभिर्वा तैः
 परिरम्भेऽपि अविनाभावो नावकाशेत?; अस्त्येव, तथाहि- स
 श्यामो मैत्रपुत्रत्वादिति अस्ति खल्विह तत्पदाभिधेयगर्भस्थमैत्रपुत्रे
 हेतुसद्भावः, सपक्षेष्वपि श्यामत्वेन सम्प्रतिपक्षेषु दृश्यमानेषु पञ्चसु
 मैत्रपुत्रेषु मैत्रपुत्रत्वसद्भावः, अश्यामेभ्यस्तदितरेभ्यो मैत्रपुत्रत्व-
 व्यावर्तनाद्विपक्षाद् व्यावृत्तिरप्यस्ति, विषयबाधाभावादव्याधित-
 विषयत्वमप्यस्ति, प्रतिकूलसमबलप्रमाणाभावादसत्प्रतिपक्ष-
 त्वमप्यस्ति, न पुनरयं हेतुत्वेन कस्याप्यभ्युपगमविषयः । ननु नात्र
 विपक्षाद् व्यावृत्तिर्निश्चिताऽस्ति, न हि श्यामत्वासत्त्वे तत्पुत्रत्वेना-
 वश्यं निवर्त्तनीयमित्यत्रास्ति प्रमाणमिति चेद् हन्त ! तर्ह्यमुमे-
 वान्यथानुपपत्तिं शरणीचक्राणः पुनस्तामेव लक्षणत्वेन गर्हयसि ?।
 अनौपाधिकसम्बन्धस्य व्याप्तित्वं व्याजहाणा यौगा अपि
 तत्पुत्रत्वे शाकाद्याहारपरिणामाद्युपाधिनिबन्धनत्वात् तादृश-
 व्याप्तेरभावोद्भावनेन विपक्षा सत्त्वासम्भवमावेदयन्तः परमा-
 र्थतो निश्चितान्यथानुपपत्तिमेव हेतोर्लक्षणं प्रत्यपद्यन्त, न ह्यनौ-
 पाधिकसम्बन्धे सति किञ्चिदवशिष्यते यदपोहाय शेषलक्षण-
 माचक्षाणास्ते शोभेरन् ।

ननु पक्षधर्मत्वाभावे महानसीयधूमोऽपि पर्वतीयानलमनु-
 मापयतु?, नन्वेवं तद्भावेऽपि तस्य तद्गमकतायां को निरोधकः ?।
 ननु महदेतत्कुतूहलम्; कथं हि नाम पक्षधर्मत्वाङ्गीकारे रसवती
 धूमो धराधरीयधूमध्वजं गमयितुमधीशीत?, इति चेत् । क्षिप्तस्तर्हि
 जलचन्द्रस्य नभश्चन्द्रज्ञापकत्वे कुठारः, न ह्यसौ पक्षधर्मत्वाश्रयो
 जलधर्मत्वात् । न च जलनभश्चन्द्राऽन्तरालवर्त्तिनस्तावत् एकदे-
 शस्य धर्मित्वेन जलचन्द्रस्य तद्धर्मत्वं सूत्रपादमिति पेशलम् । एवं
 तर्हि रसवतीपर्वतान्तरालवर्त्तिवसुन्धराप्रदेशस्य धर्मित्वे महानसी-
 यधूमस्याऽपि तद्धर्मत्वोपपत्तेः पर्वतीयधनञ्जयज्ञापकत्वमापद्येत,
 पक्षधर्मता खलूभयत्रापि निमिषं ततो यथाऽसौ स्वसमीपदेशे

धूमस्य धूम प्रजमनुमापयतश्चक्रासदास्ते तथा व्यवहितदेशेऽपि पर्वतादी तदवस्थैव, इतरथा जलचन्द्रेऽप्यसौ कथं स्यात्?, देश-व्यवधानात्, अथ नेयमेवाऽत्र गमकत्वाद् किन्तु कार्यकारणभावो-ऽपि । कार्यं च किमपि कीदृशं भवति, तद्विद् धूमध्वजः स्वसमीप-प्रदेशमेव धूम जनायेतुमधीशान, नभश्चन्द्रस्तु व्यवहितदेशमापि, नाऽतो महानसधूमो महीपरम्पराराकोणचारिणमाशुशुषणि-मनुमापयतीति चेत् । नन्वेव धूमस्तदेशेनैव पावकेनान्यथा-नुपपन्नः, जलचन्द्रमा पुनरतदेशेनाऽपि गगनेन्दुना इत्यन्यथा-नुपपत्तिमात्रनिर्णयसद्भावादेव सा यसिद्धेः सम्भवात् कृत जलाम्परजवात्समण्डलान्तरालादेर्धर्मित्यपरिकल्पनाकदर्थनमा-श्रनिमित्तेन पक्षधर्मतोपवर्णनेन ।

सपक्षसन्धमप्यनोपायिकमेव, सत्त्वादेरगमकत्वापत्तेः । न च पक्षाद् वहिष्कृत्य किमपि कुटादि दृष्टान्तीकृतं युक्तं कुटादेरपि पटादिवद् विवादास्पदत्वेन पक्षाद् वहिष्करणेऽनुपपत्तेः, तथा च कथमयं निदर्शनतया शक्य उपदर्शयितुम्? प्रमाणान्तरात् तत्रैव क्षणिकं प्राक् प्रसाध्य निदर्शनतयोपादानं भविष्यतीति चेत् । ननु तत्रापि कः सपक्षीकरिष्यते? यदि क्षणिकप्रसाधनपूर्वं पदार्थान्तरमेवेति चेत्, दुर्वारमनवस्थादास्थ्यम् । अन्यथा तु न सपक्षं कश्चित्, यत एव च प्रमाणात् क्षणिकत्व-निष्ठं न कुटे प्रकृत्यते तत एव पटादावपि प्रकृत्यता पर्या-प्तमपरप्रमाणोपन्यासात्कीर्त्तमागल्भीप्रकटनेन । ननु पक्षधर्म-त्वाभ्युपगमे ध्वज एव प्रामादः कारुस्य कालिम्न इत्या-देरपि हेतुन्यानुपपन्न इति चेत्, उक्तोत्तरत्वादधिनाभावचले-नैव साध्यानुमानोदयात् तत्र च तदभावात्, न हि प्रासादीय-ध्वजिम्बेय इयामिहा कार्त्तरीयोपपत्तिमनीत्यस्मि नियमः, पक्ष-धर्मस्याभ्युपगमे च शक्यं मुक्तान्ति उद्रेष्यति वृत्तिकोदयात् । भूमेरपरि सविता आलोकादिन्यायारालगोपालमसिद्धानुमाना-

नि नोपपद्येरन् । केवलान्वयि-केवलव्यतिरेकि-अन्वयव्यतिरेकि चेति त्रिविधं साधनं प्रोचिवांसः कणभक्षाक्षचरणीयाश्चान्वयव्यतिरेकिण्येव पाञ्चरूप्यमुपयन्ति केवलान्वयिनि तु विपक्षासत्त्वासम्भवात् केवलव्यतिरेकिणि च सपक्षसत्त्वाऽसम्भवात् चातूरूप्यमेव यदाह- शङ्करमिश्रः “ केवलान्वयिनि, विपक्षासत्त्वस्य केवलव्यतिरेकिणि सपक्षसत्त्वस्य, गमकत्वौपयिकत्वाभावात् ” इति, तथा च न तन्मते सर्वहेतुव्यापकमनतिप्रसक्तं किञ्चिल्लक्षणं हेतोः प्रेक्ष्यते अवाधितविषयत्वं तु हेतोर्लक्षणं भवत्येव न, वाधितविषयत्वस्य हेत्वाभासत्वाद्भत्वाभावात् साध्यस्य वाधितत्वे हेतोः किमायातं, येन तदोपेणाऽयमपि दोषी स्यात्; न हि नामाऽन्यदोपेणाऽन्यस्य दुष्टता, अतिप्रसङ्गात् ।

ननु तर्हि वाधितस्थले हेतुः सम्यगेवावतिष्ठते ? । ननु क एवमाह ?, साध्यदोषेण तु दुष्टत्वं तस्य प्रत्याख्यायते, ननु दुष्टत्वप्रत्याख्याने प्राप्तमेव सम्यक्त्वम् ? । न; साध्यदोषेण दुष्टत्वाऽभावेऽपि स्वलक्षणाविनाभावाभावमहिम्ना तत्र दुष्टताया अवस्थानात्; तथा च नाऽवाधितविषयत्वं हेतोर्लक्षणं सम्भवति, अविनाभाविहेतुस्थले नियमेन वाधितसाध्यानवकाशात्, अविनाभावेनैवावाधितविषयत्वस्य सङ्ग्रहोपपत्तेश्च तथाहि- वह्निरनुष्णः कृतकत्वाद् घटवदित्यत्र प्रत्यक्षवाधितसाध्यानन्तरप्रयुक्तत्वं हेतोः, सुरा ब्राह्मणेन पेया द्रवत्वान्नीरवदित्यत्र चागमवाधितसाध्यानन्तरप्रयुक्तत्वं हेतोः, न पुनरत्राऽनुष्णत्वेन कृतकत्वस्य पेयत्वेन द्रवत्वस्य वा समस्त्यविनाभावः, एवमविनाभाविहेतुस्थले सत्प्रतिपक्षत्वस्याऽपि कोऽवकाशः ? । न हि सम्भवति परमार्थतोऽवितथे साध्यहेत्वोरविनाभावे सति साध्यविपरीतार्थोपस्थापकानुमानावतारः, अवतारे वा प्रतिहतस्य प्रवक्तुरेव मन्दिमा न पुनर्वस्त्वसत्, तुल्यबलसाध्यतद्विपर्ययसाधकहेतुद्वय-

रूपे चास्मिन् प्रकृतसाधनयोरविनाभावनिर्णयाऽभावादेव हेत्वा-
भासत्वेन निर्णीताविनाभावलक्षणेनैवाऽस्तत्प्रतिपक्षत्वस्याऽपि
सग्रह इति त्रैरूप्ये पाञ्चरूप्ये वा त्रिपक्षेऽस्तत्त्वमेव निर्-
णीत निर्णीताविनाभावस्वरूपमेक हेतुलक्षणोचित्येनावशिष्यते ।
शेष तु द्वय चतुष्टय वाऽन्यथासिद्धत्वाद् व्यभिचारिभावमा-
स्कन्दत् हेतुलक्षणपद समलङ्करोति । तत्स्थितमेतन्निर्णीतावि-
नाभावैकलक्षणो हेतुर्न तु त्रिलक्षणकादिस्तस्य हेत्वाभासस्या-
पि सम्भवादिति ॥ १२ ॥

अथ साधन विभजते—

विधिप्रतिषेधाभ्यां द्विविधम् ॥१३॥

साधनमिति वर्तते । तद् द्विविध विधिसाधन प्रतिषेध-
साधन च तत्र सदशो विधिः, असदश'प्रतिषेध', स च चतुर्धा-
प्रागभावः, प्रध्वसाभावः, अन्योन्याभावः, अत्यन्ताभावश्चेति ।
तत्र यन्निवृत्तावेव कार्यसमुद्भव' सोऽस्य प्रागभावः, यथा
मृत्पिण्डनिवृत्तावेव समुद्भवतः कलशस्य मृत्पिण्डः, न चाऽत्र
तमोनिवृत्तावेव रूपज्ञानोद्भव, येन तमसोऽपि तत्प्रति समुचितः
प्रागभासत्वप्रसङ्गावतार', नक्तञ्चरादावतीन्द्रियदर्शिनि च तद्भावे-
ऽपि तद्भावात् । यदुत्पादे कार्यस्य नियमेन विपाद' सोऽस्य प्रध्व-
साभावः, यथा कपालरुदम्बकोत्पादे नियमतो विपाददशा-
यामायातो कुम्भस्य कपालरुदम्बकम् । स्वरूपान्तरात् स्वरूप-
व्यवच्छेदोऽन्योन्याभाव', यथा पटस्वभावाद् घटस्वभाव-
व्यावृत्तिः । कालत्रयापेक्षिणी तादात्म्यपरिणामनिवृत्तिरत्यन्ता
भाव', यथा चेतनाऽचेतनयोरिति ॥ १३ ॥

तद् द्विविधमपि विधिप्रतिषेधस्वरूप साधन पुनः प्रकारतः
प्रकाशयति—

तदपि विधिनिषेधसाधक-

त्वेन द्विधा ॥ १४ ॥

तदपि द्विविधमपि प्रोक्तं विधिप्रतिषेधाभ्यां साधनं द्विधा द्विभेदमित्यर्थः । विधिनिषेधसाधकत्वेनेति, विधिरूपसाध्य-साधकत्वेन निषेधरूपसाध्यसाधकत्वेन च । विधिस्वरूपं साधनं द्विविधं प्रतिषेधस्वरूपं साधनं च द्विविधं भवतीति भावः ॥१४॥

तत्रापि विधिसाधकं विधिस्वरूपं साधनं पुनर्विभागतो व्याहरति-

विधिसाधकं विधिरूपं व्याप्य-कार्य- कारण-पूर्वो-त्तर-सहचरैः षोढा ॥१५॥

तत्र व्याप्यं यथा शब्दोऽनित्यः प्रयत्नानन्तरीयकत्वात् ; कृतकत्वात् ; श्रावणत्वाद् वा । ननु श्रावणत्वस्याऽसाधारणत्वात् कथं व्याप्तिसिद्धिरिति चेत् ? विपर्यये बाधकप्रमाणबलादेवेति ब्रूमः, कथमन्यथा सत्त्वहेतुस्तावकीनः क्षणिकत्वप्रसाधन-प्रयुक्तस्तव धियां साधीयस्तां दर्शयति ? यद्यपि व्याप्यो हेतुः सर्व एव भवति तथापि तद्व्याप्यत्वं नेह विवक्षयामास किन्तु साध्येन तदात्मीभूतस्याकार्यादिरूपस्य प्रयत्नानन्तरीयकत्वादेः स्वरूपमित्यदोषः वृक्षोऽयं शिंशपात्वादित्यादेरप्यत्रैवान्तर्भावः ; स्वभावहेतुरप्ययमेव वेदितव्यः ।

कार्यं यथा- पर्वतोऽयमग्निमान् धूमादिति अत्र धूमो बह्वैः कार्यभूतस्तदभावेऽनुपपद्यमानस्तं गमयति । कारणं यथा- वृष्टिर्भविष्यति विशिष्टमेघाऽन्यथानुपपत्तेः, अत्र मेघविशेषो वर्षस्य कारणं स्वकार्यभूतं वर्षं गमयति ; ननु कार्याभावेऽपि सम्भव-त्कारणं कथं कार्यगमकं स्यादिति चेत् ? सत्यम्, न हि वयमपि यस्य कस्यचित् कारणस्य साधनभावमाचक्ष्महे किन्तु न यस्य मन्त्रादिना सामर्थ्यप्रतिबन्धो न वा कारणान्तरवैकल्यम् ।

तत्कृतो ज्ञायते इति चेत् ? अस्ति सल्ल विगुणादितरस्य विगेषः,
तत्परिज्ञानं तु प्रायः पाशुलपादानामप्यस्ति ।

यदुक्तं—

“गम्भीरगर्जितारम्भनिर्भिन्नगिरिगह्वराः ।

रज्जुचटिहतासङ्गपिशङ्कोचुद्रनिग्रहाः ॥ १ ॥

रोलम्यगवलव्यालतमालमलिनत्विष ।

वृष्टिं व्यभिचरन्तीह नैत्रमायाः पयोमुचः” ॥ २ ॥ इति ।

अपि च रसादेरेकमामग्न्यनुमानेन रूपानुमानमभिराञ्छता
न्यायवादिनेषां एव कारणस्य साधनभावः ।

यदुभाषण—

“एकमामग्न्यधीनस्य रूपादे रसतो गतिः ।

हेतुधर्मानुमानेन धूमेन्यनयिकाग्रत्” ॥ १ ॥ इति ।

पूर्वचर यथा— उद्रेष्यति शक्रट्ट कृत्तिकोदयस्य तथैवोप-
पत्तेः, अत्र कृत्तिकोदयानन्तरं मृदूर्त्तान्ते नियमेन शक्रट्टमुदेतीति
कृत्तिकोदयः पूर्वचरो हेतुः शक्रट्टोदयमनुमापयति । उत्तरचर
यथा— मातुदगमद्भगणि कृत्तिकोदयात्, अत्र कृत्तिकोदयो भर-
ष्पुदयोत्तरचरस्त गमयति । पूर्वोत्तरचरयोश्च न स्वभावरूपत्वं
न वा कार्यकारणभावः कालव्यवहर्ता तयोर्गुणलब्धेरिति स्व-
भावरूपकारणेष्वप्यपार्थक्येन निर्देशः । सहचर यथा— मातुन्निद्र
रूपयदर्हति भवितुम्, रसवद्भावादन्यथानुपपत्तेः । अत्र रसो निय-
मेन रूपसहचरितस्तदभावेऽनुपपत्तिरस्तदनुमापयति । सहचारि-
णोऽप्यान्वयोन्यस्वस्पर्शपरित्यागेन तादात्म्यानुपपत्तेः, सहोत्पादेन
तदुत्पादविपादाद्यं न सहारहेतुः पूर्वोक्तस्वभावकार्यकारणेष्व-
न्तर्भूणुः, इत्येव विधिस्वरूपसाध्यसाधकानि विधिस्वरूपाणि
व्याप्यकार्यकारणपूर्वोत्तरचरसहचरभेदात् पदप्रयोगवि-
श्लेषोपशान्तिनामान्तराणि साधनानुपपत्तिर्नानि ॥ १५ ॥

अथ निषेधरूपसाध्यानुमापकं विधिस्वरूपं साधनं सप्तभिः

प्रकारैराख्याति—

निषेधसाधकं विरुद्धस्वभावव्याप्या-

दितः सप्तधा ॥ १६ ॥

विधिरूपमिति वर्तते । निषेधसाधकं विधिस्वरूपं साधनं सप्तधा निषेधनीयार्थेन विरुद्धभावमाविभ्राणाः स्वभावव्याप्य-कार्यकारणपूर्वचरोत्तरचरसहचराः सप्त निषेधप्रतिपत्तिप्रवणाः साधनभावेन वेदितव्याः । तत्र विरुद्धस्वभावं साधनं यथा-नास्त्येव सर्वथैकान्तोऽनेकान्तस्योपलब्धेः, अत्र प्रतिषेधनीयोऽर्थ एकान्तरूपस्तस्य विरुद्धस्वभावमनेकान्तत्वम् । व्याप्यादिषु प्रतिषेध्यविरुद्धत्वं पारम्पर्येण द्रष्टव्यम् । तथाहि- नास्त्यत्र पुंसस्तत्त्वेषु निश्चयस्तत्र सन्देहात् । अत्र तत्त्वनिश्चयेन साक्षाद् विरुद्धस्तदनिश्चयः तद्व्याप्यः सन्देहः । प्रतिषेध्यार्थविरुद्ध-कार्यं यथा न विद्यतेऽस्य क्रोधाद्युपशमो वदनविकारादेः, अत्र प्रतिषेध्यार्थः क्रोधाद्युपशमस्तस्य विरोध्यनुपशमस्तस्य कार्यं वदनविकारादि । प्रतिषेध्यार्थविरुद्धकारणं यथा-नास्य मुनी-शितुरसत्यं वचोः राग-द्वेष-कालुष्याकलङ्कितज्ञानसम्पन्नत्वात्, अत्र प्रतिषेध्यार्थविरुद्धसत्यवचःकारणं हेतुः । प्रतिषेध्यार्थ-विरुद्धपूर्वचरं यथा-नोद्गमिष्यति मुहूर्तान्ते पुण्यतारा रोहिण्युद्ग-मात्, अत्र पुण्यतारोद्गमः प्रतिषेध्यस्तद्विरुद्धो मृगशीर्षोदय-स्तदनन्तरं पुनर्वसुदयस्यैव भावात् तत्पूर्वचरो रोहिण्युद्गमः । प्रतिषेध्यार्थविरुद्धोत्तरचरं यथा-नोदगमन् मुहूर्त्तात्पूर्वं मृग-शिरः पूर्वफलगुन्युदयात्, अत्र प्रतिषेध्यार्थो मृगशिरउदय-स्तद्विरोधी मघोद्गमः, अनन्तरमाद्रोदयादेरेव भावात् तदु-त्तरचरः पूर्वफलगुन्युदयः । प्रतिषेध्यार्थविरुद्धसहचरं यथा-नास्त्यस्य मिथ्याज्ञानं सम्यग्दर्शनात्, अत्र प्रतिषेधनीयमिथ्या-

ज्ञानविरोधिसम्यग्ज्ञानसहचर सम्यग्दर्शनम् । इत्येव निषेधा
वबोधधुरार्धैरेयाणि विरुद्धस्वभावव्याप्यकार्यकारणपूर्वचरो-
त्तरचरसहचरभेदात् सप्तप्रकाराणि विधिरूपाणि विरुद्धोपल-
ब्धिनामान्तराणि परिदर्शितानि ॥ १६ ॥

व्याख्यात विधिरूप साधनम् । अथ प्रतिषेधरूप साधन
व्याजिहीर्षुस्तावत्प्रथम विधिसाधक तदाह-

**विधिसाधक प्रतिषेधरूपं विरुद्धस्वभाव-
व्यापक-कार्य-कारण-सहचराऽभाव-
भेदात् पञ्चधा ॥ १७ ॥**

विधेयार्थविरुद्धस्वभावव्यापककार्यकारणसहचराभावभे-
दात् पञ्चविध प्रतिषेधरूप साधन विधिसाधननिपुण भवति । तत्र
विधेयार्थविरुद्धस्वभावाभावरूप प्रतिषेधसाधन यथा- वस्तुजात-
मनेकान्तात्मकमेकान्तस्वभावस्योपपत्तिपथानवलम्बितभावेनाऽभा-
वात् । अत्र अनेकान्तात्मकस्वविधेयार्थविरुद्धस्वभावैकान्त-
तत्त्वाभावो विरुद्धस्वभावाभावहेतुः । व्यापकाभावो यथा-
अस्त्यत्र च्छाया औष्ण्यानुपलब्धेः, अत्र विधेयार्थच्छायाविरु-
द्धतापस्य व्यापकमौष्ण्य तदभावो व्यापकाभावहेतुः । कार्याभावो
यथा- अस्ति सत्यत्र प्राणभृति व्याधिविशेषो निरामयचेष्टाऽदर्श-
नात्, अत्र व्याधिविशेषलक्षणविधेयविरुद्धतदभावकार्यविशिष्टचे-
ष्टाविरह कार्याभावहेतुः । कारणाभावो यथा- अस्त्यत्र शरी-
रिणि कष्टमिष्टसयोगाभावात् । अत्र कष्टरूपविधेयार्थविरुद्ध-
सुखकाग्नेष्टसयोगाभावात् कारणाभावहेतुः । सहचराभावो यथा
अस्त्यत्र मिथ्याज्ञान सम्यग्दर्शनाऽदर्शनात् । अत्र मिथ्याज्ञानल-
क्षणविधेयार्थविरुद्धसम्यग्ज्ञानसहचरसम्यग्दर्शनाभाव सहच-
राभावहेतुः, इत्येवविधिसरूपसा पञ्चमकानि प्रतिषेधरूपाणि

विरुद्धस्वभावव्यापककार्यकारणसहचरभेदात् पञ्चप्रकाराणि
विरुद्धानुपलब्धनामान्तराण्यावेदितानि ॥ १७ ॥

अथ प्रतिषेधप्रतिपत्तिप्रगुणं प्रतिषेधसाधनं ब्रूते—

**निषेधसाधकं स्वभाव-व्यापक-कार्य-कारण-
पूर्वो-त्तर-सहचराऽभावभेदात् सप्तधा ॥ १८ ॥**

प्रतिषेध्यार्थप्रतिषेधगमकं प्रतिषेधरूपं साधनं सप्तविधम् ।
तत्र स्वभावाभावरूपं यथा— नास्त्यत्र भूतले कुम्भ उपलब्धि-
लक्षणप्राप्तस्य तत्स्वभावस्यादर्शनात्, उपलब्धिर्ज्ञानं तस्य लक्ष-
णानि कारणानि नेत्रादीनि तैर्ह्युपलब्धिर्लक्ष्यते जन्यते इति
यावत् तानि प्राप्तो जनकत्वेनोपलब्धिकारणान्तर्भावात् स तथा
दृश्य इत्यर्थस्तस्याऽदर्शनात् कुम्भाभावसिद्धिः, पिशाचादि-
भिर्व्यभिचारपरिहारार्थमुपलब्धिलक्षणप्राप्तस्येति विशेषणम् ।
व्यापकाभावो यथा— नास्त्यत्र प्रदेशे पनसः पादपाऽदर्शनात्,
अत्र निषेध्यार्थपनसव्यापकपादपाभावो व्यापकाभावहेतुः ।
कार्याभावो यथा— नास्त्यत्राऽप्रतिबद्धसामर्थ्यो धनञ्जयः
धूमाभावात्, अत्राऽप्रतिबद्धसामर्थ्यो धनञ्जयो यदि स्यात्तदा-
ऽवश्यं धूमः स्यात्; धूमं प्रति ह्यप्रतिहतशक्तिके समुज्ज्वलति
चित्रभानौ नियमेन भवनीयं धूमेनेति धूमलक्षणकार्या-
भावाद् विशिष्टकारणाभावो गम्यते इति विशिष्टकारणा-
भावं प्रति कार्याभावस्य गमकत्वं भवत्येव तदविनाभावित्वात्तस्य ।
कारणमात्रं तु कार्याभावेऽपि वर्तते यथोष्णाऽयोगोलकेऽनलो
धूमाभावे, नातस्तस्य तद्रमकत्वम् । कारणाभावो यथा— नात्र
समास्ति धूमो धूमध्वजाभावात् कारणाभावे हि कार्यं नियमेन
नोदेतीति सुपरीक्षिते कारणाभावे कार्याभावो निर्णयित एव ।
पूर्वचराभावो यथा— न भावि मुहूर्त्तान्ते शकटं कृत्तिकोदया
भावात् । उत्तरचराभावो यथा नोदगाद्धरणिर्मुहूर्त्तात्माक्

तत एव । सहचराभासो यथा- नास्त्यत्र समतुलायापुत्राम्,
नामानुपदर्शनात्, इत्येव प्रतिषेधसाधनानि प्रतिषेधसाधनानि
स्यभाव व्यापक कार्य कारण पूर्वचरो चरचर सहचरभेदात् सप्त
प्रकाराणि अत्रिरुद्धाऽनुपलब्धिनामान्तराणि निवेदितानि ॥१८॥

उक्त साधनम् । अथ साध्यस्वरूपमाह-

अवाधिता-ऽभिमतता-ऽनधिगतं साध्यम् ॥१९॥

अवाधितत्वमभिमतत्वमनधिगतत्वमितित्रैरूप्यविशिष्ट सा-
ध्यम् । तत्र प्रत्यक्षादिनाशून्यत्वमवाधितत्वम् ; अनेन
बहिर्धमिकानुष्णत्वादेः साध्यत्वव्युदासः । अभिमतत्व च
सिसाधयिपात्रिपयत्वम् ; अनेन शब्दधर्मिकसर्वथानित्य-
भावादे साध्यत्वनिरासः, अनिष्ट हि ज्ञेयस्य सर्वथा नित्यत्व
शब्दे इति नेद सिसाधयिपात्रिपयः । अनधिगतत्वं पुनरनिधि-
तत्वम्, तेन सशय विपर्यया-ऽनध्यवसायाऽवलम्बितार्थस्य साध्य-
त्वप्रतिपत्तिः । एवम्भूतस्यैवार्थस्य हि साध्यत्व सङ्गतिं गाते,
निर्णयरूपदीमवतीर्णस्य का नाम साध्यता ? । यदाह- भाष्य-
कारो वात्स्यायनः “ नानुपलब्धे न निर्णीतेऽर्थे न्यायः प्रवर्तते
किन्तहिं सशयितेऽर्थे ” इति ॥ १९ ॥

इदानीमनुमेयधर्मविशिष्टो धर्मी साध्यमनुमेयधर्मो धेत्यादे-
कामपाकर्तुमाह-

तदनुमेयधर्मविशिष्टो धर्मी पक्षः

क्वचिदनुमेयधर्मः ॥ २० ॥

तदित्युक्तलक्षण साध्यम् । अनुमेयधर्मेण बह्व्यादिना
विशिष्टो पर्यतादिधर्मी, एतद्यानुमानिकप्रतिपत्त्यवसरापेक्षातो
योद्धव्यम् । प्रतिनियतसाध्यधर्मविशेषणविशिष्टतया हि धर्मिणः
साधयितुमिष्टत्वात् साध्यव्यपदेशः । पक्ष इति पर्याय एवा-

ऽस्य । ननु कथं धर्मो पक्षो धर्मधर्मिसमुदायस्य तत्त्वादिति चेत् ? न, साध्यधर्मविशेषणविशिष्टतया धर्मिणः साधयितुमिष्टस्य पक्षाभिधाने दोषाभावात् । कचिदिति- व्याप्तिग्रहणसमये त्वन्तुमेयधर्मो बह्वयादिः साध्यपदार्थः इतरथा व्याप्त्यनुपपत्तेः, न हि यत्र यत्र धूमस्तत्र तत्र पर्वतस्याप्यस्त्यनुवृत्तिरिति ॥२०॥

अथ धर्मो कीदृशः स्यादित्यत्राह--

प्रमाण-विकल्पो-भयप्रसिद्धो धर्मो ॥२१॥

धर्मो तावत् त्रेधा; प्रमाणप्रसिद्धः, विकल्पप्रसिद्धः, तदुभय-
प्रसिद्धश्च । तत्र निश्चितप्रामाण्यप्रत्यक्षाद्यन्यतमावधृतत्वं प्रमाण-
प्रसिद्धत्वम् । अनिश्चितप्रामाण्याप्रामाण्यप्रत्ययगोचरत्वं विकल्प-
प्रसिद्धत्वम् । तद्द्वयविषयत्वं प्रमाणविकल्पोभयप्रसिद्धत्वम् । तत्र
प्रमाणप्रसिद्धो धर्मो यथा- धूमादग्नौ साध्ये पर्वतः; स खलु प्रत्यक्ष-
प्रमाणेन प्रमीयते । विकल्पप्रसिद्धो यथा- समस्ति सर्वज्ञः सुनिश्चि-
ताऽसम्भवद्वाधकप्रमाणत्वात्, इत्यत्र सर्वज्ञः; अथवा नास्ति खर-
विषाणमित्यत्र खरः; अत्र हि सर्वज्ञोऽस्तित्वसिद्धेः प्राग् न प्रत्य-
क्षादिप्रमाणसिद्धः, अपितु प्रतीतिमात्रसिद्ध इति विकल्पप्रसिद्धो-
ऽयं धर्मो एवं खरविषाणमपि नास्तित्वसिद्धेः प्राग् विकल्पसिद्ध-
मेव । उभयप्रसिद्धो धर्मो यथा- शब्दः परिणामी कृतकत्वादित्यत्र-
शब्दः; स हि वर्तमानः प्रत्यक्षगम्यो भूतो भविष्यंश्च विकल्प-
गम्यः, इत्यसौ सर्वोऽपि धर्मोति प्रमाणविकल्पप्रसिद्धो धर्मोति
त्रिधा धर्मोति व्यवस्थितम् ॥ २१ ॥

ननूक्तलक्षणसाध्यधर्मिणि कीदृशा साध्यधर्मेण भवनीय-
म् ? । अत्राह-

विकल्पप्रसिद्धः सत्तेतरसाध्यः ॥ २२ ॥

विकल्पप्रसिद्धे धर्मिणि सत्ता अस्तित्वं साधनीयं

यथास्ति सर्वज्ञ इति । उतरद् नास्तित्व वा साधयितव्यं यथा नास्ति स्वरविपाणमिति, यदुक्त—“विकल्पसिद्धे तस्मिन्सत्तेतरे साध्ये” इति । यत्तु सर्वज्ञसत्ताया साधनीयाया त्रयीं दोषजाति-
मसिद्ध-विरुद्धा जनकान्तिरुलक्षणा हेतुर्नातिवर्त्तते तथाहि— सकल-
ज्ञसत्त्वे साध्ये किं भावधर्मो हेतुः, उताऽभावधर्म, अथोभयधर्म ? ।
आग्नेऽसिद्धिः, असिद्धसत्ताके भावधर्माऽसिद्धेः, द्वितीये विरोधः,
भावे साध्येऽभावधर्मस्याऽभावाव्यभिचारित्वेन विरुद्धत्वात्;
तृतीये व्यभिचारः, अस्तित्वशून्येऽपि वृत्ते ।

तदुक्तम्—

“नासिद्धे भावधर्मोऽस्ति व्यभिचार्युभयाश्रयः ।

विरुद्धो धर्मो भावस्य सा सत्ता साध्येते कथम् ?” ॥१॥ इति ॥

तदेतदसङ्गतम् । शक्यं हि वदितुं धूमवत्त्वादिर्यग्रमिम-
त्पर्वतधर्मस्तदाऽसिद्धः को हि नामाग्रिमत्पर्वतधर्मं हेतुमिच्छन्नग्रि-
मन्त्यमेव नेच्छेद्, तद्विपरीतधर्मश्चेत् तदा विरुद्धः साध्याविरुद्ध-
साधनात्, उभयधर्मश्चेद् व्यभिचारी सपक्षेतरयोर्वर्तनात्, एव च
सर्वानुमानोच्छेदप्रसङ्गः । विमल्यधिकरणभावापन्नधर्मिधर्मत्वे धू-
मवत्त्वादेः सर्वं सुस्थम् । यथा च पर्वतस्य पर्वतत्वादिना
प्रसिद्धसत्ताकस्य सन्दिग्धाग्रिमत्त्वादिसाध्यधर्मस्य धर्मो
हेतुर्न विरुध्यते तथैव प्रसिद्धात्मत्वादिविशेषणसत्ताकस्य
अप्रसिद्धसर्वज्ञत्वोपाधिसत्ताकस्य च धर्मिणो धर्मं प्रकृतो हेतुः
कथं विरुध्येत ? । विकल्पसिद्धो धर्मो नास्त्येव विकल्पस्या-
ऽप्रमाणत्वात्तित्युचानो नैयायिकोऽनात्मनःशेखरः, विकल्पसिद्ध-
धर्मिणोऽनङ्गीकारे तस्यैवविधवचनस्यैवानुपपत्तिः, विकल्प-
सिद्धधर्मिणोऽप्रसिद्धौ तत्प्रतिषेधासम्भवादिति तुष्णीम्भाव
एव तस्याऽऽपत्तन् । नातो विकल्पादन्यतः सर्वज्ञस्वरवि-
पाणयोः सदमत्ताया साध्याया समास्ति सिद्धिस्तत्रेन्द्रिय-
ध्यापाराभावान् । न चेन्द्रियप्रतिपन्न एवार्थं मनोविकल्प-

स्यापि प्रवृत्तिप्रतीतेः कथं तत्राऽसतीन्द्रियव्यापारे विकल्पस्यापि प्रवृत्तिरित्याभिधानं रमणीयम्?, धर्माऽधर्मादौ तत्प्रवृत्त्यभावा-
नुपज्ञात् । आगमसामर्थ्यप्रभवत्वेनाऽस्याऽत्र प्रवृत्तौ प्रकृतेऽप्य-
तस्तत्प्रवृत्तिर्भवतु विशेषाभावात् । ननु परिणामित्वे साध्ये शब्द-
धर्मिण इव कृशानुमत्त्वे साध्ये धरित्रीधरस्यापि प्रमाणविक-
ल्पप्रसिद्धत्वं प्राप्नोति धरित्रीधरेऽपि दृश्यमानभागस्याऽग्नि-
मत्त्वसाधने प्रत्यक्षवाधात् साधनानर्थक्यप्रसङ्गाद्वा तत्र साध्य-
समुपलम्भात्, अदृश्यमानभागस्य च तत्साधने तस्य प्रत्यक्षा-
भावात्; नैवं अवयविद्रव्यापेक्षया पर्वतादेः सांख्यवहारिक-
प्रत्यक्षप्रसिद्धत्वाभिधानात्, अतिमृक्षमेक्षिकापर्यालोचने तु न
किञ्चित् प्रत्यक्षं स्याद् बहिरन्तर्वाऽऽसदादिप्रत्यक्षस्याऽशेषवि-
शेषतोऽर्थसाक्षात्कारेऽसामर्थ्याद्, योगिप्रत्यक्षमेव किल तत्राल-
मिति । विकल्पप्रसिद्धस्य सत्तेतरसाध्यकत्वोपदर्शनेन प्रमा-
णोभयप्रसिद्धधर्मिणोः कामचार एव द्रष्टव्यः साध्यविशेषानु-
पदर्शनात्, सत्तेतरसाध्यकत्वं तु तत्र न सम्भाविष्यति तु सु-
ज्ञानमेव ।

अवसितं स्वार्थानुमानम्, तस्य च त्रीण्यङ्गानि धर्मी साध्यं
साधनं च, तत्र साधनं गमकत्वेनाऽङ्गम्, साध्यं च गम्यत्वेन, धर्मी
पुनः साध्यधर्माधारत्वेन, आधारविशेषनिष्ठतया साध्यसिद्धे-
रनुमानप्रयोजनत्वात्, धर्ममात्रस्य तु व्याप्तिनिश्चयकाल एव
सिद्धत्वात् “यत्र यत्र धूमवत्त्वं तत्र तत्र वह्निमत्त्वम्” इति । अथवा
पक्षो हेतुरित्यङ्गद्वयं तत्र, साध्यधर्मविशिष्टस्य धर्मिणः पक्षत्वात्,
इति धर्मधर्मिभेदाभेदविवक्षया पक्षद्वयं द्रष्टव्यमिति ॥ २२ ॥

अथ परार्थानुमानं व्याचष्टे—

हेतोः परार्थम् ॥ २३ ॥

हेतुनिश्चिताविनाभावैकलक्षणस्य साधनस्य साधनत्वा-

भिव्यञ्जकः शब्दप्रयोगो वक्ष्यते, तस्मात् तद्द्वारेण सामान्यलक्षणानुवादेन विशेषलक्षणविधानात् साधनात् साध्यज्ञानमविनाभावरूपेण साधनसमवधार्य साध्यस्योक्तलक्षणस्य परोक्षार्थस्य ज्ञानसम्यग् निर्णय इत्यर्थः । तच्च परोपदेशापेक्षत्वात् परार्थमनुमानमुच्यते । परार्थानुमानवत्परार्थप्रत्यक्षमपि “पश्य पुर इदं कलधौतशकलम्” इत्युपदेशप्रभवतद्विषयनिभालनीयम् ॥ २३ ॥

इदानीं हेतोर्वचनात्मकस्याऽपि प्राचीनसूत्रानुरोधेन परार्थानुमानत्वमावेदयति—

हेतुरूपचारात् ॥ २४ ॥

अचेतनं हि वचनं न साक्षात् प्रमितिफलसाधनमिति नास्करुन्दत्यनुपचरितप्रमाणभावम्, मुख्यानुमानानुकूलतया तूपचरितानुमानाभिधानाभिधेयतामायाति, उपचारः पुनरत्र कार्यकारणस्य, यत्प्रतिपादकगतमनुमानतस्य कार्यतद्वचनम् । कारणे वा कार्योपचारः, प्रतिपाद्यगतं हि यज्ज्ञानं तस्य कारणसाधनवचनमित्यापचारिकमनुमानं हेतुः । इह च मुख्यार्थप्राप्ते प्रयोजने निमित्ते चोपचारः प्रवर्तते इत्यनुभवो विदुषाम् । तत्र साधनप्रयोगस्याऽचेतनत्वेन यथार्थज्ञानात्मकप्रमाणत्वस्य तत्र व्यक्तां प्राप्तिः, प्रयोजनचानुमानावयवाः प्रतिज्ञादय इति शास्त्रे व्यग्रहार एव ज्ञानात्मन्यनग्रे तद्व्यवहाराऽयोगात्, निमित्तं तु ज्ञानात्मकानुमानहेतुत्वं तस्य । एव च यथाऽनुमानप्रतीतोऽर्थः परस्मै प्रतिपाद्यमानो वचनरूपापन्नः परार्थमनुमानमुच्यते तथैव प्रत्यक्षप्रतीतोऽपि परस्मै प्रतिपाद्यमानो वचनरूपापन्नः परार्थप्रत्यक्षवेदितव्यः परप्रत्यायनस्पोभयप्राप्यविशेषात्, तथाच सूत्रे— “प्रत्यक्षपरिच्छिन्नार्थाभिप्रायि वचनं परार्थप्रत्यक्षम्” “यथा पश्य पुरः स्फुरत्किरणमणिरण्डमण्डिताभरणभारिणीं जिन-

पतिप्रतिमाम् ” इति । एवं स्मरणादेरपि यथासम्भवं पारार्थ्यं प्रतिपत्तव्यम् । यदाहुः-

“स्मरत्यदो दाशरथिर्भवन् भवा-

नमुं वनान्ताद् वनितापहारिणम् ।

पयोधिमावद्धचलज्जलाविलं

विलङ्घ्य लङ्कां निकषा हनिष्यति?” ॥१॥ इत्यादि ।

आहुश्चात्र महावादिश्रीसिद्धसेनदिवाकरपादाः—

“स्वनिश्चयवदन्येषां निश्चयोत्पादनं बुधैः ।

परार्थं मानमाख्यातं वाक्यं तदुपचारतः ॥ १ ॥

प्रत्यक्षेणानुमानेन प्रसिद्धार्थप्रकाशनात् ।

परस्य तदुपायत्वात् परार्थत्वं द्वयोरपि ॥ २ ॥

प्रत्यक्षप्रतिपन्नार्थप्रतिपादि च यद् वचः ।

प्रत्यक्षं प्रतिभासस्य निमित्तत्वात्तदुच्यते ॥ ३ ॥

साध्याविनाभुवो हेतोर्वचो यत्प्रतिपादकम् ।

परार्थमनुमानं तत् पक्षादिवचनात्मकम्” ॥४॥ इति ॥२४॥

अथ प्रतिज्ञाया अपि परार्थानुमाने उपयोगित्वमुपदर्शयति—

साध्यधर्मस्याऽऽधारविशेषप्रज्ञापनं

प्रतिज्ञार्थः ॥ २५ ॥

यथा यत्र यत्र धूमस्तत्र तत्राऽनल इति हेतोः सामान्येनाधारप्रतिपत्तावपि पर्वतादिविशिष्टधर्मिधर्मताप्रतिपत्त्यै धूमश्चात्रेत्येवंरूपमुपसंहारवचनमवश्यमाश्रीयते शाक्यैस्तथा साध्यधर्मस्याऽऽधारविशेषप्रज्ञापनाय प्रतिनियतधर्मिधर्मताप्रसिद्ध्यर्थं प्रतिज्ञाऽपि पक्षप्रयोगरूपाऽवश्यमेषितव्या ।

अपि च पक्षप्रयोगः साध्यसिद्धिप्रतिबन्धित्वात् परेषां नाभिमतः, आहोस्वित् प्रयोजनाभावात् ? । तत्र प्रथमः पक्षोऽयुक्तः,

धादिना साऽन्याविनाभावैकलक्षणहेतुना प्रस्तुताया स्वपक्षसि-
द्धौ प्रतिज्ञाप्रयोगस्य तत्प्रतिपत्त्यन्यकत्वाभावात् ततः प्रतिपक्षा-
सिद्धेः । द्वितीयोऽप्यसन्, तत्प्रयोगे प्रतिपात्रप्रतिपत्तिविशेषस्य
प्रयोजनस्य सद्भावात्, पक्षप्रयोगे तु केपाश्चिद् मन्दगिया
प्रकृतार्थप्रतिपत्त्यभावात् । ये तु तत्प्रयोगमन्तरेणापि प्रकृतार्थ
प्रतिपत्त्यन्ते तान् प्रत्यनुमामहे तदप्रयोगम् । यटाह— “ प्रयोग-
परिपाटी तु प्रतिपात्रानुरोधतः ” इति, ततो युज्यत एव गम्य-
मानस्यापि तस्य प्रयोगः, कथमन्यथा शास्त्रादावपि प्रतिज्ञा-
प्रयोगः स्यात् ? । न हि शास्त्रे नियतकथाया प्रतिज्ञा नाभिधीयते
अग्निरत्र धूमात्, वृक्षोऽयं शिंशपात्वात्, इत्यात्रभिधानानां तत्र
तत्रोपलम्भात्, परानुग्रहप्रवृत्तानां शास्त्रकृता प्रतिपात्रावबोधना-
धीनधिया शास्त्रादां प्रतिज्ञाप्रयोगो युक्त एवोपयोगित्वादित्य-
भिधाने नादेयसावस्तु तत्रापि तेषां तादृशत्वात् ।

किञ्च कार्य-स्वभावाऽनुपलम्भभेदेन पक्षधर्मत्वादिरूपत्रयभे-
देन वा त्रिविध साधनमुक्त्वाऽसिद्धत्वादिदोषपरिहारेण समर्थय-
मानः कः सल्लु प्रामाणिकः पुमान् पक्षप्रयोगं नाङ्गीकुरुते ? । न चा-
ऽसमर्थितो हेतु साध्यसिद्धयङ्गमतिप्रसक्ते, ततः पक्षप्रयोगमनभि-
लापुकेण हेतुमनभिधायैव तत्समर्थन विधानीयम्, हेतोरनभिधाने
कस्य समर्थनमिति चेद् पक्षस्याप्यनभिधाने क हेत्वादि प्रवर्त्त-
ताम् ? , गम्यमाने प्रतिज्ञान्विषय एवेति चेद् गम्यमानस्याऽपि
हेत्वादेर्भवतु समर्थनम् । गम्यमानस्याऽपि हेत्वादेर्मन्दमतिप्रति-
पत्त्यर्थं वचने तदर्थमेव पक्षप्रयोगाऽऽदरे कः कुक्षिव्यथोदयः ? ।
ततः साध्यप्रतिपत्तिमभिवाञ्छता हेतुप्रयोगवत्पक्षप्रयोगोऽप्यभ्यु-
पगमनीयः, इति ॥ २५ ॥

अथ प्रतिज्ञा विभाषते—

पक्षस्य प्रयोगः प्रतिज्ञा ॥ २६ ॥

अनुमेयधर्मविशिष्टो धर्मी पक्ष उक्तस्तस्य प्रयोगस्तेनैव रूपेण बोधकं वाक्यं प्रतिज्ञायतेऽनयेति प्रतिज्ञा । यथा कृशानुमानयं भूधर इति ॥ २६ ॥

अथ हेतुस्वरूपं प्रदर्शयति—

साधनस्य हेतुः ॥ २७ ॥

प्रयोग इति वर्तते साधनस्य निर्णीतसाध्याऽन्यथानुपपत्तिकस्य प्रयोगस्तेनैव रूपेण बोधकशब्दो हिनोति प्रतिपद्यते परोक्षार्थमनेनेति हेतुः । न च धूम इत्यादेरपि हेतुत्वप्रसङ्गः, धूम इति पदस्य साधनप्रयोगत्वाभावात् साधनभावेन साधनबोधकपदस्य साधनप्रयोगत्वात् । न च धूम इति पदं साधनत्वाऽभिव्यञ्जकं पञ्चम्यन्तस्य तृतीयान्तस्यैव वा धूमपदस्य साधनत्वबोधनसामर्थ्यात्, इति तथाभूतस्यैव धूमपदस्य साधनत्वावबोधननिपुणिममहिम्ना साधनप्रयोगत्वेन हेतुत्वमिति न कश्चिद् दोषः ॥ २७ ॥

अथ भेदद्वयेनाऽमुमाचष्टे—

तथोपपत्त्यन्यथाऽनुपपत्तिभ्यां द्वेधा ॥ २८ ॥

हेतुरिति वर्तते स च द्वेधा द्विविधः, तथैव साध्यसद्भावप्रकारेणैवोपपत्तिस्तथोपपत्तिः, अन्यथा साध्याभावप्रकारेणाऽनुपपत्तिरेवान्यथानुपपत्तिश्च । यथा धूमध्वजधारीयं धराधरकन्धरा तद्भाव एव तत्र धूमवत्त्वस्योपपत्तेरसत्यनुपपत्तेर्वा ॥ २८ ॥

तत्किमुभयविधोपि साधनप्रयोगः प्रयोक्तव्यः ? अत्राह—

अनयोस्तात्पर्यसाम्यादेकतरः

प्रयोज्यः ॥ २९ ॥

अनयोस्तथोपपत्त्यन्यथानुपपत्तिरूपयोः साधनप्रयोगयो-

ये एकतरः प्रयोक्तव्य एकेनैव साध्यप्रतिपत्तिसिद्धेरन्यस्य
त्रैयव्याद् द्वयोस्तात्पर्यसाम्यात् । एतदुक्तं भवति शब्दाना-
मभिधेयमन्यत्, प्रकाश्य प्रयोजनमन्यत्, तत्राभिधेयापेक्षया
वाचकत्वं भिद्यते प्रकाश्य त्वभिन्नमन्यये कथिते व्यतिरेकगति-
व्यतिरेके चान्ययगतिरित्युभयत्रापि साधनस्य सा याविना-
भावः प्रकाश्यते । न च यत्राभिधेयभेदस्तत्र तात्पर्येणापि भे-
दव्यपित्यस्ति नियमः पीनो देवदत्तो दिवा न भुङ्गे पीनो देव-
दत्तो निशि भुङ्गे इत्यनयोर्वाक्ययोरभिधेयभेदोऽपि तात्पर्यभेदा-
भावादिति तात्पर्यस्ये एकतर एव साधनप्रयोगः कामचारेण
प्रयोक्तव्य उभयस्य नैरर्थस्यात्, प्रयोगयुग्मेऽपि हि वाक्य-
विन्यास एव विशिष्यते न प्रकाशनीयोऽर्थः, स चान्यत-
रेणैव प्रयोगेण प्रकटीयत्वमिति कृतमपरप्रयोगेण ।

आह च भगवान् श्रीसिद्धमेनदिवारुरः-

“हेतोस्तथोपपत्त्या या स्यात्प्रयोगोऽन्यथाऽपि वा ।

द्विविधोऽन्यतरेणाऽपि साध्यसिद्धिर्भवेदिति” ॥१॥ इति ॥२९॥

एव च पक्षसाधनप्रयोगलक्षणमवयवद्वयमेव परप्रतिपत्तेरङ्ग-
मित्युक्तं भवति न दृष्टान्तादिवचन व्युत्पन्नपतीन् प्रति ताभ्या-
मेव सिद्धेः, तथाहि “प्रतिज्ञाहेतुः आहरणोपनयनिगमनान्यत्रयवा
इत्याह मुनिरक्षपाद । तत्र प्रतिज्ञाऽऽगमः, हेतुरनुमानं प्रतिज्ञाता-
र्थस्य तेनानुमीयमानत्वात्, उदाहरणं प्रत्यक्षं यादिप्रतिवादिनो-
र्थेन तृद्धिसाम्यं तदुदाहरणमित्युक्ते, उपनय उपमानं दृष्टान्तध-
र्मिसाध्यधर्मिणोः सादृश्यात् प्रसिद्धसाधर्म्यात्साध्यमाधन-
मुपमानमित्यभिधानात्, सर्वेषामेकत्रिययत्वमदर्शनफलं निगम-
नमिति । तत्र नोदाहरणमनुमानाद् तद्धि किं साक्षात्साध्य-
प्रतिपत्त्यर्थमुपादीयते साध्याविनाभावाभिनिर्णयार्थं वा व्याप्तिप्र-
तिसन्धानार्थं वा १। प्रकारान्तरामम्भयाद् । न तावदात्रो विकल्पः
क्षेमसारः, न हि तन् साध्यप्रतिपत्त्यङ्गं तत्र पक्षहेतुरचनयोरेव

व्यापारोपलब्धेः । नापि द्वितीयः, विपक्षे बाधकादेव तत्सिद्धेः, न हि सपक्षे सत्त्वमात्राद्धेतोर्व्याप्तिः सिद्धिसौधमध्यास्ते, स श्यामस्तत्पुत्रत्वादितरतत्पुत्रवदित्यत्र तदाभासेऽपि तत्सम्भवात् । ननु साकल्येन साध्यनिवृत्तौ साधननिवृत्तेरत्रासम्भवात् परत्र गौरेऽपि तत्पुत्रे तत्पुत्रताया भावान्न व्याप्तिस्तर्हि साकल्येन साध्यनिवृत्तौ साधननिवृत्तिनिश्चयरूपाद् बाधकादेव व्याप्तिप्रसिद्धेरलं दृष्टान्तकल्पनया । अपि च दृष्टान्तो व्यक्तिरूपो भवति यथाऽग्नौ साध्ये महानसादिः, व्यक्तिरूपं च निदर्शनं कथं तदविनाभावनिश्चयार्थं स्यात् ?; प्रतिनियतव्यक्तौ तन्निश्चयस्य कर्तुमशक्तेः, अनियतदेशकालाकाराधारतया सामान्येन तु व्याप्तिः, कथमन्यथाऽन्यत्र साधनं साध्यं गमयेत् ? । तत्रापि दृष्टान्तेऽमुष्यां व्याप्तौ विप्रतिपत्तौ संत्यां दृष्टान्तान्तराऽन्वेषणे दुर्वारोऽनवस्थानदूषणावतारः । नापि तृतीयः । प्रतिपन्नाऽविनाभावस्य व्युत्पन्नधियः पक्षसाधनप्रयोगादेव तत्सिद्धेः । व्यर्थं चान्तर्व्याप्त्या हेतोः साध्यप्रत्यायने शक्तावशक्तौ च बहिर्व्याप्तेरुद्भावनम्, “मत्पुत्रोऽयं बहिर्वक्ति एवरूपस्वराऽन्यथाऽनुपपत्तेः” इत्यत्र बहिर्व्याप्त्यभावेऽपि गमकत्वस्य “स श्यामः तत्पुत्रत्वात् इतरतत्पुत्रवत्” इत्यत्र पुनस्तद्भावेऽप्यगमकत्वस्योपलब्धेः । अन्तर्व्याप्तिवहिव्याप्तिस्वरूपपरिचयार्थं तु “पक्षीकृत एव विषये साधनस्य साध्येन व्याप्तिरन्तर्व्याप्तिरन्यत्र तु बहिर्व्याप्तिः” । “यथाऽनेकान्तात्मकं वस्तु सत्त्वस्य तथैवोपपत्तेरिति, अग्निमानयं देशो धूमवत्त्वाद् य एवं स एवं यथा पाकस्थानमिति च” इति द्विसूत्री स्मरणीया । एवमुपमाननिगमनयोरपि नास्ति परप्रतिपत्तौ सामर्थ्यं पक्षसाधनप्रयोगादेव तस्याः सिद्धेः । अन्यच्च प्रयुज्याऽपि दृष्टान्तादि समर्थनमवश्यं हेतोरभिधानीयमितरथा साध्यसिद्ध्यसम्भवात् तस्मात्तदेव समुचिताभिधानं पर्याप्तं दृष्टान्तादिवचनेन; नन्वेवं तर्हि दृष्टान्तादिः सर्वथा निरु-

प्रयोग एवेति भावत्कोऽभिसन्निः ? । अत्राह—

वालवोधायोदाहरणोपनयनिगमनान्यपि ॥ ३० ॥

प्रयोज्यपद वर्तते । अर्थवशाद् वचनलिङ्गविपरिणामात् प्रयो-
ज्यानीतीहानुसन्धेयम् । वालोऽव्युत्पन्नमतिस्तस्य योरो व्यु-
त्पत्तिप्रतिपत्तिस्तदर्थमुदाहरणादितिरुम्, अपिशब्दात् प्रतिज्ञा-
हेतुपरिग्रहः, इति पञ्चते यथायोग प्रयुज्येरन्निति भावः । नात-
स्तद्व्युत्पत्तिसाधकत्वेनोपयोगित्वाद् दृष्टान्तादि नार्थवत्,
एतानि च प्रतिज्ञाहेतुदाहरणोपनयनिगमनानि पञ्च अवयवस-
ङ्गयोज्यन्ते, एतच्चोपलक्षणम्, तेन प्रतिज्ञादीना पञ्च शुद्धयो-
ऽपि प्रयोक्तव्या गालानुरोधात्, अपिशब्दाद्वा प्रतिज्ञाहेतुभ्या
समममृपा परिग्रहः ।

यदाहुः— श्रीमद्भद्रगङ्गुस्वामिपूज्यपादाः—

“कृत्यऽपञ्चावयव दसदा या सव्वहाण पडिकुट्ठति” इति ।
न हि शङ्कितममारोपितदोषाः पञ्चाप्यवयवाः स्या स्यामनादी-
नयामर्थविषया धियमलमाधातुमिति प्रतिज्ञादीना त त दोष-
माशङ्क्य तत्तत्परिहाररूपा पञ्चैव शुद्ध्यः प्रयोक्तव्या इति
गालानुरोधाद् दशाययवमिदमनुमानयत्य प्रयोज्यमिति । एतच्च
दशाययवमुत्कृष्ट परार्थानुमानमसंशयम्, मध्यम तु नवावय-
वादारभ्य यावद् अवयवम् । जत्रन्य पुन साधनमात्रप्रयोगस्व-
रूपम्, प्रतिपाद्याना मद्व्युत्पत्तिव्युत्पन्नत्वादिति ॥ ३० ॥

अयोदाहरणमावेदयति—

दृष्टान्तनिर्देश उदाहरणम् ॥ ३१ ॥

वक्ष्यमाणलक्षणस्य दृष्टान्तस्य निर्देशः स्वेन रूपेण रोधरू-
पनमुदाहरणम् । तच्च द्विविधं दृष्टान्तभेदाद्, दृष्टान्तो हि
साधर्म्यवधर्म्याभ्यामनुपपत्तेव द्विधा वक्ष्यते । तत्र साधर्म्य

दृष्टान्तवचनं साधर्म्योदाहरणम्; वैधर्म्यदृष्टान्तवचनं वैधर्म्यो-
दाहरणम्; यथा यो यो धूमवान् स स बन्धिमान् यथा महानसः,
योऽग्निमान् नास्ति नासौ धूमवान् यथा जलाशय इति क्रमेणो-
दाहरणद्वयोदाहरणम् ॥ ३१ ॥

दृष्टान्तनिर्देश इत्यत्र दृष्टान्तजिज्ञासामुपशमयति-

व्याप्तिप्रतिपत्तिप्रदेशो दृष्टान्तः ॥३२॥

व्याप्तिः साध्यसाधनयोरविनाभावलक्षणा । तस्याः प्रति-
पत्तिः प्रतिसन्धिः । सा यत्र प्रादुःष्यादसौ तत्प्रदेशो दृष्टौ अन्तौ
साध्यसाधनरूपौ धर्मौ यत्रेति दृष्टान्तः ॥ ३२ ॥

प्रकारतोऽमुं प्रकटयति-

साधर्म्यवैधर्म्याभ्यां द्विप्रकारः ॥३३॥

दृष्टान्त इत्यनुवर्त्तते समानो धर्मो यस्यासौ सधर्मा
विसदृशो धर्मो यस्यासौ विधर्मा तयोर्भावः साधर्म्यं वैधर्म्यं
च ॥ ३३ ॥

तत्र साधर्म्यदृष्टान्तं दर्शयति-

साधनसत्त्वे नियमेन साध्यवान्

साधर्म्यदृष्टान्तः ॥ ३४ ॥

यथा यत्र यत्र धूमस्तत्र तत्रानलः, यथा पाकप्रदेशः ॥३४॥
वैधर्म्यदृष्टान्तमाचष्टे-

साध्याभावे साधनाभाववान् वैधर्म्य-

दृष्टान्तः ॥ ३५ ॥

नियमेनेति वर्त्तते । असति साध्ये नियमेन साधनाभाववा-
नित्यर्थः, यथाऽसति कृशानौ न भवत्येव धूमः, यथा जला-
शयः ॥ ३५ ॥

अथोपनयं प्रवीति-

साधनस्य धर्मिण्युपसंहार उपनयः ॥३६॥

उपसंह्रियतेऽनेनेत्युपसंहारः, उपनीयतेऽनेनेत्युपनयो वचनात्परः, यथा धूमवाश्वायमिति ॥ ३६ ॥

निगमनं गमयति-

साध्यस्य निगमनम् ॥ ३७ ॥

धर्मिण्युपसंहारः साध्यधर्मस्य, प्रतिज्ञाहेतूणाहरणोपनयाः साध्यलक्षणकार्यतया निगम्यन्ते सम्पन्त्यन्तेऽनेनेति निगमनम् । यथा तस्मादग्निमानयमिति ॥ ३७ ॥

उक्तमनुमानम् । अवा अनुमानाभासं प्रदर्शयामः-

पक्षाभासादिसमुद्भव ज्ञानमनुमानाभासम् । एतच्च यदा स्वप्रतिपत्त्यर्थं तदा स्वार्थानुमानाभासः यदा तु परप्रतिपत्त्यर्थं तदा परार्थानुमानाभासम् । तत्र बाधितसाध्यधर्मविशेषणः, अनभिमतसाध्यधर्मविशेषणः, अधिगतसाध्यधर्मविशेषणश्चेति त्रयं पक्षाभासाः । अबाधिताभिमतानिगितसाध्यधर्मविशिष्टधर्मिणा सम्पन्नरूपक्षत्वेन प्रागुपवर्णितत्वादेतेषां च तद्विपरीतत्वात् । बाधितसाध्यधर्मविशेषणं प्रत्यक्षानुमानागमलोकस्ववचनादिभिः साध्यधर्मस्य बाधनाद्बहुविधः, तत्र प्रत्यक्षबाधितसाध्यधर्मविशेषणो यथा- अनुष्णोऽनलः, न मधु मधुरम्, न सुगन्ध विदलन्मालतीमुकुलम्, अचातुषः कलशः, अश्रावणं शब्दः, नास्ति ग्रहिरर्थः इत्यादि । अनुमानबाधितसाध्यधर्मविशेषणो यथा- अपरिणामी शब्द इति । एषा हि प्रतिज्ञा परिणामी शब्दः कृतकत्वस्य तर्कव्योपपत्तेरित्यनुमानेन बाध्यते, आगमबाधितसाध्यधर्मविशेषणो यथा- प्रेत्याऽमुग्वप्रदा धर्मः इति परलोके धर्मस्य सुखप्रदत्वं सर्वागमसिद्धम्, परं जनेन रजनीभोजनं भजनयिम्, जनेन परकीयकलत्रमभिलषणीयमित्यादि । लोक-

वाधितसाध्यधर्मविशेषणो यथा- शुचि नरशिरःकपालमिति लोके हि नरशिरःकपालादीनामशुचित्वं प्रसिद्धम् । स्ववचन-
वाधितसाध्यधर्मविशेषणो यथा- माता मे वन्ध्येति यदि च मा-
ता कथं तत्र वन्ध्यत्वं यदि वा वन्ध्या कथं तत्र मातृत्वम् ? इति
स्ववचनव्याघातः । एवं निरन्तरमहं मौनीत्याद्यपि । यद्यपि स्व-
वचनस्य शब्दरूपत्वात् तद्वाधितसाध्यधर्मविशेषणः पक्षाभासः
प्रागभिहितागमवाधितसाध्यधर्मविशेषण एव पक्षाभासेऽन्तर्ग-
च्छति तथापि शिष्यमनीषाविकाशार्थं पार्थक्येनाभिधानमस्य-
न दोषमावक्ष्यति । एवमेव लोकवाधितसाध्यधर्मविशेषणः पक्षा-
भासोऽपि द्रष्टव्यः, लोकप्रतीतिर्हि प्रत्यक्षाद्यन्यतरप्रमाणरूपेति
तद्वाधितसाध्यधर्मविशेषणः पक्षाभासः प्रत्यक्षवाधितसाध्यधर्म-
विशेषणादिपक्षाभासेष्वन्तर्भवत्येव शिष्यशेमुपीसमुल्लासार्थं तु
नायुक्तमिदमीयं पृथगभिधानम् । प्रतीतिवाधितसाध्यधर्मविशे-
षणं पक्षाभासमप्याहुः- अचन्द्रः शशीति शशिनश्चन्द्रशब्दवा-
च्यत्वं प्रतीतिसिद्धम् । एवं स्मरणवाधितसाध्यधर्मविशेषणः पक्षा-
भासो यथा- स रसालपादपः फलशून्य इति अयं पक्षः कस्य-
चिद् रसालतरुं फलभरभ्राजिष्णुं सम्यक्स्मर्तुः स्मरणेन वा-
ध्यते । प्रत्यभिज्ञानवाधितसाध्यधर्मविशेषणो यथा- सदृशेऽपि
क्वचन वस्तुनि कश्चन कञ्चन पुमांसमधिकृत्य पक्षीकुरुते- तदेवे-
दमिति, तस्याऽयं पक्षः तेन सदृशमिदमिति प्रत्यभिज्ञानेन वा-
ध्यते । तर्कवाधितसाध्यधर्मविशेषणो यथा- यो यस्तत्तनयः स
श्यामः, इति व्याप्तिः साध्वीति अस्यायं पक्षो यो जनन्युपभु-
क्तशाकाद्याहारपरिणामपूर्वकस्तत्तनयः स श्याम इति व्याप्ति-
ग्रहणेन सम्यक्कर्तव्येण वाध्यते इति ।

अनभिमतसाध्यधर्मविशेषणो यथा- स्याद्वादिनः शाश्वतिक
एव कलशादिरशाश्वतिक एव वेति वदतः; एवं नित्यः शब्द
इति वदतस्ताथागतस्य प्रकृतः पक्षाभासः ।

तत्राधिगतसा यत्रमविशेषणो यथा- जैनान् प्रत्यवधार-
णवर्जं परेण प्रयुज्यमानं समास्ति जीव इत्यादिः, अवधारणं
हि वर्जयित्वापरोपन्यस्तः सर्वोपि प्रयोग आर्हताना प्रतीत-
मेवार्थं प्रकाशयति, ते हि जीवादिसर्ववस्तुनेकान्तात्मक प्रत्य-
पन्सत ततस्तेषामवधारणरहित प्रमाणवाक्य मुनयवाक्य वा
प्रयुज्यमानं प्रसिद्धमेवार्थमुद्गावयतीति व्यर्थस्तत्प्रयोगः । सिद्ध-
साधनः, प्रसिद्धसम्बन्ध इति द्वय नामान्तरमेवाऽस्य ।

इत्युक्तं पक्षाभासः । अथ हेत्वाभासावसरस्तत्र हेतुल-
क्षणशून्या हेतुवदाभासमाना हेत्वाभासा ज्ञेया, अविना-
भावाभाव एव हेत्वाभासत्वमीजमित्यर्थः, तान् विभागतो विशे-
पलक्षणतश्चाऽसुज्ञानतया प्राचीनपद्धतिमनुव्रजन् भगवान् सूत्र-
कारः स्वयं सूत्रतः प्राह—

असिद्ध-विरुद्धा-ऽनैकान्तिका हेत्वाभासाः॥३८॥

यत्रप्येते साधनदोषा एव दुष्टे साधने तद्भावात् तथापि
साधनाभिधायके हेतानुपचारात् प्राचीनमृरिमित्रैः प्रोचानत्वेन
तत्प्रसिद्धिमाधामनाश्रयद्विस्तप्रभवद्विरपि हेतुदोषत्वेनैव उभा-
पाणा । साधन हेतुरित्यनर्थान्तरत्वाभिसन्धिरेव वा समाधिः ।
अथ एवेते हेत्वाभासा इति तु स्वयं दर्शयिष्यतेऽनुपद भगवदा-
चार्येणेति तत्रैवोन्मीलितः परीक्षालेश इत्यास्ता तावत् ॥३८॥

तत्रासिद्धस्य लक्षणमाचष्टे—

अप्रतीतोऽसिद्धः ॥ ३९ ॥

अप्रतीतिश्च स्वरूपाभासनिश्चयात् स्वरूपे सन्देहाद्वा । स्व-
रूपाभासनिश्चये स्वल्पासिद्धो हेतुः, स्वरूपसन्देहे पुनः सन्दि-
ग्धासिद्धः । तत्राद्यो यथा- शब्द परिणामी चानुपत्वादित्यत्र
चानुपत्त्वम्, शब्दस्य हि श्रावणत्वेन चानुपत्त्वाभावो निश्चित
इति चानुपत्त्व स्वरूपासिद्धो हेतुः । द्वितीयो यथा धूमप्राप्ता-

दिविवेकविकलः कश्चिदाह-अग्निमानेप देशो धूमात्, अत्र धूमो हेतुः सन्दिग्धासिद्धः तत्स्वरूपसन्देहात् ॥ ३९ ॥

असिद्धप्रभेदान् प्राह-

उभयाऽन्यतरासिद्धाभ्यां द्विधा ॥ ४० ॥

उभयासिद्धोऽन्यतरासिद्धश्चेति द्वौ भेदौ । तत्रोभयपदं वादि-
प्रतिवाद्युभयार्थकम्, अन्यतरपदं तदन्यतरग्राहकम् । तत्राद्यो
यथा-परिणामी शब्दश्चाक्षुषत्वात् ; द्वितीयो यथा-अचेतना-
स्तरवो विज्ञानेन्द्रियायुर्निरोधलक्षणमरणरहितत्वात्, एतच्च प्रति-
वाद्यसिद्ध्यपेक्षया द्रष्टव्यम् । ताथागता हि तरूणामचैतन्यं प्र-
साधयांवभूवांसो विज्ञानेन्द्रियायुर्निरोधलक्षणमरणराहित्यं हेतू-
चक्रुः स चासिद्ध आर्हतानाम्, तैस्तत्र चैतन्याद्यभ्युपगमात् ।

वाद्यसिद्ध्यपेक्षया तु परिणामी शब्द उत्पत्तिमत्त्वादित्य-
त्रोत्पत्तिमत्त्वात्, अत्र हि वादिनः कापिलस्यासिद्धमुत्पत्तिमत्त्वं
तेनाऽविर्भावमात्रस्य सर्वत्रोरीकारात् ॥ ४० ॥

नन्वन्येपि परैरसिद्धप्रकारा जगदिरे, तथाहि—

विशेष्यासिद्धस्तावत् शब्दोऽनित्यः सामान्यवत्त्वे सति चा-
क्षुषत्वात्, इति अत्र चाक्षुषत्वं विशेष्यमसिद्धम्, शब्दस्य
श्रावणत्वात् । १ । विशेषणासिद्धो यथा-शब्दः परिणामी चा-
क्षुषत्वे सति सामान्यवत्त्वात्, अत्र चाक्षुषत्वं विशेषणमसिद्धम्,
। २ । आश्रयासिद्धो यथा-अस्ति प्रधानं विश्वस्य परिणामिकारण-
त्वात् । ३ । आश्रयैकदेशासिद्धो यथा-नित्याः प्रधानपुरुषेश्वरा-
अकृतकत्वात् । ४ । सन्दिग्धाश्रयासिद्धो यथा-गोत्वेन सन्दि-
ह्यमाने गवये आरण्यकोऽयं गौर्जनदर्शनोत्पन्नवासत्वात् । ५ ।
सन्दिग्धाश्रयैकदेशासिद्धो यथा-गोत्वेन सन्दिह्यमाने गवये
गवि च आरण्यकाविमौ गावौ जनदर्शनोत्पन्नवासत्वात् । ६ ।
आश्रयासन्दिग्धवृत्त्यसिद्धो यथा-मयूरवानेष प्रदेशः केकायितो-

पेतत्वात् । ७ । आश्रयैरुद्देशसन्दिग्धवृत्त्यसिद्धो यथा- मयूर-
वन्तापेतो सहकारं कर्णिकारौ केकायितोपेतत्वात् । ८ । व्यथ-
विशेष्यासिद्धो यथा-शब्दोऽनित्यः कृतकत्वे सति सामान्यव-
त्त्वात् । ९ । व्यर्थविशेषणासिद्धो यथा-शब्दोऽनित्यः सामा-
न्यवत्त्वे सति कृतकत्वात् । १० । सन्दिग्धविशेष्यासिद्धो यथा-
अद्यापि रागादियुक्तं रुपिल, पुरुषत्वे सति अत्राप्यनुत्पन्नतत्त्व-
ज्ञानत्वात् । ११ । सन्दिग्धविशेषणासिद्धो यथा-अद्यापि रा-
गादियुक्तः रुपिल सर्वदातत्त्वज्ञानराहित्ये सति पुरुषत्वात् ।
१२ । एकदेशासिद्धो यथा प्राग्भावो वस्तु उत्पादविनाश उर्म-
कत्वात् । १३ । विशेषणैरुद्देशासिद्धो यथा-तिमिरमभावस्व-
भाव द्रव्यगुणकर्मातिरिक्तत्वे सति कार्यत्वात् । १४ । विशे-
ष्यैरुद्देशासिद्धो यथा-तिमिरमभावस्वभाव कार्यत्वे सति द्रव्य-
गुणकर्मातिरिक्तभावात् । १५ । सन्दिग्धैरुद्देशासिद्धो यथा-नाय
पुमान् भवितुमर्हति सर्वज्ञो रागवक्तृत्वोपेतत्वात् । १६ । सन्दि-
ग्धविशेष्यैरुद्देशासिद्धो यथा- नाय सर्वज्ञः पुरुषत्वे सति राग-
वक्तृत्वोपेतत्वात् । १७ । सन्दिग्धविशेषणैरुद्देशासिद्धो यथा-
नाय सर्वज्ञो रागवक्तृत्वोपेतत्वे सति पुरुषत्वात् । १८ । व्यर्थ-
ैरुद्देशासिद्धो यथा-अप्रिमानेप पर्वतः प्रकाशधूमवत्त्वात् । १९ ।
व्यर्थविशेषणैरुद्देशासिद्धो यथा- शब्दो गुणः प्रमेयत्वसामान्य-
वत्त्वे सति गार्ग्येन्द्रियग्राह्यत्वात् । २० । व्यर्थविशेष्यैरुद्दे-
शासिद्धो यथा- शब्दो गुणः, गार्ग्येन्द्रियग्राह्यत्वे सति प्रमेयत्व-
सामान्यवत्त्वात् । २१ । भागासिद्धो यथा- अनित्यः शब्दः
प्रयत्नानन्तरीयकत्वात् । न चात्र वाद्यादिसमुत्थशब्दानामपी-
श्वरप्रयत्नपूर्वकत्वात् कथं भागासिद्धिरित्यारोपणीयम्, प्रयत्नस्य
हि मन्दतीत्रादिभावानन्तरं शब्दस्य तथाभावात् प्रयत्नानन्तरी-
यकत्वं विरक्षामासीनम् । न चेश्वरप्रयत्नस्य नित्यत्वेन सम्भवति
तीत्रादिभावाः, ईश्वरमनभ्युपेष्टुषः प्रति वा भागासिद्धत्वं ज्ञेयम् ।

२२ । व्यधिकरणासिद्धो यथा- शब्दोऽनित्यः पटस्य कृतकत्वात् पटस्य कृतकत्वं हि पटे विद्यमानं शब्दधर्मिकानित्यत्वाद् व्यधिकरणम् । २३ । एवमन्येपि भूयांसोऽसिद्धभेदाः प्राज्ञैः स्वयं विवेचनीयाश्चकासति ते कथं नाभ्यधिपत ? । कुत्र वा-
ऽन्तर्विभावयिषां वभूवानाः ? अत्राह-

विशेष्यासिद्ध्यादिस्तत्क्रोडीकृतः ॥ ४१ ॥

अयमर्थः, उक्तेष्वसिद्धभेदेषु ये हेत्वाभासतां भजन्ते ते वा-
द्यसिद्धत्वेन विवक्ष्यमाणा वाद्यसिद्धाः, प्रतिवाद्यसिद्धत्वेन विव-
क्ष्यमाणाः प्रतिवाद्यसिद्धाः, तदुभयासिद्धत्वेन पुनर्विवक्ष्यमाणा
उभयासिद्धा वेदितव्याः । व्यधिकरणाश्रयासिद्धादयस्तु
विचार्यमाणा न हेत्वाभासी भवितुं समुत्सासहयः, तथाहि- व्य-
धिकरणादपि पित्रोर्ब्राह्मण्यात् पुत्रे ब्राह्मण्यानुमानं सर्वजन-
प्रसिद्धम् ।

उवाच च भट्टोऽपि-

“पित्रोश्च ब्राह्मणत्वेन पुत्रब्राह्मणतानुमा ।

सर्वलोकप्रसिद्धा न पक्षधर्ममपेक्षते” ॥ १ ॥ इति ।

न चात्र नटभटादीनामपि ब्राह्मण्यं कस्मान्नेदं गमयतीति
युक्तं वक्तुम्, पक्षधर्मोऽपि हि पर्वतद्रव्यत्वं पर्वते चित्रभानुं कथं
नानुमापयतीति प्रत्याक्षेपे किमन्वेषेतोद्धरणम् ? । व्यभिचारादग-
मकत्वे तु समः समाधिः । ननु प्रतिभोहशक्त्याऽन्यथाभिधाने-
ऽपि ब्राह्मणजन्यत्वादिति हेत्वर्थं प्रतिपद्य सुसंभवा तत्प्रतिपत्ति-
रिति चेत्तदप्यल्पीयः, एवं तु प्रतिभोहशक्त्यैव पटस्य कृतक-
त्वादित्यभिधानेऽपि पटस्य कृतकत्वेनानित्यत्वं दृष्टम्, एवं शब्द-
स्यापि तत एवास्त्विति प्रतिपत्तौ नायमपि व्यधिकरणः स्यात्
तस्माद्यथोपात्तो हेतुस्तथैव तद्गमकत्वं चिन्तयितव्यम् । न च
यस्मात् पटस्य कृतकत्वं तस्मादन्येनापि भवितव्यमनित्यत्वे-

नेत्यस्ति प्रतिबन्धः, अतोऽसौ व्यभिचारादेवागमकः, एवं प्रा-
साद एष धवलः काकीयाया. श्यामिकाया इत्याद्यपि द्रष्टव्यम् ।
कथं वा जलचन्द्रो नभश्चन्द्रस्य, कृत्तिकोदयो वा शक्रटोदय-
स्यानुमापकः स्यात् ? । अत्रत्य तत्र प्रागुक्तमेवेत्यन्यथानुपपत्त्य-
भाव एव हेत्वाभासत्वयोनिः, भवतु न वा पक्षधर्मत्वादि, न हि
व्यभिचारित्वात्तद्वमकृत्याद्गम् ।

एवमाश्रयासिद्धोऽपि न हेत्वाभासः कथमन्यथा “समस्ति
समस्तवस्तुवेदी चन्द्रोपरागादिज्ञानान्यथानुपपत्ते.” इत्यादेर्गम-
कत्वमुपपादुक स्यात् ? । न चास्य हेतोरसिद्ध आश्रय, विकृ-
ल्पात्तत्सिद्धेः । न च तत्सिद्धौ तत्सत्त्वस्यापि प्रतिपन्नत्वाद्
वैयर्थ्यमनुमानस्य, वैयात्यादप्रतिपन्नमान प्रति तस्यार्थवत्त्वात् ।
न च विकल्पादेव स्वरविषाणादेरपि सद्भावसम्भावनातोऽतिप्र-
सङ्गः, बाधकप्रत्ययविप्लावितसत्तारुवस्तुविषयत्वेन तस्य विभ्र-
मत्वात्, कथं तर्हि पष्ठभूतादेर्धर्मित्वमिति चेत् ? , धर्मिप्रयोगकाले
बाधकप्रत्ययानुदयात् सत्त्वसम्भावनोपपत्तेः । अवश्य चैतद-
भ्युपगमनीयम्, अन्यथा सर्वज्ञधर्मिणोऽसिद्धिरपि कथमिति
प्राश्निकप्रश्नप्रत्याहतः किमुत्तरमन्वेपेत् ? । ननु प्रमाणागोचरत्वा-
दित्येव नृम, नन्वेव तर्हि कुत्राय हेतुरूपन्पस्त इति वक्तव्यम् ? ।
सर्वज्ञा नास्तीत्यत्र चेत् इन्त ! तर्हि सर्वज्ञधर्मिणुनास्तिस्वसाधने
व्यापप्राणो विकल्पसिद्धिमेव भगवतीमुपासीनोऽभूः । अहो !
दारुणो मोहः स्ववाचा प्रतिपेदानोऽपि विकल्पसिद्धिमपजानीते
इति ।

तथाचोक्तम्—

“विकल्पाद् धर्मिणः सिद्धिः क्रियतेऽथ निषिध्यते ।

द्विधापि धर्मिणः सिद्धिर्विकल्पात्ते समागता” ॥ १ ॥

द्वयमपि न करोमीति तु स्वीयवचनम्, विधिप्रतिषेधयोर्युगपद्
विधानस्य प्रतिषेधस्य चामम्भवात्, यदि च द्वयमपि न करोपि

तदा व्यक्तममूल्यक्रयी कथं नोपहासाय जायसे ?; तथाताया-
माश्रयासिद्ध्युद्भावनायोगात् । ननु यदि विकल्पसिद्धेऽपि
धर्मिणि गवेषणीयं प्रमाणं तदा प्रमाणप्रसिद्धेऽपि प्रमाणमन्वेप-
ताम्, इतरथा विकल्पसिद्धेऽपि धर्मिणि पर्याप्तं प्रमाणान्वेषणेन,
अहमहमिकया प्रमाणलक्षणपरीक्षणं परीक्षकाणामकक्षीकरणीयं
च भवेत्, तावन्मात्रेण सर्वस्यापि सिद्धेरिति चेत् ? । तुच्छमेतत्,
विकल्पाद्धि सत्त्वासत्त्वसाधारणं धर्मिमात्रं प्रतीयते, न त्वस्ति
तावन्मात्रेण तदस्तित्वस्यापि प्रतीतिः, यतोऽनुमानमपार्थक्यं स्यात्,
अन्यथा सानुमत्साक्षात्कारे कृशानुमत्त्वसाधनमनर्थकं स्यात् ।
तस्याग्निमतो वाऽनग्निमतो वा प्रत्यक्षेणैव प्रेक्षणात् । अग्निमत्त्वा-
ऽनग्निमत्त्वविशेषशून्यस्य क्षोणीधरमात्रस्य प्रत्यक्षेण परिच्छित्तेः
कुतोऽनुमानापार्थक्यमिति चेत् ? । तर्हि अस्तित्वनास्तित्वविशेष-
शून्यस्य सर्वज्ञमात्रस्य विकल्पेनाऽऽकलनात् कथमत्रापि वैयर्थ्य-
मनुमानस्य स्यात् ? । अस्तित्वनास्तित्वव्यतिरेकेण कीदृशी
सर्वज्ञमात्रसिद्धिरिति चेत् ? । अग्निमत्त्वानग्निमत्त्वव्यतिरेकेण
कीदृशी धराधरमात्रसिद्धिः ?; इत्याचक्षीत । “पृथ्वीधरोऽयम्”
इत्येतावन्मात्रज्ञप्तिरेवेति चेद्, अन्यत्रापि सर्वज्ञः, इत्येतावन्मा-
त्रज्ञप्तिरेवास्तु । इयांस्तु विशेषः, एका किल प्रमाणोपपन्नत्वात्
प्रामाणिकी, इतरा पुनर्विपर्ययाद्वैकल्पिकीति ।

ननु किमेनेन दुर्भगाभरणभारायमाणेन विकल्पेन प्रामा-
णिकः कुर्यादिति चेत् ? । तदसत्, प्रामाणिकोऽपि हि षट्कर्त्तृ-
परितर्ककर्कशशेषमुषीविशेषसङ्ख्यावद्विराजिराजसभायां “स्वर-
विषाणमस्ति नास्ति वा” ?, इति साक्षेपं केनापि प्रसर्पद्दर्पेण-
रकन्धरेण प्रत्याहतोऽवश्यं पुरुषाभिमानी किञ्चिदालपेत्, न
पुनस्तुष्णीमेव तदानीं पुष्णीयात् । अप्रकृतं च किमपि प्रलपन्
सानेकारं निःसारितः स्यात् । प्रकृतभाषणे तु विहाय विकल्प-
सिद्धं धर्मिणं काऽन्या गतिरास्ते ?; इति चिन्तनीयम् । अप्रामा-

णिक्ते वस्तुनि मूकवाचदूकयोः कतरः श्रेयानिति स्वयमेव प्रज्ञि-
लैर्विवेच्यतामिति चेत् ? । ननु भवान् स्वोक्तस्यैव तावद्विवेचने-
ऽवदधीत, मूकतैव श्रेयसीति च पूत्करोति निष्प्रमाणके वस्तुनीति
विकल्पसिद्धधर्मिणं विधाय मूकताधर्मं च विदयातीत्यात्मान
मा स्म विस्मर, तस्मात्प्रामाणिकेनाप्युररीकरणीयैव कचिद्
विकल्पसिद्धिः ।

न चासाधेव भवतु सर्वत्र कृत प्रमाणेनेति वाच्यम् ; तदन्ते-
रेण नियतव्यवस्थानुपपत्ते । एको विकल्पयति “अस्ति सर्वज्ञः”
इति, अन्यः पुनः “नास्ति” इति किमत्र प्रतिपत्तव्यम् ? प्रमाणमुद्रा-
व्यवस्थापिते त्वेकतरस्मिन्धर्मे दुर्धरोऽपि ‘कः किं कुर्यात् ? ।
प्रमाणसिद्ध्यनर्हे तु धर्मिणि सर्ववेदिगगनकुसुमादौ विकल्प-
सिद्धिरपि साधीयसी तर्कव्यवसानेनामपि तथाव्यवहारदर्शनात् ।
एव च नाश्रयासिद्धो हेत्वाभास इति स्थितम् ।

न चैव विश्वस्य परिणामिकारणत्वादित्यादेरपि गमकत्व-
मापन्नेति युक्तम्, अस्य स्वरूपासिद्धे, प्रधानस्यासिद्धत्वेन
विश्वस्य तत्परिणामित्वासिद्धेः । आश्रयैरुद्देशासिद्धोऽपि हेत्वा-
भास एवमेव प्रत्यवाचि; प्रधानात्मानौ नित्यौ अकृतकत्वादि-
त्यत्र तु आद्यन्तविरहमात्रस्य नित्यन्वपदार्थतया तस्य प्रधाने-
ऽत्यन्ताभावरूपे तदभाववादिभिरङ्गीकाराद् न सति ।

एव सन्दिग्धाश्रयासिद्धोऽपि न हेत्वाभासः, हेतोः साधे-
नाविनामाविभावात्, धर्म्यासिद्धिस्तु पक्षदोषः, साध्यधर्मविशि-
ष्टतया प्रसिद्धो हि धर्मा पक्षः प्रोच्यते । न च सन्देहास्पदीभूत-
स्यास्य समस्ति प्रसिद्धिः, नातः पक्षदोषेणैव गतत्वाद् हेतुदोषो
युज्यते प्रदितुम् । एव पुनः सन्दिग्धाश्रयैरुद्देशासिद्धोऽपि तथैव
वेदितव्यः । आश्रयसन्दिग्धवृत्त्यसिद्धोऽपि न शोभनः, यदि हि
पक्षधर्मत्व गमकत्वाद्गत्वेनाऽऽस्तस्थान स्यात् स्यादेव तदानीं दोषः,
न चैवम्, तत्किमाश्रयवृत्त्यनिर्णयेऽपि केकायितात् प्रतिनियतदे-

शाऽधिकरणमयूरसिद्धिर्भवतु ? , नैवम् , केकायितमात्रं हि मयूरमात्रेणैवाविनाभूतं निश्चितमिति तदेव गमयति, देशविशेषविशिष्टमयूरसिद्धौ तु देशविशेषविशिष्टस्यैव केकायितस्याविनाभावनिर्णयोऽपेक्ष्यते इति केकायितमात्रस्य तद्व्यभिचारसम्भवादेव गमकत्वाभावः ।

एवमेवाश्रयैकदेशसन्दिग्धवृत्तिरप्यसिद्धो न भवति । व्यर्थ-विशेष्यविशेषणासिद्धावपि नासिद्धविधी, वक्तुरकौशलमात्रत्वाद् वचनवैयर्थ्यदोषस्य । एवं व्यर्थैकदेशसिद्धादयोऽपि विज्ञेयाः । ततः स्थितमेतत् , एतेष्वसिद्धभेदेषु सम्भवन्त उभयान्यतरासिद्धयोरन्तर्भूणव इति ।

नन्वन्यतरासिद्धो हेत्वाभास एव नास्ति तथाहि- परेणासिद्ध इत्युद्भाषिते वादी यदि न तत्साधकं प्रमाणमभिदधीत तदा प्रमाणाभावादुभयोरप्यसिद्धः । अथाभिदधीत, तदाऽपक्षपातित्वात्प्रमाणस्योभयोरपि सिद्ध एव । अथ यावन्न परं प्रति प्रसाध्यते प्रमाणतः, तावत्तं प्रत्यसिद्ध इति चेत्, तर्हि गौणमसिद्धत्वम्, न हि रत्नादिपदार्थस्तत्त्वतोऽप्रतीयमानस्तावन्तमपि कालं मुख्यतस्तदाभासः । किञ्च । अन्यतरासिद्धो यदा हेत्वाभासस्तदा वादी निगृहीतो भवेत्, न च निगृहीतस्य पश्चादनिग्रह इति युक्तम्, नापि हेतुसमर्थनं पश्चादुचितम्, निग्रहान्तत्वाद्वादस्येति । अत्रोच्यते, यदा वादी सम्यग् हेतुत्वं प्रतिपद्यमानोऽपि तत्समर्थनन्यायविस्मरणादिनिमित्तेन प्रतिवादिनं प्राश्निकान् वा प्रतिबोधयितुं नाधीष्टे, असिद्धतामपि नानुमनुते तदान्यतरासिद्धत्वेनैव निगृहीतो भवति । तथा स्वयमनभ्युपजग्मानोऽपि परस्य सिद्ध इत्येतावतैवोपन्यस्तो हेतुरन्यतरासिद्धो निग्रहाधिकरणम्, यथा साङ्ख्यस्य जैनं प्रत्यचेतनाः सुखादय उत्पात्तिमत्त्वाद् यद्वत् ; इति सिद्धमुभयान्यतरासिद्धाभ्यां द्वेधाऽसिद्धो हेत्वाभासः, सर्वे च सम्भवन्तोऽसिद्धविधयस्तत्रान्तर्भवि-

तार इति ॥ ४१ ॥

अथ विरुद्ध निर्वक्ति—

अन्यथैवोपपन्नो विरुद्धः ॥ ४२ ॥

साध्य विनैरोपपन्नः अन्यथैवोपपन्नो विरुद्धो हेत्वाभासः सर्वथा साध्यसामानाधिकरण्यपराद्धमुखः साध्याभावव्याप्य इति यावद् । यथा शब्दो नित्यः कार्यत्वात् । तुरङ्गोऽय विपाणित्वात् । बुद्धिमत्पूर्वक क्षित्यादि कार्यत्वात् । अत्र चाशरीरसर्वज्ञपूर्वकत्वे सा ये कार्यत्वं विरुद्धसाधनाद् विरुद्धमिति ॥ ४२ ॥

अन्येऽप्यन्याभिहिता विरुद्धभेदा उक्तलक्षणेनैव सञ्जगृहाणा इत्युपदर्शयन्नाह—

सपक्षसत्त्वाऽसत्त्वे पक्षविपक्षव्यापकादि-
स्तत्प्रपञ्चः ॥ ४३ ॥

तत्र सपक्षसत्त्वे चतुर्षु विरुद्धेषु आद्यः पक्षविपक्षव्यापको यथा— नित्यः शब्दः कार्यत्वात्, सपक्षोऽत्र चतुर्ष्वपि गगनादि नित्यः । स्वकारणसमवायः कार्यत्वम्, उत्पादविनाशोपलक्षिता सत्ताऽनित्यत्वमित्येकेषामभिसन्धिः, तदभिसन्धिना प्रागभावस्यापि नित्यत्वेन युक्तः विरुद्धोदाहरणम्, अन्यथा कार्यत्वविपक्षव्यापि न स्यात् । यदात्वादिमत्त्वमेव कार्यत्वम्, तदा प्रभवसस्य नित्यत्वेऽपि कार्यत्वमस्तीत्यनैकान्तिक स्याद् न विरुद्धमिति, अथ च हेतुः पक्षे शब्दे विपक्षे घटादौ व्याप्य वर्तते । १।

विपक्षैकदेशवृत्तिः पक्षव्यापको यथा— नित्यः शब्दः सामान्यवत्त्वे सत्यस्मदादिऽहिरिन्द्रियग्राह्यत्वात्, अर्हत्यर्थे कृत्प्रत्ययाभिधानाद् ग्रहणयोग्यत्वमात्र ग्राह्यत्वं बोध्यम्, तेनाऽस्य पक्षव्यापकत्वं नानुपपन्नम्, विपक्षे तु घटादौ समस्ति न

पुनः सुखादौ । २ ।

पक्षविपक्षैकदेशवृत्तिर्यथा— शब्दो नित्यः प्रयत्नान्तरीय-
कत्वात्, अयं हेतुः पुरुषादिशब्देऽस्ति न वाय्वादिशब्दे, घटादौ
विपक्षेऽस्ति न तडिदादौ । ३ ।

पक्षैकदेशवृत्तिविपक्षव्यापको यथा— नित्या पृथ्वी कृत-
कत्वात्, कृतकत्वं व्यणुकादावस्ति न परमाणुषु विपक्षे तु
घटादौ सर्वत्र व्याप्यवृत्तीति । ४ ।

अथासति सपक्षे चत्वारो विरुद्धाः । तत्र पक्षविपक्षव्याप-
को यथा— शब्दो गगनविशेषगुणः प्रमेयत्वात्, अत्र चतुर्ष्वपि
गगने विशेषगुणान्तरस्याभावात् सपक्षासत्त्वम्, अयं च पक्षे
शब्दे विपक्षे रूपादौ व्याप्यवृत्तिः । ५ ।

पक्षविपक्षैकदेशवृत्तिर्यथा— तत्रैव पक्षे प्रयत्नान्तरीकत्वा-
दिति, अयं हि हेतुः पक्षे पुरुषादिशब्दे एव विपक्षे च रूपादावे-
वाऽस्ति, न तु वाय्वादिशब्दे विद्युदादौ च । ६ ।

पक्षव्यापको विपक्षैकदेशवृत्तिर्यथा— तत्रैव पक्षे बाह्येन्द्रिय-
ग्राह्यत्वात्, बाह्येन्द्रियग्राह्यत्वं शब्दव्यापी धर्मः, विपक्षे पुना
रूपादावेवास्ति न तु सुखादौ । ७ ।

विपक्षव्यापकः पक्षैकदेशवृत्तिर्यथा— तत्रैव पक्षे अपदात्म-
कत्वात्, इति विपक्षमात्रव्याप्ययं हेतुः, वर्णात्मके तु पक्षै-
कदेशेऽस्ति नान्यत्र । ८ । इति ।

पक्षव्यापकेषु चैषु चतुर्षु विरुद्धता, परिशेषेषु पुनरसिद्ध-
विरुद्धत्वोभयसमावेश इति ॥ ४३ ॥

अनैकान्तिकं लक्षयति—

अन्यथोपपन्नोऽनैकान्तिकः ॥ ४४ ॥

पूर्वत्रैवकारादन्यथापदानन्तरमिह सामर्थ्याद् अपि पदार्था-
नुसन्धिः, अन्यथाऽपि साध्याभावेऽप्युपपन्नोऽनैकान्तिको हेत्वा-

भास इत्यर्थः, अनैकान्तिको हि कचिदवश्य सा यसामाना-
धिकरण्यामप्यनुभवितु समुत्सासहिः, अयमेव किल विरुद्धा-
नैकान्तिकयोर्भेदः । साध्याभाववद्वृत्तित्वं च निश्चितं भवतु
सन्दिग्धं वा, उभयथाप्यनैकान्तिकत्वावकाशः, तत्र निश्चितं
यथा—अनित्यः शब्दः प्रमेयत्वात्, इति अत्र हि अनित्यत्वरूप-
साध्याभाववत्सु गगनादिनित्यपदार्थेषु घटाग्रनित्यत्वसामा-
नाधिकरण्यानुभवान्धुरं प्रमेयत्वं निश्चितमेव वृत्तिमत् ।
सन्दिग्धं यथा—विवादापन्नः पुमान् सर्वज्ञो भवितु नार्हति
वक्तृत्वात्, इति अत्र वक्तृत्वं विपक्षे सर्वज्ञे सन्देहास्पदीभूतम्,
“सर्वज्ञो वक्ता आहोस्मिन्न” इति सन्देहात्, एव स श्यामो मैत्र-
पुत्रत्वादित्याग्रप्युदाहरणीयम् ॥ ४४ ॥

ये तु पक्षसपक्षविपक्षव्यापकादयो भेदा अन्यैर्जलपाना-
स्तेऽप्युक्तलक्षणानतिरिक्ता इत्याह—

पक्षसपक्षविपक्षव्यापकादि-

स्तदन्तःपाती ॥ ४५ ॥

तत्र पक्षसपक्षविपक्षव्यापको यथा—शब्दोऽनित्यः प्रमेय-
त्वात् । प्रमेयत्वं हि सर्वत्रान्वयि । १ ।

पक्षव्यापकः सपक्षविपक्षैरुद्देशवृत्तिर्यथा—तत्रैव पक्षे प्रत्यक्षत्वं
हेतुः, प्रत्यक्षत्वं चात्रास्मादादीन्द्रियग्रहणयोग्यतामात्रमभिप्रेतम्,
ततो नास्य पक्षत्रयव्यापित्वम्, न वा पक्षैरुद्देशवृत्तित्वमासज्यते ।
पक्षीभूते शब्दे प्रत्यक्षत्वं सर्वत्रास्ति न सपक्षविपक्षयोः, घटादौ
सामान्यादौ च भावाद् व्यणुकादौ स्वादौ चाभावात् । २ ।

पक्षसपक्षव्यापी विपक्षैरुद्देशवृत्तिर्यथा—गौरय विपाणि-
त्वात्, विपाणित्वं सर्वगोवृत्तिं गोत्वशून्ये महिषादौ चास्ति
घोटकादौ च नास्तीति विपक्षैरुद्देशवृत्तिः । ३ ।

पक्षविपक्षव्यापकः सपक्षैरुद्देशवृत्तिर्यथा—नायः गौर्विपा-

णित्वात्, अयं हेतुः पक्षीभूतं गवयं विपक्षं च गोमात्रं व्याप्नोति;
गोत्वाभाववति च महिषादौ भावेऽपि तुरङ्गमादावभावात्
सपक्षैकदेशवृत्तिः । ४ ।

पक्षसपक्षविपक्षैकदेशवृत्तिर्यथा- नित्या पृथ्वी प्रत्यक्षत्वात्,
प्रत्यक्षत्वं हि घटादौ पक्षे भावेऽपि परमाण्वादावभावात् पक्षै-
कदेशवृत्ति, नित्ये सामान्यादौ सपक्षे भावेऽपि गगनादावभावात्
सपक्षैकदेशवृत्ति, अनित्ये बुद्बुदादौ विपक्षे भावेऽपि जलीय-
व्यणुकादौ विरहेण विपक्षैकदेशवृत्ति । ५ ।

पक्षसपक्षैकदेशवृत्तिर्विपक्षव्यापी यथा- दिक्कालमनांसि द्र-
व्याणि अमूर्तत्वात्, अमूर्तत्वं हि पक्षीभूतयोर्दिकालयोरस्ति
न तु मनांसि, तस्य मूर्तत्वात्; सपक्षे गगनादावस्ति, न घटादौ,
विपक्षं तु गुणादिकं व्याप्नोति । ६ ।

पक्षविपक्षैकदेशवृत्तिः- सपक्षव्यापको यथा- न द्रव्याणि
दिकालमनांसि अमूर्तत्वात्, अत्र हि अमूर्तत्वं पक्षे मनसि
नास्ति विपक्षे घटादौ नास्ति व्योमादौ त्वस्ति सपक्षं तु गुणादिकं
व्याप्नोति । ७ ।

सपक्षविपक्षव्यापी पक्षैकदेशवृत्तिर्यथा- न द्रव्याणि गग-
नकालदिगात्ममनांसि क्षणिकविशेषगुणरहितत्वात्; अयं हेतुः
सपक्षं गुणादिकं विपक्षं पृथग्यप्तेजोवायुरूपं च व्याप्नोति पक्षे
तु कालदिग्मनःसु वर्तते नात्माऽऽकाशयोः । ८ । इत्येवमष्टाव-
नैकान्तिका एव हेत्वाभासा इति ॥ ४५ ॥

ननु कथं त्रय एवासिद्ध- विरुद्धा-ऽनैकान्तिका हेत्वाभासाः ?।
यावताऽकिञ्चित्कराख्यश्चतुर्थो हेत्वाभासो वर्तत एव नष्टाटैल्ले-
पानः, तथाहि- अप्रयोजको हेतुरकिञ्चित्करः स द्विविधः सिद्ध-
साधनः, बाधितविषयश्च, तत्राद्यो यथा- शब्दः श्रावणो भवितुम-
र्हति शब्दत्वादिति, अत्र हि श्रावणत्वस्य साध्यस्य शब्दनिष्ठत्वेन
सिद्धत्वाद् हेतुः सिद्धसाधनोऽप्रयोजकः । बाधितविषयस्त्व-

नेकधा, तत्र कश्चित् प्रत्यक्षप्रायेणविषयो यथा— कृशानुरनुष्णो
द्रव्यत्वादिति, अत्र द्रव्यत्वहेतोर्विषयतयाभिमतस्याऽनुष्णत्व-
स्योष्णत्वग्राहिणा प्रत्यक्षेण ग्राधाद् बाधितविषयत्वम् ।
एवमनुमानागमम्बवचनादिबाधितविषयत्व हेतूनां द्रष्टव्यम्,
इत्यसौ कथं नोदानः ? । कथं च नैयायिकैरभिमेनानो काला-
तीतप्रकरणसमौ हेत्याभासाद्युपेक्षाप्रभूयानो ? । आह हि
यन्मुनिर्गौतम — “कालात्ययापदिष्टं कालातीतम्” इति ।

“यस्मात्प्रकरणचिन्ता स निर्णयार्थमपदिष्टः प्रकरणममः”

इति,

अत्राह—

अकिञ्चित्कर-कालातीत-प्रकरणसमा

उक्तानतिरिक्ताः ॥ ४६ ॥

एते त्रयो हेत्याभासाः पराभिमेता उक्तेभ्योऽसिद्धा-
दिभ्यस्त्रिभ्यो हेत्याभासेभ्योऽनतिरिक्तास्तदन्तर्भाविन एवेत्यर्थः ।
तथाहि— “सिद्धे प्रत्यक्षबाधिते च साध्ये हेतुरकिञ्चित्करः”
इति माणिक्यनन्दिमूत्रम्, तत्र द्विविधस्याप्यस्य अधिगतबाधि-
तसाध्यधर्मत्रिपणपक्षाभासभेदान्तर्भावाद् न हेत्याभासता
यांक्तिरी ।

न च पक्षदोषमद्भावेऽयस्य हेतुदोषोऽपि वक्तव्य इत्यस्ति
कश्चिद्राशो निदेशः, इतरथा दृष्टान्तादिदोषस्याप्ययस्यान्यत्व-
प्रसङ्गाद्, इति पक्षदोषेणैवाऽनुमानदोषे न स्वलक्षणोपपन्नस्य
हेतोः स्वजातिरहिष्कारो न्यायः । प्रत्यक्षादिबाधितसाध्य-
स्थले तु स्वलक्षणाविनाभावाभासादेव हेत्याभासतामनुपगन्तु-
क्तहेत्याभासत्रिकान्यतमस्मिन्नेवान्तर्पतति । एतेन कालातीतो-
ऽपि प्रत्युक्त एव प्रत्यक्षागमप्रातिधर्मिनिर्देशानन्तरमप्युक्तो हि
हेतुः कालातीतः, यथा— अनुष्णः तेजोवयवी कृतकत्वाद् कुम्भयत्

इति । तथा चोक्तप्रकारेणास्य पक्षाभासदोषेणैव चारिताध्यं न हेत्वाभासान्तरताबीजमुत्पश्यामः । प्रकरणसमस्तु सम्भवत्येव न, असिद्धादौ वान्तर्भावनीयः; उक्तं चात्रत्यं पूर्वमित्यधिकहेत्वाभासपरिहारेण त्रय एव हेत्वाभासा इति स्थितम् ॥ ४६ ॥

उक्ता हेत्वाभासाः । अथ दृष्टान्ताभासानाह—

साधर्म्येण वैधर्म्येण चाष्टौ दृष्टान्ताभासाः ॥ ४७ ॥

दृष्टान्तलक्षणशून्यास्तद्वदाभासमाना दृष्टान्ताभासाः, ते च साधर्म्येणाष्टौ भवन्ति वैधर्म्येण चाष्टौ भवन्ति ।

अत्र साधर्म्येण वैधर्म्येणेत्यसमासकरणं प्रत्येकरूपेणाष्टविधत्वज्ञापनार्थम्, अपरथोभयरूपेणाष्टविधत्वं ज्ञायेतेति ॥ ४७ ॥

तत्र साधर्म्येणाष्टप्रकारान् ब्रूते—

प्रथमे साध्य-साधनोभय-विकल-संदिग्ध-

साध्य-साधनोभया-ऽप्रदर्शित-विपरी-

तान्वयाः ॥ ४८ ॥

प्रथमे साधर्म्येणाष्टौ प्रकाराः । साध्यविकलः १ साधनविकलः २ तदुभयविकलः ३ संदिग्धसाध्यः ४ संदिग्धसाधनः ५ संदिग्धोभयः ६ अप्रदर्शितान्वयः ७ विपरीतान्वय ८ श्वेति ।

तत्राद्यो यथा— शब्दोऽपौरुषेयः अमूर्तत्वाद् दुःखवत्, अत्र दुःखस्य पुरुषव्यापारेणैवोद्भवात् पौरुषेयस्याऽपौरुषेयत्वाभावः ।

द्वितीयो यथा— तत्रैव प्रतिज्ञायां तत्रैव च हेतौ परमाणु-मूर्तत्वात् साधनविकलो दृष्टान्ताभासः ।

तृतीयो यथा— तत्रैव प्रतिज्ञायां तत्रैव च हेतौ घटः पौरुषेयो मूर्तश्चेति साध्यसाधनोभयविकलः ।

तुरीयो यथा— रागादिमानय वक्तृत्वात् चैत्रवत्, अत्र चैत्रे रागादि सन्देहास्पदीभूतम्, परचेतोविकाराणा परोक्षत्वात् तदव्यभिचारिलिङ्गानुपलब्धेश्च ।

पञ्चमो यथा— मरणधर्माऽय रागादिमत्त्वाद् यज्ञदत्तवत्, अत्र साधन दृष्टान्ते सन्दिग्धम् ।

षष्ठो यथा— नाय सर्वज्ञो रागादिमद्भावाद् मुनिविशेषवत्, अत्र मुनिविशेषे साधनस्य साध्यस्य च सशयः ।

सप्तमो यथा— शब्दोऽनित्यः कृतकत्वाद् घटवत्, अस्तीह यद्यपि वास्तवोऽन्वयस्तथापि वादिना वचनेन न प्रकटीकृतः, इत्यप्रदर्शितान्वयो दृष्टान्तः, यद्यपि नात्र वस्तुनिष्ठो कश्चिदोप-स्तथापि परार्थानुमाने वचनगुणदोषानुसारेण वक्तृगुणदोषौ परीक्ष्यौ भवत इति भवत्यस्य वाचनिक दुष्टत्वम्, एवमुत्तरत्रापि ।

अष्टमो यथा— शब्दोऽनित्यः कृतकत्वाद् यदनित्य तत्कृतक घटवादिति । अत्र विपरीतोऽन्वयः प्रसिद्धानुवादेन हि अप्रसिद्ध विधीयते प्रसिद्ध चात्र कृतकत्वम्, हेतुभावेन निर्देशात्, अप्रसिद्ध तु अनित्यत्व सा यतयोपादानादिति प्रसिद्धस्य कृतकत्वस्यैवानुवादसर्वनाम्ना यच्छब्देन निर्देशो युज्यते न पुनरप्रसिद्धस्यानित्यत्वस्य, अनित्यत्वस्यैव च विधिसर्वनाम्ना तच्छब्देन युक्तिमान् परामर्शो न तु कृतकत्वस्य तथा च यत्कृतक तदनित्यमिति रचनौचितीमञ्चतीति ॥ ४८ ॥

वैधर्म्येणाष्टौ दृष्टान्ताऽऽभासानाह—

चरमेऽसिद्धसाध्य-साधनोभय-सन्दिग्ध-
साध्य-साधनोभया-ऽप्रदर्शित-विपरीत-
व्यतिरेकाः ॥ ४९ ॥

चरमे अन्त्या वैधर्म्येणाष्टौ दृष्टान्ताभासाः । असिद्ध-

साध्यव्यतिरेकः १ असिद्धसाधनव्यतिरेकः २ असिद्धोभय-
व्यतिरेकः ३ सन्दिग्धसाध्यव्यतिरेकः ४ सन्दिग्धसाधन-
व्यतिरेकः ५ सन्दिग्धोभयव्यतिरेकः ६ अप्रदर्शितव्यतिरेकः ७
विपरीतव्यतिरेक ८ श्रेति ।

तत्राद्यो यथा- भ्रान्तमनुमानं प्रमाणत्वाद् यत्पुनर्भ्रान्तं
न भवति न तत्प्रमाणं यथा स्वप्नज्ञानमिति, अत्र स्वप्नज्ञानेऽपि
भ्रान्तभावेन साध्यव्यतिरेकोऽसिद्धः ।

द्वितीयो यथा- प्रत्यक्षं निर्विकल्पं प्रमाणत्वाद् यत्तु न
तथा तद् न प्रमाणं यथा लङ्घिकम्, अत्र लङ्घिकप्रत्यये प्रमाण-
त्वसत्त्वादसिद्धः साधनव्यतिरेकः ।

तृतीयो यथा- शब्दो नित्यानित्यः सत्त्वाद् यन्नित्यानित्यं
न भवति तत्सद् न भवति कुम्भादिवत्, अत्र कुम्भादौ नित्या-
नित्ये सति च साध्यसाधनव्यतिरेकासिद्धिः ।

तुर्यो यथा- असर्वज्ञोऽनाप्तो वा कपिलः, अक्षणिकैकान्त-
वादित्वात्, यः पुनर्न तथा नासौ तथा; यथा सुगतः, अत्र सुगते-
साध्यधर्मनिवृत्तेः सन्देहः । अयं च परमार्थतोऽसिद्धसाध्य-
व्यतिरेक एव, क्षणिकैकान्तस्य प्रमाणवाधेन तदभिधातुर-
सर्वज्ञत्वानाप्तत्वप्राप्तेः, केवलं तद्वाधकप्रमाणपरामर्शशून्यानां
प्रमातॄणां सन्दिग्धसाध्यव्यतिरेकत्वेनाभास इति तथैवाभाषि ।

पञ्चमो यथा- अनादेयवचनः कश्चन जनो रागादिभावाद्
यः पुनरादेयवचनो नासौ तथा, यथा शौद्धोदनिः; अत्र दृष्टान्ते-
साधनव्यतिरेकः सन्दिग्धः ।

षष्ठो यथा- अवीतरागः कपिलः करुणास्पदेष्वपि परम-
कृपयानर्पितनिजपिशितशकलत्वाद् यस्तु वीतरागोऽसौ परम-
कृपया कृपापात्रेषु समर्पितनिजपिशितशकलः, यथा तपनबन्धुः,
अत्र साध्यसाधनोभयमंशयो दृष्टान्ते ।

सप्तमो यथा- शब्दोऽनित्यः कृतकत्वाद् व्यतिरेके गगनम्,

अत्र यदनित्य न भवति तन्न कृतकम्, इत्येव विद्यमानोऽपि व्यतिरेको नोपादर्शितः ।

अष्टमो यथा— शब्दोऽनित्यः कृतकत्वाद् यदकृतक तन्नित्यं यथा गगनम्, अत्र यदनित्य न भवति नेद कृतक भवतीति युक्तं प्रकृतमिति ।

उक्तो दृष्टान्ताभासः । अथोपनयनिगमनाभासावसरः, सत्रोपनयनलक्षणातिक्रान्तवचनमुपनयाभासः । यथा— परिणामी शब्दः कृतकत्वाद् यः कृतकः स परिणामी यथा कुम्भ इत्यत्र परिणामी च शब्दः इति कृतकश्च कुम्भ इति चेति, इह हि सा यधर्म साध्यधर्मिणि साधन दृष्टान्तधर्मिणि योपसहरत उपनयाभास इति ।

एव निगमनलक्षणमतिवृद्धितवद्वचन निगमनाभासः । यथोक्त एव प्रयोगे तस्मात् कृतकः शब्द इति तस्मात् परिणामी कुम्भ इति चेति, अत्रापि साधनधर्म साध्यधर्मिणि सा यधर्म दृष्टान्तधर्मिणि योपसहरतो निगमनाभासः ।

एवं पक्षशुद्ध्यायव्यवपञ्चकस्य भ्रमतो वैपरीत्यप्रयोगे तत्राभासपञ्चकमपि तर्कणीयमिति ॥ ४९ ॥

उक्तमनुमानम् । इदानीं तत्प्रयोगभूमिभूतं यस्तुनिर्णयाभिप्रायोपक्रमं वादं यदति—

विजिगीषया तत्त्वनिर्णिनीपया वा साधन-
दूषणवदनं वादः ॥ ५० ॥

परं विजेतुमिच्छा विजिगीषा, तत्त्व निर्णेतुं 'सर्वोऽपि धा-
त्वर्थः' दृष्टात्वर्थेन व्याप्तः' इति निर्णयं कर्तुमिच्छा तत्त्वनिर्णि-
नीषा, सा च द्विधा, म्यात्मनि परात्मनि च । यावद् उभाभ्यां
सहिताभ्यां वादः प्रवर्तते, अन्यतरयापीत्याह, तथाहि वि-

जिगीषुणा सह परत्र तत्त्वनिर्णिनीषोर्वादे उभयसाहित्यमस्ति, एको हि तत्रान्यं विजिगीषते अन्यश्चामुं तत्त्वं निर्णीतवन्तं चिकीर्षति, यत्र च द्वावपि विजिगीषू वादिप्रतिवादिनौ, तत्र विजिगीषामात्रम्, यत्र पुनः परत्र तत्त्वनिर्णिनीषू अपि द्वौ, एकः स्वात्मनि परश्च परत्र तत्त्वनिर्णिनीषुर्वा तत्र तत्त्वनिर्णिनीषामात्रम्, एतेन विजयस्तत्त्वनिर्णयो वा वादस्य प्रयोजनमतिरोहितं भवति । अथ वादस्वरूपमाह- “ साधनदूषणवदनम्, इति, स्वपक्षविषयं साधनं परपक्षविषयं दूषणम्, स्वपक्षसिद्धये वादिनः साधनं तत्प्रतिपेधाय प्रतिवादिनो दूषणम्, प्रतिवादिनोऽपि स्वपक्षसिद्धये साधनं तत्प्रतिपेधाय वादिनो दूषणमित्येवं वादिनः साधनदूषणे प्रतिवादिनः साधनदूषणे च, तयोर्वादिप्रतिवादिभ्यां वदनं वचनं वादः । साधनदूषणवचने च प्रमाणरूपे एव भवतः तदितरयोस्तयोस्तदाभासत्वात्; न हि ताभ्यां वस्तु साधयितुं दूषयितुं वा भवति शकनीयम् ।

ननु यत्रैव धर्मिणि एकतरधर्मव्यासेधेन तदन्यतरधर्मव्यवस्थापनार्थं वादिनः साधनवचनं तत्रैव पुनः प्रतिवादिनस्तद्विपरीतं दूषणवचनं कथं सङ्गतिं गाते इति चेत् ? । न, स्वाभिप्रायानुसारेण हि वादिप्रतिवादिभ्यां तथा साधन-दूषणवचने को विरोधः ? । पूर्वं हि वादी साधनमाख्याति स्वाभिप्रायेण, पश्चात्प्रतिवादी स्वाभिसन्धिना दूषणमाविष्करोति, न खल्वत्र साधनं दूषणं चैकत्रैव धर्मिणि तात्त्विकमस्तीति विवक्षा किन्तु स्वस्वाशयेन वादिप्रतिवादिनोस्तथा प्रयोगः ॥

ननु विजिगीषया साधन-दूषणवदनं वाद इति दुर्मर्षणं विजिगीषुर्हि स्वाभिमततत्त्वसंरक्षणमेव प्रयोजनमुद्दिश्य वादे प्रवर्त्तते, न च तत्प्रयोजनं वादनिष्पाद्यम्, तस्य निग्रहस्थानशून्यत्वात्, तस्माद् विजिगीषया प्रवर्त्तमाना कथा वादातिरिक्तैव जल्पलक्षणा वितण्डालक्षणा चाऽभ्युपेया, यदाह मुनिरक्षपादः-

“तत्त्वाध्यवसायसरक्षणार्थं जल्प वितण्डे बीजप्ररोहसरक्षणार्थं कण्टकशाखावरणवत्” इति तन्मन्दम् । वादस्यापि निग्रहस्थानवत्त्वेन तत्त्वसरक्षणार्थत्वात् तदर्थेन प्रवृत्ताया अपि कथाया वादत्वाऽपरिहाणात्, न चास्यासिद्ध निग्रहस्थानवत्त्वम् “प्रमाणतर्कसाधनोपालम्भः सिद्धान्ताविरुद्धः पञ्चावयवोपपन्नः पक्षप्रतिपक्षपरिग्रहो वादः” इति गौतमीयवादलक्षणसूत्रे “सिद्धान्ताविरुद्ध” इत्यशेनापसिद्धान्तस्य “पञ्चावयवोपपन्न” इत्यशेन च न्यूनाधिकयोर्हेत्वाभासपञ्चकस्य चाभ्यनुज्ञानात् तेषां च निग्रहस्थानान्तरोपलक्षणत्वाद् नातो जल्प वितण्डे कथे, वादेनैव चारितार्थ्यात् । ननु “यथोक्तोपपन्नश्छलजातिनिग्रहस्थानसाधनोपालम्भो जल्पः” ॥ “स प्रतिपक्षस्थापनाहीना वितण्डा” इत्येतद् द्विमूर्ती सिद्धे जल्प वितण्डे अपि कथे गौतमपरिददर्शदिति कथम् ? । अस्तु यथा तथा, युक्तिभगवतीप्रसादलब्धात्मार्थाभ्युपगमव्यसन्निन एव तु महात्मानः, न हि भवितुमर्हति वितण्डायाः कथात्वम्, वैतण्डिको हि स्वपक्षमभ्युपगम्यास्थापयन् यत्किञ्चिद् वादेन परपक्षमेव प्रत्याचक्षाणः कथमवधेयवचनः । जल्पस्तु यत्रपि द्वयोरपि वादिप्रतिवादिनोः साधनोपालम्भसम्भावनया कथापदवी समायाति, तथापि वादान्तरार्थान्तरम्, तदर्थस्य तेनैव सिद्धेः, छलजातिनिग्रहस्थानभूयस्त्वयोगादचारितार्थ्यमिति चेत् । न, छलजातिप्रयोगस्य दूषणाभासत्वेनाप्रयोज्यत्वाद् निग्रहस्थानानां च वादेऽप्यवकाशाद्, न खलु खट्वपेटामुखवन्धादयोऽनुचिता निग्रहाः जल्पेऽप्युपयुज्यन्ते, उचितानां च निग्रहस्थानानां वादेऽप्यविरोधः ; नातः कश्चिद्वादाज्जल्पविशेषः, लाभपूजाख्यातिकामितादिकानि तु विजिगीषुवादिनः प्रयोजनानि तत्राध्यवसायसरक्षणलक्षणतत्प्रधानफलानुबन्धीनि पुरुषधर्मत्वाद् वादेऽप्यगम्यपरिहाराणि । ननु छलजातिप्रयोगोऽसदुत्तरत्वात् वादेनोपयुज्यते, जल्पे तु तस्य भवत्यनुपेति

भवत्येष वादजल्पयोर्विशेषः ।

यदूचुः—

“दुःशिक्षितकुतर्कांश-लेशवाचालिताननाः ।

शक्याः किमन्यथा जेतुं वितण्डाटोपमण्डिताः ? ॥ १ ॥

गतानुगतिको लोकः कुमार्गं तत्प्रतारितः ।

मा गादिति च्छलादीनि प्राह कारुणिको मुनिः” ॥२॥ इति ।

नैतत् । असदुत्तरैः परप्रतिक्षेपस्य कर्तुमयुक्तत्वात्, न ह्यन्यायेन जयं यशो वा समीहन्ते महात्मानः । अथ स्यात् प्रतिवादी बलवान्, सम्भाव्यते च तज्जये धर्मध्वंसः, न प्रतिभासेत च तदानीं प्रतिभापटिमविगमेन सम्यगुत्तरम्, तर्हि असदुत्तरैरपि पांशुभिरिवावकिरन्नेकान्तपराजयाद्वरं तत्र सन्देह इति धिया न दोषमावक्ष्यतीति चेत्; तत्राप्यापवादिकजात्युत्तरप्रयोगसद्भावेऽपि कथान्तरभावः कथं स्यात् ? । न हि वाद एव द्रव्यक्षेत्रकाल-भावानुसारेणासदुत्तरप्रयोगेऽपि क्वचित् प्रसज्येत कथान्तरत्वमिति जल्प-वितण्डाप्रत्यारूप्यानेन वाद एवैकः कथापदवीसुभग इति ॥ ५० ॥

ननु वादे यदि वादिप्रतिवादिनौ द्वावपि जिगीषू, एको वा जिगीषुः, अन्यः परात्मनि तत्त्वनिर्णिनीषुश्च, तत्र शाठ्यकलहादिसम्भवे जयपराजयव्यवस्था कुतः स्यात् ?; तथाविधशासन-पतिप्राशिकाभावादित्यत्राह—

सविजिगीषुको वादि-प्रतिवादि-सभ्य-

सभापतिभिश्चतुरङ्गः ॥ ५१ ॥

वाद इत्यनुवर्तते, उत्तरत्र च, सह विजिगीषुणा वादिना प्रतिवादिना वा, उभाभ्यां ताभ्यां विजिगीषुभ्यां वेति सविजिगीषुको वादश्चतुरङ्गः, वाक्यस्यासति बाधके सावधारणत्वात्

चतुरङ्ग एवेत्यर्थः, वादि-प्रतिवादि-सभ्य सभापतयश्चत्वार्यङ्गानि ।
तत्र मल्ल प्रतिमल्ल-न्यायेन प्रारम्भक प्रत्यारम्भकौ वादिप्रतिवा-
दिना । सभाया पर्पदि साधवः सभ्याः प्राशिकाः ।

यदुक्तम्—

स्वसमयपरसमयज्ञाः कुलजाः पक्षद्वयेप्सिताः क्षमिणः ।

वादपथेष्वभियुक्तास्तुलासमाः प्राशिकाः प्रोक्ताः ॥ १ ॥

आहुश्च श्रीवादिदेवमूरिचरणाः “वादिप्रतिवादिसिद्धान्त-
तत्त्वनदीप्णत्व गारणा ग्राह्युत्पत्तिप्रतिभा सान्ति माध्यस्थ्यैरुभ-
याभिमतौ सभ्या” इति “वादिप्रतिवादिनोर्यथायोग वादस्थान-
करुथाविशेषाङ्गीकारणाऽग्रगोचरवादनिर्देशः, साधकवाधको-
क्तिगुणदोषाधारणम्, यथायसर तत्त्वप्रकाशनेन कथाविरम-
णम्, यथासम्भव सभायां कथाफलकथन चैषां कर्माणि” इति
“प्रज्ञाऽऽह्वयैर्यक्षमामा-यस्थ्यसम्पन्नः सभापतिः” इति ।

तथापि एव हि सभापतिः वादिप्रतिवादिसभ्योक्तार्थाव-
धारणाया क्षमते, व्यपोहति च वादिकलहम्, कारयति च ‘यो
येन जीयते स तस्य शिष्यः’, इत्यादि वादिप्रतिज्ञातार्थम्, करोति
च पारितोषिकवितरणानि ।

तदुक्तम्—

“वित्रेकवाचस्पतिरुच्छिन्नाङ्गः क्षमान्वितः सहृदयपक्षपातः ।

सभापतिः प्रस्तुतवादिसभ्यैरभ्यर्च्यते वादसमर्थनार्थम्” ॥ १ ॥ इति

एतदपराङ्मुखा विजिगीषुवादिसतिवादिवादे ताभ्यां
परस्परस्य जयपराजयव्यवस्थाविलोपिनः शाठ्यकलहादे-
निवारणार्थं लाभपूजाख्यात्यादिहेतवे वा, विजिगीषोः परत्र
तत्त्वनिर्णिनीपोश्च वादे विजिगीषुणा लाभादिहेतवे, परत्र तत्त्व-
निर्णिनीपुणा च शाठ्यकलहाद्यपोहायापेक्ष्यते एवेति सिद्धं यत्रैको
विजिगीषुर्द्वौ वा, तत्र वादे सभ्यसभापत्योरवश्यम्भावः, न क्ष-

न्यथा वादिनौ स्वाभिमतसाधनदूषणसराणिमाराधयितुं क्षमौ,
नापि दुःशिक्षितकुतर्कलेशवाचालवालिशलोकविप्लावितो गता-
नुगतिको जनः सन्मार्गं प्रतिपद्येतेति ॥ ५१ ॥

अथ तत्त्वनिर्णिनीपुमात्रवादस्याङ्गनियममुपदर्शयति-

विपरीतो व्यङ्गः कचिच्च व्यङ्गः ॥ ५२ ॥

उक्तलक्षणात् सविजिगीषुकवादाद् विपरीतो जिगीषु-
रहितस्तत्त्वनिर्णिनीपुभ्यां प्रवर्तितो वादो व्यङ्गः, तथाहि- वादी
तावद् द्वेधा, विजिगीषुः, तत्त्वनिर्णिनीपुश्च, तत्र तत्त्वनिर्णिनीपुरपि
द्विधा, स्वात्मनि तत्त्वनिर्णिनीपुः, परत्र तत्त्वनिर्णिनीपुश्च, परत्र
तत्त्वनिर्णिनीपुरपि द्विविधः, क्षायोपशमिकज्ञानशाली केवल-
ज्ञानी च, इत्येवं चतुर्धा वादी भवति, प्रतिवाद्यपि तथैव
चतुष्प्रकारो द्रष्टव्यः । तत्र यद्यप्येकैकशो वादिनः प्रतिवादिना
सार्धं षोडश भेदाः प्रादुर्भवन्ति, तथाहि— जिगीषुर्जिगीषुणा
१ जिगीषुः स्वात्मनि तत्त्वनिर्णिनीपुणा २ जिगीषुः परात्म-
नि तत्त्वनिर्णिनीपुणा क्षायोपशमिकज्ञानशालिना ३ जिगीषुः
परात्मनि तत्त्वनिर्णिनीपुणा केवलज्ञानिना ४ चेति । स्वात्मनि
तत्त्वनिर्णिनीपुर्जिगीषुणा १ स्वात्मनि तत्त्वनिर्णिनीपुः स्वात्म-
नि तत्त्वनिर्णिनीपुणा २ स्वात्मनि तत्त्वनिर्णिनीपुः परत्र तत्त्व-
निर्णिनीपुणा क्षायोपशमिकज्ञानिना ३ स्वात्मनि तत्त्वनिर्णिनीपुः
परत्र तत्त्वनिर्णिनीपुणा केवलिना ४ चेति । परत्र तत्त्वनिर्णिनीपुः
क्षायोपशमिकज्ञानी जिगीषुणा १ परत्र तत्त्वनिर्णिनीपुः क्षायोपश-
मिकज्ञानी स्वात्मनि तत्त्वनिर्णिनीपुणा २ परत्र तत्त्वनिर्णिनीपुः
क्षायोपशमिकज्ञानी परत्र तत्त्वनिर्णिनीपुणा क्षायोपशमिकज्ञा-
नशालिना ३ परत्र तत्त्वनिर्णिनीपुः क्षायोपशमिकज्ञानी परत्र
तत्त्वनिर्णिनीपुणा केवलज्ञानिना ४ चेति । परत्र तत्त्वनिर्णिनीपुः
केवलज्ञानी जिगीषुणा १ परत्र तत्त्वनिर्णिनीपुः केवलज्ञानी स्वात्मनि

तत्त्वनिर्णिनीपुणा २ परत्र तत्त्वनिर्णिनीपुः केवलज्ञानी परत्र-
तत्त्वनिर्णिनीपुणा क्षायोपशमिकृद्ज्ञानशालिना ३ परत्र तत्त्वनि-
र्णिनीपुः केवलज्ञानी परत्र तत्त्वनिर्णिनीपुणा केवललिना ४ चेति,
तथापि प्रथमचतुष्के द्वितीयः द्वितीयचतुष्के प्रथमो द्वितीयश्च
चतुर्थचतुष्के चतुर्थश्च भेदः पातनीय , न हि स्वात्मनि तत्त्व-
निर्णिनीपुः जिगीषु प्रतिवादिता प्रतिवादिता वा प्रतिपत्तुमर्हति,
स्वयं तत्त्वनिर्णयानभिमाने परावबोधार्थं प्रवृत्तेरयोगात् तस्मा-
त्तत्त्वनिर्णयासम्भवाच्च एवमेव स्वात्मनि तत्त्वनिर्णिनीपु प्रति
स्वात्मनि तत्त्वनिर्णिनीपोरप्यवधेयम् ।

केवलिनस्तु केवललिना सहासम्भव एव वाद इति द्वादशैव
भेदाः परिशिष्यन्ते । तत्र सन्निजिगीषुकृत्वादे चतुरङ्गत्वावश्य-
म्भावाः प्रागेव प्रादग्नि । यत्र पुनः स्वात्मनि तत्त्वनिर्णिनीपुः परत्र
तत्त्वनिर्णिनीपुः क्षायोपशमिकृद्ज्ञानी च, अथवा परत्र तत्त्वनि-
र्णिनीपुः क्षायोपशमिकृद्ज्ञानी परत्र तत्त्वनिर्णिनीपुः क्षायोपश-
मिकृद्ज्ञानी च वादि-प्रतिवादिभावेन चकासतः, असौ वादो
अद्वो वेदितव्य , तत्र सभ्यसभापत्योरनपेक्षणात्, नह्यनयोः स्व
परोपकारायैव प्रवृत्तवतोः शाठ्यकलहादि-लाभादिकामभावाः
सम्भवन्ति । यत्र च स्वात्मनि तत्त्वनिर्णिनीपु परत्र तत्त्वनि-
र्णिनीपु केवली च, अथवा परात्मनि तत्त्वनिर्णिनीपुः क्षायो-
पशमिकृद्ज्ञानी परत्र तत्त्वनिर्णिनीपु केवली च भासेते, असौ
वादो अद्व एव, तत्त्वनिर्णायकत्वाभावासम्भवेन सभ्यानाम्,
कलहलाभाद्यभिप्रायाभावेन सभापतेश्चानपेक्षणात् ।

“कचिच्च” इति, कचित् स्वात्मनि तत्त्वनिर्णिनीपु-परत्र तत्त्व-
निर्णिनीपुक्षायोपशमिकृद्ज्ञानिनोः परत्र तत्त्वनिर्णिनीपुक्षायो-
पशमिकृद्ज्ञानिपरत्रतत्त्वनिर्णिनीपुक्षायोपशमिकृद्ज्ञानवतोर्वा या-
दिप्रतिवादिभावेन विभ्राजमानयोर्वादे चकारः कदाचित्कृतव्यो
तकः कदापि व्यङ्ग्यमपि सम्भवति, तथाहि- यदा खलत्ता-

म्यतापि क्षायोपशमिकज्ञानशालिना प्रतिवादिना न कथञ्चित्
 तत्त्वनिर्णयः परत्र पार्यते कर्तुं तदा तन्निर्णयार्थमुभाभ्यामपि
 सभ्यानामपेक्षा क्रियत एव । सभापतेस्तूक्तदिशा नास्त्यपेक्षेति ।
 ननु केवलानि भगवत्यपि तत्त्वनिर्णयमुत्पादयितुं प्रवर्तते वादि-
 ब्रुव इति महत्कुतूहलम् । ननु किमत्र कुतूहलम् ? । निःसीमा
 हि मोहहतकस्य महिमा, इति कश्चिदात्मानं निर्णीततत्त्वमिवा-
 भिमन्वानः समग्रपदार्थपरमार्थदर्शिनि केवलिन्यपि तन्निर्णयो-
 पजननार्थं प्रवर्तते इति न कदाचिदसम्भावना । भगवांस्तु के-
 वली परमकृपापीयूषपूरपूरितान्तःकरणतया तमप्यवबोधयतीति
 किन्नामात्रदुर्घटम् ? । एवं विजिगीषयापि केवलाना सह वदि-
 तुमारम्भो नासम्भवो वेदितव्यः; श्रुतं च स्यात्, अपापानाम्न्या
 पुरि समदसृते परमात्मनि श्रीमहावीरदेवे तं विवन्दिषून् समाप-
 ततोऽहमहमिकया दिविषदः समवलोक्य तत्रैव यज्ञकर्मणि
 प्रवृत्तः समधीतसकलवेदतदङ्गादिशास्त्रस्तोम आत्मानं सर्वज्ञरूपेण
 प्रख्यातिं निन्यानो द्विजवरो गौतमाऽपरनामेन्द्रभूतिः समुद्धो-
 षयन् क्रतुप्रभावं चाण्डालवेश्मेवायं यज्ञवाटमपहायसमवसरण-
 भुवमुपगच्छत्सु त्वमीषु जनमुखाच्च निशम्य सर्वज्ञागमनं प्रकुपितः
 “सारङ्ग-मातङ्ग-तुरङ्गपूगाः ! पलाययतामाशु वनादमुष्मात् ।
 साटोपकोपस्फुटकेशरश्रीर्मृगाधिराजोऽयमुपेयिवान् यत्” ॥१॥

इत्येवं सावष्टम्भमुच्चैर्जल्पयन् “सर्वज्ञ” इत्यक्षरसन्निपाताऽऽ-
 पतितप्रकृतिवैषम्यः शिष्यपञ्चशतीवृतो वादिब्रुवो विजिगीषया
 भगवन्तमुपागतो भागवतेन सुधामधुरालापेन सद्यः शमपदवी-
 विशदीवभूवेति ॥ ५२ ॥

-इत्याचार्यश्रीविजयधर्मसूरीश्वरविहितायाः प्रमाणपरिभाषाया वृत्तिभूते
 -मुनिश्रीन्यायविजयप्रणीते न्यायालङ्कारे स्मरणप्रत्यभिज्ञानतर्का-

ऽनुमानतत्प्रयोगभूमिभूतवादोपवर्णनाभिरामस्तृतीयः

परिच्छेदः ॥ ३ ॥

अहम् ।

अथ चतुर्थः परिच्छेदः ।

उक्तमनुमानम् । साम्प्रतः परोक्षप्रमाणान्तिमभेदमागम-
मुपदिशति—

शब्दज्ञानमागमः ॥ १ ॥

शब्देन जनितं शब्दं तथाभूतं ज्ञानं यथार्थज्ञानम्, आग-
म्यन्ते मर्यादया परिज्ञायन्तेऽर्था अनेनेत्यागमः ।

आगमस्वरूपमिदं आगमवदाभासमानं आगमाभासः,
अनाप्तप्रणीतमणितिप्रभवत्वादयथार्थशब्दज्ञानमागमाभासपदार्थ-
इत्यर्थः ।

आप्तवचनस्य चोपचरितप्रामाण्यतया तदितरवचनस्या-
प्यर्थविसर्वादित्वादागमाभासत्वमविरुद्धम् ।

उदाहरणं यथा—

“एकान्तानित्यं नित्यं वा वस्तु केवलिनः पुनः ।

भोक्तारः फलान् न स्युर्न सिध्येयुश्च योषितः ॥ १ ॥

नाऽर्च्येन चालङ्कारणादिनाऽलङ्घ्यते विम्वरं परमेशितुश्च ।

मुखादिकं स्याच्च शरीरधर्मः सर्वं पुनः स्यात् क्षणभद्रमङ्गि ॥२॥

जगन्मिथ्या ब्रह्माऽवितथमिति सर्वं प्रकृतितः

परीणामो विश्वः भवति पुनरेतद् भगवतः ।

जगद्धिन्मात्रात्म स्फुरति रसलु शून्यं पुनरिदं

भ्रमात्कुम्भस्तम्भाम्भइभकरभाम्भोनिधिश्रियाम् ॥३॥ इत्यादि ।

अपिच पश्यतः पश्यतः शिशवः ! एष पुरश्चण्डेतररुचि-
रुचि रचिरो रजतराशिः ।

गच्छतः गच्छतः वहिर्ग्रामं पटवः ! कर्पणकृपियलक्षेत्र-

महीतले समुन्मीलितविमलकमले पृथुपद्माकरजले स्नानलीला-
विलासं परिकलयत् प्रकटं नटकुलम्, इत्यादि ।

उक्ताः प्रमाणसामान्यतद्विशेषाभासाः । इदानीं तद्वि-
षयाभासः प्रकटनीयः, स तु “उत्पाद-व्यय-ध्रौव्ययुक्तं वस्तु
प्रमाणस्य विषयः” इति सूत्रेणोत्पादादित्रयविशिष्टार्थस्य प्रमाण-
विषयत्वोपदर्शने नित्यमेव, अनित्यमेव, तद्द्वयं वाऽन्योन्यनिर-
पेक्षं वस्तु प्रमाणस्य विषय इत्येकान्तः प्रमाणस्य विषया-
भासोऽतिरोहित एव । एतच्च तत्त्वं तत्रैव व्यविचाम ।

भिन्नमेव, अभिन्नमेव वा प्रमाणतः फलं फलाभासमपि
प्रमाणस्य “तयोर्भेदाभेदः” इत्यत्र प्रोक्तप्रायमेवेति ॥ १ ॥

ननु यद्यर्थज्ञानमागमस्तर्हि कथमाप्तशब्दात्मकोऽसौ सि-
द्धान्तिनां प्रसिद्धः?, “आप्तोपदेशः शब्दः” इति चोदानाः कथ-
मन्ये शोभेरन् ? । अत्राह—

उपचारात्तत्साधकः शब्दोऽपि ॥ २ ॥

तस्य शाब्दयथार्थज्ञानस्य साधको निर्वर्तकः शब्दोऽपि,
अपिशब्दः समुच्चयार्थः, प्रतिपाद्यज्ञानस्य हि तथाभूतः शब्दः
कारणमिति कारणे कार्योपचारादसावागम इत्यपदिश्यते; यथा
समस्त्यत्र प्रदेशे रत्ननिधानं सन्ति रत्नसानुप्रभृतय इति ।

न च व्याप्तिग्रहणबलेनार्थप्रतिपादकत्वाद् धूमवेदस्या-
नुमानेऽन्तर्भावः, कूटाकूटकार्पापणनिरूपणप्रवणप्रत्यक्षवदभ्या-
सदशायां व्याप्तिग्रहनैरपेक्ष्येणैवास्याऽर्थबोधकत्वात्, इत्यन्यत्र
विस्तरः ।

यत्तु शब्दः परोक्षार्थं सम्बद्धं वा गमयेत् असम्बद्धं वा,
तत्रोदीचीनस्तावदुपक्षिप्तः पक्षो न सूक्ष्मः, गवादिशब्दादश्वादि-
प्रत्ययोदयप्रसङ्गात् । पौरस्त्ये तु सम्बद्धशब्देन लिङ्गभूयमभि-
रोहताऽभ्युत्थास्तुप्रत्ययोऽनुमानमेवेत्यभिसन्धिः, नासावभि-

रामः, प्रत्यक्षस्याप्येवमनुमानत्वानुपक्तेः तस्यापि स्वविषये सम्बद्धम्यैव सतस्तद्गमकत्वात्, इतरथा सर्वप्रमातृणा सर्वार्थ-प्रत्यक्षत्वप्रसङ्गात् । विषयसम्बद्धत्वसामान्येऽपि प्रत्यक्षानुमानयोः सामग्रीभेदात् प्रमाणान्तरत्वस्वीकारे आगमस्यापि तथा भूतत्वेन प्रमाणान्तरत्व कथं न स्यात् ? । अन्यथार्थजरतीय-न्यायानुप्रवेशः । तद्वचु —

“शब्दादुदेति यज्ज्ञानमप्रत्यक्षेऽपि वस्तुनि ।

शब्दं तदिति मन्यन्ते प्रमाणान्तरादिनः” ॥१॥ इति ।

कः पुनः नामस्ताऽनभ्यासावस्थाया शब्दस्यानुमानमा-
नताम्, कस्यचित् प्रसृतसमयस्य समयान्तरे रसालगन्ता-
कर्णने यो रसालशब्दः स तथाभूतविटपिशेषवाची यथा
चेत्रोद्भावितः पुराणः तथा चायमपि मैत्रोत्थ, इत्येव शब्दे
व्याप्तिज्ञानयत्नेन तदर्थप्रत्ययोदयदर्शनात्, इति सिद्धमागमः
पृथक् प्रमाणमिति । एतादृशप्रमाणीभूतशब्दं तदर्थज्ञानपूर्वकं
प्रयोक्ता चाप्तो वेदितव्यः । स च द्वेवा प्रादर्शि, लौकिको
लोकोत्तरश्च, तत्राग्नौ जनकजनन्यादिः, अन्तिमस्तीर्थकरगण-
धरादिरिति ॥ २ ॥

ननु “शब्दयथार्थज्ञानसाधकः शब्दः” इत्युक्तं तत्र सङ्केत-
मात्रेण शब्दस्तत्साधकः स्वाभाविकसामर्थ्यमपि धरमाणो वा ?,
अत्राह—

अर्थप्रकाशने योग्यः सङ्केतापेक्षी ॥ ३ ॥

शब्द इति वर्णते, उत्तरत्र च । अर्थप्रकाशने अर्थावबोधा-
विर्भावे योग्यो योग्यता विश्राणः शब्दः । योग्यता पुनः सहज-
सामर्थ्यम् । ननु यदि तादृशशक्तिविशेष दधिवान् ध्वनिरर्थप्र-
काशं प्रादुर्कुर्यात्, सर्वशब्दैः सर्वलोकः सर्वार्थानि प्रतीयात् इत्यत
आह—“ सङ्केतापेक्षी ” इति, सङ्केतः समयः, यः शब्दो य-

त्रार्थे सङ्केतितस्तमसावीष्टेऽवबोधयितुम् । एवं च सहजसाम-
र्थ्यसमयाभ्यामर्थबोधनिबन्धनं शब्द इति निर्व्यूढम् ।

नन्वेषा सहजयोग्यता नित्या स्यात् अनित्या वा ? । न
तावदनित्या, अनवस्थादौस्थ्यपातात् ; तथाहि प्रसिद्धसम्बन्धे-
नायमित्यादिना शब्देनाप्रसिद्धसम्बन्धस्य घटादेः शब्दस्य स-
म्बन्धः क्रियते, तस्याप्यन्येन प्रसिद्धसम्बन्धेन सम्बन्धः, तस्यापि
चान्येनेति । नित्यत्वे पुनरस्याः सिद्धं नित्यसम्बन्धाच्छब्दानां
वस्तुप्रतिपत्तिहेतुत्वमिति मीमांसकाः । ते लक्ष्मीनामार्थदरिद्र-
स्त्रीवदमीमांसकाः मीमांसकाः । हस्तादिसंज्ञासम्बन्धवच्छब्दा-
र्थसम्बन्धस्यानित्यत्वेपि पदार्थप्रतिपत्तिहेतुत्वाविरोधात् । न-
खलु हस्तसंज्ञादीनां स्वार्थेन सम्बन्धो नित्यस्तेषां नित्यत्वा-
भावे तदाश्रितसम्बन्धस्य नित्यत्वविरोधात् । न खलु भित्ति-
व्यपाये तदाश्रितं चित्रं न व्यपैतीत्याह कश्चन स्वस्थः पुमान् ।
न चानित्यत्वेऽप्यस्य नास्त्यर्थप्रतिपत्तिहेतुत्वम् । प्रत्यक्षविरोधा-
त् । एवं शब्दार्थसम्बन्धेऽपि । स हि तावदाश्रितोऽनाश्रितो
चाऽर्थावगमप्रगुणः ? । न तावदनाश्रितः । नभोवदनाश्रितस्य
सम्बन्धत्वायोगात् । आश्रितत्वे वक्तव्यं स्यात् तदाश्रयस्य
नित्यत्वानित्यत्वान्यतरत् । नित्यत्वे वक्तव्यं पुनस्तथाभूता
जातिर्व्यक्तिर्वा ? । न तावज्जातिः तस्याः शब्दार्थत्वे प्रवृत्ति-
निवृत्त्यनुपपत्तेः । व्यक्तेस्तु तदाश्रयत्वे कथं नित्यत्वम्, अ-
नभ्युपगमात् तथा प्रतीत्यभावाच्च । अनित्यत्वे च तदाश्रयस्य
सिद्धं तद्व्यपगमे सम्बन्धस्यानित्यत्वम्, भित्तिव्यपगमे चित्र-
वदिति । एतेन

“नित्याः शब्दार्थसम्बन्धास्तत्राम्नाता महर्षिभिः ।

सूत्राणां सानुतन्त्राणां भाष्याणां च प्रणेतृभिः” ॥ १ ॥

इति प्रत्यक्षेपि तत्प्रलापः । सदृशपरिणामविशिष्टस्यार्थस्य शब्दस्य
तदाश्रितसम्बन्धस्य चैकान्ततो नित्यत्वासम्भवात् । सर्वथा नित्य-

वस्तुनः रूपयौगपथाभ्यामर्थक्रियानुपपादकत्वस्य भागेव प्रदर्शितत्वात्, अर्थक्रियाग्रन्थस्य च तुरङ्गमोत्तमाङ्गसङ्गासङ्गिशृङ्खलसत्त्वव्यवस्थानात् । यच्चानवस्थादूषणेनोपालेभानोऽभूः, तदप्यक्षेमङ्करम्, अयमित्यादेः शब्दस्यानादिपरम्परातोऽर्थमात्रे प्रसिद्धसम्बन्धत्वात् तेनावगतसम्बन्धस्य घटादिशब्दस्य सङ्केतविधानात् । अपिचैष दोषानलस्तत्र चरणे नास्ति ज्वलनः ? । तत्रापि हि विना अनभिव्यक्तसम्बन्धस्य शब्दस्याऽभिव्यक्तसम्बन्धेन शब्देन सम्बन्धाभिव्यक्तिं कुतः क्षणमपि सुखशायिना ? । एव च तस्याप्यन्येनाभिव्यक्तसम्बन्धेनेति स्पष्टमेव प्रविष्टोऽनवस्थाव्याघ्रीमुखे त्वदभ्युपगमपादः ।

यदि पुनः कस्यचित् स्वत एव सम्बन्धाभिव्यक्तिरित्यभिप्रेपि तदा परस्यापि सा तथैवास्तीति देहि सङ्केतक्रियायै जलाञ्जलिम्, वैयाख्यात् ।

शब्दविभागाभ्युपगमे चाऽल सम्बन्धनित्यत्वपरिरूपनेन, फलाने चाऽपृहीतसङ्केतस्याप्यतोऽर्थप्रतिपत्तिर्नादियादिति का प्रत्यागा ? । सङ्केतस्तस्य व्यञ्जक इत्यप्ययुक्तमभिधानम्, नित्यस्य व्यङ्ग्यत्वायोगात् नित्यं हि वस्तु यदि व्यक्त व्यक्तमेव, अथाव्यक्तम् एवमप्यव्यक्तमेव, अभिन्नस्वभावत्वात्तस्येति नैकान्ततो नित्यत्वेनोपपादकः कश्चिदर्थः, इति नासिद्धमुक्तयुक्त्या शब्दार्थसम्बन्धस्यानित्यत्वमिति ।

अथ स्वतुद्धिं प्रोषयन्ति वीद्वा ।

ननु नोपपद्यते शब्दानामर्थप्रतिपादकत्वम्, य एव हि शब्दाः सत्यर्थे दृष्टास्त एवातीतानागतकाले तदभावेऽपि दृश्यन्ते । यदभावे च यद् दृश्यते न तत्तत्प्रतिबद्धम्, यथा पटभावेपि दृश्यमानो घटः, अर्थाभावेपि चोपलभ्यन्ते शब्दास्तन्नैतेऽर्थप्रतिपादकाः किन्त्वन्यापोहमात्राभिधायिन इति । तदेतदपरीक्षितमोगमम् । अर्थयतः शब्दात्तद्वदितम्यास्यान्यभावात् । न चा-

न्यस्य व्यभिचारेऽन्यस्याप्यसौ जाग्रतीति, इतरथा हि गोपालघ-
टिकादिभूमस्य कृशानुव्यभिचारोपलम्भात् पर्वतादिप्रदेशवर्ति-
नोपि स स्यात् ।

तथा च दत्तः कार्यहेतवे जलाञ्जलिः । सकलशून्यता च
स्वप्नादिप्रत्ययानां कचिद् विभ्रमोपलम्भात् सर्वप्रत्ययानां तदा-
पत्तेः । यत्रतः परीक्षागोचरमानिन्यानं कार्यं कारणं नातिल-
ङ्घ्यत इति चेत् ? अन्यत्रापि तुल्यम् । शब्दो हि यत्रतोऽर्थवत्त्वेत-
रस्वभावतया परीक्षितोऽर्थं न व्यभिचरतीति । तथाच कोश-
पानप्रत्यायनीय एवान्यापोहमात्राभिधायकभावः शब्दानाम् ।

अपिचाऽन्यापोहमात्राभिधायित्वे प्रतीतिविरोधः, गवादि-
शब्देन विधिरूपतयार्थबोधस्य सर्वानुभवसिद्धेः । अन्यनिषेध-
मात्राभिधायित्वे च तत्रैव चारितार्थ्येन सास्त्रादिमतोऽर्थस्य
ततोऽप्रतीतेस्तद्गोचरगवादिवुद्ध्युत्पादकं ध्वन्यन्तरमवश्यमृ-
गणीयं स्यात् । किं चान्यापोहोऽपि वाच्योऽवाच्यो वेति वक्तव्य-
म् ? वाच्यत्वे विधिरूपेण वा इतरव्यावृत्त्या वा ? प्रथमे कथ-
मपोहः सर्वशब्दार्थः ? । द्वितीये कुतोऽपोहोऽपि शब्दाधिगम्यो-
मुख्यः ? । तद्व्यावृत्तेरपि व्यावृत्त्यन्तरेणाभिधानाद् अनवस्था-
पातश्च । अवाच्यत्वे अन्यापोहं प्रतिपादयति शब्द इत्यस्य व्या-
घातः, इति सिद्धं प्रतिनियताच्छब्दात्प्रतिनियतेऽर्थे जगतः प्रवृ-
त्त्युपलब्धेः शब्दप्रत्ययानां वस्तुभूतार्थविषयत्वम् ।

प्रयोगश्च—

ये परस्पराऽसङ्कीर्णप्रवृत्तयस्ते वस्तुभूतार्थविषया यथा
श्रोत्रादिप्रतीतयः । परस्परासङ्कीर्णप्रवृत्तयश्च दण्डीत्यादिशब्द-
प्रतीतयः । न चायमसिद्धो हेतुः, दण्डी विषाणीत्यादिधीध्वनी
हि लोके द्रव्योपाधिकौ प्रसिद्धौ । नीलो धवलः, गच्छति यच्छ-
तीत्यादिकौ तु गुणक्रियानिमित्तौ । गौरश्च इत्यादी सामान्यवि-
शेषोपाधी । इहात्मनि ज्ञानमित्यादी सम्बन्धोपाधिकानेवेतिप्र-

तीते । एतेन कृतसमया ध्वनयोऽर्थाभिधायिनो विपरीता वेत्या-
द्यचोऽयम् । कृतसमयानामेव ध्वनीनामर्थाभिधायकत्वेनाभ्युपग-
मात् । समयः पुनः सामान्यविशेषात्मकेऽर्थेऽवसातव्यः न
जात्यादिमात्रे । न चात्रानन्त्याद् व्यक्तीनामन्योन्याननुगमाच्च
कुतः सम्भवी सङ्केत इत्याभिधातव्यम्, समानपरिणामापेक्षया
क्षयोपशमविशेषमादुर्भूततर्कप्रमाणेन प्रतिभासमानत्वेनामूषा स
ङ्केतविषयतोपपत्तेः । इतरयाऽनुमानप्रवृत्तिरपि कुत स्यात् ? इति
चिन्त्यताम्, तत्राप्यानन्त्याननुगमतया साध्यसाधनव्यक्तीना
दु सम्भव एव हि सम्बन्धग्रह इति कुत बहुना ।

यत्तु अर्थवाचकः स्फोट इति मतं शाब्दिकानाम्, तदप्य-
समीक्षितसुन्दरम् । प्रमाणाभावाद्, दृष्टकारणकलापेनार्थाविरोध-
सिद्धौ अदृष्टतथाविधकल्पनार्त्ताचित्याच्च । न च वर्णानां व्य-
स्तभावेन वाचकत्वाङ्गीकारे एकेनैव वर्णेन गवाग्रर्थप्रत्ययोदये
तदुत्तरवर्णानामनुच्चारणप्रसङ्गः, वैयर्थ्यात् । सामस्त्यं तु ते
पामसम्भवम्, क्रमोत्पन्नानामपीषामन्तरविलीनत्वेन समुदाया-
सम्भवात् । युगपदुत्पादस्तु तेषामेकपुरुषापेक्षया नृविपाणाय-
माणः । ते हि प्रतिनियतस्थानकरणप्रयत्नप्रभवाः, इति चतुरा
ताच्चिन्ता । स्वाभिमतमतेऽप्येतदोपाविशेषात् । शक्यते हि वस्तु
न समस्ता वर्णा अभिव्यञ्जितुमर्हन्ति स्फोटम्, उक्तविषया
तेषां सामस्त्यानुपपत्तेः । एव वर्णान्तरोच्चारणार्थस्यानु-
पपत्तात् प्रत्येकमपि नेति ।

वस्तुतस्तु सर्वप्रतीतिसिद्धपूर्ववर्णविनाशविशिष्टचरम
वर्णार्थप्रतीतेरभ्युपगमाच्चोक्तदोषावतारः । वृन्तफलमयोगा-
भावात्प्रतीत्यद्गुस्त्वफलप्रपातक्रियोत्पादे च कारणत्वदर्श-
नाद् नासिद्धमभावस्य सहकारिभारणत्वम् । कथमन्यथा
माक्तनसयोगाभावविशिष्टं कर्मोत्तरसयोगं कुर्वीत ? । को वा
न प्रत्येति परमाणौ परमाणुकृशानुसयोगं तत्रत्यपूर्वरूपध्वस-

विशिष्टीभूय रक्तिमानमानयन्तम् ? ।

यद्वा पूर्ववर्णविज्ञानाभावविशिष्टस्तज्ज्ञानजनितसंस्कारमव्यपेक्षो वान्त्यो वर्णोऽर्थप्रतीतिप्रभावकः पूर्ववर्णविज्ञानोद्भूतसंस्कारश्च प्रणालिकया चरमवर्णसाहायकं प्राप्नोति । तद्यथा—प्रथमवर्णे तावद् विज्ञानम्, तेन च संस्कारोद्भूतिः, ततो द्वितीयवर्णविज्ञानम् । तेन च पूर्वज्ञानाऽऽहितसंस्कारसाहितेन विशिष्टः संस्कारः प्रभाव्यते, एवं तृतीयादावप्यनुसन्धिः यावदन्तिमः संस्कारोऽर्थप्रतिपत्तिजनकचरमवर्णसहायो भवति ।

अथवा शब्दार्थोपलम्भहेतुक्षयोपशमप्रतिनियमादविध्वस्ता एव पूर्ववर्णप्रतिपदस्तत्संस्काराश्च चरमवर्णसंस्कारमर्जयन्ति । तथाभूतवासनोद्भूतस्मरणसव्यपेक्षो वा चरमो वर्णः पदार्थावसायहेतुरित्याहुः । एतेनैव च न्यायेन वाक्यार्थप्रतिपत्तिरप्यवधानीया ।

इत्थं च न किञ्चिद्विशेषं पश्यामो यदर्थमावश्यकाम्युपगमः स्फोटः स्यात्, इति स्फोटनीय एव स्फोटः, न पुनः स्फोटनीय इति ॥ ३ ॥

अथ शब्दस्य पुद्गलतः समुत्पादं वदमानो यौग-मीमांसकमतेतिरस्करोति—

पुद्गलजः ॥ ४ ॥

शब्दः पुद्गलजः पुद्गलैर्भाषावर्गणापरमाणुभिरारम्भणीय इत्यर्थः । अत्र “पुद्गलज” इत्यत्र जपदेन शब्दस्योत्पत्तिप्रकटनाद् नित्यत्वमभिमेनानो मीमांसकः पराकारि । पुद्गलपदेन पुनस्तस्य पौद्गलिकत्वभणनाद् गुणत्वमवगिरमाणो यौगः पराभावि । तत्र शब्दस्य नित्यत्वं प्रागेवापास्थाप्सहीति नेह विस्तरेण पुनस्तद्विवरणं ग्रन्थगौरवभयादुचितं जानीमः, इति शब्दस्य पौद्गलिकत्वमेव परिचिन्तयामः ।

अयं तादृहि परकीयोऽभिसन्निः—

सर्वे रसलुत्पत्तिप्रतिनाशादिधर्मा-याभिन्नाः कचिदाश्रितत्वे-
नैव स्वस्था यथा घटादयः, शब्दोपि तथैव सर्वविदुषा पालगो-
पालाङ्गनादीनां च प्रसिद्धः, अतस्तेनाप्यवश्यं भवनीयः कचिदा-
श्रितत्वेन । अपिच गुणत्वात्तस्यागारं सिद्धिसौख्य-यारोहत्र
शक्रेणापि शक्योऽपरीकृतुम्, दृष्टान्ति रूपादिगुणा घटादिद्रव्या-
धाराः, न च गुणत्वापरीकारः क्षेमकारः, “शब्दो गुणः नि-
पि-यमानद्रव्यकर्मत्वे सति सत्तासम्बन्धित्वाद् रूपवत्” इत्या-
द्यनुमानेन तद्गुणत्वस्य प्रमाणपथारोहात् प्रामाणिकस्याप्य-
कक्षीकारे जगच्छून्यमापयेत् शून्यत्वस्यापि प्रमाणसाम्प्रत्ये-
प्यनङ्गीकारस्यैवौचित्या सर्वप्रसामञ्जस्य दध्नाणं दुरुद्धरं किं
न स्यात् ? । न च साधनमेव तदपरीणीयम्, एकद्रव्यत्वेन श-
ब्दस्य द्रव्यत्वप्रतिपेक्षान् “अद्रव्यमनेकद्रव्यं वा द्रव्यम्”
इति वचनाद् । अद्रव्यं हि गगनादि द्रव्यमेव । अनेकद्रव्य-
अणुकादिकमपि द्रव्यमेव । एकद्रव्यं तु द्रव्यं भवत्येव न,
एकद्रव्यश्च शब्द इति नास्तीति स्वीकरणीयद्रव्यभावः । न
चासिद्धं तस्यैकद्रव्यत्वम्, सामान्यविशेषवद्भावे सति गार्हक्ये-
न्द्रियप्रत्यक्षत्वेन हेतुना तदुपपत्तेः । एव कर्मत्वमपि नादसीद्य
विचारसहम्, सयोगविभागाकारणत्वेन शब्दस्य कर्मत्वायोगात्,
इति सिद्धं द्रव्यकर्मत्वप्रत्यारणनेन पारिशेष्यात् शब्दो गुण-
इति । सिद्धश्च तत एव तदीयः कथनाश्रयः, शेषवदनुमानेन चा-
काशमेव तदाश्रयः सि-यति, तथाहि— न तावदयं शब्दः
स्पर्शवता परमाणूनां विशेषगुणः अस्मदादिप्रत्यक्षत्वात् कार्य-
द्रव्यरूपादिवत् । नापि कार्यद्रव्याणां पृथिव्यादीनां विशेषगुणः
कार्यद्रव्यान्तराप्रादुर्भावेप्युपजातेः, अकारणगुणपूर्वकत्वात्,
अथावद्द्रव्यभावेत्वात्, अस्मदादिपुरुषान्तरप्रत्यक्षत्वे सति
पुरुषान्तराप्रत्यक्षत्वाच्च सुखेच्छादिवत् । नाप्यात्मविशेषगुणः

बाह्येन्द्रियप्रत्यक्षत्वात्, आत्मान्तरग्राह्यत्वात् अहङ्कारेण ग्रहणा-
भावाच्च । नापि मनोगुणः अस्मदाग्रध्यक्षत्वात् रूपादिवत् ।
नापि दिक्कालगुणः विशेषगुणत्वात्, इति सिद्धं पारिशेष्यात्
शब्द आकाशगुण इति । सोऽयं शब्द आकाशलिङ्गीभवन्नाकाशं
गमयति तच्च शब्दलिङ्गाविशेषाद् विशेषलिङ्गाभावाच्चैकम् ।
सर्वत्रोपलभ्यमानगुणत्वाच्च विभु । सामान्यविशेषवत्त्वे सति
अनाश्रितत्वाच्च नित्यम् । गुणवद्भावविशिष्टास्पर्शवत्त्वाच्चा-
नाश्रितम् । इत्येकनित्यविभुगगनगुणः शब्द इति ।

अत्र ब्रूमः—

सामान्येनाश्रितत्वं शब्दानां त्वस्मदभिमतमेव, अङ्गीकुर्वते
हि शब्दानां पुद्गलकार्यतया तदाश्रितत्वमर्हद्वाचमुपासीनाः ।

नित्यैकामूर्तविभुद्रव्याश्रितत्वं तु साध्यमानं सन्दिग्ध-
विपक्षव्यावृत्तिकत्वेनानैकान्तिकात्तद्धेतोर्न सिध्यति, तथाभूत-
साध्यान्वितत्वेनामृष्य हेतोः कापि दृष्टान्तेऽप्रसिद्धेः ।

प्रतिषिध्यमानकर्मत्वे सत्यपि च प्रतिषिध्यमानद्रव्यभावत्वं
शब्दे असिद्धिवन्धकीसम्बन्धधारकमेव, शब्दो हि द्रव्यम्,
स्पर्शाल्पमहत्त्वपरिमाणसङ्ख्यासंयोगगुणाश्रयत्वात् । गुणा-
श्रयाः खलु द्रव्याणि भवन्त्येव । न चास्यासिद्धं तावत्स्पर्शा-
श्रयत्वम्, स्वाभिसंसृष्टार्थान्तराभिघातहेतुत्वाद् मुद्गरादिवत् ।
सुप्रतीतो हि कंसपात्र्यादिध्वानाभिसम्बन्धेन श्रोत्राद्यभि-
घातः तत्कार्यस्य बाधिर्यादेरुपलम्भात् । न चैषोऽस्य
निःस्पर्शत्वे समर्हति, भवितुम्, न खल्वस्पर्शेण कालादि-
नाभिसंसर्गेऽसावुपलब्धिपथमवतीर्णः । न च शब्दसाहच-
र्यं भेजुषा नित्यगतिना तदभिघात इति रमणीयं वचः, श-
ब्दाभिसम्बन्धान्वयव्यतिरेकानुविधायित्वात्तस्य । तथाभूतेपि
तदभिघातेऽन्यस्यैव हेतुभावकल्पने तत्रापि कः समाश्वासः ?

शक्यते हि वक्तुं न वातायभिसम्पन्नात्तदभिधातः अपित्व-
न्येन इत्यनवस्थान हेतूनाम् ।

यदि च गुणत्वेनास्य निर्गुणत्वात् स्पर्शानुपपत्तेस्तदभि-
धातहेतुत्व न विचारसहमिति वक्षि ? तदा गृहाण शिरसि चक्र-
कम्, सति ह्यद्रव्यत्वे गुणत्वम्, सति चास्पर्शवत्त्वेऽद्रव्य-
त्वम्, सति पुनर्गुणत्वे निःस्पर्शत्वमिति । अपि च स्पर्शवता
द्रव्येणाभिहन्यमानत्वमस्य स्पर्शवत्त्वसाधनप्रत्यक्षं प्रतीयत एव,
को हि न प्रत्येति प्रतिपन्नभिन्नादिनाभिहन्यमानभावः शब्दस्य
सकलजनसाक्षिकम् ? । न च सम्भवति मूर्त्तेनामूर्त्तस्याविरोध-
भावात् प्रतिपातो गगनभिन्नादिवत् तन्नास्यासिद्धः स्पर्शव-
द्भावः ।

अल्पत्वमहत्त्वपरिमाणाश्रयत्वमप्यल्पमहत्त्वप्रत्ययस्य तत्र
सर्वानुभयसिद्धत्वादशक्यमपह्नोतुम् ।

सहस्रावत्त्वमपि तत्र एकः शब्दः द्वौ शब्दौ बहवः शब्दाः
इति विज्ञानात् अशक्यापलापम् ।

अयोपचारान्छब्दे सहस्रावत्त्वानुभवः इति मनः, तदपि
भ्रान्तम्, प्रष्टव्यो ह्यत्राभिदधीत धीमान् किं कारणगता सहस्रा
शब्द उपचारयसि ? विषयगता वा । आग्नेषि भणितव्यं किं
समवायिकारणगता कारणमात्रगता वा ? । तत्र प्राचीनो युक्तिः
प्राचीन एव, “एकः शब्दः” इति सर्वदाव्यपदेशानुपपत्तात्,
तस्य समवायिकारणस्य नभस एकत्वात् । अन्त्योऽपि तथैव, स-
र्वदा बहवः शब्दाः इति व्यपदेशानुपक्तेः तस्य गृह्यत्वात् । वि-
षयसहस्रोपचारस्तु गगनाम्बराकाशामरपथादिशब्दानां बहु-
व्यपदेशभावात्त्वानुपपत्तेः, एको गोशब्द इत्यसिद्धेन न्यक्करणी-
य एव, एको हि गगनलक्षणो विषयः बहवः पुनः पद्मादि-
शब्दाः । मयोगवत्त्वं च तत्र वाग्वादिनाऽभिहन्यमानत्वात्
पाश्वादिबहुपपादुक्रमेण, संयुक्ता एव हि पाश्वादयः पवनेन

अन्येन वाऽभिहन्यमाना दृष्टाः, एवं शब्दस्यापि तदभिघातश्चैवं प्रत्यागच्छतः प्रतिपवनेन प्रतिनिवर्तनात् पांश्वदिवददुर्वोधः । कथमन्यथा स एव शब्दः दिगन्तरावस्थितस्य श्रुतिवर्त्तनीमवतरेत् ? ।

ननु गन्धादयः कश्चित्पुमांसं प्रत्यायन्तोऽमुना निवर्त्यमाना दृश्यन्ते, नचामीषाममुना युक्तः संयोगः, गुणत्वात् ; एवं शब्देऽपि कुतः संयोगसिद्धिः इति चेत् ? । तद्वतो द्रव्यस्यैव तेन प्रतिनिवर्त्तनात् केवलानां त्वमीषां निष्क्रियत्वेनागमनानिवर्त्तनासम्भवात् इति सिद्धं गुणवत्त्वाद् द्रव्यं शब्द इति ।

अपिच क्रियावत्त्वेन तत्र द्रव्यत्वसिद्धिः । न चाऽसिद्धं क्रियावत्त्वम्, आगतोऽयं शब्दः, इति प्रत्यक्षादेव तत्सिद्धेः । अक्रियत्वे च शब्दस्य श्रोत्रेण शब्दग्रहो न स्यात्, श्रोत्रं हि नार्हति शब्दप्रदेशे व्रजितुम् ; अप्राप्यकारित्वस्वीकारे दीयताम् “प्राप्यकारि चक्षुर्वाह्येन्द्रियत्वात् त्वग्वत्” इत्यनुमाने कुठारः । यदि पुनः श्रोत्रेन्द्रियं बहिःप्रदेशे गच्छेत् तदाऽन्तरालवर्त्तिनामपि शब्दानां ग्रहणं प्रसज्येत । अनुवात-प्रतिवात-तिर्यग्वातेषु प्रतिपत्यप्रतिपत्तीपत्प्रतिपात्तिभेदश्च नोपपद्येत, तस्य तत्कृतोपकाराद्ययोगात् ।

अपिच श्रोत्रमपि नाकाशमर्हति भवितुं बाधिर्याद्यभावप्रसङ्गात्, किन्तु मूर्त्तमेवेति न तस्यासौ गुणः ।

किञ्च शब्दस्याकाशगुणत्वस्वीकारे सर्वः सर्वशब्दान् प्रतीयात्, श्रोत्रसमवायाविज्ञेयात् ।

यत्तु शब्दस्य पौद्गलिकत्वनिषेधाय स्पर्शशून्याश्रयत्वम्, अतिनिविडप्रदेशे प्रवेशनिर्गमयोरप्रतिघातः, पूर्वं पश्चाच्चावयवानुपलम्भः, सूक्ष्ममूर्त्तद्रव्यान्तराप्रेरकत्वम्, गगनगुणत्वम्, इत्येवं पञ्च हेतूनभ्यधुः, तत्रादिमस्तावद् भाषावर्गणादेस्तदाश्रयस्य स्पर्शवद्भावेनासिद्ध एव । द्वितीयोऽपि भित्त्यादिकमुप-

मित्र प्रसर्पिणा मृगमदादिगन्धद्रव्येण व्यभिचार्येव । तृतीय-
तुरीयौ पुनरुल्कादिना धूमादिना च तथैव । पञ्चमस्तु यथा-
ऽसिद्धस्तथा प्रादीदृशाम । अस्मदादिप्रत्यक्षत्वेन रूपादिवत्
शब्दस्य गगनगुणत्वानुपपत्तेस्तद्वेन्द्रियार्थत्वेन पौद्गलिकत्व-
सिद्धेरेति सिद्ध शब्दः पौद्गलिक इति न गगनगुण , गगनगु-
णत्वे हि गगनस्यातीन्द्रियत्वेन शब्दस्य तद्गुणभूय भेजान-
त्वेन कुतः प्रत्यक्षप्रत्ययः प्रादुष्यात् ? , न खल्वतीन्द्रियगुण
ऐन्द्रियको दृष्ट इष्टो वा । न च दृष्टेष्टाधितार्थमभ्युपयन्ति कृतधि-
यः । तथा च प्रयोगः । येऽत्यन्तपरोक्षगुणिगुणाः नामी
अस्मदाद्यभ्यक्षाः, यथा परमाणुरूपादयः, अत्यन्तपरोक्षगुणि-
गुणश्च पराभिप्रायेण शब्दः, इत्यमुनाप्येवमेव भूयेत । न च वा-
युस्पर्शेन व्यभिचारोद्भावनं भव्यम्, तस्य प्रत्यक्षत्वाद्, इतरथा
स्पर्शोऽत्र शीतः खरो वेति हि प्रत्यय उदिपात्, न पुनर्वा-
युरिति ।

कथञ्चिदेकत्वे च गुणगुणिर्नागुणप्रतिभासे न्याय एव गुणि-
प्रतिभासः । स्पर्शविशेषपरिणामरूपस्यैव च वायुत्वात् कथं नास्य
प्रत्यक्षत्वम् ? । कथं च निविडतरघटितरूपाटमपुटे गवलकुव-
लयकलकण्ठीकण्ठकाण्डकृष्णान्धकारैकार्णवीभूते कारागेहे क्षिप्त-
स्य पुंस तत्रत्यघटादिवस्तुन स्पर्शनेन प्रत्यक्षत्ववाचोयुक्तिर्युक्ता
स्यात् ? , तत्र हि स्पष्टेनापि घटादिनानभ्यक्षेणैव भवदाभिप्रायेण
भूयेत, न चाप्नुमेवविधं तदानीं व्यवहरति कश्चिद्विपश्चित्, सर्वेषां
तत्प्रत्यक्षत्वे तदानीं निर्विवादाभिप्रायात् । प्रयोगान्तरं च, य-
दस्मदादिप्रत्यक्षं तन्नात्यन्तपरोक्षगुणिगुणं, यथा घटीयरूपादिः,
तथाच शब्द इति । यच्चोक्तं सत्तासम्बन्धित्वादिति, तत्रापि वक्त-
व्यं किं स्वरूपभूतया सत्तया सम्बन्धित्वमभ्युपगम्यमानमास्ते ?
आहोस्विद् अर्थान्तरभूतया ? , प्रथमे सामान्यादिव्याभिचारापातः,
तेषां तथाभूतत्वेपि गुणत्वाभावाद्, द्वितीयस्त्वसङ्गत एव, न हि

शब्दादयः स्वयमसन्त एवार्थान्तरभूतया सत्तया संसृज्यमानाः सन्ति नाम तुरङ्गशृङ्गादेरपि तथाभूतत्वानुपक्तेः । एकद्रव्यत्वं च शब्दस्य गुणत्वे नभस्यैवैकद्रव्ये समवेतत्वे च सिद्धे सिद्धिपथमारोहति, तत्तूक्तप्रकारेण विचारासदृत्वात् प्रत्यक्षेपि नातस्तदभिध्यत । एकद्रव्यत्वप्रसाधकं चानुमानमूचानमेकद्रव्यः शब्दः अस्मदाद्यध्यक्षत्वे सति स्पर्शवत्त्वाद् धटवत्, इत्यनुमानेन ववाधानमेव ।

यत्तु कार्यद्रव्यान्तरानाविर्भावेऽप्युत्पत्तिमत्त्वाद् इति हेतुना प्रतिचिक्षिपाणं कार्यद्रव्यपृथिव्यादीनां विशेषगुणत्वं तदपि वार्त्तमेव, शब्दस्य हि नभोगुणत्वव्यासेधे कार्यद्रव्यान्तरानाविर्भावेऽप्युत्पादस्वीकारे शब्दोऽनाधारः स्यात्, तथा च बुद्ध्यादयः कचिदाश्रिताः गुणत्वात् इति व्यभिचारकलङ्कितमेव स्यात्, ततोऽभ्युपेया कार्यद्रव्यान्तरोद्भवस्तत्रेत्यसिद्धिः साधनस्य । अकारणगुणपूर्वकत्वमपि अस्मदादिबाह्येन्द्रियग्राह्यत्वे सति गुणत्वेन हेतुना पटीयरूपादिकस्येव शब्दस्य विपरीतार्थप्रसाधकत्वेनासानमेव । अयावद्द्रव्यभावित्वमपि विरुद्धार्थप्रसाधनत्वाद् विरुद्धमेव, अस्मदादिबाह्येन्द्रियाध्यक्षत्वे सत्ययावद्द्रव्यभावित्वेन हेतुना पटीयरूपादिवत् शब्दस्य स्पर्शाश्रयद्रव्यगुणत्वोपपत्तेः । अस्मदादिपुरुषान्तरप्रत्यक्षत्वे सति पुरुषान्तराप्रत्यक्षत्वादिति चास्माद्यमानेन रसादिना व्यभिचार्येव ।

यत्तु अस्मदादिप्रत्यक्षत्वेन हेतुना परमाणुगुणत्वं शब्दस्य व्यासिद्धं तत्र चिन्तनीयमायुष्मता यथास्मदादिप्रत्यक्षत्वे शब्दस्य परमाणुविशेषगुणत्वस्य विरोधस्तथा गगनगुणत्वस्य कथं न ?; न ह्यस्मदादिप्रत्यक्षत्वं परमाणुविशेषगुणत्वमेवापास्यति शब्दस्य, नाकाशविशेषगुणत्वम् । उभयत्राप्याविशेषात्; यथैव हि परमाणुगुणो रूपादिरस्मदाद्यनध्यक्षस्तथान्तरिक्षगुणो महत्वादिरपि ।

यत्तु द्रव्यकर्मत्वप्रत्याख्यात्या पारिशेष्याद् गुणत्वं मत्व-
पादि, तदपि गर्हायुहम्, कर्मत्वे प्रतिषिद्धेऽपि द्रव्यत्वप्रतिषेधास-
म्भवात्, न हि केनचन राध्यमानं द्रव्यत्वं शब्द उत्पश्यामः ।

यत्तु शब्दो न द्रव्यम् उद्दिगिन्द्रियव्यवस्थाहेतुत्वात् रूपादि
षडित्यादिना द्रव्यत्वबाधक प्रमाण शब्दे जगद् न्यायकुसुमा-
ञ्जली उदयनः तत् प्रामादिकम् । न हि श्रोत्रेन्द्रियव्यवस्थाप-
कत्वेन शब्दस्य नभोगुणत्व सेद्धमर्हति, इन्द्रियान्नराग्राह्यग्राह-
कत्वस्यैव धिक्चेन्द्रियत्वव्याप्यत्वात्, तत्र गुणप्रवेशस्य गौरवरू-
रत्वात् । इत्थं च श्रोत्रेन्द्रिय द्रव्याग्राहक रूपस्पर्शाग्राहकबहि-
रिन्द्रियत्वात् लोलावत् इत्यभिप्रायोप्यपहस्तितः, अप्रयोजन-
त्वात्, रूपस्पर्शाग्राहकबहिरिन्द्रियस्य द्रव्यग्राहकत्वे विरोधाभा-
वात्, द्रव्यग्रहप्रयोजकप्रत्यासत्त्यभिधानेन तद्विरहरूपविपक्षना-
पकतर्कानुत्थानात् इति ।

आत्मादिगुणत्वप्रतिषधस्तु तत्र सिद्धमात्रनतामेराधारय-
दिति सिद्ध पौद्गलिक, शब्द इति ।

अयं पुन शब्दः त्रिधा, वर्णात्मकः, पदात्मकः, वाक्या-
त्मकश्चेति । तत्र कादयो वर्णाः प्रसिद्धा एव । पद वाक्य च
परिचेतुम् “वर्णानामन्योन्यापेक्षाणां निरपेक्षा सहतिः पदम्,
पदानां तु वाक्यम्” इति मूलमेव पर्यापदिति ॥ ४ ॥

उक्त प्रमाणम् । अथ नयस्वरूपमाह—

प्रमाणितार्थाशग्राही अप्रतिक्षिप्तप्रति-
पक्षः प्रमातुरभिसन्धिर्नयः ॥ ५ ॥

प्रमाणपरिच्छिन्नार्थस्यांशः, अशौ अशा या येन पृथगन्ते, त-
दशविरुद्धांशः पुनर्न प्रतिक्षिप्यते एवस्वरूपः प्रतिपत्तुरभिप्राय-
विशेषो नय इत्यर्हद्वाङ्मुखा ।

नन्वेव नमः समाप्तः प्रथमप्रश्नेन कथं निर्दिष्टममानो नः ।
 यथापेक्षानमः नमः प्रथमप्रश्नेन नमः नमः, मन्त्रम्,
 इति प्रथमं प्रथमम्, प्रथमं प्रथमं प्रथमं प्रथमं, नमः,
 यथापेक्षानमः, इति प्रथमप्रश्नेन नमः, प्रथमं प्र-
 थमप्रश्नेन नमः, प्रथमं प्रथमं प्रथमं प्रथमं, इति

अथ नमः प्रथमं प्रथमं प्रथमं प्रथमं ।

नमः प्रथमं प्रथमं प्रथमं प्रथमं, प्रथमं, प्रथमं,
 प्रथमं प्रथमं प्रथमं प्रथमं प्रथमं प्रथमं प्रथमं प्रथमं,
 प्रथमं प्रथमं प्रथमं प्रथमं प्रथमं प्रथमं प्रथमं प्रथमं,
 प्रथमं प्रथमं प्रथमं प्रथमं प्रथमं प्रथमं प्रथमं प्रथमं,
 प्रथमं प्रथमं प्रथमं प्रथमं प्रथमं प्रथमं प्रथमं प्रथमं,
 प्रथमं प्रथमं प्रथमं प्रथमं प्रथमं प्रथमं प्रथमं प्रथमं,
 प्रथमं प्रथमं प्रथमं प्रथमं प्रथमं प्रथमं प्रथमं प्रथमं,
 प्रथमं प्रथमं प्रथमं प्रथमं प्रथमं प्रथमं प्रथमं प्रथमं,

अथ नमः प्रथमं—

“नमः प्रथमं प्रथमं प्रथमं प्रथमं प्रथमं प्रथमं प्रथमं प्रथमं ।

नमः प्रथमं प्रथमं प्रथमं प्रथमं प्रथमं प्रथमं प्रथमं प्रथमं ॥ १ ॥

नमः प्रथमं प्रथमं प्रथमं प्रथमं प्रथमं प्रथमं प्रथमं प्रथमं ।

नमः प्रथमं प्रथमं प्रथमं प्रथमं प्रथमं प्रथमं प्रथमं प्रथमं ॥ २ ॥ इति

अथ नमः प्रथमं प्रथमं प्रथमं प्रथमं प्रथमं प्रथमं प्रथमं प्रथमं—

“अथ नमः प्रथमं प्रथमं प्रथमं प्रथमं प्रथमं प्रथमं प्रथमं प्रथमं ।

नमः प्रथमं प्रथमं प्रथमं प्रथमं प्रथमं प्रथमं प्रथमं प्रथमं ॥ १ ॥

नमः प्रथमं प्रथमं प्रथमं प्रथमं प्रथमं प्रथमं प्रथमं प्रथमं ।

नमः प्रथमं प्रथमं प्रथमं प्रथमं प्रथमं प्रथमं प्रथमं प्रथमं ॥ २ ॥ इति ।

नमः प्रथमं प्रथमं प्रथमं प्रथमं प्रथमं प्रथमं प्रथमं प्रथमं ।
 भिसंहितांशप्रतिपक्षांशं निराकरिष्णुरामनः । यथान्यतीर्थिकानां
 सदसदाद्येकान्तयोनि वाक्यपेक्षमिति ॥ ५ ॥

अथ नयभेदानाह—

नैगमसङ्ग्रहव्यवहारजुसूत्रशब्द
समभिरूढेवम्भूतैः सप्तधा ॥ ६ ॥

नैगमादिभेदेन सप्तविध नयमामनन्ति जनाः । अत्राद्या-
स्त्रयोद्रव्यार्थिकाः । शेषाः पुनः पर्यायार्थिकाः प्रोन्यन्ते । तत्र
द्रव्यमेवार्थो विषयो यस्यास्त्यसौ द्रव्यार्थिकः । पर्याय एवार्थो
विषयो यस्यास्त्यसौ पर्यायार्थिकः । एतावेव द्रव्यास्तिक पर्या-
यास्तिकौ इति द्रव्यस्थित पर्यायस्थितौ इति द्रव्यार्थ पर्याया-
र्थौ इति चाहुः । गुणस्य पर्यायरूपत्वेन गुणविषयस्य गुणा-
र्थिकस्यापि पर्यायार्थिकरूपत्वाविरोधः । एव सामान्यविशेष-
योर्द्रव्यपर्यायरूपत्वेन तद्विषयसामान्यविशेषार्थिकयोरपि यथा-
यथ तदव्यपदेशः सङ्गत एवेति सङ्केपतो नयस्य द्वैवि यमावेदि-
तम् । तस्यैव चार्थं सप्तविधो विभागः । विस्तरस्त्वशक्यः
प्रवक्तुम् । उक्तं हि—

“जावर्द्धया वयणपहा तावर्द्धया चैव हन्ति नयवाया” इति ।

तत्र असिद्धार्थसङ्कल्पमात्रालम्बी नैगमो नयः । तथाहि—

नैगमो विकल्पः सङ्कल्पः इत्यर्थः, तत्र भवः तत्प्रयोजनो
वा नैगमः, स च त्रेधा । भूतभाविभवत्कालभेदात् । तत्र अती-
तस्य वर्तमानवत्कथनं यत्र स भूतनैगमः । यथा—तदेवान्
दीपोत्सवपर्व, यत्र श्रीमहावीरपरमात्मा मुक्तिमापत् । भाविनि
भूतवदुपचारो यत्र स भाविनैगमः, यथा— अर्हन्तः सिद्धता
प्राप्ता एव । कर्तुमारब्धमीपनिष्पन्नं वा वस्तु निर्दिश्यते यत्र
स भवर्त्तनैगमः । यथा— पच्यते ओदनः ।

यद्वा नैके गमा योधमार्गा यस्यासौ नैगमः, पृषोदरादित्वात्
प्रकारलोपः ।

अथवा निगमेषु लोकेषु भवो बोधो नैगमः । तद्वत्त्वं च लोकप्रसिद्धार्थोपगन्तृत्वम्, लोकप्रसिद्धिश्च सामान्यविशेषाशु-
भयाभ्युपगमेन निर्वहति ।

स्यादेतत् स्वतन्त्रसामान्यविशेषोभयाभ्युपाये कणादवद्
दुर्नयत्वम् । शबलतदङ्गीकारे च प्रमाणत्वमेव । यथा स्थानं
प्रत्येकं गौणमुख्यभावेन तत्स्वीकारे च सद्ग्रहव्यवहारान्यतर-
प्रवेशः ।

सत्यम्, क्षेमङ्करस्तु तत्र तृतीयः पक्षः कक्षीक्रियते । न
चोक्तदोषानुपद्रवः, उपधेयसाङ्कर्येषुपाध्योरसाङ्कर्यात् ।

एवं च धर्मद्वयगोचरः, धर्मिद्वयगोचरः, धर्मधर्मिगोचरश्च
नैगमो नयः प्रज्ञप्तः ।

तत्र धर्मद्वयगोचरो यथा- सच्चैतन्यमात्मानि इति । अत्र
चैतन्याख्यस्य व्यञ्जनपर्यायस्य प्रधानतया विवक्षणम्, विशे-
ष्यत्वात्, सत्त्वाख्यव्यञ्जनपर्यायस्य तु विशेषणत्वात् अमु-
ख्यभावेन, इति प्रोक्तः प्रथमो धर्मद्वयगोचरो नैगमः ।

द्वितीयो धर्मिद्वयगोचरो यथा- वस्तु पर्यायवद् द्रव्यम्
इति । अत्र द्रव्याख्यधर्मिणो विशेष्यत्वेन प्राधान्यम् । वस्त्वा-
ख्यस्य तु धर्मिणो विशेषणतयाऽप्राधान्यमिति द्वितीयो धर्मिद्व-
यगोचरो नैगमः ।

तृतीयो धर्मधर्मिगोचरो यथा- क्षणमेकं सुखी विषयासक्तो
जीवः इति । अत्र विषयासक्तजीवस्य धर्मिणो विशेष्यत्वेन
प्राधान्यम्, सुखलक्षणस्य पुनर्धर्मस्य तद्विशेषणत्वेनोपात्त-
त्वात् अप्राधान्यम्, इति । तृतीयो धर्मधर्म्यालम्बनो नैगमः ।

अत्र नैगमेन धर्मधर्मिणोरन्यतरस्यैव प्राधान्यानुभवः,
इति प्राधान्येन द्रव्यपर्यायात्मकमर्थं जानानं विज्ञानमेव प्रमा-
णत्वेनावधेयमिति ।

धर्मद्वय धर्मिद्वय-धर्म धर्मिरूपत्रयस्यैकान्तिकभेदाभिप्रायो नै-
गमाभासो नैगमदुर्नय इत्यर्थः, सर्वथाऽर्थान्तरत्वे धर्मिणि ध-
र्माणा वृत्तिविरोधात् । नैयायिक-वैशेषिकदर्शनं चैतदाभासतया
प्रत्येतव्यम् ।

सद्गृहीतपिण्डितार्थमात्रग्राही सद्ग्रहः । अत्र सद्गृहीतं
महासामान्यम्, पिण्डितं तु सामान्यविशेषः । तत्र महासामान्य
सत्त्वम्, सामान्यविशेषः पुनर्द्रव्यत्वादि । एव च निःशेषविशे-
षेष्वादासीन्यत्र शुद्धद्रव्य सन्मात्रमभिमन्वानः, द्रव्यत्वादीन्या-
द्रियमाणस्तद्विशेषानुपेक्षमाणश्च सद्ग्रहः । अत्रापि परः सद्ग्रह-
उच्यते, परसामान्यमात्राङ्गीकरणात् । चरमश्चापरः सद्ग्रहः,
अपरसामान्यद्रव्यत्वाग्रबलम्बनात् । तत्रागोदाहरणं विश्वमेक
सद्विशेषात् इति, एव तुक्ते सदितिज्ञानाभिधानानुवृत्तिलिङ्गा-
नुमितसत्ताकृत्वेनैकत्वमशेषार्थानां सद्गृह्यते ।

निराकृताशेषविशेषस्तु सत्ताद्वैताभिसन्धिः परसद्ग्रहाभासो
क्षेपः, दृष्टेष्टराधनात् । एतदाभासता चाऽद्वैतवादिदर्शनानां सा
दृश्यस्य च ।

द्वितीयोदाहरणं यथा-द्रव्यत्वाभेदात् एकं द्रव्यं धर्मादीति,
द्रव्यमित्युक्ते हि भूतभाविष्यद्वर्तमानकालवृत्तिविवक्षिताविवक्षित-
पर्यायद्रव्यणशीलानां जीवाजीवतद्वेदमभेदानामेकत्वेन सद्ग्रहः ।

तथा घट इत्युक्ते सकलघटव्यक्तीनां घटत्वेनैकत्वसद्ग्रहः इति ।

सामान्यविशेषाणां सर्वथार्थान्तरत्वाभिप्रायोऽनर्थान्तरत्वा-
भिप्रायो वाऽपरसद्ग्रहाभासः प्रतीतिविरोधात् इति ।

सद्ग्रहगृहीतार्थानां विधिपूर्वकमग्रहणं विभजनं भेदेन
प्ररूपणं व्यवहारः । परसद्ग्रहेण हि सद्दर्माधारतया सर्वमेक-
त्वेन सदिति सद्ग्रहीतम् । व्यवहारस्तु तद्विभागमाभिप्रेति, य-
त्सत्तद् द्रव्यं पर्यायो वेति । तत्रापि परसद्ग्रहः सर्वद्रव्याणि द्रव्य-
मिति सर्वपर्यायाश्च पर्याय इति सद्गृह्यन्ते । व्यवहारः पुनस्त-

द्विभागमभिप्रैति यद् द्रव्यं तज्जीवादि पोढेति । यः पर्यायः स द्वेधा-क्रमभावी-सहभावी चेति । एवं यो जीवः स संसारी-मुक्तश्चेति, यः क्रमभावी पर्यायः स क्रियारूपोऽक्रियारूपश्चेत्यादि । यः पुनः कल्पनारोपितद्रव्यपर्यायप्रविभागमभिप्रैति, स व्यवहाराभासः, प्रमाणवाधितत्वात्, न हि कल्पनारोपित एव द्रव्यादिप्रविभागः, स्वार्थक्रियाहेतुत्वाभावानुपपन्नात्, नभोम्भोजवत् । व्यवहारस्य चाऽऽसत्यतायां तदानुकूल्या प्रमाणानां प्रमाणभावो न स्यात्, इतरथा स्वप्नादिविभ्रमानुकूलेनापि तेषां तदनुपपन्न इति । एतदाभासश्च चार्वाकमतम् ।

ऋजु प्राञ्जलं वर्त्तमानक्षणस्थायि पर्यायमात्रं प्राधान्यतः सूत्रयन्नभिप्रायः ऋजुमूत्रः । यथा समस्ति सम्प्रति सुखक्षणः इति सतोपि द्रव्यस्यानर्पणात् अतीतानागतक्षणयोश्च नष्टानुत्पन्नत्वेनासम्भूतेः । न चैवं लोकव्यवहारविलोपप्रसङ्गः, नयस्यास्यैवंविषयमात्रप्ररूपणात्, लोकव्यवहारस्तु नयचक्रसाध्यः । यस्तु बहिरन्तर्वा द्रव्यं सर्वथा प्रतिक्षिपत्यखिलार्थानां प्रतिक्षणं क्षणिकत्वाभिमानात् स तदाभासः, प्रतीत्यतिक्रमात्, बाधविधुरो हि प्रत्यभिज्ञानादिप्रत्ययो बहिरन्तर्वाकं द्रव्यं पूर्वोत्तरविवर्त्तवर्त्ति प्रसाधयन्नगवयोऽपह्नोतुम् । एतन्नयाभासस्ता-थागतमतमिति । कालादिभेदेन ध्वनेरर्थभेदं प्रतिपद्यमानः शब्दः । यथा-वभूव भविष्यति भवति रत्नसानुः । अत्राती-तादिकालत्रयभेदात् सुमेरोर्भेदं शब्दनयः प्रतिपद्यते । द्रव्यरूप-तयाऽभेदे पुनरदसीये गजनिमीलिकामालम्बते । एतच्च कालभेदे उदाहरणम् । करोति क्रियते घट इति कारकभेदे, तटस्तटी तटमिति लिङ्गभेदे, दाराः कलत्रमित्यादि सङ्ख्याभेदे, एहि मन्ये रथेन यास्यासि यातस्ते पितेति पुरुषभेदे, सन्तिष्ठते अवतिष्ठते इत्युपग्रहभेदे इति ।

कालादिभेदेन ध्वनेरर्थभेदमेव समर्थयमानः शब्दाभासः,

पर्यायभ्वनीनामभिधेयनानात्वमेव कक्षीकुर्वाणः समभिरूढाभासः ।

यथा—इन्द्रः शक्रः पुरन्दर इत्यादयः शब्दाः भिन्नाभिधेया एव भिन्नशब्दत्वात् करिकुरङ्गतुरङ्गशब्दवत् इति ।

एवमित्थं विवक्षितक्रियापरिणामप्रकारेण भूत परिणतमर्थमभिप्रयन् एवम्भूतः । समभिरूढः खलु सत्यामसत्या च शक्रनादिक्रियाया देवराजार्थस्य शक्रव्यपदेशमभिप्रैति, पशोः सत्यामसत्यां च गतिक्रियाया गोव्यपदेशवत् तथारूढेः सद्भावात् । अयं पुनःशक्रनादिक्रियापरिणामक्षण एव शक्रादिमभिप्रैति न पूजनाभिपेचनक्षणे । न चैवभूतनयाभिप्रायेण कश्चिदक्रियाशब्दोऽस्ति गौरम्ब इत्यादिजातिशब्दानामपि क्रियाशब्दत्वात् गच्छतीति गौः आशुगामीत्यम्बः इति । शुरुः नील इत्यादिगुणशब्दा अपि क्रियाशब्दा एव, शुचिभवनात् शुरुः नीलनात् नीलः, इति । देवदत्तः यज्ञदत्तः इत्यादि यदृच्छाशब्दा अपि क्रियाशब्दा एव देवा एन देवासुरिति देवदत्तः, यज्ञे एन देवात् इति यज्ञदत्तः । तथा सयोगिसमवायिद्रव्यशब्दाः क्रियाशब्दा एव दण्डोऽस्यास्तीति दण्डी, विपाणमस्यास्तीति विपाणीति । पञ्चतयी तु शब्दानां प्रवृत्तिर्व्यवहारमात्रात् न निश्चयात् । क्रियानाविष्टं वस्तु शब्दवाच्यतया प्रतिक्षिपमाणस्तु एवम्भूतनयाभासः प्रतीतिरव्याघातात् । यथा—विशिष्टचेष्टाहीनं घटारण्यं वस्तु न घटशब्दाभिधेयं घटशब्दप्रवृत्तिनिमित्तभूतक्रियाशून्यत्वात् पटवदित्यादिः ।

एतेषु च नयेषु ऋजुमृत्रान्ताश्चत्वारोऽर्थप्रधानाः शेषान्तरयः शब्दप्रधाना वेदितव्याः ।

फ. पुनरत्र बहुविषयो नयः को बाल्पविषयः ? इति जिज्ञासामुपशिश्रमयिषुणा प्रमाणनयनत्वालोकालङ्कारीया सप्तमूत्री चेन्नसि निधेया ।

तथाहि—

पूर्वः पूर्वो नयः प्रचुरगोचरः परःपरस्तु परिमितविषयः ॥१॥

सन्मात्रगोचरात्सङ्ग्रहानैगमो भावाभावभूमिकत्वाद् भूम-
विषयः ॥ २ ॥

सद्विशेषप्रकाशकाद्व्यवहारतः सङ्ग्रहः समस्ततत्सम्-
मूहोपदर्शकत्वात् बहुविषयः ॥ ३ ॥

वर्तमानविषयाद् ऋजुमूत्रात् व्यवहारस्त्रिकालविषयाव-
लम्बित्वादनलपार्थः ॥ ४ ॥

कालादिभेदेन भिन्नार्थोपदेशिनः शब्दाद् ऋजुमूत्रस्तद्
विपरीतवेदकत्वान्महार्थः ॥ ५ ॥

प्रतिपर्यायशब्दमर्थभेदमभीप्सतः समभिरुढाच्छब्दस्तद्-
विपर्ययानुयायित्वात् प्रभूतविषयः ॥ ६ ॥

प्रतिक्रियं विभिन्नमर्थं प्रतिजानानादेवम्भूतात्समभिरुढास्त-
दन्यथार्थस्थापकत्वान्महागोचरः ॥ ७ ॥ इति ।

एतेषां च सप्तानां नयानामेकैकप्रभेदतः शतभेदभावेन
सप्त शतानि भेदाः प्रज्ञप्ताः । यदा तु शब्दादित्रितय्या एक एव
शब्दनयो विवक्षितः स्यात् तदैकैकस्य शतविधत्वात् पञ्चशतानि
नयानाम् । यदा च सामान्यग्राहिणो नैगमस्य सङ्ग्रहेऽन्तर्भावः
विशेषग्राहिणश्चास्य व्यवहारेऽन्तःपातो विवक्ष्यते तदा मूल-
नयानां षड्विधत्वात् षट्शतानि भवन्ति । यदा तूत्तरीत्या नैगम-
स्यापार्थक्यात् सङ्ग्रह-व्यवहारर्जुमूत्रलक्षणास्त्रयोऽर्थनयाः, एकस्तु
शब्दनयः पर्यायास्तिकनयः तदा नयचतुष्केन चत्वारि शतानि ।
द्रव्यार्थिक-पर्यायार्थिकभेदेन च द्वैविध्याभिप्राये द्विशती नयानां
भवति । कुत्रापि “निच्छयव्यवहारणया मूलिमभेदा नयाण स-
व्वाणं” इति । उत्कृष्टतोऽसङ्ख्यातास्तु नया भवन्तः प्रागेव प्राद-
र्शिषत, अयमभिप्रायः— यावन्तो वचनप्रकाराः सावधारणाः
ते सर्वे नयाः परसमयास्तीर्थिकसिद्धान्ताः ये च निरवधारणाः

स्याच्छब्दलाञ्छितास्ते नयाः समुदिताः सम्यक्तर प्रतिपद्यन्ते ।
ननु प्रत्येकावस्थाया मिथ्यात्वहेतुत्वात् समुदिताः सर्वे महा-
मिथ्यात्वहेतवः कथं न भविष्यन्ति ? प्रचुरविपलव समुदाये
विपयाचुर्यवत्, उच्यते । परस्परविरुद्धा अपि सर्वे नयाः
समुदिताः सम्यक्तर भजन्ते एकस्य जिनसाधोर्वशवर्तित्वात्
नानाभिप्रायभृत्यवर्गवत्, यथा खलु धनधान्यभूम्याद्यर्थं पर-
स्पर विवदमाना अपि बहवः सम्यगन्यायशालिना केनाप्यु-
दासीनेन महाजनेन युक्तितो विवादकारणान्यपनीय मीलयन्ते,
तथेह परस्परविरोधिनापि नयान् जिनमुनीन्द्रो विरोध
भङ्क्तवा एकर मीलयति । तथा प्रचुरविपल्वा अपि मौढ-
मन्त्रवादिना निर्विषीकृत्य कुण्टारिगणे प्रदत्ता अमृतरूपत्व
प्रतिपद्यन्तएवेत्यन्यत्र विस्तरः ।

यदुचुः श्रीविनयविजयोपाध्यायाः—

सर्वे नया अपि विरोधभृतो मिथस्ते

सम्भूय साधुसमय भगवन् भजन्ते ।

भूषा इव प्रतिभटा भुवि सर्वभौम-

पादाम्बुज प्रधनयुक्तिपराजिता द्रारू ॥ १ ॥ इति ।

स्तुतिकारोप्याह—

नयास्तत्र स्यात्पटलाञ्छना इमे

रसोपनिद्धा इव लोहधातवः ।

भयन्त्यभिप्रेतफला यतस्ततो

भयन्तमार्याः प्रणता हितपिणः ॥ १ ॥ इति ।

यच्चाहुः स्तुतिद्रात्रिजिनाया श्रीरत्नप्रभमूरय —

अहो चित्र चित्र तत्र चरितमेतन्मुनिपते !

स्वर्कायानामेषा शिथिलविषयव्याप्तिरश्विनाम् ।

विपक्षापक्षाणा कथयसि नयाना मुनयता

विपक्षक्षेत्राणां पुनरिह विभो ! दृष्टनयताम् ॥ १ ॥ इति ।

यच्च श्रीसिद्धसेनदिवाकरपादाः—

उदधाविव सर्वसिन्धवः समुदीर्णास्त्वयि नाथ ! दृष्टयः ।
न च तासु भवान्प्रदृश्यते प्रविभक्तासु सरित्स्त्रिवोदधिः ॥ १ ॥
इति ।

यत्पुनर्महामहोपाध्यायश्रीयशोविजयचरणाः—

चौद्धानामृजुमूत्रतो मतमभूद् वेदान्तिनां सङ्ग्रहात्
साङ्ख्यानानां तत एव नैगमनयाद् यागश्च वैशेषिकः ।
शब्दब्रह्मविदां च शब्दनयतः सर्वैर्नयैर्गुम्फिता
जैनी दृष्टिरितीह सारतरता प्रत्यक्षमुदीक्ष्यते ॥ ५ ॥ इति ॥ ६ ॥
उक्तो नयः । साम्प्रतं प्रमाणनयवाक्येन स्वार्थाभिहिताव-
नुगन्तव्यां सप्तभङ्गीं निर्दिशति—

तद्वाक्यं सप्तभङ्ग्यनुपाति ॥ ७ ॥

तयोः प्रमाणनययोर्वाक्यं सप्तभङ्गीमनुपतति अनुव्रजती-
त्येवं शीलं प्रज्ञप्तम् । ननु का सप्तभङ्गी ? इति चेत् ? अत्राह
रत्नाकरसृष्टिब्रह्माणो वादिदेवसूरयः—

“ एकत्र वस्तुन्येकैकधर्मपर्यनुयोगवशादविरोधेन व्यस्त-
योः समस्तयोश्च विधिनिषेधयोः कल्पनया स्यात्काराङ्कितः स-
प्तधा वाक्प्रयोगः सप्तभङ्गी ” इति ।

अयमर्थः । एकत्र जीवादिवस्तुनि एकैकसत्त्वादिधर्मविष-
यप्रश्रवशात् अविरोधेन प्रत्यक्षादिबाधपरिहारेण पृथग्भूतयोः
समुदितयोश्च विधिनिषेधयोः पर्यालोचनया कृत्वा स्याच्छब्द-
लाञ्छितो वक्ष्यमाणैः सप्तभिः प्रकारैर्वचनविन्यासः सप्तभङ्गी ।
भज्यन्ते भिद्यन्तेऽर्था यैस्ते भङ्गाः वचनभेदाः ततः समाहृता सप्त
भङ्गाः सप्तभङ्गीतिपदव्युत्पत्तिः ।

अथेयं पदव्यावृत्तिः—

नानावस्त्वाश्रयविधिनिषेधकल्पनया सप्तभङ्गीप्रसङ्गव्युदा-

सार्थम् “ एकत्रवस्तुनि ” इति । एकत्रापि जीवादिवस्तुनि
विधीयमान निषिध्यमानानन्तधर्मपर्यालोचनयाऽनन्तभङ्गीप्रस-
क्तिव्यावृत्तये “ एकैकधर्मपर्यनुयोगवशात् ” इति । अनन्ते-
ष्वपि धर्मेषु प्रतिधर्म पर्यनुयोगस्य सप्तैव प्रवर्तमानत्वात् तत्प्र-
तिवचनस्यापि सप्तविधत्वमेवोपपन्नमित्येकैकस्मिन् धर्मे एकैकैव
सप्तभङ्गी साधीयसी एव चानन्तधर्मापेक्षया सप्तभङ्गीनामानन्त्यं
यदुपतिष्ठते तदभिमतमेव । प्रत्यक्षादिविरुद्धसदाद्येकान्तवि-
धिप्रतिषेधकल्पनयापि प्रवृत्तस्य वचनप्रयोगस्य सप्तभङ्गीत्वा-
नुपपन्नभङ्गार्थम् “ अविरोधेन ” इति ।

अत्र “ पर्यनुयोगवशात् ” इति ग्रहण प्रतिपाद्यप्रश्नानां
सप्तविधानामेव सद्भावात् सप्तैव भङ्गा इति नियमसूचनार्थम् ।
ननु प्रश्नानां सप्तविधत्वं कुतः ? जिज्ञासानां सप्तविधत्वात्
इतिभ्रमः प्राश्निकनिष्ठजिज्ञासाप्रतिपादक वाक्यं हि प्रश्न इत्युक्तेः ।

ननु जिज्ञासैव सप्तधा इति कथम् ? सप्तधा सशयानामु-
त्पत्तेः । ननु तथापि सशयस्य सप्तविधत्वं कुत इति वक्तव्यम् ?
तद्विषयीभूतधर्माणां सप्तविधत्वात् इत्येव गृहाण ।

ननु के ते सप्त धर्माः ? उच्यते ।

कथञ्चित् सत्त्वम् १ कथञ्चिदसत्त्वम् २ क्रमार्पितोभयम् ३
अवक्तव्यत्वम् ४ कथञ्चित् सत्त्वविशिष्टावक्तव्यत्वम् ५ कथ-
ञ्चिदसत्त्वविशिष्टावक्तव्यत्वम् ६ क्रमार्पितोभयविशिष्टावक्त-
व्यत्वम् ७ चेति । एव च दर्शितधर्मविषयकाः सप्तैव संशयाः ।

अथेमे सप्त भङ्गाः ।

स्यादस्त्येव घट इति विधिकल्पनया प्रथमो भङ्गः ॥ १ ॥

स्याभास्त्येव घट इति निषेधकल्पनया द्वितीयो भङ्गः ॥ २ ॥

स्यादस्त्येव स्यान्नास्त्येवेति क्रमेण विधिनिषेधकल्पनया

तृतीयः ॥ ३ ॥

स्यादवक्तव्यमेवेति युगपद् विधिनिषेधकल्पनया चतुर्थः ॥ ४ ॥

स्यादस्त्येव स्यादवक्तव्यमेवेति विधिकल्पनया युगपद्वि-
धिनिषेधकल्पनया च पञ्चमः ॥ ५ ॥

स्यान्नास्त्येव स्यादवक्तव्यमेवेति निषेधकल्पनया युगप-
द्विधिनिषेधकल्पनया च षष्ठः ॥ ६ ॥

स्यादस्त्येव स्यान्नास्त्येव स्यादवक्तव्यमेवेति क्रमतो वि-
धिनिषेधकल्पनया युगपद् विधिनिषेधकल्पनया च सप्तमः
॥ ७ ॥ इति ।

तत्र स्यादस्त्येव वा नवा घट इति कथञ्चित् सत्त्वतदभाव-
कोटिकः प्रथमः संशयः ।

स्यादेतत् कथञ्चित् सत्त्वस्याभावः कथञ्चिदसत्त्वम् ; तस्य
न संशयविषयत्वसम्भवः कथञ्चित् सत्त्वेन सह विरोधाभा-
वात् ।

“एकधर्मिकव्याहतनानाधर्मप्रकारकप्रत्ययो हि संशयः”
मत्वेकधर्मिकनानाधर्मप्रकारकज्ञानमात्रम्, अन्यथा अयं घटो
द्रव्यम् इत्यादिघटत्वद्रव्यस्वरूपनानाधर्मप्रकारकज्ञानस्यापि सं-
शयत्वप्रसङ्गात् । मैवम् । दर्शितसंशये कथञ्चिदस्तित्वसर्व-
थास्तित्वयोरेव कोटित्वेनोक्तानुपपत्तेरनवकाशात् तयोः पर-
स्परं विरोधात् । एवं द्वितीयादिसंशयप्रकारा अप्यूहनीयाः ।
निरुक्तसंशयेन च घटे वास्तवसत्त्वनिर्णयः सम्पादनीय इति
जिज्ञासोदेति जिज्ञासां प्रति संशयस्य हेतुत्वात् तादृशजिज्ञा-
सया “घटः किं स्यादस्त्येव” प्रति प्रश्नः प्रादुर्भवति प्रश्ने
जिज्ञासाया हेतुत्वात् । तादृशप्रश्नज्ञानाच्च प्रतिपादकस्य
प्रतिपिपादयिषा समुन्मिषति । प्रतिपिपादयिषया चोत्तराव-
तारः, इत्युक्तप्रणाल्या धर्मसप्तविधत्वाधीना भङ्गानां सप्तवि-
धत्वसिद्धिः । स्यादेतत् यदि नाम घटादौ अस्तित्वप्रमुखाः
सप्तधर्माः प्रामाणिकाः स्युः तदा तद्विषयसंशयानातिक्रमेण
सप्तभङ्गी मिध्येत् तदेव तु दुरूपपदम् । सत्त्वासत्त्वयोर्भेदा-

भावात् । यद्धि स्वरूपेण सत्त्वं तदेव पररूपेणासत्त्वम् तथा च प्रथमद्वितीयभङ्गौ न घटासटकृमाद्रीकृपाताम्, तदन्यतरैरेव चारिताध्यात् ।

अयमिह समाधिः—

स्वरूपाग्रच्छिन्न सत्त्वम्, पररूपाग्रच्छिन्नमसत्त्वम्, तथाचाग्रच्छेदरुभेदात्तयोर्भेदसिद्धिः सुलभैव । अपरथा स्वरूपेणैव पररूपेणापि सत्त्वानुपक्तेः, पररूपेणैव स्वरूपेणापि असत्त्वप्रसक्तेश्च । किञ्च सत्त्वं खलु वृत्तिमत्त्वम्, भूतले घटोऽस्तीत्यादौ भूतलनिरूपितवृत्तितागाली घटः इति बोधात् । असत्त्वं चाभावप्रतियोगित्वम्, भूतले घटो नास्तीत्यादौ भूतलनिष्ठाभावप्रतियोगी घटः इति प्रत्ययात् । एव चोक्तान एव सत्त्वासत्त्वयोः स्वरूपभेदः ।

अपि च त्रैलक्षण्य पाञ्चलक्षण्य वा साधनस्योचानास्तपन-
बन्धुमुपासीनाः कक्षभक्षाक्षचरणचरणचन्द्रचकोराश्च हेतोः
सपक्षसत्त्वापेक्षया विपक्षासत्त्वं पृथग्भावेनैवामसत्त्वं, इतरथा
तद्व्याघातापत्तेः । ननु कथञ्चित्सत्त्वापेक्षया क्रमार्पितो-
भयस्य को विशेषः ? न हि शक्यं प्रत्येकघटपटापेक्षया
घटपटोभय भिन्नरूपेण प्रत्येतुम् इति चेन्न प्रत्येकापेक्षयो-
भयस्य भिन्नत्वेन प्रतीतिसिद्धत्वात् । अत एव प्रत्ये-
कघटकार-टकारापेक्षया क्रमार्पितोभयरूपघटपदस्यातिरिक्तत-
याभ्युपगमः प्रयादिना विकल्परः । अपरथा प्रत्येकघटका-
राद्यपेक्षया घटपदस्याभिन्नत्वे घटकारागुच्चारणेनैव घटपदज्ञान-
सम्भवेन घटत्वप्रकारकोपस्थितिसम्भवात् शेषोच्चारणवैय-
र्थ्यप्रसङ्गात् । अत एव च प्रत्येकपुष्पापेक्षया मान्दायाः कथ-
ञ्चिदभेदः सर्वानुभवसिद्धः इति नानतिरिक्तं कथञ्चित् सत्त्वा-
पेक्षया क्रमार्पितोभयम् । एव शेषा अपि विशेषरूपेण मीमास-
नीयाः, अधिकव्यवच्छेदश्च चिन्तनीयोऽन्यतः, इह तु यत्त-

व्यवाहुल्यात् ग्रन्थलघिमाभिसन्धानाच्च विरम्यते प्रतानतः ।

तत्र धर्मान्तरमनपाकुर्वत् विधिविषयकबोधोत्पादि वाक्यं प्रथमो भङ्गः । स च स्यादस्त्येव घट इति वचनरूपः ।

निषेधविषयकबोधजनकं पुनस्तथा वाक्यं द्वितीयो भङ्गः । स च स्यान्नास्त्येव घट इत्याकारः ।

अत्र च स्वरूपादिभिरस्तित्वमिव नास्तित्वमपि स्यादित्य-
निष्ठार्थनिवृत्तये “ स्यादस्त्येव ” इत्येवकारः, तेन स्वरूपादि-
भिरस्तित्वमेव न नास्तित्वमित्यवधारणम् ।

अयं चैवकारस्त्रेधा । अयोगव्यवच्छेदबोधकः, अन्ययोग
व्यावृत्तिगमकः, अत्यन्तायोगव्युदासज्ञापकश्चेति ।

तत्र विशेषणसङ्गतैवकारोऽयोगव्यवच्छेदबोधको बोद्धव्यः ।
यथा शङ्खः पाण्डर एवेति । अयं चात्र परिष्कारः, उद्देश्यताव-
च्छेदकसमानाधिकरणाभावाप्रतियोगित्वमयोगव्यवच्छेदः, प्र-
कृते च शङ्खत्वमुद्देश्यतावच्छेदकम्, शङ्खत्वेन शङ्खमुद्दिश्य पा-
ण्डरत्वस्य तत्र विधानात् तथाच शङ्खत्वसामानाधिकरण्यवान् न
तावत् पाण्डरत्वाभावो भवितुमर्हति तत्र तत्सत्त्वात् अपितूदा-
सीनाभावः तत्प्रतियोगित्वं तत्र, अप्रतियोगित्वं पुनः पाण्डरत्वे
आयातमिति शङ्खत्वसमानाधिकरणाभावाप्रतियोगिपाण्डरत्ववान्
शङ्ख इति बोधः ।

विशेष्यसङ्गतैवकारोऽन्ययोगव्यवच्छेदबोधकः यथा पार्थ
एव धनुर्धरः इति । अन्ययोगव्यवच्छेदः पुनर्विशेष्यभिन्नता-
दात्म्यव्यावर्तनम् । तत्र खल्वेवकारेण पार्थान्यतादान्म्या-
भावो धनुर्धरे बोधितो भवति तथाच पार्थान्यतादात्म्याभाववद्
धनुर्धराभिन्नः पार्थ इति बोधः ।

क्रियासङ्गतैवकारोऽत्यन्तायोगव्यवच्छेदगमकः यथा नीलं
कमलं भवत्येवेति । अत्यन्तायोगव्यवच्छेदश्चोद्देश्यतावच्छेदक-
व्यापकाभावाप्रतियोगित्वम् । प्रकृते चोद्देश्यतावच्छेदकं कम-

लत्वम्, तद्व्यापकः पुनरत्यन्ताभावः न तावत् नीलाभेदा-
भावः शक्यते धर्तुम्, क्वचित्कमले नीलाभेदस्यापि सद्भावात् ।
अपित्वन्याभावः, तत्प्रतियोगित्वं तत्र, अप्रतियोगित्वं पुनर्नी-
लाभेदे प्राप्तमिति कमलत्वव्यापकात्यन्ताभावाप्रतियोगिनीला-
भेदवत्कमलमिति तत्र बोधः ।

तदुक्तम्—

अयोग योगमपरैरत्यन्तायोगमेव च ।

व्यवच्छिन्नान्ति धर्मस्य निपातो व्यतिरेचकः ॥ १ ॥

विशेषणविशेष्याभ्यां क्रियया यः सहोदितः ।

विवक्षातोऽप्रयोगेऽपि तस्यार्थोऽयं प्रतीयते ॥ २ ॥

व्यवच्छेदफलं वाच्यं यतश्चैत्रो धनुर्धरः ।

पार्थो धनुर्धरो नीलं सरोजमिति वा यथा ॥ ३-॥ इति ।

स्यादेतत् स्यादस्त्येव घटः इत्यादावत्यन्तायोगव्यवच्छेद-
बोधकेन एवकारेण भाव्यम्, क्रियासद्गतत्वात् । एवं च विवर्क्षि-
तार्थासिद्धिः कुत्रचिद् घटे अस्तित्वाभावेऽपि तादृशप्रयोगसम्भ-
वात् यथा हि क्वचित्कमले नीलत्वविरहेऽपि “नीलं सरोजं भ-
वत्येव” इति प्रयोगः इति चेत् ? अत्राहुः —

प्रकृतेऽयोगव्यवच्छेदबोधक एवकारोऽस्ति क्रियासद्गतैवका-
रस्यापि कुत्रचित् अयोगव्यवच्छेदबोधकत्वदर्शनात् “यथा
ज्ञानमर्थं गृह्णात्येव” इत्यादौ ज्ञानत्वसमानाधिकरणात्यन्ताभा-
वाप्रतियोगित्वस्यार्थग्राहकत्वे बोधः तत्राप्यत्यन्तायोगव्यव-
च्छेदबोधस्योपगमे “ज्ञानमर्थं गृह्णात्येवेतिवत्” ज्ञानं रजतं
गृह्णात्येवेति प्रयोगप्रसङ्गः सकलज्ञानेषु रजतग्राहकत्वस्याभावेऽपि
यत्किञ्चिज्ज्ञाने रजतग्राहित्वभावेनैव ज्ञानं रजतं गृह्णात्ये-
वेत्यन्तायोगव्यवच्छेदबोधकैवकारप्रयोगस्य निर्वाधात् । तद-
वत् प्रकृते क्रियासद्गतोऽप्येवकारोऽयोगव्यवच्छेदबोधकत्वेनाभ्यु-
पेयः इति ।

एवं च स्यादस्त्येव घट इत्यादौ घटत्वसमानाधिकरणात्यन्ताभावाप्रतियोगित्वस्यैवकारार्थस्य अस्तित्वे धात्वर्थेऽन्वयेन घटत्वसमानाधिकरणात्यन्ताभावाप्रतियोग्यस्तित्ववान् घट इति बोधः, घटत्वसमानाधिकरणस्तावदत्यन्ताभावो नास्तित्वात्यन्ताभावः किन्त्वन्याभावः तदप्रतियोगित्वस्यास्तित्वे सत्त्वात् । न चात्र घटत्वसमानाधिकरणात्यन्ताभावोऽस्तित्वात्यन्ताभावोपि शक्यते धर्तुम्, अस्तित्वाभावस्य नास्तित्वस्य घटे सत्त्वात् इति वाच्यम्, प्रतियोगिव्यधिकरणाभावाप्रतियोगित्वस्यैवकारार्थस्याभिप्रायेणोक्तदोषाभावात् तादृशाभावे चोद्देश्यतावच्छेदकसामानाधिकरण्यमुद्देश्यबोधकपदसमभिव्याहारलभ्यम् । प्रकृते उद्देश्यतावच्छेदकं घटत्वं तत्सामानाधिकरण्यं प्रतियोगिव्यधिकरणाभावेऽन्वेति, उद्देश्यघटपदसमभिव्याहारात् ।

एवं च घटत्वसमानाधिकरणप्रतियोगिव्यधिकरणाभावाप्रतियोग्यस्तित्ववान् घटः इति बोधः । तथा च नोक्तो दोषः घटसमानाधिकरणाभावपदेन अस्तित्वाभावस्य गृहीतुमशक्यत्वात् तथाविधाभावस्य प्रतियोगिनास्तित्वेन सामानाधिकरण्येन वैयधिकरण्याभावात् ।

ननु- स्याच्छब्देनैवानेकान्तबोधनेऽस्त्यादिवचनमनर्थकमिति चेत् न स्यात्पदेनानेकान्तस्य सामान्यतोऽवबोधनेपि विशेषरूपेण बोधनायास्त्यादिशब्दप्रयोगात् । तदुक्तम्-

स्याच्छब्दादप्यनेकान्तसामान्यस्यावबोधने ।

शब्दान्तरप्रयोगोऽत्र विशेषप्रतिपत्तये ॥ १ ॥ इति

यथा खलु वृक्षो न्यग्रोधः इति वृक्षत्वेन रूपेण न्यग्रोधस्य बोधनेपि न्यग्रोधत्वेन रूपेण न्यग्रोधबोधनाय न्यग्रोधपदप्रयोगः ।

स्याच्छब्दस्य द्योतकत्वपक्षे तु न्यायप्राप्त एवास्त्यादिप्रयोगः । अस्त्यादिशब्देनाभिहितस्यानेकान्तस्य स्यात्पदेन

घोटनात् । स्यात्पदाभावे तु सर्वथैकान्तव्यवच्छेदेनानेकान्त-
प्रतिपत्तिः कुतः ? एवकारावचने विवक्षितार्थप्रतिपत्तिवत् इति
युक्तं स्यात्पदम् इति ।

एव च स्यादस्त्येव घटः इत्यस्य स्वरूपाद्यवच्छिन्ना-
स्तित्वाश्रयो घटः । स्यान्नास्त्येव घट इत्यस्य च पररूपाद्यव-
च्छिन्ननास्तित्वाश्रयो घटः, अवच्छेदकपेदेन एकत्रैवास्तित्वना-
स्तित्वयोरविशेषात् कं गलु न प्रत्येति एकत्रैव धूपग्रादाव-
वच्छेदकपेदेन शीतोष्णस्पर्शः । कश्च प्रकृते एकत्रैव वस्तुनि
सर्वत्र स्वरूपेण सत्त्वस्य पररूपेणासत्त्वस्य च वर्तमानत्वे ग्राधः,
इतरथा हि वस्तुत्वमेव विलीयेत, स्वपररूपोपादानापोढन-
व्यवस्थाप्यं हि वस्तुनो वस्तुत्वम् ।

ननु ण्डस्य किं स्वरूपं किंवा पररूपम् इति चेत् ? अत्र
दूषः— घट इत्यादिमुद्गा प्रकारतया भासमानो घटपदशक्यता-
वच्छेदकीभूतस्तिर्यग्सामान्यरूपो यो घटत्वात् यो धर्मः स
घटस्य स्वरूपम् तद्वितरत् पटत्वादि पररूपम् । तत्र च घटत्वा-
दिस्वरूपेणैव पटत्वादिपररूपेणापि घटस्य सत्त्वाङ्गीकारे पटात्म-
कत्वप्रसङ्गः पटत्वादिनेव घटत्वादिनाप्यसत्त्वे शशशृङ्गवच्छृङ्ग-
त्वापत्तिः ।

एव घटस्य स्वद्रव्यं मृद्द्रव्यम् परद्रव्यं सुवर्णादि । तथाच
घटो मृदात्मनास्ति सुवर्णाद्यात्मना नास्ति घटस्य स्वद्रव्यात्मनेव
परद्रव्यात्मनापि सत्त्वे घटो मृदात्मको न सुवर्णात्मा इति नि-
यमो न स्यात् तथाच द्रव्यप्रतिनियमव्याप्तिः ।

एव घटस्य स्वीयं क्षेत्रं भूतलादि परक्षेत्रं कुड्यादि घटः
सौवक्षेत्रेस्ति परत्र नास्ति । ण्डस्य स्वक्षेत्रवत् परत्रापि सत्त्वा-
ङ्गीकारे प्रतिनियतक्षेत्रत्यानुपपत्तिः । परक्षेत्र इव स्वक्षेत्रेभ्य-
सद्भूतत्वे च साधारत्तविरोधः ।

तथा घटस्य सौवः कालो वर्तमानकालः परकालोऽस्ती-

तादिः तत्र स्वकालेऽस्ति परकाले नास्ति घटस्य स्वकाल इव परकालेऽपि सत्त्वे प्रतिनियतकालत्वं न स्यात् तथाच किं स्यात्?, इति चेत् नित्यत्वमेव स्यात् । परकालवत्स्वकीयकाले-
 प्यसत्त्वोररीकारे सकलकालासम्बन्धित्वप्रसङ्गेनावस्तुत्वप्रसङ्गः,
 कालसम्बन्धिन एव वस्तुत्वात् । एवंरीत्या स्वद्रव्यक्षेत्रकाल-
 भावेन सत्त्वं परद्रव्यकालक्षेत्रभावेनासत्त्वं च क्रोडीकुर्वाणः
 पदार्थः स्वरूपप्रतिष्ठानो वेदितव्यः, इतरथा नभोनलिनायमान
 एव । अपिचास्तित्वं नास्तित्वेनाविनाभूतमस्ति, समनियते
 खलु अस्तित्व-नास्तित्वे इति भावः, अस्तित्वं विहाय नास्तित्व-
 त्वस्य नास्तित्वं विहायास्तित्वस्य च प्रमाणवाधात् इति अ-
 स्तित्वेनाभ्युपजग्मानेषु वस्तुजातेषु तत्सहचरनास्तित्वमवश्य-
 प्रतिपत्तव्यमभियुक्तैः । न च शशविषाणादौ नास्तित्वमस्ति-
 त्वसहचरं कुतः? इति प्रेर्यम्, नास्तित्वाधिकरणरूपं शश-
 विषाणादि हि किञ्चिदभिमतं चेत् तर्हि नियमेन तत्रास्तित्वं मन-
 नीयम्, स्वरूपबाह्यस्यावस्तुत्वेनाधिकरणत्वानर्हतया नास्तित्व-
 त्ववृत्तेस्तत्र दुर्वचत्वात् । अथ च तत् किञ्चिदेव न; तर्हि कुत्र ना-
 स्तित्वेऽभिमेनानेऽस्तित्वसाहचर्याभावमापादयसि? इति सम्यग्
 भावय ।

अपिच गोमस्तकवृत्तित्वेन यदस्तीति प्रसिद्धं विषाणम्
 तत् खरादिशिरोवृत्तित्वाभावेन नास्तीति निर्णीयते ।

मेषादिसमवेतत्वेन यानि रोमाणि सन्तीति प्रसिद्धानि
 तान्येव कूर्मादिसमवेतत्वेन न सन्तीत्यध्यवसीयते ।

वनस्पतिसंसृष्टत्वेन यत् कुंसुममस्तीति प्रसिद्धम्, तदेव
 गगनसम्बन्धित्वेन नास्तीत्यवधार्यते तथाचोपपन्नमेव नास्तित्व-
 सहचरास्तित्वगुम्फितं जगत् इति प्रथमद्वितीयभङ्गस्वरूप-
 निरूपणम् ।

अथ “घटः स्यादस्त्येव स्यान्नास्त्येव च” इति तृतीयो

भद्र । घटादिरूपैरुधर्मिविशेष्यकरूपार्पितविधिप्रतिषेधप्रकार-
रूपोपजनकराग्यत्व तद्वक्षणम् । क्रमार्पितस्वरूपपररूपाद्य-
पेक्षयाऽस्तित्वनास्तित्वरूपो घट इति निरूपितप्रायम् ।

सद्वार्पितस्वरूपपररूपादिविवक्षाया “स्यादुक्तव्य एव
घटः” इति तुरीयो भद्रः । घटादिविशेष्यकावक्तव्यत्वप्रकारर-
ूपोपजनकराग्यत्व तद्वक्षणम् ।

ननु कथमवक्तव्यत्व घटस्य ? उच्यते— सर्वोपि शब्दो
मुग्यभावेन न सत्त्वासत्त्वे युगपत्प्रतिपादयति तथाप्रतिपादने
शब्दस्य शक्त्यभावात् सर्वस्य पदस्यैकपदार्थविषयत्वोपपत्तेः,
तथाहि— अस्मिन्पद सत्त्वावाचक नासत्त्वं प्रतिपादयति, एव
नास्तीतिपदममत्त्वाभिप्राये न सत्त्वा योवयितुमर्हति । ननु
सर्वपदानामेकार्थत्वनियमे नानार्थरूपदप्रसिद्धिः कथं निर्वह-
तीति चेत् अत्राहुः—

गवादिपदस्यापि स्वर्गाद्यनेकार्थतया प्रसिद्धयस्तत्त्वतो-
ऽनेकत्वात् सादृश्योपचारादेव तस्यैकत्वेन व्यवहारात् । अन्य-
था सकलार्थस्याप्येकशब्दवाच्यत्वापत्तः । अर्थभेदेनानेकशब्द-
प्रयोगवैफल्यात्, यथैव खलु समभिरुद्धनयापेक्षया शब्दभे-
दाद्भुवोऽर्थभेद तथैवार्थभेदादपि शब्दभेद सिद्ध एव, इतरथा
वाच्यवाचकनियमव्यवहारविलोपप्रसङ्गादिति ।

ननु यथासमय शब्दप्रवृत्ते युगपत् सदसत्प्रयोः सङ्के-
तितः शब्दस्तदभिधायी भवतु ? इति चेत्तदप्यपरम्भम्, सङ्के-
तस्यापि वाच्यवाचकशक्त्यनुरोधेनैव प्रवृत्ते न नाम कचन
वाच्यवाचकशक्त्यतिक्रमेण सङ्केतप्रवृत्तिर्दृष्टव्यतीति क्रमेणैव सङ्के-
तितपदस्याप्यर्थद्वयोपजनशक्तिसिद्धिः ।

पुष्पदन्तादिशब्दानामपि क्रमेणार्थद्वयप्रतिपादनसामर्थ्य-
पवमेयम्, “शत्रुशानचां क्षत्” इति शत्रुशानचोः सङ्केतिकसत्प-
दयत् इति ।

अथ सेनामालावनेत्यादिशब्दानामनेकार्थविषयत्वमस्त्ये-
वेति चेन्न करि- कुरङ्ग- तुरङ्ग- मातङ्गादिसमूहस्यैवैकस्य सेना-
शब्देनाभिधानात् पुष्पसमूहस्य मालापदेन वृक्षसमूहस्य वनश-
ब्देन चोक्तेर्नानेकार्थप्रतिपादनं सम्भवत्येकशब्दस्य ।

ननु “वृक्षौ” इति पदं वृक्षद्वयबोधकम्, “वृक्षाः” इति
च बहुवृक्षबोधकं कथमुपपादुकं स्यात् इति चेत् ? पाणिन्यादी-
नामेकशेषारम्भात् अन्येषामभिधानस्य स्वाभाविकत्वात् इत्येवा-
भङ्गुरमुत्तरं निधेयं चेतसि । तत्रैकशेषपक्षे द्वाभ्यामेव वृक्ष-
शब्दाभ्यां वृक्षद्वयस्य बहुभिरेव वृक्षशब्दैर्वहूनां वृक्षाणामभि-
धानात् । कुत एकशब्दस्य सकृदनेकार्थविषयत्वम् लुप्तावशिष्ट-
शब्दयोः सादृश्यात् वृक्षरूपार्थस्य समानत्वाच्चैकत्वोपचारेण
तत्रैकशब्दप्रयोगोपपत्तेः । अभिधानस्य स्वाभाविकत्वपक्षे च
वृक्षशब्दो द्विवहुवचनान्तः स्वभावत एव द्वित्वबहुत्वविशिष्टं
वृक्षरूपार्थमाचष्टे । यद्यपि द्वितीयपक्षे एकस्यैव वृक्षपदस्यानेक-
वृक्षबोधकत्वमायातम्, तथाप्यनेकधर्मविशिष्टार्थविवोधकत्वमे-
कपदस्य नास्तीति नियमो विज्ञेयः, एवं च वृक्षा इति बहु-
वचनान्तेनापि वृक्षपदेन वृक्षत्वरूपैकधर्मेणैव बोधो नानेकधर्मेणा-
नेकवस्तुनः, तथैव प्रकृतेऽप्यस्तिप्रभृतिपदेनाप्यस्तित्वादिरूपैक-
धर्मेणैव बोधसम्भवः न पुनर्धर्मान्तरेण ।

ननु “वृक्षाः” इति पदमेवास्ति “तदन्तं पदम्” इति
वचनात् अत्र हि तत्पदेन स्यादित्यादिविभक्तिपरिग्रहः, एवं
चैकपदस्याप्यनेकधर्मेण बोधकत्वं दृश्यत एवेति किमीयोऽयं
न्यायः “एकपदस्यानेकधर्मेण बोधकत्वं नास्ति” इति

उक्तं हि-

“अनेकमेकं च पदस्य वाच्यं वृक्षा इति प्रत्ययवत्प्रकृत्या” इति ।

अत्राहुः-

एकपदस्य प्राधान्येनानेकधर्मविशिष्टावबोधकत्वं नास्ती-

ति नियमाभिप्रायः । प्रकृते च प्रथमतो वृक्षशब्दो वृक्षत्वधर्म-
विशिष्ट द्रव्य बोधयति, ततो लिङ्ग सह्या चेति शाब्दबोधः
क्रमणोदेति

यदाह—

स्वार्थमभिधाय शब्दो निरपेक्षो द्रव्यमाह समवेतम् ।

समवेतस्य तु वचने लिङ्ग सदस्या विभक्तियुक्तं सन् ॥१॥ इति ।

एव च प्रधानतया वृक्षत्वविशिष्टबोधः, गुणभावेन पुन-
र्वहुत्वसदस्यायाः इति सर्वमवदातम् । नन्वेव तर्हि प्राधान्येना-
शेषधर्मात्मकस्य वस्तुनः प्रकाशक प्रमाणवाक्य कथमुपपत्ति-
बीधिमारोहत् ? इति चेत् कालादिभिरभेदवृत्त्या अभेदोप-
चारेण वा द्रव्यपर्यायनयार्पितेन सर्वस्य वस्तुन उक्ते इत्युक्तं
भविष्यति ।

व्यस्तसमस्तद्रव्यपर्यायावाश्रित्य चरमभङ्गत्रयमुपपत्तिमा-
नेयम् तथाहि— व्यस्तद्रव्य समस्तौ सहापितौ द्रव्यपर्या-
यावाश्रित्य “स्यादस्त्येव स्यादवक्तव्य एव घटः” इति
पञ्चमो भङ्गः । घटादिरूपैरुधर्मिविशेष्यक सत्त्वविशिष्टावक्त-
व्यत्वप्रकारकरोधजनकवाक्यत्व तल्लक्षणम्, तत्र द्रव्यार्पणात्
अस्तित्वस्य युगपद्द्रव्यपर्यायार्पणादवक्तव्यत्वस्य च विव-
क्षितत्वात् ।

तथा व्यस्त पर्यायं समस्तौ द्रव्यपर्यायावाश्रित्य “स्या-
न्नास्त्येव स्यादवक्तव्य एव घटः” इति षष्ठो भङ्गः । तल्लक्षणं च
घटादिरूपैरुधर्मिविशेष्यक नास्तित्वविशिष्टावक्तव्यत्वप्रकारक-
बोधजनकवाक्यत्वम् ।

एव व्यस्तौ रूपार्पितौ समस्तौ सहापितौ च द्रव्यपर्या-
यावाश्रित्य “स्यादस्त्येव स्यान्नास्त्येव स्यादवक्तव्य एव घटः”
इति सप्तमो भङ्गः । तल्लक्षणं च घटादिरूपैरुधर्मिविशेष्यक-
सत्त्वासत्त्वविशिष्टावक्तव्यत्वप्रकारकरोधजनकवाक्यत्वम् इति ॥

ननु चानेकान्तेपि विधिप्रतिषेधरूपा सप्तभङ्गी प्रवर्तते न वा? प्रवर्तमानत्वेऽनेकान्तस्य निषेधकल्पनायामेकान्त एव प्राप्त इति तत्पक्षोक्तदोषानुपङ्गः । अप्रवर्तमानत्वे सर्वार्थसार्थस्य सप्तभङ्गीमङ्गभङ्गप्रसङ्गः इति चेत्, उच्यते-एकान्तस्तावद् द्विविधः, सम्यगेकान्तः, मिथ्यैकान्तश्च । एवमनेकान्तोपि द्वेधा, सम्यगनेकान्तः मिथ्यानेकान्तश्च । तत्र सम्यगेकान्तस्तावत् प्रमाणविषयीभूतानेकधर्मात्मकवस्तुनिष्ठैकधर्मगोचरो धर्मान्तराप्रतिषेधकः, मिथ्यैकान्तस्तु धर्मान्तरनिराकरणप्रावीण्येन प्रतिनियतधर्ममात्रपक्षपाती । एवं सम्यगनेकान्तः प्रामाणिकास्तित्वादिकानेकधर्मनिरूपणप्रवणः । मिथ्यानेकान्तश्च विरुद्धनानाधर्मपरिकल्पनरूपः । तत्र सम्यगेकान्तो नयः, मिथ्यैकान्तो दुर्नयः । सम्यगनेकान्तः प्रमाणम्, मिथ्यानेकान्तश्च प्रमाणाभासः । एवं च सम्यगेकान्तानेकान्तभेदावाश्रित्य प्रमाणनयार्पणाभेदात् स्यादेकान्तः, स्यादनेकान्तः, स्यादुभयः, स्यादवक्तव्यः, स्यादेकान्तश्चावक्तव्यश्च, स्यादनेकान्तश्चावक्तव्यश्च, स्यादेकान्तोऽनेकान्तश्चावक्तव्यश्चेति सप्तभङ्गी योजनीया । तत्र नयार्पणादेकान्तो भवति, एकधर्मगोचरत्वात् नयस्य, प्रमाणाच्चानेकान्तो भवति, अशेषधर्मनिर्णयरूपत्वात् प्रमाणस्येति ।

यदि पुनरनेकान्तोऽनेकान्त एव स्यात् नत्वेकान्तः, तदैकान्ताभावे तत्समूहरूपस्यानेकान्तस्याप्यभावप्रसक्तिः शाखाद्यभावे वृक्षाद्यभाववत् इति ।

भवति च नित्यत्वादिधर्मेष्वप्येषा सप्तभङ्गी निरूपयितव्या । तथाहि-स्यान्नित्यो घटः स्यादनित्यो घटः इति घटस्य हि द्रव्यरूपेण नित्यत्वम् पर्यायरूपेणानित्यत्वम्, एवं चोत्पादव्ययध्रौव्ययुक्तं वस्तु सद्रूपेण भवितुमर्हति तदन्यथारूपेण वस्तुत्वानुपपत्तेः, अर्थक्रियासामर्थ्यं हि वस्तुनो लक्षणमालक्ष्यांवभूवांसो धीराः, अर्थक्रियासामर्थ्यस्य चैकान्तनित्यानित्ये प्रागेव प्रति-

ननूत्पादादेः परस्परं भिन्नत्वे कथमेक ज्यात्मकम् ?
अभिन्नत्वेऽपि कथं तथा ? इति चेत्, मैवम्, कथञ्चिद्
भिन्नलक्षणत्वेनामीषा कथञ्चिद् भेदोपपत्तेः, तथाहि—उत्पाद-
व्यवधौ व्यापि स्याद् भिन्नानि, भिन्नलक्षणत्वात्, रूपादिवदिति,
न च हेत्वसिद्धिः, असतो ह्यात्मलाभः, सतः सत्ता-
वियोगः, द्रव्यरूपत्वेनानुवृत्तिश्चोत्पादादेः परस्परमसकीर्णानि
लक्षणानि सकललोकसाक्षिकाण्येव । नचामी भिन्न-
लक्षणा अप्यर्हन्ति परस्परानपेक्षा भवितुम्, गगना-
रविन्दवदसत्त्वमसद्भात् । इति सिद्धमुत्पादादिसंवलितं वस्तु ।

तथाचोक्तम् —

“ घटमौलिसुवर्णार्थी नाशोत्पादस्थितिव्ययम् ।

शोकममोदमाध्यस्थ्य जनो याति सहेतुकम् ॥ १ ॥

पयोत्रतो न दध्यत्ति न पयोऽत्ति दधित्रतः ।

अगोरसत्रतो नोभे तस्माद् वस्तु त्रयात्मकम्” ॥२॥ इति ।

पञ्चाशति च कविकुलपतितर्कोदधिश्चरत्नमभसूरयः—

“ प्रध्वस्ते कलशे शुशोच तनया मौलौ समुत्पादिते

पुनः प्रीतिमुवाह कामपि नृपः शिश्राय मध्यस्थताम् ।

पूर्वाकारपरिषयस्तदपराकारोदयस्तद्द्वयाऽऽ-

धारश्चैक इतिस्थित त्रयमर्थं तत्त्वं तथाप्रत्ययात् ॥१॥ “इति

ननु “ स्यान्नित्यो घटः ” इत्यत्र द्रव्यरूपावच्छिन्ननि-

त्यताशाली घटः इति बोधः । “ स्यादनित्यो घटः ” इत्यत्र पुनः

पर्यायरूपावच्छिन्नानित्यत्ववान् घटः इति बोधः । अनित्यत्व

चात्र नित्यभेदः । न च द्रव्यरूपेण नित्ये वस्तुनि युक्त

नित्यभेदावस्थानम्, भेदस्य व्याप्यवृत्तितया समातिपोगिनि

षाधात् इति चेत्, न, “ मूले वृक्षः कापिसपोगी न ” इत्यत्र-

धितप्रत्ययवलात् भेदस्याव्याप्यवृत्तिभावेन स्वीकारात् ।
 अव्याप्यवृत्तित्वं च प्रकृते प्रतियोगिवृत्तित्वम्, संयोगिभेदस्य
 प्रतियोगी संयोगवान् वृक्षः तद्वृत्तित्वं मूलावच्छेदेन संयोगि-
 भेदस्य विद्यत एवेति । प्रकृतेऽप्येकत्रैव घटाद्यर्थे द्रव्यरूपाव-
 च्छेदेन नित्ये पर्यायावच्छेदेन नित्यभेदः सङ्गत एवेति ।

एतेन परैः प्रोज्झावयांवभूवानं दोषाष्टकं क्षीणदोषाष्टक-
 शासने कुतः प्रवेष्टुं सावकाशम् ? । न हि प्रतीतिसिद्धे
 वस्तुनि कश्चित् विरोधः, स्वरूपेण सत्त्वस्य इतररूपेणासत्त्वस्य
 वस्तुनोऽनुभवासिद्धत्वं प्रागेवोपाद्दर्शयाम ॥ १ ॥

वैयधिकरण्यमपि चैकाधिकरणतया सत्त्वासत्त्वयोः
 प्रतीतेः परास्तमेव ॥ २ ॥

अनवस्थानमप्यप्रामाणिकपदार्थपरम्परापरिकल्पनविरहेण
 अनन्तधर्मात्मानि वस्तुनि कुतः सञ्चरिण्यु ॥ ३ ॥

सर्वेषां युगपत् प्राप्तिः संकरः परस्परविषयगमनं
 व्यतिकरश्च तथाप्रसिद्धे वस्तुनि कुत आसजेताम् ? । ४ । ५ ।

तथा निर्णीतेऽर्थे च सन्देहोऽपि दग्ध एव । ६ ।

प्रतिपन्ने चार्थेऽप्रतिपत्तिरिति पुनः साहासिक्यमेव । ७ ।

तथाच सति विषयव्यवस्थानात् नाऽव्यवस्थापिशाची-
 सञ्चार इति । ८ ।

अपि च कः खलु नानेकान्तं कामयते ? । कश्चानेकान्त-
 मकान्तीकुर्वन् कान्तोऽवास्थित ? ।

तथाहि--

मेवकज्ञानमेकमनेकाकारमुपयन्तोऽनेकान्तं बौद्धा अपि
 सदकार्षुः । अयं भावः—मेवकं किल पञ्चवर्णात्मकं
 रत्नम् । तज्ज्ञानं नैकप्रतिभासात्मकमेव, इतरथा चित्रज्ञा-

नत्वव्याघातात् , नीलपीतादिनानाकारज्ञानं हि चित्रज्ञानम्
नत्वेकाकारज्ञानम् । न च मेचकज्ञानमनेकमेव युक्तं प्रवक्तुम्,
“मेचकज्ञानमिदम्” इत्यनुभूत्यनुपपत्तेः ।

यौगा अप्येकस्यैव पटादेशलाचलरक्तारक्तवृत्ताना-
वृत्तादिविरुद्धधर्मानुपलम्भसामर्थ्यात् सहमानाः स्याद-
वादिषुः । द्रव्यत्वादि चानुवृत्तिव्यावृत्तिप्रत्ययगोचरत्वात्
सामान्यविशेषः, द्रव्यं द्रव्यमित्यनुगतधीविषयत्वाद् हि
सामान्यम्, गुणो न द्रव्यं कर्म न द्रव्यमिति व्यावृत्ति-
प्रत्ययविषयत्वात् च विशेषः एव चैकस्य सामान्य-
विशेषात्मकत्वमुपायु ।

सादृश्याय सत्त्वरजस्तमसां साम्यावस्थां प्रधानमभिद-
धिर्वांसो नोत्सहन्ते स्याद्वाद तिरस्कर्तुम् ।

चार्वाककुलमपि पृथ्व्यादिभूतचतुष्टयपरिणामचैतन्यमाच-
क्षाण न समर्थस्त नानेकान्तम् । नह्येतत् चैतन्यं पृथ्व्याग्रपेक्षया-
तिरिक्तं शक्यमभ्युपगन्तुं चार्वाकैः, तत्त्वान्तरप्रसक्तं । नापि
पृथिव्याद्येकैकमेव तत्, घटादेरपि चेतनत्वापत्तेः । किन्तु
पृथिव्याद्यनेकात्मकमेकं चैतन्यमिति न कश्चिद् वैमनस्यमश-
कत् स्याद्वादे धर्तुमिति ॥ १ ॥

अथ सप्तभङ्गीभिदावाह—

सकल-विकलादेशाद् द्विविधा ॥ ८ ॥

‘द्विविधा’ इति स्त्रीनिर्देशादुक्तसूत्रतः सप्तभङ्गीपदपरा-
मर्शः । सप्तभङ्गी द्विभकारा, सकलादेशरूपा, विकलादेशरूपा
चेति ॥ ८ ॥

तत्र सकलादेशस्वरूपमुपदिशति---

कालादिभिरभेदवृत्त्याऽभेदोपचारेण
वा प्रमाणिताशेषधर्मात्मकमर्थं युगपद्-
भिदधद् वाक्यं सकलादेशः ॥ ९ ॥

कालादिभिरग्राभिः कृत्वा या धर्मधर्मिणोरभेदवृत्तिः
अपृथक्त्वं तथा, तैः पृथग्भूयं भेजुषामपि धर्मधर्मिणामभेदो-
पचारेण वा प्रमाणगृहीतानन्तधर्मात्मकं वस्तु युगपत् एककालम-
भिदधत् प्रतिपादयत् वाक्यं सकलादेशः प्रमाणवाक्य-
मित्यर्थः । अयमभिप्रायः निःपेशधर्मात्मकं वस्तु कालादिभि-
रभेदवृत्तिप्राधान्यात् अभेदारोपेण वा युगपत् सकलादेशः
प्रतिपादयति, तस्य प्रमाणाधीनत्वात् । विकलादेशस्तु क्रमेण
भेदोपचारेण भेदवृत्तिप्राधान्याद् वा, तस्य नयायत्तत्वात् ।

कः पुनः क्रमः ? किं वा यौगपद्यम् ? उच्यते
यदा स्वस्वस्तित्वादिधर्माणां कालादिभिर्भेदविवक्षा तदैक-
शब्दस्यानेकार्थप्रत्यायने सामर्थ्यविरहात् क्रमः । यदा
पुनस्तत्केषामेव धर्माणां कालादिभिरभेदेन वृत्तमात्मरूपमुद्यते
तदैकेनापि ध्वनिना एकधर्मप्रत्यायनमुखेन तदात्मकतामापे-
दानस्य सर्वधर्मस्वरूपस्य प्रतिपादनसम्भवाद् यौगपद्यम् ।

के च कालादयः ? उच्यते काल आत्मरूपमर्थः सम्बन्धः
उपकारो गुणिदेशः संसर्गः शब्द इत्यष्टौ । अयं च तच्छ्लोकः-

“कालात्मरूपसम्बन्धाः संसर्गोपक्रिये तथा ।

गुणिदेशार्थशब्दाश्चेत्यष्टौ कालादयः स्मृताः” ॥१॥ इति

तत्र स्यादस्त्येव घट इत्यत्र यादृशकालावच्छेदेन घटादा-
वस्त्यस्तित्वम्, तत्कालावच्छेदेन शेषानन्तधर्मा अपि घटे

वर्तन्ते इति । तेषामेककालावच्छिन्नैकाधिकरणनिरूपितवृत्तिर्त्वं कालेनाभेदवृत्तिः । १ ।

यदेव चास्तित्वस्य घटगुणत्वं स्वरूपं तदेवेतरानन्त-
गुणानामपीत्यात्मरूपेणाभेदवृत्तिः । २ ।

य एव च घटद्रव्यरूपोऽर्थोऽस्तित्वस्याधारः स एवान्य-
धर्माणामपीत्येकाधारवृत्तित्वमर्थेनाभेदवृत्तिः । ३ ।

य एव चाविष्वग्भावः कथञ्चित्तादात्म्यरूपोऽस्तित्वस्य
सम्बन्धः, स एवाऽनन्तधर्माणामपीत्येकसम्बन्धप्रतियोगित्वं
सम्बन्धेनाभेदवृत्तिः । ४ ।

य एव चोपकारोऽस्तित्वेन स्वानुरक्तत्वकरणं स
एवान्यैरपीत्युपकारेणाभेदवृत्तिः । ५ ।

यद्देशावच्छेदेन घटादावस्तित्वमस्ति तद्देशावच्छेदेनैव
नास्तित्वादिधर्मास्तत्र, न पुनः कण्ठावच्छेदेनास्तित्वम्,
नास्तित्वं च पृष्ठावच्छेदेनेति देशभेदः इति गुणिदेशेनैक-
देशावच्छिन्नवृत्तित्वमभेदवृत्तिः । ६ ।

य एव चैकवस्त्वात्मनास्तित्वसंसर्गः स एवान्येषा-
मिति ससर्गेणाभेदवृत्तिः । अत्र च कथञ्चित्तादात्म्ये
अभेदः प्रधानम्, भेदो गौणः । ससर्गे तु भेदः प्रधानमभेदो
गौणः इति । ७ ।

य एव चास्तीतिशब्दोऽस्तित्वधर्मात्मनो वस्तुनो नाचकः
स एव शेषानन्तधर्मात्मकस्यापीति शब्देनाभेदवृत्तिः । ८ ।
एवरीन्या कालादिभिरष्टविधाऽभेदप्रवृत्तिः पर्यायार्थिकनयस्य
गुणभावे द्रव्यार्थिकनयप्राधान्यादुपपत्तिमती विक्षेपा ।
द्रव्यार्थिकगुणभावे पर्यायार्थिकप्राधान्ये तु नेयं गुणानामभेद-
वृत्तिरर्हति सम्भावितुम्, तथाहि-तत्र तात्त्वं कालेनाभेदवृत्तिर्न

सम्भवति, समकालमेकत्र नानागुणानां परस्परविरुद्धानाम-
सम्भवात्, प्रतीक्षणं वस्तुनो भेदात् । सम्भवे वा तदाश्रयस्य
तावत्प्रकारेण भेदापत्तेः ॥ १ ॥

नाप्यात्मरूपेण, नानागुणानां सम्बन्धिन आत्मरूपस्य
च भिन्नत्वात् इतरथाऽभीषां भेदव्याघातात् । २ ।

नाप्यर्थेन, स्वाश्रयार्थस्यापि नानात्वात्, अपरथा नाना-
गुणाश्रयस्यैकत्वविरोधात् । ३ ।

नापि सम्बन्धेन, सम्बन्धस्य सम्बन्धिभेदेन भेदोप-
लब्धेः । ४ । नाप्युपकारेण, तैः क्रियमाणस्योपकारस्य प्रति-
नियतरूपस्यानेकत्वात् ; अनेकोपकारिभिः क्रियमाणस्योपकार
स्यैकत्वविरोधात् । ५ ।

नापि गुणिदेशेन, गुणिदेशस्यापि प्रतिगुणं भेदात्-
तदभेदे भिन्नार्थगुणानामपि गुणिदेशाभेदप्रसक्तेः । ६ ।

नापि संसर्गेण, संसर्गस्य संसर्गिभेदेन भेदात् तदभेदे
संसर्गिभेदविरोधात् । ७ ।

नापि शब्देन, शब्दस्यार्थभेदेन भिन्नत्वात्, सर्वगुणानामेक-
शब्दवाच्यत्वे सर्वार्थानामेकशब्दवाच्यत्वापत्तेः । ८ । एवं
तत्त्वतोऽस्तित्वादीनामेकत्रार्थेऽभेदवृत्तेरसम्भवे कालादिभि-
र्भिन्नात्मनामभेदोपचारः क्रियते । तदेवं निरूपिताभ्यामभेद-
वृत्त्यभेदाध्यारोपाभ्यां प्रमाणासिद्धान्तधर्मात्मकस्य वस्तुनः
समसमयमभिधायकं वचः सकलादेशः प्रमाणवाक्यापरपर्याय
इति व्यवस्थितम् ॥ ९ ॥

विकलादेशं निर्दिशति—

विपरीतो विकलादेशः ॥ १० ॥

नयविषयीकृतस्तुधर्मस्य भेदवृत्तिमाधान्येन भेदव्यप-
देशेन वा क्रमेणाभिधायि वचनं विकलादेशः । यथा खलु
सकलादेशस्वभाव प्रमाणवाक्य स्वविषये मंत्रार्चमान विधि-
प्रतिषेधाभ्यां सप्तभङ्गीमनुगन्तुं, तथैव विकलादेशस्वभाव
नयवाक्यमापि द्रष्टव्यम् । प्रमाणसप्तभङ्गीवचनस्य विचारः
करणीयः, नयसप्तभङ्गीष्वपि प्रतिभङ्ग स्यात्कारस्य एवकारस्य
च प्रयोगसद्भावात्, तासां विकलादेशमावादेव सकलादेश-
रूपायाः प्रमाणसप्तभङ्ग्या विशेषव्यवस्थापनात् । विकलादेश-
स्वभावा हि नयसप्तभङ्गी, वस्त्वशमात्रप्ररूपकत्वात् । सकला-
देशस्वभावा तु प्रमाणसप्तभङ्गी सम्पूर्णवस्तुप्ररूपकत्वादिति ।
प्रमाणवच्च नयस्य फलमभ्युहनीयम् । नवरमिह
वस्त्वैकदेशश्चेतसि निर्धानीय इति ।

तथाचालौकिकीय रत्नप्रभसुवर्णावली—

“या प्रज्ञाद् विधिपर्युदासभिदया बाधच्युता सप्तधा
धर्म धर्मपक्षेय वाक्यरचनाऽनेकात्मके वस्तुनि ।

निर्दोषा निरदोशी देव ! भवता सा सप्तभङ्गी यया
जल्पन् जल्परणाङ्गणे विजयते वादी विपक्ष क्षणात्” ॥ १ ॥

सम्प्रतिपर्यवसाने च—

“जेण विणा लोगस्स वि ववहारो सव्वहा न निव्वट्ठे ।
तस्स भुवणेकगुरुणो णमो अणेगतवायस्स” ॥ १ ॥ इति ॥ १० ॥

इत्याचार्यधीविजयधर्मसूरीश्वरविहितायाः प्रमाणपरिभा-
षाया वृत्तिभूते मुनिधीन्यायविजयप्रणीते न्यायालङ्कारे
आगमनयसप्तभङ्गीस्वरूपचर्चाचतुरश्वतुर्यः परिच्छेदः ॥ ४ ॥

अहम् ।

पञ्चमः परिच्छेदः ।

चेतनो जीवः प्रमाता ॥ १ ॥

चेतन्यं जीवस्य लक्षणम् । यदूचे-“चेतनालक्षणो” जीवः इति ।

ये तु देहाकारपरिणतभूतान्येव चैतन्याश्रयत्वेनाभ्युपजग्मुः, ते महामूर्खाः, कथमन्यथा देहाकारपरिणतभूतात्मानि शवे प्रत्यक्षप्रसिद्धचैतन्याभावं नावलोकेरन् । न चैवमालुलूकानास्तथाभूताभ्युपगमाऽसद्ग्रहेणात्मानमर्हन्ति कदर्थयितुम् । न च पृथिव्यप्तेजोवायुलक्षणभूतचतुष्कसमुदयोदयत्वेन चैतन्यस्यातथाभूते मृतदेहेसमुपपत्तेस्तदभावस्य - कुतस्तदभ्युपगमाऽसद्ग्रह इति शक्यं वक्तुम्, वक्तव्यं हि तत्र केन भूतेन वैकल्यम् ? वायुनेति चेत्, मैवम्, तत्सम्भवेऽपि चैतन्यानुपलब्धेः । अपिच दुरुपपादः कायाकारपरिणामः, स हि पृथिव्यादिभूतमात्रनिबन्धनो यदि तदा सर्वत्र तत्प्रसङ्गः तथाविधसाम्यादिभावसहकारिकारणविकलत्वान्नैष दोष इति चेत् साम्यादिभावस्यापि पृथिव्यादिभूतनिबन्धनत्वे सर्वत्र तत्प्रसङ्गात् तत्प्रसङ्गेन तत्प्रसङ्गः वस्त्वन्तरनिमित्तत्वे च तत्त्वान्तरापातः ! अथ च वस्त्वन्तरनिमित्तोऽसौ, प्राप्तस्तर्हि वस्त्वन्तरपदार्थो जीवपदार्थः । अपिच प्रत्यक्ष एव जीवः, तथाहि—यदेतत् संशयादिज्ञानं स्वसंवेदनसिद्धं हृदि परिस्फुरति स एव जीवः, संशयादिज्ञानस्यैव तदनन्यत्वेन जीवत्वात् । यच्च प्रत्यक्षं तन्न प्रमाणान्तरेण साध्यम्, यथा स्वशरीर एवात्मसंवेदनसिद्धाः सुखदुःखादयः । ननु

प्रत्यक्षमपि सरलसालरसालमियालहिन्तालतालतमालप्रवाल-
कीलालजम्बालप्रभृति वस्तुजात शून्यवादिन प्रति भवत्येव
प्रसाधनीयमिति चेत्, नैवम् “निरालम्बना सर्वे प्रत्ययाः”
प्रत्ययत्वात् स्वाग्निकप्रत्ययवत् ” इत्यादेस्तदुद्भावितबाधक
प्रमाणस्यैव तत्र निराकारात् । प्रकृते त्वात्मग्राहिणि प्रत्यक्षे
बाधकप्रमाणाभावात् । किं च कृतवानहम्, करोम्यहम्,
करिष्याम्यहम्, “उक्तवानहम्” “श्रवीम्यहम्” “वक्ष्याम्यहम्”
ज्ञातवानहम्, जानेऽहम्, ज्ञास्याम्यहम्, इत्यादिप्रकारेण
योऽयं त्रैकालिकः कार्यव्यपदेशः, तद्विषयप्रयुज्यमानतया
तत्समुद्भूतो योऽयमहप्रत्ययः, एतस्मादपि प्रत्यक्ष एवात्मा ।
न खल्वयमहप्रत्ययः आनुमानिकः अलङ्घिकत्वात्, नाप्यागमा-
दिप्रमाणसम्भवः, तदनभिज्ञाना बालगोपालादीनामप्यन्त-
र्मुखतयाऽऽत्मग्राहकत्वेन स्वसाविदितस्य तस्य समुद्भूते-
प्रत्यक्ष एव च गुणी जीवः, स्मृतिनिज्ञासाचिकीर्षा-
निगमिपासंशयादितद्गुणानां स्वसंवेदनप्रत्यक्षसिद्धत्वात्
इह हि यस्य गुणाः प्रत्यक्षाः स प्रत्यक्ष एवेत्यकलङ्को नियमः ।
प्रत्यक्षगुणश्चायं जीवः तस्मात् प्रत्यक्षः । ननु कोऽयं नियम-
दृष्टान्तः ? स्पष्ट एव घटः, प्रत्यक्षरूपादिगुणो हि घटः प्रत्यक्ष
एव । न च प्रत्यक्षशब्दगुणकमाकाशमप्रत्यक्षमित्यभिदधुषा
शम्यः कलङ्कयितुमसौ नियमः, आकाशस्य शब्दगुणाश्रयत्वा-
भावात्; एतच्च तत्र प्रागुक्तमेव । न च भयतामपि ज्ञानादि
गुणानां गुणी देह एवेति सम्यक्, देहस्य हि मूर्तिमत्त्वेन
चाश्रुपत्त्वेन वाऽतथाभूता ज्ञानादिगुणा पटवत्तस्य न सङ्गति-
गाते । न खल्वस्ति द्रव्यरहितो गुणः, ततो यो ज्ञानादिगुणा-
नामनुरूपोऽमूर्तः अचाश्रुपश्च गुणी स देहातिरिक्त आत्मा

चेदितव्यः । देहधर्मत्वे च ज्ञानादीनां मृतदेहेषु तदुपलम्भः प्रसङ्गः इत्युक्तमेव । न च लावण्यादिवदुपपत्तिः तेषां मृतदेहेषु सत्त्वात् । इतरथा तस्य तन्मात्राहेतुकत्वेन चैतन्यवदेवान्निरिक्तेहेत्वपेक्षणेऽनायासादात्मसिद्धेः । न च तदानीं प्राणाभावात्तदभावः, नलिकादिना वायुसञ्चारेषु चैतन्यानुपलब्धेः । किञ्च देहस्य चेतनत्वे प्रतिदिनमन्यान्यभावे नस्य पूर्वदिनानुभूतस्योत्तरदिने स्मरणं न स्यात् अन्यदृष्टस्यान्येन स्मरणाभावात् अन्यथातिप्रसङ्गात् । एकचैतन्यसन्ताने वासनाफलयरूपपत्तेर्नदोष इत्यप्यपरिष्कृताभिधानम्, आद्यमृतचैतन्यस्य चैतन्यानुपादानत्वात् । मातृचैतन्यं तदुपादानमिति चेत् ?, तर्हि मात्रानुभूतस्य भ्रूणेन स्मरणानुपङ्गः, मातृचैतन्यसंसर्गस्य चैतन्योत्पादकत्वे तु तत्संलग्नघटादावपि तदनुत्पादे का प्रत्याशा ? : स्वेदजादिषु च मात्रभावेन दुरूपपादस्तदुत्पादः, तस्मात् यदेकं चैतन्योपादानं स एवात्मा । अथ यथा वृश्चिकस्य गोमयवृश्चिकप्रभवत्वं तथा ज्ञानस्याभ्यासरसायनमातापितृशुक्रशोणितादिनानाहेतुप्रभवत्वमुपपद्यत एवेति चेन्न रसायनादिस्थलेषु समानजातीयपूर्वाभ्याससम्भवात्, इतरथाहि समानेषु रसायनाद्युपयोगे यमजयोः प्रज्ञामेधादिविशेषो दुरूपपादः, तस्मात् प्रज्ञादीनां जन्मादौ न विशेषः, शालूक-गोमयजन्ययोस्तु शालूकयोर्मिथो विशेषदर्शनादेव विचित्रहेतुप्रभवत्वमिति न किञ्चिदनुपपन्नम् । यत्तु शरीरवृद्ध्या चैतन्यवृद्धेः चैतन्यं शरीरोपादानमिति मतं, तदसारम्, महादेहस्यापि गजाऽजगरादेरल्पचेतनत्वात् । शरीराविकाराच्चैतन्यविकारोपलम्भात् तस्य तद्धर्मत्वमप्यनादरणीयम्, सात्त्विकानामन्यगतचित्तानां वाशरीरच्छेदेऽपि चैतन्यविकारानुपलब्धेः

सद्वारिविशेषादपि कार्यविशेषानुभवाच्च । करचरणादियाव-
दवयवोपादेगत्वे च चैतन्यस्य कराग्रपगमे तदपगमप्रसङ्गावतार ,
यत्किञ्चिदाश्रयापगमेपि सत्त्वा बहुत्वसङ्ख्याया इव तस्यापि
तावदाश्रयनाशनाश्रयत्वाङ्गीकारे तु मृतकायेपि तदनाशा-
नुपपन्नम् । एतेन करचरणाग्रवयवेषु प्रत्येकमेव चैतन्य
विश्राम्यतीत्यप्यालापस्तिरस्कृत एव, एकत्वावमर्शवि-
लोपापत्तेश्च स्यान्मतिरेषा घटीयपाकजरूपादीनामिव देह-
धर्माणामपिज्ञानादीना निमित्तापगमापगम्यत्वान्नानुप-
पादलेशः इति, तथापि मुहूर्त्तावेनानुपुक्तैर्वक्तव्यमभियुक्तै-
र्हि तन्निमित्तं यद्विपादात् ज्ञानादिविपादः ? । यदि च
प्राणः , नैतद्, तत्सत्त्वेपि हि विपश्यन्ते सुषुप्तौ ज्ञानादयः
यदि च यद्विरहात्तदा न ज्ञानाद्युदयः तदेव तादृश तन्निमि-
त्तमनुगतमित्याशयः , नतर्धेप रुदाशयः, तादृशस्यापयोगस्यैव
सद्भावेन सर्ववादिप्रसिद्ध निर्वाधात्मपदार्थसिद्धान्तानुपा-
तित्यात् । घटमहजानामित्यादिप्रत्ययश्चात्मग्राहकत्वेन
प्रत्यक्षरूपतयोक्तमायः, अत्र हि कर्तृतयाऽऽत्मन कर्मभावेन
घटादिविषयस्य क्रियात्वेन ज्ञानस्य भान सर्वानुभवारूढम् ।
न च शरीरस्यैवात्र ज्ञातृतया प्रतिभासः शक्यो वदितुम्, ज्ञातु-
र्बहिरिन्द्रियमन्निकर्षनियम्यविषयताविशेषानाश्रयत्वात्, देहस्य
चातयाभूतत्वात्, अपरथा प्रचुरतरातिमिरानिश्चरपारि-
करितापवरकोदेर शरीराप्रतिसन्धौ “अहम्” इति प्रतिमन्त्रा-
नानुपपत्तेः । ननु “ज्ञानकर्षतया घटादिवद् देहस्य न
ज्ञातृत्वमिति प्रोचान मम्मतिटीकाकृता भगवता श्रीअभय-
दुर्गुरिभिश्चैव कथं सङ्गतिं गाते ? ज्ञानकर्षत्वेन घटादेरिव
शरीरस्य ज्ञातृत्वप्रतिषेधे हि प्रतिपिष्ट एव स्यादात्मन्यापि

तद्भावः तस्यापि ज्ञानकर्मत्वेन “ मामहं जानामि ” इत्यादौ प्रतिभानात् इति चेत् ?

अत्राहुस्तार्किकचक्रचक्रिणः पूज्यपादाः श्रीयशोविजय-
गुरवः—

तत्र कर्मपदस्य स्वकर्मत्वानुपरक्तज्ञानविषयत्वपरत्वेना-
त्मनि न कश्चिद् दोषः । ननु “ कृशोऽहं, गौरोऽहं, स्थूलो-
ऽहम्, इत्यादिप्रतीत्या देहधर्मैः सममहङ्कारस्य सामानाधि-
करण्यग्रहात् देहस्यैव अहंप्रत्ययविषयत्वं युज्यते इति चेत्तद-
प्यरमणीयम्, मुख्यहं दुःखहमित्यादिप्रत्ययेनाहन्त्वस्य
सुखादिसामानाधिकरण्यावगमात् । न चास्य भ्रमत्व-
मुद्धोषणीयम्, बाधकाभवात् । न चोक्तायाः कृशोहमित्यादि-
निर्वाधप्रतीतेः प्रत्यक्ष एव देहोऽहंप्रत्ययविषयत्वेन युक्तोऽङ्गी-
कर्तुमिति सुन्दरालापः, शरीरे खल्विदंत्वप्रतीतेर्वाधिकायाः
सद्भावेन अहमितिप्रतीतेर्भ्रमत्वात्, कृशोहमित्यादिषु पुनरह-
मितिपदं मदुपकारित्वार्थेन भावनीयम्, भवति खलु लोके
स्वकार्यकारिणि “ योऽयं सोऽहम् ” इति व्यवहारः ।
ममायमात्मेति तु न प्रत्ययः, केवलं यादृच्छिकशब्दमात्रमेव ।
न च शरीरेपि ममेदमिति शब्दमात्रमेवेति वाच्यम्, इदमित्या-
कारकविषयतायाश्चाक्षुषादिव्यापारनियम्यायाः शरीरचाक्षु-
षादावबाधात् । प्रयोगाश्च, जीवच्छरीरं प्रयत्नवृत्ताधिष्ठितम्
इच्छानुविधायिक्रियावत्त्वात् रथवत् ॥ १ ॥

श्रोत्रादीनि उपलब्धिसाधनानि कर्तृप्रयोज्यानि करणत्वात्
बास्यादिवत् ॥ २ ॥

अस्ति देहस्य विधाता आदिमत्प्रतिनियताकारत्वात्
कुम्भवत् ॥ ३ ॥

अस्तौन्द्रियाणामधिष्ठाता करणत्वात्, सर्वदण्डादिकरणानि हि सत्कर्तृकाण्येव कार्यमर्जयितुं पर्याप्तानुवन्ति ॥ ४ ॥

देहोऽयं सभोऽस्तृक भोग्यत्वात् शाखादि-वस्त्रादि-शृङ्गादि-गजादिवत् ॥ ५ ॥

ज्ञानादयो द्रव्याश्रयाः गुणत्वात् रूपादिवत् ॥ ६ ॥

ज्ञानादयः सोपादानाः कार्यत्वात् कलशवत् ॥ ७ ॥

जीव इति वचनं सर्वक व्युत्पत्तिमन्त्वे सति शुद्धपदत्वात्, यन्नैव तन्नैव यथा हित्यादिकं अविषाणादिकं च, अत्र त्वाद्यं शुद्धपदमपि व्युत्पत्तिराहित्यादिसार्थकम् । चरमं च सामासिकत्वेन शुद्धपदत्वाभावाद् व्युत्पत्तिमदपि न सार्थकम् ॥ ८ ॥

देहो न जीवपदार्थः देहजीवयोः पर्यायवचनभेदात्, यत्र हि दृष्टः पर्यायवचनभेदः तत्रास्त्येवान्यत्वम्, यथा घटाकाशयोः, तत्र हि कुटकुम्भकलशादयो घटस्य पर्यायाः, खनभोव्योमाम्बरगगनाऽन्तीरक्षाऽपरपथादयस्त्वाकाशपर्यायाः । प्रकृते च जीवो जन्तुरसुमान् प्राणी सत्त्वो भूत इत्यादयो जीवपर्यायाः, शरीरं वपुर्देहः कायो भूयन कलेवरमिन्द्रियालय इत्यादयो देहपर्यायाः । पर्यायवचनभेदेऽपि च वस्त्वभेदे सर्वाभेदप्रसङ्गो दुरुद्धरः ॥ ९ ॥

प्रतिपक्षानयमजीवः व्युत्पत्तिमन्तुद्धपदप्रतिषेधात्, यथाऽघटो घटप्रतिपक्षवान् तथाभूतः, यः पुनर्नेहशः, नासावित्यम्भूतः, यथा अस्त्राविषाणम्, अहित्यश्चेति, न ह्यस्त्यत्र प्रतिपक्षः नास्ति चाद्ये शुद्धपदत्वशून्ये हेतुसम्पर्कः, द्वितीयेऽपि व्युत्पत्तिमत्त्वाभाववति तथैव ॥ १० ॥

नास्ति जीव इत्येष आत्मप्रतिषेधघनिः जीवास्तित्यनान्तरीयक एव निषेधशब्दत्वात्, यथा नास्त्यत्र घट इति

शब्दोऽन्यत्र घटसद्भावाऽविनाभाव्येव, भवति हि निषिध्य-
मानोऽर्थो नियमेन कचित्, इतरथा निषेधायोगान्, न ह्यत्य-
न्तमसतो युक्तिमान् व्यासेधः, यथा खरविषाणकल्हानां
भूतपञ्चकार्यान्तरभूतानाम्, इति निषिध्यमानत्वमेव जीवस्य
सत्त्वमवगमयाति घटाद्यवच्छेदेन निषिध्यमानो जीवः शरीरा-
वच्छेदेन सन्नेव । ननु घटाद्यवच्छेदेनाप्यसौ सन्नेवेति
चेत् कथं सत्त्वम् ? व्यापकत्वादिति चेत् किं तत्र प्रमाणम् ?
विपक्षे तु अस्त्येव प्रमाणम्, यदवादीत्—

“ यत्रैव यो दृष्टगुणस्तत्र कुम्भादिवान्निष्प्रतिपक्षमेतत् ”
इति । एतच्च वक्ष्यामः । ननु व्यापकत्वेनाभिमतमप्याकाशं
कुत्र निषिध्यमानं सत् सत्तामनुविशेत् ? नन्वेतत् क आह
सर्वेण सदर्थेन निषिध्यमानेन भवनीयामिति ? निषिध्यमानः
सर्वोऽर्थः सन्नेवेति त्ववोचाम । व्याप्यसद्भावं हि व्यापकेन
भवितव्यम् । अन्यथा तयोरविनाभावानियमभङ्गप्रसङ्गात्
व्यापकं तु काचिद् व्याप्यव्यभिचार्यपि स्यादेव, यथा
तप्तायोगोलकेऽनलो धूमविरहितः । उक्तं च—लिङ्गे लिङ्गी
भवत्येवेत्यादि । प्रकृतेऽपि निषिध्यमानत्वं व्याप्यं सद्भूत-
भावाव्यभिचारि । न चैतद् दृष्टमिष्टं वा यो हि निषिध्यमानो
नात्यन्तं भवत्येव, यदि च सद्भूतभावो निषिध्यमानत्वेन
व्याप्यभावमभिदर्शित स्यात्तदा पूर्वोक्तः पर्यनुयोगः । नवाऽश्रौ-
षीराकाशस्यापि परमाणुषु विरहम्, इति यात्किञ्चिदेतत् । ननु
खरविषाणादेरापि प्रतिषेधपथमवतरतः सद्भूतभावानुपङ्गः ।
न, न हि विशिष्टरूपेण तस्य प्रतिषिद्धतोपलब्धचरी खरे विषा-
णप्रतिषेधस्तु स्वप्रतियोगिनं गमयत्येव गवादौ । तदुक्तं महाभा-
ष्यकृता “ असौ नत्थि निसेहो संजोगाऽपडिसेहो सिद्धं ।

सजोगाह चउक् पि सिद्धमत्यतरे नियम" ॥ १ ॥

॥ १८ ॥

तथास्ति जीवः कायेन्द्रियव्यतिरिक्तः तदुपरमोपि तदुपल-
ब्धार्थानुस्मरणात् पञ्चवातायनोपलब्धार्थानुस्मर्तृचैत्रवत् ॥ १२ ॥

अन्यविज्ञानपूर्वकमिदं बालविज्ञान विज्ञानत्वात् वा ७
विज्ञानपूर्वकयुवविज्ञानवत्, यद्विज्ञानपूर्वक चेद् बालविज्ञान
तच्छरीरादन्यदेव पूर्वाशरीरपरित्यागपीहत्यज्ञानकारणत्वात्,
तस्य च विज्ञानस्य गुणत्वेन गुणिनमन्तरेणानुपपत्तेस्तच्छरीर-
व्यतिरिक्तात्मनः सिद्धिः ॥ १३ ॥

आदिम स्तनाभिलाषो बालस्यायमन्याभिलाषपूर्वक
अनुभवात्मकत्वात् अभिलापत्वाद्वा साम्प्रताभिलापवत्, यद-
भिलाषपूर्वकश्चायमद्य स्तनाभिलापः स शरीरादन्य एव पूर्व-
शरीरपरित्यागेपीहत्याभिलापकारणत्वात्; ततोऽस्याप्याश्रय
इतरवार्धेनात्मा सिद्धिमारोहति ॥ १४ ॥

बालशरीर शरीरान्तरपूर्वकमिन्द्रियादिमत्त्वात्, बालशरी-
रपूर्वकयुवशरीरवत् यत्पूर्वक चेद् बालशरीर तदस्मान्छरी-
रादर्थान्तर तदत्ययेपीहत्यशरीरोपादानात्, यस्य चैतच्छरीर
स भवान्तरगामी शरीरादर्थान्तरभूतो देहवानात्मा ॥ १५ ॥

अन्यसुखपूर्वकमिदमात्र बालसुख सुखत्वात् साम्प्रतसुखवत्
यत्सुखपूर्वक चेदमाद्य बालसुख तच्छरीरादन्यदेव, तदन्येपी-
हत्यसुखकारणत्वात्, गुणश्चायम, न चासौ गुणिनमन्तरेणा-
वस्थास्नुः, अतो मत्स्याश्रयो गुणी स देहादर्थान्तरमात्मा ।
एव दुःखरागद्वेषभयशोकदयोऽपि योजनीया ॥ १६ ॥

इन्द्रियेभ्यो भिन्नस्यैव कस्यापीय प्रत्यादिज्ञानलक्षणा
मनि, अन्यत्वाभिधायिवस्यायामिन्द्रियव्यापाराभावेपि तद-

द्वारेणोपलब्धार्थानुस्मरणात्, इह यो यदुपरमेपि यैरुपलब्धा-
त् नर्थाआनुस्मर्त्ता स तेभ्यो भिन्न एव प्रतीतः, यथा गवाक्षरुपल-
ब्धानामर्थानां तदुपरमेपि स्मर्त्ता तद्भिन्नः, अनुस्मरति चायमा-
त्मावाधिर्याद्यवस्थायापि हृदीकोपलब्धानर्थान्, अतः स
तेभ्योऽर्थान्तरम् ॥ १७ ॥

इन्द्रियेभ्यो व्यतिरिक्तो जीवः तद्व्यापारेष्वर्थानुपलब्धेः,
इह यो यद्व्यापारेपि यैरुपलब्धानर्थान् नोपलभते स तेभ्यो भिन्नः
प्रतीतः, यथाऽस्थगितगवाक्षोप्यन्यमनस्कतयाऽनुपयुक्तोऽनव-
लोकमानस्तंभ्यो देवदत्तः ॥ १८ ॥

समस्तीन्द्रियेभ्यः समधिक आत्मा, अन्येनोपलब्धान्येन
विकारग्रहणात्, इह योऽन्येनोपलब्धान्येन विकारं प्रतिपद्यते
स ततो व्यतिरिक्तः, यथा प्रवरप्रासादोपरीतस्ततः पदपरिपार्ति
कुवांगः पूर्ववातायनन रमणीमालोक्यापरवातायनन सभागता-
यास्तस्याः करादिना स्तनस्पर्शादिविकारमुपदर्शयन्मैत्रः,
तथाचायमात्मा नेत्रेणाम्लीकामश्नन्तमवेक्ष्य रसनेन हृल्लास-
लालास्रावादिविकारं प्रतिपद्यते, ततस्तयोरर्थान्तर-
भात्मा ॥ १९ ॥

इन्द्रियातिरिक्तो जीवः अन्येनोपलब्धान्येन ग्रहणात् इह
य आदेयं घटादिकमर्थमन्येनोपलब्धान्येन गृह्णाति स तद्भिन्न
एव न्यभालि, यथा पूर्ववातायनेन घटादिकमुपलब्ध्यापरवा-
तायनेन गृह्णानस्ताभ्यां देवदत्तः गृह्णाति च चक्षुषोपलब्ध-
मर्थं घटादिकं करादिना जीवस्ततस्ताभ्यां भिन्न एव, इन्द्रियाणां
हि चैतन्यस्वीकारं एकेनोपलब्धार्थस्यान्येन स्मरणप्रसङ्गः
न चैष दृष्ट इष्टो वा चैत्रोपलब्धार्थानुस्मरणस्य मैत्रेऽभावात् इन-
रथा तत्र तत्प्रसङ्गात् ' तदुवाच न्यायभाष्यकारः—“दर्शन

स्पर्शनाभ्यामेवार्थग्रहणात्, इति ॥२०॥

इभ्वर दरिद्र सेव्य सक्क दुःखि सुखि भाषादिविचित्ररूपा-
क्रान्त जगदलौकिकधर्मव्यतिरेकेणानुपपन्नमान तदाक्षेपद्वारेण
तन्नाभिमसृष्टतया आत्मानमवसाययतीत्यादिना नैके न्याय-
प्रयोगा युक्तयश्च यथोदयमवसेया, विस्तरभिया तु विस्मये ॥

“जडस्वरूपो जीरो ज्ञानसमवायाद् ज्ञानी” इति नैयायिका,
तदवयवम्, अनुपयोगस्य भावो जीवो नाऽर्थपरिच्छेदधुरार्थार्येय,
स्वयमचेतनत्वात्, गगनवत्, इत्यनुमानेन तदभ्युपगमप्रतिक्षे-
पात् । न च चेतनासमवायाद् नानुपपन्नस्तस्य परिच्छेद-
इत्युपपन्न आलाप, समवायस्य नित्यस्यैकस्य व्यापिन-
सर्वत्राविशेषान् गगनादावपि तदापत्तेः । कश्च तेषां चेतन्य-
स्वरूपाभ्युपगमे तस्य कुक्षिव्यथोदयः, इति न जानीम,
जानीम एव या तत्र विख्यातप्रलोदयः भवति हि तन्निबन्धना
भूयसी नानामतव्यमथा । कथमन्यथा “व्यामादयो ज्ञानवन्मा-
स्त्रिणि प्रतिपन्तु स्वयमचेतनत्वात्, आत्मवत्, आत्मानो या
मैव प्रतिगुस्तत एव व्यामादिवत्” इत्यनुमानप्रयोगोऽहमकुहल
स्वाभिमतमनघदभद्धानुपपन्नमुन्दर नावलाकेन ? । अत्रत्य
तत्त्वमवितन्याना अन्वत एव तन्पञ्चय मन्त्रयाम ॥

यत्तु पुद्गलविकल्पादव्यभिचारी नित्यत्वे सत्यस्मदागुप-
लभ्यमानगुणाधिष्ठानत्वात् नभोरन, इति प्रयोगेण वैधव-
मज्ञान र्थागम्ययोग्यमेव, प्रत्यक्षविशेषान्, प्रत्यक्षग व्यामा
मुपपद्यतु एव घटादिवत्वेति इति अहमहमिकया र्थावदेहे
एव घटादिवत्त्वभावनया प्रतीयत न देहान्तरे परसम्पन्नानि,
नाप्यन्तराले, अन्यथा हि सर्वस्य सर्वत्र तथापनीत-
सर्वत्रनिम्न भोजनादिव्यवहारमदृश्य म्यान् । अनुमानविरोधाच्च,

तथाहि नात्मा परमप्रहापरिमाणाधारः, द्रव्यान्तरासाधारणसामान्यवत्त्वे सति अनेकत्वात्, कुम्भवत् तथा नात्मा तत्परिमाणाधारः दिक्कालाऽऽकाशान्यत्वे मति द्रव्यत्वात् घटवत्, इत्यादि । शब्दगुणत्वप्रातिपेधेन दृष्टान्तस्य साधनवैकल्याच्च ।

नन्वेवं शरीरपरिमाणभेदेनात्मपरिमाणभेदात् आत्मभेदापत्तिः परिमाणभेदे द्रव्यभेदनियमात् इति चेत् ? न, एकत्र घटे श्यामरक्तादिरूपभेदेपि घटाभेदवत् परिमाणभेदेपि आत्माऽभेदोपपत्तेः, विशिष्टभेदस्य शुद्धद्रव्याभेदापरिपन्थित्वात् ।

यच्चाहुः—“सर्वगत आत्मा द्रव्यत्वे सत्यमूर्तत्वात् गगनवत्, इति, तदप्यसारम्, यतोऽमूर्तत्वं मूर्तत्वाभावः, तत्र किमिदं मूर्तत्वं नाम यत्प्रातिपेधोऽमूर्तत्वं स्यात् ?; रूपादिमत्त्वं चेत् मनसा व्यभिचारः, तस्य द्रव्यस्य तथाविधमूर्तत्वविग्रहेपि सर्वगतत्वाविरहात् । असर्वगतद्रव्यपरिमाणं चेत् किमसर्वगतद्रव्यं यत्परिमाणं मूर्तिर्वर्ण्यते ?; घटादिकमिति चेत् कुतस्तत्तथा ?, तथोपलम्भात् चेत्, किं पुनरसौ भवतः प्रमाणम् ? एवमिति चेत् तद्वदात्मनोपि स एवासर्वगतत्वं प्रसाधयतीति मूर्तत्वादसिद्धममूर्तत्वम् । तदसाधने न प्रमाणम् । “लक्षणयुक्ते बाधासम्भवे तल्लक्षणमेव दूषितं स्यात् ” इति न्यायात् । तथाचातो घटादावप्यसर्वगतत्वमतिदुर्लभम्, शक्यते हि वक्तुं घटादयः सर्वगताः द्रव्यत्वे सत्यमूर्तत्वात् अन्तरिक्षवदिति । पक्षस्य प्रत्यक्षबाधो हेतोश्चासिद्धिरुभयत्राप्यविशिष्टा । ननु चात्मनः सर्वगतत्वात् तत्रास्त्यमूर्तत्वमसर्वगतद्रव्यपरिमाणसम्बन्धाभावलक्षणम्, न घटादौ विपर्ययात् इति । ननु चास्य-

सवगतत्वे कुतः सिद्धम् साधनान्तराद् अत एव वा ? आद्ये
वैयर्थ्यं द्रव्यत्वे सत्यमूर्तत्वादित्यस्य । अत एव चेत् ? परस्पर-
राश्रयान्तरः ।

न च प्रतिनियतपरिमाणयत आत्मनो मूर्तशरीरानुपवे-
शेनात्मनो मूर्तत्वानुपपन्नं, यतः किमिदं मूर्तत्वम् ? द्रव्य-
त्वाच्छिन्नपरिमाणयोगा वा, रूपादिसन्निवशा वा ?
आद्य इष्टापात्तिः, अविभुद्रव्यस्य मूर्तत्वे सर्ववादिनामपेक्षतात् ।
न द्वितीयः, मनसो मूर्तानुप्रविष्टस्य रूपादिमत्त्वविरहेण
व्यभिचारात् । न च मूर्तमहत्त्वेनापि तत्प्रतिग्रहः, अपयो
जकत्वान् । एवमात्मनो मूर्तद्रव्यत्वेऽचेतनत्वापत्तिरपास्ता,
सहचारदर्शनमात्रेण व्याप्त्यासिद्धेः, अन्यथा विभुत्वेऽपि गग-
नवत्तयात्वानुपपत्तेरित्यलमप्येकेन ।

तथा “कूटस्थानित्य आत्मा” इति दर्शनमप्यसमञ्जसम्,
यतो यथाविधं पूर्वदशायामात्मा, तथाविध एव यदि ज्ञानोत्पा-
दसमये स्यात् स्थानदा कथं प्रागियत्सो पदार्थपरिच्छेदकः ?
प्रतिनियतस्वरूपाप्रच्युतिरूपत्वात् कूटस्थस्य । पदार्थपरि-
च्छेदे तु प्रागप्रमातुः प्रमातृरूपतया परिणामात् कुतः कूट-
स्थस्य ? एव कर्ता साक्षादभोक्ताप्यमौ वेदितव्यः,
द्रष्टुं कर्तृत्वे मुक्तस्यापि तत्प्रसङ्ग इति चेद् ? । न, मुक्तस्यापि क-
र्तृत्वेनेष्टत्वात्, ननु विषयसुखादेरन्तेति चेत्, कुतः स तथा ?
तत्कारणकर्मकर्तृत्वाभावादिति चेत् ?, तर्हि ससारी तत्कर्तृत्वात्
विषयसुखादेः कर्ता स एव चानुभाविता कथं न स्यात् ? । कथं
चान. “अकर्ता निर्गुणो भोक्ता” इति प्रलापः शोभतः ? । भवति
च यत्र स्वकर्मफलभासतत्वं तत्र कर्तृत्वं, यथा कृषीयलः, एवमा-
त्मापि तर्था न्योयसहः । अपिच सार्वभौमताभिमत आत्मा

वस्तु न भवति अकर्तृत्वात्, गगनकुसुमवत् । किञ्चात्म-
भोक्ता यद्यभिप्रेतस्तर्हि वक्तव्यं भुजिक्रियामसौ करोति न वा ?
आद्ये किमपराद्धं तदन्याक्रियाभिः; द्वितीये स्ववचनाविराधः,
प्रयोगस्तु, संसार्यात्मा न भवति भोक्ता, अकर्तृत्वात्,
मुक्तात्मवत्, अकर्तृभोक्तृत्वाङ्गीकारे च कृतनाशाऽऽकृताभ्या-
गमादिदोषप्रसङ्गः, तथाहि—प्रकृत्या कृतं कर्म, न च
तस्याः फलेनाभिसम्बन्धः, इति कृतनाशः । आत्मना च तन्न
कृतमथ च फलेनाभिसम्बन्धः, इत्यकृताभ्यागमः । इति
सङ्गतमेव कर्तृत्वमात्मीयम् ।

बौद्धास्तु—“एकज्ञानसन्ततयः सत्त्वाः” इति वचनात् बुद्धि-
क्षणपरम्परामात्रमेवात्मानमात्मनासिषुः न पुनर्मौक्तिककणनिक-
रानिरन्तरानुस्यूतैकसूत्रवत्तदन्वयिनमेकम्, तच्चासत्, स्मरणा-
द्यनुपपत्तेः; न ह्यस्ति सम्भवः—पूर्वबुद्धिगृहीतेर्थे उत्तरबुद्धीनां
स्मरणमाविः स्यात्, अन्यगृहीतेऽर्थेऽन्यस्मरणायोगात् ।
प्रलीने च स्मरणे का कथा प्रत्याभिज्ञायाः ? सा हि
स्मरणानुभवोभयसम्भवा, पदार्थभक्षणसमुद्बुद्धप्राचीनवासनो-
हि पुमान् स एवायमित्यध्यवस्यति, स एव प्रत्याभिज्ञापदार्थः ।
एवमन्येपि भवभङ्गादयो दोषा ऊहनीयाः ।

यदूचे—

“कृतप्रणाशाऽऽकृतकर्मभोग-भव-प्रमोक्ष-स्मृतिभङ्गदोषान् ।

उपेक्ष्य साक्षात् क्षणभङ्गमिच्छन्नहो ! महासाहसिकः परस्ते”

॥ १ ॥ इति ।

अत्राहुर्वेदान्तिनः—नन्वस्तु जीवपदार्थः स पुनः प्रातिक्षेत्रं
भिन्न इति का वाचोयुक्तिः ? तस्य सर्वत्रैकत्वात् ।

तदुक्तम्—

“एक एव हि भूतात्मा भूत भूत व्यवस्थितः ।

एकधा बहुधा चैव दृश्यते जलचन्द्रवत् ॥ १ ॥

यथा विशुद्धमाकाशेतिभिरोपप्लुतो जनः ।

सङ्कीर्णमिव मात्राभिभिन्नाभिरभिमन्यते ॥ २ ॥

तद्वदममलं ब्रह्म निर्विकल्पमविग्रहा ।

फलपत्त्वमिवापन्नं भेदरूपं प्रकाशते ॥ ३ ॥

ऊर्ध्वमूलमधःशास्वमध्वत्यं प्रादुरव्ययम् ।

छन्दासि यस्य पर्णानि यस्तं वेदसं वदवित्” ॥४॥ इति ।

तदप्यसारम् । नारकतिर्यगादयो हि अनन्ता जीवा नाना-

विधशरीरमानसोपघातसम्पातैर्दुःखिता एव, तदनन्तभाग-

वर्तिनस्तु सुखिनः, एवमनन्ता वज्राः, तदनन्तभागवर्तिनस्तु

मुक्ताः, तेषां च सर्वेषामेकत्वे न कोपि सुखी प्राप्नोति,

बहुतरोपघाताऽन्वितत्वात्, यथा सर्वाङ्गरोगपरिग्रस्ताऽङ्गुलपक-

देशेन नीरोगो देवदत्तः । एव न कोपि मुक्तः, बहुतरवद्व-

त्वात्, यथा सर्वाङ्गीलितोऽङ्गुल्येकदेशमुक्तः । नात एवभावे

सर्वात्मना सुखादिकमुपपत्तिमदिति नानात्वमव विचारसहम्,

सर्वगतत्वान्च गगनवत्, सुखदःखबन्धपांशादय आत्मनः

पथमुपपद्येरन् ? यत्र हि सुखादयः न तत् सर्वगतम्, यथा

देवदत्तः । अपिच न च कर्त्ता, न च भोक्ता, न च मन्त्रा, न च

ससारी जीवः स्यात् एतत्वात् सर्वजीवानाम्, यन्चैकम्,

न तस्य भवन्ति कर्तृत्वादयः, यथा नभसः । ज्ञानदर्शनाप-

यागलक्षणो जीवः, स चोपयोग्यप्रतिदेहमुत्कर्षापरुषभेदा-

दनन्तभेदः, ततो जीवास्तदभेदादनन्तभेदा एव, एव च

लक्षणभेदाद्भिन्ना एव जीवाः कुम्भादिवत्, यन्चभिन्नं न

भवानि नामुष्यलक्षणभेदः, यथा नभसः, तत एव नानात्व-

मात्मनः । यदुवाच कणाद्दुनिः—“ व्यवस्थातो नाना ”
 इति कश्चित्सुखी, कश्चिद् दुःखी, कश्चिद् मुक्तः, कश्चिद् बद्धः,
 इत्यादिरूपा प्रत्यक्षसिद्धा व्यवस्था प्रतिनियता नोपपद्येत
 विना नानात्वमात्मन इति तदर्थः, इति ।

एवं चाद्वैतैकान्तपक्षः प्रत्युक्तः ।

तदाह स्तुतिकारः श्रीसमन्तभद्रः—

“ अद्वैतैकान्तपक्षेऽपि दृष्टो भेदो विरुध्यते ।

कारकाणां क्रियायाश्च नैकं स्वस्मात् प्रजायते ॥ १ ॥

कर्मद्वैतं फलद्वैतं लोकद्वैतं च नो भवेत् ।

विद्याविद्याद्वयं न स्याद् बन्धमोक्षद्वयं तथा ॥ २ ॥

हेतोरद्वैतसिद्धिश्चेद् द्वैतं स्याद्धेतुमाध्ययोः -

हेतुना चेद्विना सिद्धिर्द्वैतं बाह्यात्रतो न किम् ? ॥ ३ ॥

अद्वैतं न विना द्वैतादहेतुरिव हेतुना ।

संज्ञिनः प्रतिषेधो न प्रतिषेध्याहेते क्वचित्” ॥४॥ इति ॥१॥

उक्तो जीवः । स च द्वेषा संसारी मुक्तश्च, तत्र संसारि-
 जीवस्वरूपमावेदयति—

सावरणः संसारी ॥ २ ॥

आव्रियतेऽनेनेत्यावरणं कर्मेत्यर्थः । तच्च पौद्गलिकम्,
 तथाहि कर्म पौद्गलिकं, जीवस्य पारतन्त्र्यनिमित्तत्वात् निगडा-
 दिवत् न च क्रोधादिना व्यभिचारः, तेषां जीवपरिणामानां
 पारतन्त्र्यस्वभावत्वात्, क्रोधादिपरिणामो हि जीवस्य पारत-
 न्त्र्यम्, न पुनः पारतन्त्र्यनिमित्तमिति । तथा कर्म मूर्त्तं
 तत्सम्बन्धे वेदनोद्भवात् धूमध्वजादिवत् । भवति च कर्म-
 सम्बन्धे वेदनोद्भवः, तस्मात् तद् मूर्त्तम् । तथा मूर्त्तं कर्म

आत्मनो ज्ञानादीना च तद्धर्माणा व्यतिरिक्तत्वे सति बाह्ये-
न सूक्ष्मचन्दनाद्गुणादिना बलस्याऽऽधीयमानत्वात्, इह यस्याऽ-
नात्मविज्ञानादे सतो बाह्येन वस्तुना बलमाधीयते तद् मूर्त्त-
दृष्टम्, यथा स्नेहादिनाऽऽधायमानबलो घट, आधीयते च
बाह्यमिच्छान्वादिहेतुभूतैर्वस्तुभिः कर्मण उपचयलक्षण बलम्,
तस्मात् तद् मूर्त्तम् । तथा कर्म मूर्त्त आत्माव्यतिरिक्तत्वे सति
परिणामित्वात् क्षीरवत् । एवमन्येपि हेतवो द्रष्टव्याः । ननु
चाविर्वावरण न पौद्गलिक कर्म मूर्त्तेनानेनामूर्त्तस्य ज्ञानादेराव-
रणानुपपत्तेः, इतरथा देहादेरप्यावारकत्वप्रसङ्गात्, तन्न मदि-
रादिनामूर्त्तेनाप्यमूर्त्तायाश्चेतनाया आवरणोपलम्भात्, अमूर्त्तस्य
चावारकत्वे गगनादेर्ज्ञानान्तरस्य च तदापत्तेः । तदाविच्छे-
त्वात्तस्य तत्रेति चेत् ?, तर्हि देहादेरप्यत एव तद् माम्म मूर्त्त,
तद्विच्छेदस्यैव तदावारकत्वप्रसिद्धेः । प्रगहेण प्रवर्तमानस्य
ज्ञानादेरविशेष्ये निरोधात्, नम्यास्तद्विरोधगतौ मदिरादिवत्
पौद्गलिककर्मणोऽपि सा समस्तु, विशेषाभावात्, तथाहि-
आत्मनो मिच्छाज्ञानादिः पुद्गलविशेषमन्वन्धनियन्धन',
तन्स्वरूपान्यथाभावस्वभावत्वात्, उन्मत्ताकादिजनितोन्मादा-
दिवत्, ननु चात्मगुणत्वात् कर्मणा कथं पौद्गलिककृत्यमिति ?, तद्
मन्दम्, तेषामात्मागुणत्वे तत्पारतन्त्र्यनिमित्तत्वाविरोधात् सर्व-
दाऽऽत्मनो वन्धानुपपत्तेः सदैव मुक्तिप्रसक्तः, न खलु यो यस्य
गुणः स तत्पारतन्त्र्यनिमित्तमर्हति भवितुम्, यथा पृथिव्यादे
रूपादि, आत्मगुणश्च उर्माधर्मसङ्गक कर्म परैरभ्युपेयते इति
न तदात्मनः पारतन्त्र्यनिमित्तं स्यात्, न चैवम्, आत्मनः
पारतन्त्र्येण प्रमाणतः प्रतीतेः । तत्रथा परतन्त्रोऽर्मा, हीन-
स्थानपरिग्रहवत् । मयोद्वेकपरतन्त्राऽऽशुचिस्थानपरिग्रहव-

द्विशिष्टपुरुषवत् । हीनस्थानं हि शरीरम्, आत्मनो दुःखहेतुत्वात्,
 कारागारवत् तत्परिग्रहवांश्च संसारी जीवः प्रसिद्ध एवेति ।
 न च दैवदेहे तदभावात् पक्षाव्याप्तिः, तस्यापि तत्सत्त्वात्,
 यत्परतन्त्रश्चासौ; तत्कर्मेति । ननु आत्मकर्मणोः सम्बन्ध
 आदिमान् आदिविरहितो वा ?, अंदिमे किं पूर्वं जीवः
 प्रभूयेत पश्चात् कर्म ?, आहोस्वित् पूर्वं कर्म पश्चाद् जीवः ?,
 युगपद्वा ?, इति त्रयो विकल्पाः, तत्र नाद्यस्तावत् कक्षीकारः
 क्षेमकारः, यतो न कर्मतः पूर्वं खाद्विषाणस्येवात्मनो युज्यते
 सम्भवः अहेतुकत्वात्, अहेतुकं हि नोदेति खरशृङ्गवत् ।
 जायमानं खलु सहेतुकमेव प्रतीतिसिद्धं यथा घटादिपदार्थ-
 सार्थः । निष्कारणस्य च जातस्य निष्कारण एव विलयः
 स्यात् । अथ कर्मणः पूर्वमनादिकालसिद्ध एवात्मेति किं
 तस्य सहेतुकनिर्हेतुकत्वमीमांसयेति चेत् ? तदप्यशस्यम्;
 जीवस्य कर्मसम्बन्धाभावानुसङ्गात् अकारणत्वाद् नभस इव ।
 अथ निष्कारणोप्यसौ भवतीति मतिः, तर्हि मुक्तस्याप्यसौ
 भूयो भविष्यति निष्कारणत्वाविशेषात्, ततश्च मुक्तावपि
 क-आश्वासः ? । अथवा कर्मयोगाभावाद् नित्यमुक्त
 एवासौ स्यात् । कथं वा मोक्षव्यपदेशस्तस्य सम्भवेत्
 न ह्यवद्वस्य नभसो मुक्तव्यपदेशो दृष्टः, इति न समगस्त प्रथमः
 पक्षः । द्वितीयोऽप्ययुक्तः कर्तुर्जीवस्याभावेन हि जीवात्
 प्राक् नार्हत्युद्भवितुं कर्म, अक्रियमाणस्य कर्मत्वाभावात्,
 निष्कारणश्चेत्यमसौ कर्मोद्भवः स्यात्, ततोऽकारणोद्भवस्या-
 कारणविलयानुपङ्गः । एतेन तृतीयपक्षोऽपि निरस्त एव ज्ञेयः ।
 न हि युगपदुत्पन्नयोर्जीवकर्मणोः “ अयं जीवः कर्त्ता इदं
 तत्कर्म ” इति व्यपदेशो गोसव्येतराविषाणवद् सम्भवी ।

अथ 'आदिविरहितः' इति द्वितीयो विकल्पः । अनादिरेव जीवरूपणोऽसम्बन्ध इति यदि तात्पर्यम्, तदप्ययौक्तिरूपम्, एवमपि मोक्षाभावदोषस्य तादवस्थात्, यो ह्यनादिः सयोगः सोऽनन्तो दृष्टः यथा गगनात्मनोः, न ह्याकाशेन सह जीवस्य कदापि सयोगो निवर्तते एव कर्मणाऽपि सहासौ फलं निवर्तते, कथं चातः स्रवपादः स्याद् मुक्तभावः ? इति ।

अत्रोन्यते—

जीवरूपणोऽसयोगसन्तानोऽनादिरेव, न चातोऽसाव-
नन्त एव भवेदिति युक्तं वक्तुम्, अनादिरपि सयुक्तवस्तुम-
न्तानस्य सान्तत्वापलम्भात्, यथा हि प्रीजाडकुरयोः सन्तानम्,
तथा हि—प्रीजाडकुरयोर्म येऽन्यतरदानैर्नर्त्तितोऽर्थसंश्लेषद्विहित
तत्रानयोर्हित एव सन्तानः । एव कुम्भद्व्यण्डकयोः,
पितापुत्रयोरपि चादितव्यम् । यथा वा काञ्चनोपलयोर-
नादिकालप्रवृत्तसन्तानभावगतोपि सयोगः अलङ्घ्यलनप-
रित्तापागुपायेन व्यग्रान्तिभो भवति, तथैव जीवरूपणोरपि
सयोगोऽनादिमन्तानगतोपि, तपःसमागुपायेन विदालितो
भवति, तातो मोक्षानुपपत्तिः । नन्वेव जीवरूपणोऽसयोगः
जीवभमोरिवानादिः, काञ्चनोपलयोरिव वा ? आग्रे तत्प्र-
माणयोगात् मोक्षानुपपत्तिः । द्वितीये सर्वजीवानां तत्प्र-
माणसम्भवेन युक्तमसत्केः शून्यतानुपपत्तिः संसारस्योपि

चेत् ? न, उभयथाप्युपलब्धेः उभयमेव जीवस्वभावमविशेषेण
 प्रतिपद्यामहे तथाहि—प्रथमोऽनाद्यनन्तसंयोगोऽभव्यानां
 द्रष्टव्यः । द्वितीयोऽनादिसान्तसंयोगो भव्यापेक्षयाऽवधारणीयः ।
 ननु जीवत्वसामान्येऽपि “अयं भव्यः अयमभव्यः” इति
 किंकृतोऽयं विशेषः ? । नच जीवत्वसामान्येऽपि यथा नारक-
 तिर्यग्भावादयो विशेषाः तथा भव्याभव्यत्वविशेषो भवे-
 देवेति वदितव्यम्, कर्मजनिता हि इमे नारकभावादिविशेषाः ।
 नतु स्वाभाविकाः भव्याभव्यत्वविशेषोऽपि यदि कर्मजनित-
 स्तदा भवतु को निवारयिता ? , न पुनरेषोऽभ्युपगमः इति ।
 उच्यते यथा हि जीवनभसोर्द्रव्यत्वसत्त्वप्रमेयत्वादौ
 समानेऽपि जीवाजीवत्वादिना भेदः तथा जीवत्वसामान्येऽपि
 भव्याभव्यत्वकृतो विशेषो यदि जीवानां स्यात् तदा
 को दोषः ? । नन्वेवं भव्यभावो नित्योऽविनाशी
 प्राप्नोति स्वाभाविकत्वात् जीनत्ववत् । इष्टत्वे मोक्षाभा-
 वप्रसङ्गः, न हि भव्यभावे नित्यावस्थायिनि संभवति
 निर्वाणम् “सिद्धो न भव्यो नाप्यभव्यः” इति नूक्तेः ।

अत्राभिदध्मः—

यथा खलु घटप्रागभावोऽनादिस्वभावजातीयोऽपि घटो-
 त्पादे सनिधनो निभालितः, एवं भव्यत्वस्यापि ज्ञानतपः-
 सचिवचरणक्रियोपायतोऽभावः स्यात् तर्हि का क्षतिः ? ।
 नन्वेवं सति भव्यजीवशून्यः संसार आसज्येत, अभव्यैक-
 साम्राज्यं जगत् स्यात्; तथाहि स्तोकस्तोकाकृष्यमाणधान्यस्य

धान्यकोष्ठागारस्य यथा कदापि समुच्छेदः प्राप्नोति,
तथैव कालस्यानन्त्यात् पण्मासपर्यन्तेऽवश्यमेकस्य भव्य
जीवस्य निर्वाणगमनात् सर्वस्यापि भव्यराशेः समुच्छेदः
स्यादेवेति कः किमाह । नैवम् । अनन्तो हि भव्यराशिः ।
तथाहि इह यद् दृढदनन्तकेनानन्त तत् स्तोक्तस्तोक्ततयाऽप-
चीयमानमपि नोच्छिन्न भवति यथाप्रतिसमयवर्तमानतापस्या
ऽपचीयमानोऽपि अनागतकालसमयराशिः, प्रतिसमय बुद्धितः
प्रदेशापहोरेणापचीयमानो निखिलगगनप्रदेशराशिर्वेति कुतः
भव्यराशेः सर्वथा समुच्छेदः ? । इदमत्रैदंपर्यम् । तुल्यावेव
किलातीतानागतकालौ । अतीतकालेन पुनरेक एव निगो
दानन्ततमो भागोऽद्यापि भव्याना सिद्धिसौधमन्धारुक्षत्
तथैव भविष्यतापि कालेन तावन्मात्र एव भव्यानन्तभागः
सिद्धिसम्पदमासादयन् युक्तो घटमानकः, न हि हीनाधिकः
भविष्यतोपि कालस्यातीततुल्यत्वात् । तत एव-
मपि सति न सर्वभव्यानामुच्छेदः सङ्गतः । सर्वेणापि
कालेन तदनन्तभागस्यैव सिद्धिगमनसम्भयोपदर्शनात् ।
ननु भव्या अपि सन्तो यदि सर्वेणापि कालेन सर्वेपि
सिद्धिं नाप्नुयुः , तदाऽमीषु अभव्यतः को विशेषः ? ,
अभव्या एव परमार्थतः स्युरिति चेत् ? , उच्यते—भव्यः
खल्वत्र सिद्धिगमनयोग्योऽभिप्रेतः, नतु यः सिद्धि
यास्यत्येव, न च योग्यत्वसद्भावे सर्वेपि सिध्ये-
युरित्यस्ति नियमः, किन्तु सिद्धिगमनौपयिकसामग्रीसम-

वधाने सिध्यन्ति, यथा हि हेम-माणि पापाण-चन्दन-काष्ठा-
द्विके सत्यपि प्रतिमाहे दलिके न सर्वस्मिन् प्रतिमा विधीयते,
अपि तु यत्र तन्निर्वृत्तियोग्या सामग्री सम्भवति, तत्रैवासौ
विहिता भवति । न च तदसम्भवमात्रेण प्रतिमाविषयेऽयोग्यता
शक्यते वक्तुम्, न ह्येवं नियमो विधीयते, प्रतिमायोग्ये
वस्तुनि प्रतिमा भवत्येवेति, किन्तु यदा तदा तद्योग्य एव सा
भवति, नान्यत्र, एवं प्रकृतेऽपि न भव्यत्वमात्रेण सर्वः सिध्येत्
किन्तु सामग्रीसम्पत्तौ, न च तदसम्पत्तावपि तस्याऽभव्यत्वं
भवेत् किन्तु यदा तदा हि भव्यस्यैव मुक्तिर्नान्यस्येति ॥ ननु
सर्वमेतत् तदेवोपपात्तिपदवीं परिस्पृशेत् यदा नाम कर्मवस्तु
सिद्धिसौधमध्यारोहेत्, तदेव तु दुरुपपादं प्रमाणाभावादिति-
चेत्, उच्यते; प्रतिप्राणिप्रसिद्धयोः सुखासुखयोरस्ति कश्चिद्
हेतुः, कार्यत्वात्, अङ्कुरस्येव बीजम् स च कर्मैव । न च
प्रसिद्धा एव स्रक्चन्दनाङ्गनादयः, अहि-विष-कंटकादयश्च
सुखासुखयोर्हेतुभावेन घटमानकाः सन्ति, किमलौकिकेनामुने-
ति भाषितव्यम् ? । इह तुल्यसाधनयोरिष्टशब्दादिसुखसाधनस-
मेतयोरनिष्टार्थसाधनसमेतयोश्च द्वयोर्वहूनां वा फले सुखदुः-
खानुभवलक्षणे समुपलब्धतारतम्यस्यान्यथानुपपद्यमानत्वेन-
कर्मपदार्थगमकत्वोपपत्तेः । अपिच शरीरान्तरपूर्वकमिदमाद्यं-
बालशरीरम् इन्द्रियादिमत्त्वात् युवशरीरवत् आदिपदेन च
सुखदुःखित्वप्राणापाननिमेषोन्मेषादिमत्त्वादिहेतूनां परिग्रहः ।
न च जन्मान्तरातीतशरीरपूर्वकमेवेदमिति सङ्गतं वचः,

तस्याऽपान्नरालगतावसत्त्वेन तत्पूर्वकृत्यानुपपत्तेः । न चाशरीरिणो नियतगर्भदेशस्थानप्राप्तिपूर्वकः शरीरग्रहो युज्यते, निपा-
मककारणाभावात् । यच्चैह बालशरीरस्य पूर्वं शरीरान्नर तदेव
कर्म फार्मणशरीरपदार्थ इति, एवमन्येपि तद्गमकप्रमाणस्तोमा
आरुग्रन्थतो वेदितव्या इति सिद्धं कर्म । तन्स्वरूपा पुरस्ता-
द् वक्ष्यामः ॥ २ ॥

अथ ससारिजीवभेदानाह—

पृथिव्यप्तेजो-वायु-वनरपति-द्वि-त्रि-चतु-
ष्पञ्चेन्द्रियभेदात् नवधा ॥ ३ ॥

नवधा तावत् ससारिजीवो भगवदागमे प्रकृतः । यद्यपि
पृथिव्यादीनामैकेन्द्रियत्वेन पञ्चधा ससारिजीवो भवितुमर्हति
तथापि पृथिव्यादिभूतानामचेतनत्वकदाग्रहं निग्रहीतुं साक्षात्
भेदेनाऽमूनि निरादिषद् भगवान् भूतकारः ।

तत्र पृथिव्यादीनां स्पर्शैकेन्द्रियत्वम् ।

ननु पृथिव्यादीनां सचेतनत्वे किञ्चित् प्रमाणमप्यस्ति ?
अस्त्येव स्वस्वागमः प्रमाणम्, तत्प्रामाण्यं च आप्तप्रवक्तृत्वम-
साधनेन प्रसाधितमेव पूर्वम् । ननु विशेषाश्वासनियन्धनं किञ्चिद्
लैङ्गिकं मानं मनुष्ये न वा ? ननु किमनेन मेनानेन ? आगमे शङ्कि-
तविपर्यस्तचेतसः पुंसः लैङ्गिकेऽप्यनाश्वासात् । मूलाभावे-
भित्तिनिर्मितवृक्षानां श्वागमस्य लैङ्गिके आश्वासस्य दुःस-

म्भवत्त्वात् गृहीतगणायकस्य पुनस्तत्र लैङ्गिकेनाऽऽश्वासप्र-
योजनाभावात् ।

इमा वा निबोधत ! प्रयोगप्रणालीः--

सात्मिका विद्रुमशिलादिरूपा पृथ्वी, छिन्नाया अप्यस्याः-
पुनस्तत्स्थान एव समानजातीयाङ्कुरोत्थानात्, अर्शोङ्कुरवत् ।

भौममम्भः सचेतनम्, क्षतभूसजातीयस्य स्वभावस्य
सम्भवात्, दर्दुरवत् । नाभसमपि सचेतनम्, अभ्रादिविकारे
स्वतः सम्भूय पातात् मीनादिवत् । सात्त्विकं तेजः आहा-
रोपादानात्, तद्बृद्धौ विकारविशेषोपलब्धेश्च, नरवत् ।

सात्मको वायुः, अन्यप्रेरितत्वे तिर्यग्गतिमत्त्वात्
गोवत् । वनस्पतिरप्यात्मवान्, छेदादिभिर्ग्लान्यादिप्रतीतेः पुरु-
षाङ्गवत्,

कृमिशङ्खगण्डुपदजलौकाकपर्दप्रभृतियूकामत्कूणमत्कोटक-
लिक्षादिपतङ्गमक्षिकादंशरौलम्बप्रमुखद्वित्रिचतुरिन्द्रियाणामवि-
गानेन सचेतनत्वं सम्मतं सर्ववादिरूपाणाम्

पञ्चेन्द्रियाः पुनश्चतुर्धा, नारकाः तिर्यञ्चः देवा मानुषाश्चेति तत्र नर-
केषु भवा नारकाः, तेषां निवासो रत्नप्रभा-शर्कराप्रभा-वालुका-
प्रभा-पङ्कप्रभा-धूमप्रभा-तमःप्रभा-महातमःप्रभानाम्नीषु घना-
म्बुवाताकाशप्रतिष्ठासु सप्तस्वधोधःपृथुतरभूमिषु । ते च
तत्राधिकाधिकनित्याशुभतरलेश्यापरिणामदेहवेदनाविक्रियाः
परस्परोदीरितदुःखाः संक्लिष्टासुरोदीरितदुःखाश्च प्राक्चतु-

व्या भवन्ति तत्र पुनः सप्तसु भूमिषु क्रमत एरुत्रिमसदशस-
सदशद्वाविंशतित्रयस्त्रिंशत्सागरोपमाः सत्त्वाना स्थितिरामता ।

तिर्यश्चः पुनस्त्रेषा, जलचराः स्थलचराः खेचराश्च ।
तत्र मत्स्य कच्छप मकरादयो जलचराः । स्थलचराः पुन-
श्चतुष्पदोर.परिसर्पि भुजसर्पिणो विक्षेपाः । खेचराश्च
रोमजचर्मजपक्षिणः । वहिर्नृभोक च वितताविततपक्षिणः ।
जलस्थलखचराश्च सम्पूर्णिनो गर्भजाश्च भवन्ति ।

देवाः पुनश्चतुर्था मक्षसाः तत्रया भवनवासिनो व्यन्तरा
ज्योतिष्का, वैमानिकाश्च । तत्रासुरनागात्रिदुस्तुपर्णाग्निरातस्त-
नितोदधिद्वीपद्विचक्रुमरभेदात् दग्धा भवनवासिनः । किन्नर-
किम्पूष्पमहोरगगन्धर्वपक्षराक्षसभूतपिशाचभेदेनाष्टया च
व्यन्तरा. । ज्योतिष्काश्च मूर्धाश्रन्द्रमसो ग्रहनक्षत्र
प्रकीर्णनारकाद्येति पञ्चया, अमी च नृलोके मेरुप्रदक्षिणा
मित्यगतयो भवन्ति, तत्कृतश्च कालविभागः । कल्पोपरम-
क-पार्तीतविषयश्च वैमानिकाः, ते च सौधर्मेजान सानत्कुमार-
मादेन्द्र ब्रह्मलोक लान्तक महा-शुक्र सदस्त्रारेषु, भानत माणवयोः,
आरणाञ्ज्युतयोः, नवसु दीपयज्ञेषु, विजयवैजयन्तमय-ता-
पराजितेषु, सरार्थसिद्धे चोपर्युपरि वर्तन्ते ।

तत्र मार्गरेवकेभ्य कल्पाः अतोन्धे कल्पातीताः । मानुषास्तु
जम्बूद्वीप धानकी पुष्करार्पस्वरूपसार्धद्वीपक्षेत्रे वर्तन्ते तत्र.
पर मानुषोत्तरोत्तरि. । एते च मनुष्या आर्षा इत्येता

श्रेति द्विधाभवन्ति । तत्रार्याः षोढाः क्षेत्रार्या जात्यार्याः
कुलार्याः कर्मार्याः शिल्पार्याः भाषार्याश्चेति, अतो विपरीता
म्लेच्छाः इति । जीवानां जन्म च त्रेधा भवति, सम्मूर्च्छनं
गर्भ उपातश्चेति । तत्र जराय्वन्डपोतजानां गर्भः, नारक
देवानामुपातः, शेषाणां सम्मूर्च्छनम् ।

जीवानां शरीराणि च पञ्चधा, औदारिकं वैक्रिय-
माहारकं तैजसं कर्मणं चेति । तेषां परं परं सूक्ष्मम् । प्रदेश-
तोऽसङ्ख्येयगुणं प्राक्तैजसात्, तैजसकर्मणे चानन्तगुणे अ-
प्रतिघाते अनादिसम्बन्धे च सर्वस्य भवतः । अत्र च कर्मण
शरीरं निरुपभोगम् । औदारिकं च गर्भे सम्मूर्च्छने बोद्धव-
ति । वैक्रियं चौपपातिकं, लब्धिप्रत्ययं च । शुभं विशुद्धम
व्याघाति चाहारकं चतुर्दशपूर्वधरस्यैव । नारकसम्मूर्च्छितो
नपुंसकाः, न देवाः । औपपातिकाश्चरमदेहा उत्तमपुरुषा
असङ्ख्येयवर्षायुषश्चानपवर्त्यायुषो भवन्ति । तत्रोत्तमपुरुषा-
स्तीर्थकरचक्रार्धचक्रिणः । चरमदेहास्तु मनुष्या एव, तेषां
मेव मोक्षाधिकारात् इति प्रोक्ता मनुष्याः । अत्रत्यमतिविस्तरं
तत्त्वमनुद्देश्यत्वात् लेखगौरवभयाच्चावश्यज्ञेयमप्युपेक्षित-
मिति ॥ ३ ॥

उक्तः संसारी जीवः, साम्प्रतं मुक्तजीवप्रतिपादनप्रसङ्गे
तद्भावं मुक्तिमेव निर्वक्ति—

परमानन्दो मुक्तिः ॥ ४ ॥

परमो निरतिशय आनन्दः सुख कर्मभिर्मोचनाद् मुक्तिः, मोक्षः, अपवर्ग इति प्रसिद्धिः । असौ च केवल-
ज्ञानिनोऽतिरूपक्षयापेक्षोत्पादा स्वयं चक्ष्यते सूत्रकृता-
ऽप्यन्तात् ।

ननु जीवन्मुक्तिरत्र लक्ष्यत्वेनोक्तानां परमुक्तिर्वा ? आद्ये,
उत्तरसूत्राऽसङ्गतिः, अन्त्येऽतिप्रसङ्गः, शरीरभृतामपि केवल-
ज्ञानिनां परमानन्दमद्भावात् इति चेत्, न, द्वितीयपक्षसमा-
श्रयणात्, नचाऽतिप्रसङ्गः, अनन्तसुखस्य देहधारिणि विर-
डात्, एतस्यार्थस्य पूर्वं विस्तरतः प्रतिपादितत्वादिति मा स्म
प्रस्मरः । एव च सति क्षीणाष्टकर्मणो योऽतिशयातीत आनन्दो
निरवधिकं सुखं सैव मुक्तिरिति भावः । जीवन्मुक्तिलक्षणं तु
शरीरावच्छिन्नं केवलज्ञानम् ।

ननु कथं तर्हि “कृत्स्नकर्मक्षयो मोक्षः” इति ?

परमानन्दसाधकत्वात्, कृत्स्नकर्मक्षयाभावे परमानन्द-
रूपाऽसम्पत्तेः ।

ननु कथं खल्वनादिसम्बन्धधारणबन्धुराणि कर्माणि
समर्हन्त्यपगन्तुम्, अनादिभावस्यापि विनाशाभ्युपगमे जीवोऽपि
कदाचित् स्वरूपं परिजह्यात्, अनादित्वाविशेषाद् इति चेत्,
न, अनादित्यस्वीकारेऽपि नाशाभ्युपगमे विरोधानवकाशात्,
कर्मैव व्यपात्तातिरन्धम्, यद् अनादिना नैव विनष्टम्-

मिति, न ह्यसति विपक्षबाधकप्रमाणे कीदृशोऽपि विद्वान्
कीदृशमपि प्रतिबन्धं क्षमते विधातुम् । अपि च विचित्रा
भावाः, ये हि केचन सन्तोऽनादयो जीवन्तस्त्वकालमवतिष्ठ-
माना एवासते, केचित्पुनः प्रागभावादिवद्भवन्तोऽप्यनादयः
प्रतिकूलसामग्रीयोगे विनश्यन्तोऽनुभूयन्त इति । अपचीय-
मानत्वेनापि हेतुना रागादिदोषाणां निरन्वयविनाशः सुलभ
एवेत्यलमधिकेन ।

वार्हस्पत्यादीनामभिप्रायेण पुना रागादयो न लोभादि-
कर्मोदयनिमित्ताः किंतु कफादिप्रकृतिहेतवः, तथाहि कफ-
हेतुको रागः पित्तनिमित्तो द्वेषः, वातनिदानश्च मोहः, कफादयश्च
सर्वदा लुब्धिताः, देहस्य तदात्मकत्वात् नातो वीतरागत्व-
संभव इति न समीचीनम्, रागादेर्व्यभिचारितया कफादि-
हेतुत्वासिद्धेः, वातप्रकृतेरपि रागद्वेषयोः कफप्रकृतिकस्यापि द्वेष-
मोहयोः, पित्तप्रकृतेश्च मोहरोगयोरुपलब्धेः ।

एवं शुक्रोपचयनिबन्धन एव रागः इत्याद्यप्युच्छृङ्खलम्,
अत्यन्तरमणरिमणीभवतः परिक्षीणशुक्रस्यापि रागोद्रेक-
दर्शनात् शुक्रोपचयस्य सर्वस्वीसाधारणाऽभिलाषजनकत्वेन
कस्यचन कस्यांचनैव रागोद्रेकानुपपत्तेश्च, तस्मात्तथाविधं
कर्मैव विचित्रस्वभावतया तदा तदा तत्तत्कारणापेक्षं तत्र
तत्र रागादिहेतुरिति । एतेन पृथग्यम्भोभूयस्त्वे रागः,
तेजोवायुमात्रल्ये द्वेषः, जलवाय्वाधिक्ये मोहः, एत-

दापि निरस्त द्रष्टव्यम्, तस्य विषयविशेषापक्षपाति-
त्वादिति । -

ननु मुक्तेः सादित्वेन भवेत्पुनस्ततो भवावतारः, न,
सादित्वासिद्धेः, “कृत्स्नकर्मक्षयो मोक्षः” इति सिद्धान्ति-
तत्त्वेन कर्मयितुर्कीभावस्य मुक्ततया आत्मनि ‘किञ्चिदनि-
ष्पादनात् । कर्मक्षयस्याऽपि क्षयाभ्युपगमे पुनः कर्माभ्य-
वतरेषु’, इति । इदमेव तु द्रुमः, गूढि । तर्हि घटादिक्षय-
स्यापि परिक्षयम्, पश्य च ध्वस्तस्यैव कुम्भस्य पुनः
सञ्जायम्, ध्वसस्य सादिनित्यत्वात् नैतद् इति चेत् तर्हि
प्रकृते कर्ममध्यस्त किं न विभावयसि ? । अतोऽपि हेयो
नियमः—आदिमात्रस्यैव, अनादि सदातनमेवेति, अनादे-
रपि प्रागभावस्य विनाशितया, सादेरपि ध्वसस्य नित्यतया
च नैपायिकरभ्युपगमात् । -

एव च परमानन्दरूपा मुक्ति भगवान् हरिभट्ट-
सूरिरुवाच—

यन्न दुःखेन सम्भिन्नं न च ग्रस्तमनन्तरम् ।

अभिलाषापनीतं च तज्ज्ञेयं परमं पदम् ॥ १ ॥

ननु मुक्तावन्नपानादिभोगाभावात् कुतः सुखवर्णिका-
ऽपि सम्भवेत्, सुखकारणानां मुक्तावभावात्, असति च
कारणे फलानिष्पत्तेः इतरथा सुखस्य सदासत्त्वाऽ-सत्त्वा
न्वतरमसत्त्वेन सुमुमुक्षुत्वेनैरर्थव्यपसद्भात्, उपलम्भविरोधाच्च,

तन्न, अन्नादिभोगसम्भवसुखस्याऽपवर्गेऽभावात् तथाविध-
 सुखस्य सुखत्वप्रतिभासेऽपि वस्तुतः क्लेशरूपत्वात्, तथा-
 विधसुखसत्त्वे च मुक्तेः संसारस्य चाविशेषापत्तेः । अति-
 प्रचुरवैषयिकानन्दस्य स्वर्ग एव सत्त्वात्, अखण्डस्वर्गीय-
 जीवननिरन्तरानुभूतैन्द्रियकसुखराशेः सिद्धस्यैकक्षणिकानन्द-
 विन्दुतः स्वल्पत्वात् । अपि च अन्नादिभोगो भोगिवर्गैः
 क्रियमाणः किंफलः ? बुभुक्षादिनिवृत्तिफलश्चेत्, साऽपि
 किंफला ? स्वास्थ्यफला चेत्, सिद्धास्तर्हि निरुपमनिरति-
 शयानन्ताप्रतिपातिस्वास्थ्यभाजः, इति किमेतेषां वैषयिक-
 सुखसिद्धिकदाग्रहेण ? यथा हि कण्डूसत्त्वे कण्डूयनं भवति
 मोदाय कण्डूकानाम्, नतु तदभावे, तथैव मोहिनामेव
 मोहनीयमहिम्ना विषयरमणं रोचते निर्मोहानां तु मोह-
 नीयविरहेण कुतस्तदाभिमुख्यमपि ? एतच्च मुक्तिसुखम्--

“संवेद्यं योगिनामेव परेषां श्रुतिगोचरम् ।

उपमाऽभावतो व्यक्तमभिधातुं न शक्यते ॥ १ ॥”

सुखादिगुणहीनां च मुक्तिं वादेतारो मुक्तिस्वरूपं किं
 वक्ष्यन्ति ? केन रूपेण मुक्तानामवस्था भवित्री ? कश्च सुखा-
 दिहीनजीवनभसोः प्रातिविशेषः ? यथा हि नभो व्यापकम्,
 तथा जीवोऽपि; तथा च ज्ञानादिरहितत्वात् जडं नभः, तथैव
 जीवोपि मुक्तावस्थायाम्, कथं च जीवस्वरूपं चैतन्यं सर्वथा
 समुच्छिन्नं भवितुमर्हति ? असाधारणरूपभङ्गे च धर्मिण एव
 भवति नाशः, चैतन्यात्मनो जीवस्य चैतन्यशून्यत्वे कुतः समव-

वस्थानम् ? कथं च देहाद्यभावेऽपि नावस्थास्तु ज्ञानादि ?
तद्रूपत्वेन जीवस्य आवरणसत्त्वे मन्दमन्दतरतद्रूपोदय
भयनेऽपि सर्वथाऽऽवरणोपक्षये सर्वथा सर्वतः सुस्पष्टतद्रू-
पोदयसिद्धेर्न्याय्यत्वात् । ऐन्द्रियकज्ञानाद्यभावेऽपि आत्म-
मात्रापेक्षारिर्भावज्ञानादेर्मुक्तावश्यमभ्युपगमनीयत्वात् ।

एतेन -

“यावदात्मगुणाः सर्वे नोच्छिन्ना वासनादयः ।

तावदात्यन्तिकी दुःखव्यामृत्तिर्नावरूपते” ॥ १ ॥ इति
निश्स्तम्, धर्माधर्मप्रभवसुखामुखयोर्मुक्तावस्थायामभावेऽपि
स्वभावानन्दप्रादुर्भावस्य प्रसिद्धेः । न च सुखेच्छामृते
भवति प्रेक्षाणां प्रवृत्तिः, चिकित्सादावपि दुःखध्वसनियत-
सुखाधितयैव प्रवृत्तेः । अपि च दुःखे द्वेषमात्रादेव तन्ना-
शानुकूलो यत्नो यदि, तदा मूर्च्छादावपि प्रवृत्तिः स्यात्,
न च जायत एवाऽनल्पकलशविलष्टकलेवराणां मरणादौ
प्रवृत्तिरिति युक्तम्, तस्या अविवेकप्रवृत्तित्वात्, पुरुषार्थत्वे
विवेकानुपयोग एवेति चेत् सत्यं नैयायिकपशूनामेव तद-
नुपयोगः, नतु प्रेक्षावताम्, यथावत्प्रयोजनं प्रमायैव
तत्प्रवृत्तेः,

अतः साधूक्तम्—

“दुःखाभावोऽपि नावेद्यः पुरुषार्थतयेव्यते ।

नहि मूर्च्छावस्थायाम् प्रवृत्तो दृश्यते सुधीः ॥ १ ॥ इति ।

“अशरीरं वा वसन्तं प्रियाप्रिये न स्पृशतः” इति श्रुतेरपि सुखासुखोभयत्वावच्छिन्नप्रतियोगिताकाभावस्यैव सिद्धि-
सम्भवेन केवलसुखमयमुक्तौ बाधकाभावात्, केवलघटवति
भूतले घटपटोभयत्वावच्छिन्नप्रतियोगिताकाभावसिद्धावपि केव-
लघटसत्त्वे बाधकाभाववत् अत एव “सुखमात्यन्तिकं यत्र”
इत्यादि स्मृतिरप्याह ।

सेयं मुक्तिः स्फटिकनिर्मलामव्यावर्धा सिद्धिशिलापीप-
त्प्राग्भारापराभिधामुपजग्मुपा जीवेन लभ्यते क्षीणकर्मणः
स्वभावत एवोर्ध्वगतित्वेन तत्र गमनात्, परतो धर्मास्तिकाया-
भावेन, अधस्तात् गौरवविरहेण, तिर्यग्गतेश्च प्रेरकासन्निधानेन
प्रतिबन्धात् ।

कर्माष्टकप्रहाणेन च मुक्तोभवतो भगवतोऽष्टौ गुणाः प्रोद्भू-
वन्ति, तथाहि—ज्ञानावरणकर्मणः प्रक्षयाद् अनन्तज्ञानम्,
दर्शनावरणविलयाद् अनन्तदर्शनम्, मोहनीयनिर्दलनाद् क्षा-
यिकसम्यक्त्वचारित्र्ये, अन्तरायनिर्णाशात् अनन्तवीर्यम्,
वेदनीयप्रमापणात् अनन्तसुखम्, आयुष्कर्मनिर्घातात् अ-
क्षयगतिः, नामगोत्रकर्मणोः प्रकुट्टनात् अमूर्तानन्तावगाहनम्,
इति सिद्धाः निरावरणाः सिद्धगुणाष्टका इति ॥ ४ ॥

अथ मोक्षोपायमाह-

केवलिनोऽघातिकर्मक्षयापेक्षा ॥ ५ ॥

मुक्तिरिति वर्तते । सा केवलिनः, केवलज्ञानवतः, केवल-
ज्ञानिन एव मुक्तत्वनियमात् ।

यद् भगवान् हेमचन्द्र.- -

“अभावे बन्धहेतुना प्रातिकर्मक्षयोद्भव ।

केवले सति मोक्षः स्यात् शेषाणां कर्मणा क्षये ॥ १' ॥”

ननु केवलिनोऽपि किञ्चिन्निवन्धन एव मोक्षः स्यात्,
इतरथा केवलज्ञानानन्तरमेव मुक्तीभावनियमप्रमद्वात्, एवमेवा
युष्मन् । अत एवाऽऽह ‘अप्रातिकर्मक्षयापेक्षा’ इति ।
वेदनीयादिकर्माणि सर्वज्ञत्वाप्रतिपन्नकत्वात् अप्रातीनि,
तेषां क्षयस्तदपेक्षा तत्समकालभाविनी मुक्तिः परमान-
न्दलक्षणा ।

इतो हि भगवान् केवलज्ञानी अयोगिनामचरमगुणस्था-
नान्त्यसमये सर्वाः प्रकृतौः क्षय नीत्वा एकसमय एव लोका-
ग्रभाग याति, सर्वार्थसिद्धिनामतो विमानतो द्वादशसु योज-
नेषु वर्तमानायाः सिद्धिशिखाया एकयोजनावसानेऽलोको
वर्तते । ततश्च पूर्वं लोकाग्रप्रदेशेऽकर्मका निर्लेपा मुक्तससारा
अपुनरावर्तिनः परम्पकृतकृत्याः परमनिष्ठितार्थाः सिद्धा भग-
वन्तो भासन्ते ।

यदाहुः-

“मनोज्ञा सुरभिस्तन्वी पुण्या परमभासुरा ।

प्राग्भारा नाम वसुधा लोकमूर्ध्नि व्यनस्थिता ॥१॥

नृलोकतुल्यविष्कम्भा सितच्छयानिभा शुभा ।

ऊर्ध्वं तस्याः सितः सिद्धा लोकन्ते समवास्थिताः” ॥२॥

तथा-

“सुरासुरनरेन्द्राणां यत्सुखं भुवनत्रये ।

तत्स्यादनन्तभागेऽपि न मोक्षसुखसम्पदः” ॥ १ ॥

तथा-

“न वि अत्थि मनुस्साणं तं सुखं नैव सव्वदेवाणं ।

जं सिद्धाणं सुखं अव्वावाहं उवगयाणाम्” ॥ १ ॥

अन्येऽपीदमाहुः—

“आनन्दं ब्रह्मणो रूपं तच्च मोक्षेऽभिव्यज्यते ।

यदा दृष्ट्वा परं ब्रह्म सर्वं त्यजति बन्धनम्” ॥ १ ॥

स्यादेतत् सिद्धिं प्रायुषां सर्वेषां सिद्धानामादिमत्त्वात् कोऽप्यवश्यमादि सिद्धो भवेत्, नैवम्, सर्वाण्यपि हि शरीराणि, अहोरात्राणि चादियुक्तानि, अथ च कालस्याऽनादित्वात् नाद्यं शरीरमहोरात्रं वा किमपि शक्यज्ञानम्, एवं प्रकृतेऽप्यवधेयम् ।

अवगाहनशक्तिमतां च सिद्धानामनन्तानामपि नाल्प-
प्रदेशपरस्पोपरोधः शङ्कितव्यः, यदाहाऽमृतचन्द्रसूरिः—

“अल्पक्षेत्रे तु सिद्धानामनन्तानां प्रसज्यते ।

परस्पोपरोधोऽपि नावगाहनशक्तितः ॥ १ ॥

नानादीपप्रकाशेषु मूर्तिमत्स्वपि दृश्यते ।

न विरोधः प्रदेशेऽल्पे हन्ताऽमूर्तेषु किं पुनः ? ॥ २ ॥”

एतां मुक्तिं गत्वापि धर्मनिकारमसहिष्णवो धर्मकर्तारो

ज्ञानिनो भवकान्तारे पुनरागन्तु नार्हन्ति, भवतरुबीजभूत-
कर्मणः समूलकाप रुपणात् अन्यथा मुक्तत्वभङ्गप्रसङ्गात् ।

इदमेवाऽन्येष्याहुः—

“क्षीरात्समुद्धृतं त्याज्यं न पुनः क्षीरता व्रजेत् ।

पृथक्कृतस्तु कर्मभ्यो नात्मा स्यात्कर्मवान्पुनः ॥ १ ॥

यथा नीता रसेन्द्रेण धातवः शातकुम्भताम् ।

पुनरावृत्तये न स्युस्तद्वदात्माऽपि योगिनाम्” ॥ २ ॥

मुक्तिं गत्वापि यदि अधोऽवतारः स्यात्, तर्ह्यसौ मुक्ति-
रेव न, स्वर्ग एव वेदितव्यः, अतो नित्यज्ञानानन्दरूपा मुक्ति-
मभ्युपगच्छतो गल एव पतितः स्यात् मुक्तानां भवावतारान-
भ्युपगमः, अन्यथा भवमवतारूपो भगवतो निरतिशयानन्दा-
नुभवे शुद्धिप्रसक्तेः, ससारे तद्विरोधिकारणसयोगात्,
अन्यथा ससारिणोऽपि मुक्तताप्रसक्तेः ॥ ५ ॥

उक्तो जीवः, अथाऽजीवतस्य प्रस्ताति—

अजीवो धर्माधर्माकाशकालपुद्गलैः

पञ्चधा ॥ ६ ॥

यदाहुरत्र—

“अजीवा स्युर्धर्माधर्मादिहायःकालपुद्गलाः ।

जीवेन सह पञ्चापि द्रव्याण्येते निवेदिताः ॥ १ ॥

तत्र कालं विना सर्वे प्रदेशप्रचयात्मकाः ।

‘विना जीवमचिद्रूपा अकर्त्तारश्च ते मताः ॥ २ ॥

कालं विनाऽस्तिकायाः स्थिरमूर्त्ताः पुद्गलं विना ।

उत्पादविगमध्रौव्यात्मानः सर्वेऽपि ते पुनः” ॥३॥ इति

तत्राऽस्निकायः, अस्तयः प्रदेशाः प्रकृष्टा देशाः, निर्वि-
भागानि खण्डानि, तेषां कायः समुदाय उच्यते ।

तत्र गतिलक्षणो धर्मः, प्रमाणं चात्र गतिपरिणतयो-
र्जीवपुद्गलयोरलोके गमनविरहान्यथानुपपत्तिरेव । स्थिति-
लक्षणोऽधर्मः, तत्रापि जीवपुद्गलयोः स्थितिपरिणतयोरलोके
स्थितिविरहान्यथानुपपत्तिरेव । अवगाहनागुणमाकाशम्,
तत्र च मानं द्रव्याणां साधारत्वान्यथानुपपत्तिः । वर्त्तना-
लक्षणः कालः, वर्त्तना च नवपुराणादिपरिणामः, तत्र चार्ध-
तृतीयद्वीपसमुद्राऽन्तर्वर्त्ति कालद्रव्यमेव हेतुः, तस्य तद्भाव-
भावित्वात् ।

श्रीहेमचन्द्रमूरयस्त्वाहुः—

“लोकाकाशप्रदेशस्था भिन्नाः कालाणवस्तु ये ।

भावानां परिवर्त्ताय मुख्यः कालः स उच्यते ॥ १ ॥

उयोनिःशास्त्रे यस्य मानमुच्यते संमयादिकम् ।

स व्यावहारिकः कालः कालवेदिभिरामतः ॥ २ ॥

नवजीर्णादिरूपेण यदमी भुवनोदरे ।

पदार्थाः परिवर्त्तन्ते तत्कालस्यैव चेष्टितम्” ॥ ३ ॥

स्पर्श रस गन्ध र्गणरत्न पुटुगला । अन्ध रन्ध सौक्ष्म्य
 स्थान्य समथान भेद तमद्वयाऽऽनपोद्भूतान्तरम् । तत्र शुद्धः
 पोडा तनो रितनो रा' शुपिगे घषो भ्रामरनेति । बन्ध
 स्वेरा प्रयागन्धो विश्रमागन्धो मिश्रभेति । सौक्ष्म्य द्वेषा
 अन्धमापेक्षिक च, तत्राऽन्ध परमाणुत्वेन, अपेक्षिक
 द्वयणुकात्पि, सत्रातपरिणामापेक्ष भवति, तत्रथा, आमरकाद्
 वन्धमिति । स्थान्यमपि तथैव द्वेषा रिश्रयम्, तत्राऽन्ध सर्वतो
 कल्याणिनि मन्त्ररन्ध्रे भवति, अपेक्षिक पुनरुदरात्पि न-
 मरकात्पि । समथानमनेरा, दीर्घास्माद्यनिस्थत्यपेक्षन्तम् ।
 भेदः पञ्चधा, आन्तरिक, चार्णिक, खण्ड, प्रतरः, अनुतर-
 धानि । तमद्वयातपोद्भूतोताय परिणामनाः । सर्वे गने स्पर्श-
 दय पुटुगला'ये भवन्ति ।

ननु तम प्रभृतीनां पौण्डालिकरन्ध्रे हि मानम् ? उच्यते,
 तमः पुटुगलपरिणाम, अष्टिमनिरन्धकाति-यान्, पुटुगलदियन्,
 आरागक-यान् पयान्तिन् । आयाऽपि तथैव, निगिरित्तरान्
 आप्यायकत्वान् जलवातात्पिन्, आयाऽन्धारेण परिणममान
 मतिरिन्धमपि पौण्डालिक माकारन्वा, आतपोऽपि तथैव
 तापक-रादे अग्निरान्, उच्यते तथैव, आट्टाक-यान्,
 नीरान् ।

पुटुगला द्विविधा.—अणरः स्वरन्धा, मद्धानाद् भेदान्
 सद्धानभेदाय स्वरन्धा उच्यते, अणु. पुनभ्यान्, ना इषाथ
 स्वरन्धा भेदमद्धाना-यामिति ।

तत्र धर्माधर्मजीवानामङ्ख्येयाः प्रदेशाः, व्योम्नः पुनरनन्ताः, सङ्ख्येया असङ्ख्येया अनन्ताश्च पुद्गलानाम् । अणोस्तु न भवन्ति प्रदेशाः । अवगाहश्च लोकाकाशे भवति, अन्यत्राऽवगाहिनां विरहात्, धर्माधर्मयोः पुनरवगाहः सर्वत्र लोकाकाशे, पुद्गलानां चैकप्रदेशादिषु विकल्पनीयः, तथाहि परमाणोरेकस्मिन्नेव प्रदेशे, द्व्यणुकस्यैकस्मिन् द्वयोश्च, त्र्यणुकस्यैकस्मिन् द्वयोस्त्रिषु च, एवं चतुरणुकादीनामप्यवधेयम्, लोकाकाशप्रदेशानामसङ्ख्येयभागादिषु जीवानां भवत्यवगाहः आ सर्वलोकात्, प्रदेशसंहारविसर्गाभ्यां दीपवदिति ।

एते च धर्मादयो भावाः परोक्षाः स्वकायानुमेयाः प्रामाणिका एव, न ह्युपलम्भाभावमात्रत एव वस्त्वसत्त्वसिद्धिः, किन्तूपलब्धिलक्षणप्राप्तेस्यैवार्थस्याऽनुपलम्भादभावसिद्धिः । उपलब्धिलक्षणप्राप्तिश्च प्रतियोगि-प्रतियोगिव्याप्येतरयावत्प्रति योग्युपलम्भकसमवधानम् ।

यद् भगवान् श्रीहरिभद्रसूरिः—

“उपलब्धिलक्षणप्राप्तिस्तद्धेत्वन्तरसंहतिः” ।

‘अमुमेवार्थं दृढीचकार श्रीईश्वरकृष्णोऽपि—

“अतिदूरात् सामीप्याद् इन्द्रियघाताद् मनोनवस्थानात् ।

सौक्ष्म्याद् व्यवधानाद् अभिभवात्समानाभिहाराच्च” ॥१॥

‘तस्मादुक्तकार्यालिङ्गेनाऽनुमाप्रमाणपदवीमुपजगन्वांसो धर्मा-

यः सर्वज्ञनिर्दिष्टाः सुश्रद्धानाः । इत्युक्तोऽजीवः पञ्चधा,

एतस्य लक्षणं तु अन्वयसमाख्यैव चैतन्याभाव एव, जी-
वानां तु सर्वेषां मूढमेतराणां नियमात्काचिदपि चेतना विक-
सत्येव, अपरथाऽजीवत्वप्रसक्तेः, निजीविहितातिकठोरकर्ममहिम्ना
निर्गोदादौ गतापि जीवश्चेतना कक्षीकुर्वन्नेवाऽवतिष्ठते ।

तथाचाऽऽगमः—

“ सच्चजीवाणं पि अ ण अवस्वरस्स अणततमो भागो
निच्चुग्यादिओ चिद्धइ, सो विअ जइ आवरिज्जा सेण जीणे
अजीवत्तण पारिज्जा ” इति ॥ ६ ॥

साम्प्रत द्रव्यपदक परिचाययति—

तानि षड् द्रव्याणि ॥ ७ ॥

तानि, जीवेन सहाऽजीवभेदा धर्माधर्माकाशकाल-
पुद्गलाः षड् द्रव्याणि भगवदागमे प्रपञ्चन्ति ।

ये तु सत्तादिधर्मान् द्रव्येभ्यः पृथगभ्यधुः, नामी गुभापि
तारः, द्रव्यात् अत्यतविलक्षणे मन्त्रे द्रव्यस्यासंशयप्रसक्तो,
सत्तायोगात्सत्त्वाभ्युपगमे स्वकुमुदादीनामपि तथाऽनुपपत्तौ,
स्वरूपसत्ता भावानां च शिखण्डिना सत्तायोगेन किं कर्त-
व्यम् ? । उक्तं हि—

“ स्वतोऽर्थाः सन्तु सत्तायन्सत्तया किं सदात्मनाम् ? ।

असदात्ममु नैवा स्यात् सर्वथाऽनिप्रसङ्गतः ” ॥ १ ॥

सत्तायोगात् प्राग् भावो न सन्न नाप्यमन, सत्तायोगे तु
सन्निति चेत्तदप्यमन, सदसद्विलक्षणस्य प्रकारान्नरस्या-

सम्भवात् । अपिच, पदार्थः सत्ता योग इति न चेकास्ति त्रयम्,
पदार्थसत्तयांश्च योगो यदि तादात्म्यम्, तदनभ्युपगमवाचि-
तम्, अतएव संयोगोपि न, समवायस्त्वनाश्रित इति सर्वं
सर्वेण सम्बन्धीयात् नवा किञ्चित्केनचित्, तस्मात्—

“स्वतोऽनुवृत्तिव्यतिवृत्तिभाजो भावान् भावान्तरनेयरूपाः ।

परात्मतत्त्वादनथात्मतत्त्वाद् द्वयं वदन्तोऽकुशलाः स्खलन्ति” ॥

इति सिद्धान्तो निरवद्यः । एतच्च सामान्यं द्विधा—तिर्यग्-
ध्वंताभेदात् । तत्र प्रथमं प्रतिव्यक्ति तुल्यः परिणामः, यथा
शबलशाबलेयादिषु गोत्वादि । पूर्वापरपरिणामसाधारणं
द्रव्यं पुनरुर्ध्वतासामान्यम्, कटककङ्कणाद्यनुगामिकाश्चनवत् ।
विशेषश्च द्वेधा—गुणः पर्यायश्च । तत्र गुणः सहभावी यथाऽऽ-
त्मनि विज्ञानव्यक्तिशक्त्यादिः, पर्यायस्तु क्रमभावी यथा
तत्रैव सुखदुःखादिरिति ।

‘एवमेव द्रव्यगुणकर्मणां द्रव्यत्वादिभिर्द्रव्यस्य द्रव्य-
गुणकर्मसामान्यविशेषैः पृथिव्यम्बुतेजोवायूनां पृथिवी-
त्वादिभिराकाशादीनां च स्वगुणैर्योगे यथायोगं सर्वं चि-
न्तनीयम्, एकान्तभिन्नानां केनचित् सम्बन्धानुपपत्तेः ।
गुणिनां खलु गुणैः सर्वथा तादात्म्ये सर्वगुणानामैक्यप्रसङ्गः,
गुणगुणिभावविलोपश्च ! एवं सर्वथाभेदोऽपि न विचारसहः,
विशेष्य-विशेषणभावासिद्धेः, कुरङ्ग-तुरङ्गयोरिव धर्मधर्मिभाव-
व्यपदेशाभावप्रसक्तेश्च, धर्माणामपि च पदार्थान्तरत्वमनने

एस्मिन्ननन्तपदार्थप्रसङ्ग अनन्तधर्मात्मकत्वात् वस्तुन इति
भेदाभेदानेकान्त एव कातोऽभ्युपगमनीय इति ॥ ७ ॥

अथ चरममङ्गलाभासनपूर्वक जगदनुगममादर्शयति -

सिद्ध जीवाजीवात्मक जगत ॥ ८ ॥

जगत् लोफालोकस्वरूपम्, जीवाजीवात्मकम्, जीवरूपो
भावः, अजीवरूपश्च भावः, नान्योऽनः कश्चिद् भावः । ननु
पुण्यपापास्रवमवरबन्धनिर्जरामोक्षलक्षणान्यन्यान्यपि तत्त्वानि
सन्ति भगवन्भिहितानि प्रसिद्धानि, तथाहि—

तीर्थङ्गस्वर्गादिप्रशस्तफलार्जनाः प्रशस्ता जीवार्भि-
ससृष्टाः कर्मवर्गणाः पुण्यतत्त्वम् । विपरीत पापतत्त्वम् । शुभा-
शुभकर्मवन्धहेतवो मिथ्यात्वादिविषया मनोवाक्यव्यापारा
आम्रवतत्त्वम् । मिथ्यात्वाऽविरतिप्रमादकपाययोगलक्षण
बन्धहेतना सम्यग्दर्शनादिप्रतिपक्षैर्निरोधः सवरः, आत्मन
कर्मोपादान-निदानपरिणामाभावः सवर इत्यर्थः । जीवकर्मणोः
क्षीराम्बुयदन्योन्याभिमिश्रणो रन्ध्रः, स च प्रशस्ताऽप्रशस्त
भेदाद् द्वेधा । प्रकृति स्थिति अनुभाव प्रदेशभेदाच्च चतुर्धा ।
तत्र प्रकृतिर्ज्ञातवरणस्वभाव ज्ञानावरणमित्यादि । स्थि-
तिरभ्यवसायकृतः कालभेदः । अनुभावो रसः । प्रदेश-
कर्मदलसञ्चयः । तत्र च मूलप्रकृतिरष्टधा, ज्ञानावरण दर्शना
वरण वेदनीय मोक्षनीयमायुर्नाम गोत्रमन्तरायश्चेति ।

तत्र चक्षुरावारकपटादिवत् ज्ञानावाग्मं ज्ञानावरणं कर्म,
तस्य च पञ्च प्रकाराः मतिज्ञानावरणं श्रुतज्ञानावरणम-
वधिज्ञानावरणं मनःपर्यायज्ञानावरणं केवलज्ञानावरणंचेति ।
तत्र यद्यदावरणापगमन्नतज्ज्ञानाविर्भावः । दर्शनावारकं कर्म
दर्शनावरणम्, तच्च नवधा-चक्षुर्दर्शनावरणमचक्षुर्दर्शनावरण-
मवधिदर्शनावरणं केवलदर्शनावरणं निद्रा-निद्रानिद्रा-
प्रचला-प्रचलाप्रचला-स्त्यानद्धिश्चेति ।

वेदनीयं कर्म मधुलिप्तनरवारियारालेहनसदृशं साताऽ-
साताभ्यां द्वेधा, तत्र मधुलेहनकल्पं सातं करवालधाराजनित-
च्छेदसमानं चासातम् । मदिरासदृशं मोहयमानं कर्म मोह-
नीयम्, यथा हि मद्यपानविमूढीभूतः पुमान् सदसत्तत्त्वविवे-
काद् बहिस्तिष्ठति, तथैव मोहनीयकर्मणापि, तद् द्विविधम्,
दर्शनमोहनीयं चारित्रमोहनीयं च । सुरनरतिर्यग्नारकाणां
तत्तद्भवावस्थितिहेतुरायुः कर्म, यथा खलु हेडौ क्षिप्तः कोऽपि
जनस्ततो निःसरणविचारमारूढोऽपि विवक्षितकालं तथा
ध्रियते, तथा नारकादिजन्तवोपि स्वस्वभवस्थानतो निर्गन्तु-
मनसोऽपि आयुष्कर्मणा ध्रियमाणास्तत्रैवाऽवतिष्ठन्ते । चित्र-
कारवच्च, अयमसुरः, अयं नारकः, अयमेकोन्द्रियः, इत्यादि-
व्यपदेशैर्जीवमनेकधा विकुर्वाणं कर्मनाम कर्म । उच्चैर्नीचै-
र्भेदाद् द्वेधा गोत्रकर्म, यथाहि—कुलालः पृथ्व्यास्तादृशं पूर्ण-
कलशादिरूपं करोति, यादृशं लोकात् कुसुमचन्दनाऽक्षतादिना
पूजामाप्नोति, स एव च भूम्भलादि तादृशं करोति, यादृशम-

प्रक्षिप्तमद्यमपि जनगर्हा याति, एव प्रकृतेऽपि यदुदयाद निर्धनोऽ-
पि कुरूपोऽपि मेधादिगुणरहितोऽपि सुकुलजन्ममात्रत एव लोक-
स्तुत्यो भवति तदुच्चगोत्रम्, यस्य चोदयात् धनिलो रूपवान्
मेधिरोऽपि विशिष्टकुलाभावात् लोकनिन्दामाप्नोति, तन्नीचगोत्रम् ।
दानादिलब्धिघातकमन्तरायकर्म, तच्च घात्यभेदात् पञ्चभा-दा-
नान्तरायः, लाभान्तरायः, भोगान्तरायः, उपभोगान्तरायः,
वीर्यान्तरायश्चेति प्रोक्तान्यष्टौ कर्माणि, तानि क्रमतः पञ्च-नव-
द्वि अष्टाविंशति चतु द्विचत्वारिंशद्-द्वि पञ्चप्रकाराणि भवन्ति, त
त्र मोहनीय नामवर्जं सर्वकर्मप्रकाराः प्रोक्ताः । मोहनीयकर्म तु
दर्शन चारित्रमोहनीयभेदेन द्विभेदमभिहितमपि मिथ्यात्व-सम्य-
त्त्व मिश्रवेदनीयभेदेन त्रैविध्यादर्शनमोहनीयस्य, अनन्तानुव-
न्धि-अप्रत्यारयान प्रत्याख्यान सज्ज्वलनभेदाच्चतुर्विधेन क्रोधा-
दिरूपायचतुष्केन, हास्यरत्यरतिशोकभयजुगुप्सापुरुषस्त्रीन-
पुसकवेदैश्च नवभिर्नोरूपायैः पञ्चविंशतिविधत्वेन चारित्रमो-
हनीयस्य अष्टाविंशतिधा भवति ।

नामकर्म पुनर्द्विचत्वारिंशद्विधं भवति, तथाहि-गति जाति-
शरीराऽङ्गोपाङ्ग-निर्माण बन्धन सघात सस्थान सहनन स्पर्श-
रस गन्ध वर्णाऽऽनुपूर्वी-अगुरु लघु-उपघात-पराघात-आतप-
उद्योत उच्छ्वास-विहायोगतयः प्रत्येकदेह त्रस सुभग-सुस्वर-
शुभ सूक्ष्म पर्याप्त स्थिराऽऽदेय-यशांसि सेतराणि तीर्थकरत्व
च । आदितस्तिष्ठणा कर्मप्रकृतीनामन्तरायस्य च त्रिंशत्सागरो-

पमकोटीकोटयः परा स्थितिः, सप्तातिमोर्हनीयस्य, विंशतिर्नाम्नो गोत्रस्य च, आयुपञ्च त्रयस्त्रिंशत्सागरोपमाणि; अपरा स्थिति-
द्वादशमुहूर्त्ता वेदनीयस्य, अष्टौ नाम गोत्रयोः, अन्तर्मुहूर्त्त च
शेषकर्मणाम् । सर्वकर्मप्रकृतीनां विपाकोदयोऽनुभावो भवति, स
गतिनामादीनां यथा नाम विपच्यते, ततश्च निर्जरा ।

तिर्यगूर्ध्वमधश्च मनोवाकायकर्मयोगविशेषाच्च सूक्ष्मैकक्षेत्रा-
वगाढस्थिता नाम हेतुका अनन्तानन्तप्रदेशाः कर्मग्रहणयोग्याः
पुद्गलाः सर्वात्मप्रदेशेषु वध्यन्ते । इति प्रोक्तश्चतुर्था बन्धः ।
जीवाभिसंश्लिष्टज्ञानावरणादिकर्मणां द्वादशविधतपसा निर्जरणं
निर्जरा सा च द्वेधा--सकामा अकामा च । तत्राद्या संयमिनां
दुश्चरतपःकायक्लेशादिभिः । द्वितीया विविधक्लेशविपाकसहनतो
भवति । मोक्षस्तूक्तः प्राक् । इत्येतानि तत्त्वानि सन्त्यपि कथं
नोक्तानि, कथं च जीवाजीवात्मकं जगत् इति द्वे एव तत्त्वे उक्ते ?
सत्यम्, जीवाजीवयोः, सर्वेषामुक्ततत्त्वानामन्तःपातेन जीवा-
जीवाऽर्थान्तरस्य गगनकुसुमप्रायत्वात्, ज्ञानादिरूपादिगुणानां
कर्मणां चोत्क्षेपणादीनां सामान्यविशेषयोः समवायस्य च जीवा-
जीवव्यतिरेकेणाऽनुपपत्तेस्तदात्मकत्वेन सिद्धेः, अभावस्याप्य-
धिकरणात्मतयैव स्वरूपानुप्रविष्टेश्च साधूक्तं “जीवाजीवात्मकं
जगद्” इति । नन्वभावस्याऽधिकरणात्मकत्वे मृद्द्रव्ये भवि-
ष्यति घटः, ध्वस्तो घटः इतिप्रत्ययो दुरुपपदः, अभेदे आधा-
राधेयभावाऽनुपपत्तेः, इति चेत्, प्रागभावप्रध्वंसयोश्च द्रव्यपर्यायो-